

មេរៀនធម៌

ជំនួយសតិភាគទី៦

រៀបរៀងដោយ

ខ្ញុំព្រះករុណា

ខ្ញុំធាន ម៉ិត សាវណ្ណ

សម្រាប់ជាធម្មទាន

មេរៀនធម៌ជំនួយសតិភាគទី៦
ត្រូវបានសម្តេចព្រះសង្ឃរាជគណៈ
មហានិកាយ បានអនុញ្ញាតហើយ
ដើម្បីបោះពុម្ពជាធម្មទាន រំលឹកឆ្នាំ
សិក្សានូវព្រះធម៌ ក្នុងពុទ្ធសករាជ
២៥៤៤ ។

សិក្សានៅវត្តឧណ្ណាលោម
វត្តសំពៅមាស
រាជធានីភ្នំពេញ - កម្ពុជា

ពាក្យប្រារព្ធនូវមោទនាព្រះធម៌



ធម្មនាថាវាស្ថាននា មនុស្សយើងកើតមក ត្រូវម៉ែឪពុកម្តាយ ទេសនាឱ្យស្តាប់ផង ដូច្នោះ ម៉ែឪពុកយើងជាបុព្វាចារ្យ គឺអាចារ្យដើមបង្អស់របស់យើង ជាកូន ជាព្រះព្រហ្ម ព្រោះបានបង្កើតកូនហើយ គ្រប់ គ្រងដោយព្រហ្មវិហារធម៌ ជាទេវតា ព្រោះមានកូនាទី ចិញ្ចឹមបីបាច់ថែរក្សាកូនប្រុសស្រី ជាអាហុនេយ្យៈ ជាក់ ជាស្រែបុណ្យ ព្រោះក្រែកលែងទៅដោយគុណធ្ងន់ជាង ព្រះធរណី ។

ខែឆ្នាំកន្លងទៅ ម៉ែឪពុកត្រូវស្លាប់បាត់បង់ជីវិតអស់ នៅសល់តែការចងចាំប៉ុណ្ណោះក្នុងវិញ្ញាណរបស់កូន ម៉ែឪ តែងទូន្មានប្រៀនប្រដៅ ឱ្យកូនធ្វើជាមនុស្សល្អ ឱ្យកូនខំ ប្រឹងសិក្សារៀនសូត្រ ហាមកូនមិនឱ្យប្រព្រឹត្តអបាយមុខ ទុកវង្សត្រកូលឱ្យកូនរក្សា ស្រឡាញ់កូនប្រុសស្រីណាស់

ប៉ុន្តែមិនព្រាត់ប្រាស មិនបានឡើយ គឺដល់ពេលហើយ មច្ចុរាជឥតប្រណី ។

ទោះបីម៉ែឪគាត់បានចែកឋានទៅហើយក៏ដោយ ប៉ុន្តែ មរតកឱវាទ និង មនោសញ្ចេតនាស្រឡាញ់កូន ដោយស្មោះ បានស្ថិតនៅក្នុងហឫទ័យ បេះដូងរបស់កូន ប្រុសស្រី ព្រមដោយការនឹករលឹក និង ការដឹងគុណដ៏ ជ្រាលជ្រៅទៅរកលោកទាំងទ្វេ កូនបានត្រឹមតែធ្វើបុណ្យ ឧទ្ទិសកុសល សុំឱ្យលោកអ្នកដ៏មានគុណទាំងអស់នោះ បានសោយនូវសម្បត្តិសុខ ក្នុងសួគ៌ទេវលោកកុំបីខានតែ ប៉ុណ្ណោះឯង ក្រៅអំពីហ្នឹង កូនមិនដឹងធ្វើដូចម្តេចទៀត ទេ កូនចង់ដឹងសុខទុក្ខរបស់លោកឪពុកអ្នកម្តាយខ្លាំង ណាស់ ប៉ុន្តែនេះវាជារឿងចែកឋានគ្នាទៅហើយ កូនមិន អាចមាននូវសមត្ថភាពដឹងបានឡើយ ។

ដើម្បីឱ្យស័ក្តិសមនឹងព្រះគុណដ៏ធំក្រៃលែង របស់ មាតាបិតា កូនប្រុសស្រីត្រូវថែរក្សាវង្សត្រកូលឱ្យបានល្អ ត្រូវលើកស្ទួយកិត្តិយស កេរ្តិ៍ឈ្មោះពូជពង្សកុំឱ្យអន់អាប់

ត្រូវសិក្សាទទួលយកនូវឱវាទជាបន្ត ដ្បិតព្រះពុទ្ធសាសនា
ជាសាសនាល្អ មាននៅសព្វថ្ងៃ ដូច្នោះ កូនប្រុសស្រីកុំគប្បី
ប្រមាទ កុំឱ្យរំលងនូវព្រះធម៌ដែលជារតនៈដ៏ឧត្តមក្រៃ
លែងលើលោកឡើយ ។

ពុទ្ធកិច្ច៤៥ព្រះវស្សា ព្រះសម្មាសម្ពុទ្ធព្រះអង្គមាន
ព្រះធម៌ទេសនា ជាធំជាប្រធានលើកិច្ចទាំងពួង ក្នុងវស្សា
ទី១ នៅនាព្រៃឥសិបតនមិតទាយវ័ន ជិតក្រុងពារាណសី
ព្រះជិនស្រីសម្តែងព្រះធម៌ស្រោចស្រង់សត្វលោក ទាំង
មនុស្ស ទាំងទេវតា ទាំងព្រហ្ម ក្នុងកាលណោះ មានភិក្ខុ
សាវ័ក៦០អង្គជាព្រះអរហន្ត គឺបញ្ចវគ្គិយភិក្ខុ៥អង្គ ព្រះ
យស១អង្គ និងសម្មាញ្ញ្ញព្រះយស៥៤អង្គ ។

នៅពេលចេញវស្សាទី១នោះហើយ ព្រះដ៏មាន
ព្រះភាគទ្រង់ត្រាស់ទៅកាន់ភិក្ខុទាំង៦០អង្គថា , ម្ចាស់ភិក្ខុ
ទាំងឡាយតថាគតរួចហើយអំពីអន្ទាក់ទាំងអស់ ទោះបី
ជារបស់ទេវតាក្តី ទោះបីជារបស់មនុស្សក្តី ម្ចាស់ភិក្ខុទាំង
ឡាយ អ្នកទាំងឡាយសោតក៏បានរួចហើយ អំពីអន្ទាក់

ទាំងអស់ដែរ ទោះបីជារបស់ទេវតាក្តី ទោះបីជារបស់
មនុស្សក្តី ម្ចាស់ភិក្ខុទាំងឡាយ អ្នកទាំងឡាយ ចូរត្រាច់
ទៅកាន់ចារិក (គឺស្រុកនិងនិគម ព្រមទាំងរាជធានី
ហើយសម្តែងព្រះធម៌) ដើម្បីជាប្រយោជន៍ និង សេចក្តី
សុខដល់ជនជាច្រើន ដើម្បីអនុគ្រោះដល់សត្វលោក
ដើម្បីជាប្រយោជន៍ ដើម្បីជាគុណ ដើម្បីសេចក្តីសុខ
ដល់ទេវតា និង មនុស្សទាំងឡាយ អ្នកទាំងឡាយកុំទៅ
ពីរអង្គតាមផ្លូវមួយជាមួយគ្នាឡើយ ម្ចាស់ភិក្ខុទាំងឡាយ
អ្នកទាំងឡាយចូរសម្តែងព្រះធម៌ឱ្យពីរោះ បទដើម បទ
កណ្តាល និង បទចុង អ្នកទាំងឡាយចូរប្រកាសនូវ
ព្រហ្មចរិយធម៌ដ៏បរិសុទ្ធ ប្រកបដោយអត្ថ និង ព្យញ្ជនៈ ដ៏
ពេញបរិបូណ៌ទាំងអស់ សត្វទាំងឡាយដែលមានធូលី
គឺភាគាទិក្ខិលេសតិចក្នុងភ្នែកក៏មានដែរ សត្វទាំងនោះនឹង
សាបសូន្យចាកមគ្គផល ព្រោះមិនបានស្តាប់នូវព្រះធម៌
សត្វទាំងឡាយអ្នកបំរុងនឹងត្រាស់ដឹងនូវសច្ចធម៌ រមែង
មានជាប្រាកដ ម្ចាស់ភិក្ខុទាំងឡាយ ចំណែកតថាគតក៏នឹង

ចូលទៅកាន់សេនាទិកម ក្នុងឧរុវេលាប្រទេស ដើម្បី
សម្តែងនូវព្រះធម៌ដែរ ។

ក្រោយអំពីព្រះពុទ្ធអង្គ ទ្រង់បញ្ជូនភិក្ខុសាវ័កទាំង
៦០អង្គ ចេញទៅផ្សព្វផ្សាយព្រះសាសនាហើយ ព្រះអង្គ
ស្តេចយាងទៅឧរុវេលាសេនាទិកម តែមួយព្រះអង្គគត់
ក្នុងចម្ងាយផ្លូវជាច្រើនយោជន៍ ។ ក្នុងរវាងផ្លូវ ទ្រង់
ប្រោសនូវភទ្ទវគ្គិយ៣០រូប ឱ្យបានជាព្រះអរិយបុគ្គល និង
បានជាឯហិកិក្ខុឧបសម្បទា រួចហើយព្រះអង្គទ្រង់យាង
ទៅដល់ឧរុវេលាសេនាទិកម ទ្រង់ប្រោសជដិល ៣នាក់
ជាបងប្អូននឹងគ្នា រួមទាំងបរិវារ ១០០០រូប ឱ្យបានជា
ឯហិកិក្ខុឧបសម្បទា ទ្រង់សម្តែង អាទិត្តបរិយាយសូត្រ
នៅនាតំបន់គយាសីលៈ ញ៉ាំងភិក្ខុទាំងអស់នោះឱ្យបាន
សម្រេចនូវព្រះអរហត្តផល ។

បន្ទាប់អំពីនោះ ព្រះពុទ្ធអង្គទ្រង់យាងទៅកាន់ក្រុង
រាជគ្រឹះ ទ្រង់គង់ប្រថាប់នៅលើផ្ទាំងព្រៃភ្នំតំបន់ ជា
មួយភិក្ខុបុរាណជដិល ១០០០អង្គ គ្រានោះព្រះបាទ

ពិម្ពិសារ ព្រមទាំងរាជបរិវារ ចេញមកគាល់ព្រះអង្គ ។
ព្រះពុទ្ធអង្គទ្រង់ត្រាស់សម្តែងមហានារទជាតក និងអរិយ
សច្ចៈ៤ ប្រោសអ្នកទាំងអស់នោះព្រមទាំងព្រះរាជា ចប់
ព្រះធម៌ទេសនា មនុស្សជាងមួយម៉ឺននាក់រួមទាំងព្រះបាទ
ពិម្ពិសារផង ត្រូវបានសម្រេចនូវសោតាបត្តិផល នៅមួយ
ចំនួនទៀត ប្រកាសខ្លួនដល់នូវព្រះត្រៃសរណគមន៍ រួច
ហើយព្រះរាជាបានទូលអារាធនាព្រះសាស្តា ព្រមទាំង
ភិក្ខុសង្ឃធាន់ភត្តាហារនៅវេលាថ្ងៃស្អែក ។

ព្រឹកថ្ងៃស្អែកឡើង ព្រះពុទ្ធអង្គទ្រង់យាងចូលទៅ
ទទួលមហាទាន ក្នុងព្រះរាជនិវេសន៍ ក្រោយអំពីភត្តកិច្ច
ស្រេចហើយ ព្រះបាទពិម្ពិសារបានថ្វាយនូវឧទ្យានវេឡុវ័ន
ឱ្យជាព្រះអាមាមទី១ក្នុងព្រះពុទ្ធសាសនា ។

ស្រង់ចាកសៀវភៅពុទ្ធកិច្ច៤៥ព្រះវស្សា វស្សាទី
២ វស្សាទី៣ វស្សាទី៤ ទ្រង់គង់ប្រថាប់នៅ
វេឡុវ័នវិហារជិតក្រុងរាជគ្រឹះ

* វស្សាទី៥ ទ្រង់គង់នៅកូដាការសាលា

នាមហារ័ន ជិតក្រុងវេសាលី

* វស្សានិ៦ ទ្រង់គង់នៅមហាមកុដបព័ត
ដែនមគធៈ លើក្រុងរាជគ្រឹះ

* វស្សានិ៧ ទ្រង់គង់នៅស្ថានត្រ័យត្រិង្ស
ស្ងួត្រីទេវលោក ប្រោសព្រះពុទ្ធមាតា

* វស្សានិ៨ ទ្រង់គង់នៅភេសកឡារ័ន
ក្នុងភគ្គជនបទ

* វស្សានិ៩ ទ្រង់គង់នៅយោសិតារាម
ជិតក្រុងកោសម្ពី

* វស្សានិ១០ ទ្រង់គង់នៅក្រោមដើម
សាលព្រឹក្ស ក្នុងព្រៃពារិលេយ្យកៈ

* វស្សានិ១១ ទ្រង់គង់នៅស្រុកព្រាហ្មណ៍
ឈ្មោះឯកនាលា ដែនមគធៈ

* វស្សានិ១២ ទ្រង់គង់នៅនាគល់ដើម
ស្តៅ ក្នុងស្រុកវេរព្នា

* វស្សានិ១៣ ទ្រង់គង់នៅចាលិកបព័ត

ក្នុងស្រុកចាលិកា

* វស្សានិ១៤ ទ្រង់គង់នៅព្រះជេតវ័ន

មហារិហារ ជិតក្រុងសាវត្តិ

* វស្សានិ១៥ ទ្រង់គង់នៅនិគ្រោធារាម

ជិតក្រុងកបិលវត្ត

* វស្សានិ១៦ ទ្រង់គង់នៅអគ្គាឡវ

ចេតិយ ជិតក្រុងអាឡវិ

α វស្សានិ១៧ ទ្រង់គង់នៅវេឡុវ័ន ជិត

ក្រុងរាជគ្រឹះ

* វស្សានិ១៨ ទ្រង់គង់នៅចាលិកបព័ត

ក្នុងស្រុកចាលិកា

* វស្សានិ១៩ ទ្រង់គង់នៅចាលិកបព័ត

ក្នុងស្រុកចាលិកា ដដែលទៀត

* វស្សានិ២០ ទ្រង់គង់នៅវេឡុវ័នជិត

ក្រុងរាជគ្រឹះ

*** វស្សាទី២១ ដល់ទី៤៤ ទ្រង់គង់នៅ
ជាប្រចាំនាវត្តជេតវ័ន មហាវិហារ និង បុព្វារាម
ជិតក្រុងសាវត្ថី**

*** វស្សាទី៤៥ ជារស្សាចុងក្រោយ ទ្រង់
គង់នៅនាវេឡុវគ្រាម ជិតក្រុងវេសាលី ។ ក្នុង
មហាបរិនិព្វានសូត្រ បិដកខ្មែរយើងលេខ១៦ បាន
រៀបរាប់យ៉ាងពិស្តារ ក្រោយវស្សាទី៤៥ គួរពុទ្ធ
បរិស័ទ បានអានកុំភ្លឺខានឡើយ ។**

វគ្គមួយនៃមហាបរិនិព្វានសូត្រ ព្រះអង្គទ្រង់ត្រាស់
ជាឱវាទដល់ភិក្ខុទាំងឡាយ ក្នុងថ្ងៃ ១៥កើត ខែ មាយ
បន្ទាប់អំពីព្រះអង្គដាក់ព្រះជន្មាយុសង្ខារ ចំពោះមុខមារ
ហើយថា ម្ចាស់ភិក្ខុទាំងឡាយ សាសនព្រហ្មចរិយៈនេះ
គប្បីតាំងនៅអស់កាលដ៏យូរ គប្បីតម្កល់នូវអស់កាល
ជាអង្វែង ម្យ៉ាងទៀត សាសនព្រហ្មចរិយៈនោះ ប្រព្រឹត្ត
ទៅដើម្បីប្រយោជន៍ដល់ពពួកជនច្រើន ដើម្បីសេចក្តីសុខ
ដល់ពពួកជនច្រើន ដើម្បីអនុគ្រោះដល់សត្វលោក ដើម្បី

សេចក្តីចម្រើន ដើម្បីប្រយោជន៍ ដើម្បីសេចក្តីសុខ ដល់
ទេវតា និង មនុស្សទាំងឡាយ ដោយប្រការណា ធម៌ទាំង
ឡាយណា ដែលតថាគតសម្តែងហើយ ដោយបញ្ញាដ៏
ឧត្តម ធម៌ទាំងឡាយនោះ អ្នកទាំងឡាយគប្បីរៀនដោយ
ប្រពៃ ហើយសេព ចម្រើនធ្វើឱ្យរឿយៗដោយប្រការ
ដូច្នោះ ។ ម្ចាស់ភិក្ខុទាំងឡាយ សាសនព្រហ្មចរិយៈនេះ
គប្បីតាំងនៅអស់កាលដ៏យូរ គប្បីតម្កល់នៅអស់កាលជា
អង្វែង ម្យ៉ាងទៀត សាសនព្រហ្មចរិយៈនោះ ប្រព្រឹត្តទៅ
ដើម្បីប្រយោជន៍ដល់ពពួកជនច្រើន ដើម្បីសេចក្តីសុខ
ដល់ពពួកជនច្រើន ដើម្បីអនុគ្រោះដល់សត្វលោក ដើម្បី
សេចក្តីចម្រើន ដើម្បីប្រយោជន៍ ដើម្បីសេចក្តីសុខ ដល់
ទេវតា និង មនុស្សទាំងឡាយ ដោយប្រការណា ធម៌ទាំង
ឡាយណា ដែលតថាគតសម្តែងហើយ ដោយបញ្ញាដ៏
ឧត្តម ធម៌ទាំងឡាយនោះ អ្នកទាំងឡាយគប្បីរៀនដោយ
ប្រពៃ ហើយសេព ចម្រើន ធ្វើឱ្យរឿយៗ ដោយប្រការ
ដូច្នោះ ធម៌ទាំងឡាយនោះតើដូចម្តេច ហើយមានអ្វីខ្លះ?

គឺសតិប្បដ្ឋាន៤ សម្មប្បធាន៤ ឥទ្ធិបាទ៤ ឥន្ទ្រិយ៥
ពលៈ៥ ពោជ្ឈង្គ៧ អរិយមគ្គប្រកបដោយអង្គ៨ ។ ម្នាល
ភិក្ខុទាំងឡាយ សាសនព្រហ្មចរិយៈនេះ គប្បីតាំងនៅអស់
កាលដ៏យូរ គប្បីតម្កល់នៅអស់កាលជាអង្វែង ម្យ៉ាងទៀត
សាសនព្រហ្មចរិយៈនោះ ប្រព្រឹត្តទៅដើម្បីប្រយោជន៍
ដល់ពពួកជនច្រើន ដើម្បីសេចក្តីសុខដល់ពពួកជនច្រើន
ដើម្បីអនុគ្រោះដល់សត្វលោក ដើម្បីសេចក្តីចម្រើន
ដើម្បីប្រយោជន៍ ដើម្បីសេចក្តីសុខ ដល់ទេវតា និង
មនុស្ស ទាំងឡាយ ដោយប្រការណា ធម៌ទាំងឡាយណា
ដែលតថាគតសម្តែងហើយ ដោយបញ្ញាដ៏ឧត្តម ធម៌ទាំង
ឡាយនោះ អ្នកទាំងឡាយគប្បីរៀនដោយប្រពៃ ហើយ
សេព ចម្រើន ធ្វើឱ្យរឿយៗ ដោយប្រការដូច្នោះ ធម៌ទាំង
ឡាយនោះ យ៉ាងនេះឯង ។

គ្រានោះ ព្រះដ៏មានព្រះភាគ ទ្រង់ត្រាស់នឹងភិក្ខុ
ទាំងឡាយថា ម្នាលភិក្ខុទាំងឡាយ ឥឡូវនេះ តថាគតនឹង
ដាស់តឿនអ្នកទាំងឡាយ សង្ខារទាំងឡាយមានសេចក្តី

វិនាសទៅជាធម្មតា អ្នកទាំងឡាយចូរញ៉ាំងកិច្ចទាំងពួងឱ្យ
សម្រេច ដោយសេចក្តីមិនប្រមាទចុះ បរិនិព្វាននឹងមាន
ដល់តថាគតនៅមិនយូរទៀតឡើយ កន្លង៣ខែអំពីថ្ងៃនេះ
ទៅ តថាគតនឹងបរិនិព្វានហើយ ។ ព្រះដ៏មានព្រះភាគ
ទ្រង់មានព្រះបន្ទូលដូច្នោះហើយ ព្រះសុគតជាសាស្តា
ក៏ទ្រង់មានព្រះបន្ទូលដូច្នោះ បន្តទៅទៀតថា:

ពួកជនណាៗ ទោះបីក្មេងក្តី ចាស់ក្តី ពាលក្តី
បណ្ឌិតក្តី អ្នកមានក្តី អ្នកក្រក្តី ជនទាំងអស់នោះ
តែងមានសេចក្តីស្លាប់នៅពីខាងមុខ ។ ភាជន៍ដី
ដែលស្ងួនឆ្នាំងធ្វើហើយ ទោះបីតូចក្តី ធំក្តី ធ្ងន់ក្តី
ឆៅក្តី ភាជន៍ដីទាំងអស់នោះ មានកិរិយាបែក
ធ្លាយជាទីបំផុត យ៉ាងណា ជីវិតរបស់សត្វទាំង
ឡាយ ក៏យ៉ាងនោះដែរ ។

ព្រះបរមសាស្តា ទ្រង់មានព្រះបន្ទូល ដូច្នោះ
តទៅទៀតថា:

វ័យរបស់តថាគតចាស់ហើយ ជីវិតរបស់

តថាគតមានប្រមាណតិច តថាគតនឹងលះបង់នូវ
អ្នកទាំងឡាយ ហើយទៅ ឯទីពឹងចំពោះខ្លួន
តថាគត បានធ្វើទុកហើយ ។

ម្ចាស់ភិក្ខុទាំងឡាយ អ្នកទាំងឡាយចូរកុំ
ប្រមាទ ត្រូវមានស្មារតី មានសីលល្អ មានសេចក្តី
ត្រិះរិះតម្កល់ស្មើល្អ ចូររក្សាចិត្តរបស់ខ្លួនឱ្យរឿយៗ
ចុះ ។

ភិក្ខុណាមិនប្រមាទ ហើយនៅក្នុងធម៌វិន័យ
នេះ ភិក្ខុនោះ នឹងលះបង់នូវជាតិសង្សារ ហើយធ្វើ
នូវព្រះនិព្វាន ជាទីបំផុតនៃកងទុក្ខ បានពុំខាន
ឡើយ ។

នៅថ្ងៃ ១៥កើត ខែ ពិសាខ មុននឹងព្រះអង្គយាង
ចូលព្រះនិព្វាន ក៏មានឱវាទបណ្តាំច្រើនណាស់ ដូចជា
ព្រះអង្គទ្រង់ត្រាស់ថា:

ម្ចាស់អានន្ទ បុគ្គលណាមួយ ទោះបីភិក្ខុក្តី
ភិក្ខុនិក្តី ឧបាសកក្តី ឧបាសិកាក្តី ជាអ្នកប្រតិបត្តិនូវ

ធម៌ ដ៏សមគួរដល់ធម៌ ប្រតិបត្តិដោយសេចក្តីកោត
ក្រែង ប្រព្រឹត្តតាមធម៌ជាប្រក្រតី បុគ្គលនោះ
ឈ្មោះថា ធ្វើសក្ការៈ គោរពរាប់អាន បូជាតថាគត
ដោយគ្រឿងបូជាដ៏ឧត្តម ម្ចាស់អានន្ទ ព្រោះហេតុ
នោះ បរិស័ទក្នុងសាសនានេះ គប្បីសិក្សាថា យើង
ទាំងឡាយ នឹងប្រតិបត្តិនូវធម៌ដ៏សមគួរដល់ធម៌
ប្រតិបត្តិដោយសេចក្តីកោតក្រែង ប្រព្រឹត្តតាមធម៌
ជាប្រក្រតី ម្ចាស់អានន្ទ អ្នកទាំងឡាយ គប្បីសិក្សា
យ៉ាងនេះឯង ។

ពេលបរិនិព្វានរបស់ព្រះអង្គ កាន់តែកៀកណាស់
ហើយ ចុតិចិត្តកាន់តែជិតមកដល់ ក្រោមពន្លឺដូងចន្ទពេញ
បូណ៌មី ជិតអស់មួយរាត្រី ព្រះសម្មាសម្ពុទ្ធទ្រង់ប្រទាន
ឱវាទផ្តាំផ្ញើរហូត សព្វគ្រប់កិច្ចការគ្មានចន្លោះ ព្រះអង្គផ្តាំ
ហើយផ្តាំទៀត ប្រកបដោយព្រះមហាករុណាដ៏ធំធេង
រកអ្វីប្រៀបប្រដូចពុំបានឡើយ ទោះបីជាព្រះអង្គទ្រង់ល្អិត
ល្អៃ អស់នូវព្រះកាយពលយ៉ាងណាក៏ដោយ ព្រះអង្គទ្រង់

ត្រាស់ស្តាប់នូវព្រះធម៌ និង ព្រះវិន័យ ឱ្យជាសាស្តា
ជំនួសព្រះអង្គ ទ្រង់ត្រាស់ថា:

ម្ចាស់អានន្ទ ប្រសិនបើអ្នកទាំងឡាយ មាន
នូវសេចក្តីត្រិះរិះយ៉ាងនេះថា ពាក្យប្រដៅ ដែល
មានត្រូវប្រព្រឹត្តកន្លងទៅហើយ ត្រូវបស់យើង
ឈ្មោះថាមិនមានទៀតឡើយ ម្ចាស់អានន្ទ សេចក្តី
នេះ អ្នកកុំយល់យ៉ាងនេះឡើយ ម្ចាស់អានន្ទ ធម៌
ណាភ្នំ វិន័យណាភ្នំ ដែលតថាគតសម្តែងហើយ
បញ្ចេញហើយ ដល់អ្នកទាំងឡាយ លុះអំណើះ
ឥតអំពីតថាគតទៅ ធម៌ និង វិន័យនោះ ជាត្រូវ
របស់អ្នកទាំងឡាយ ។

ព្រះចន្ទកាន់តែបែរជ្រៃ ទន់ទេរទាបទៅទិសបស្ចឹម
ជាវេលាបច្ចុសសម័យថ្ងៃជិតរះ ពេលនោះ ភិក្ខុជាច្រើន
រយអង្គ សុទ្ធតែជាព្រះអរិយបុគ្គល គង់គាល់រហង់ជុំជិត
ព្រះសាស្តា នៅក្នុងឧទ្យានសាលវ័ន របស់មល្លក្សត្រ នគរ
កុសិនារា ព្រះដ៏មានព្រះភាគត្រាស់ថា ណ្ហើយចុះ ម្ចាស់

ភិក្ខុទាំងឡាយ ឥឡូវនេះ តថាគតប្រាប់អ្នកទាំងឡាយឱ្យ
បានដឹង សង្ខារទាំងឡាយ មានសេចក្តីសាបសូន្យជា
ធម្មតាអ្នកទាំងឡាយ ចូរញ្ជ្រំកិច្ចទាំងពួងឱ្យសម្រេច
ដោយសេចក្តីមិនប្រមាទចុះ ។ នេះជាព្រះបច្ច័មវាចា
របស់ព្រះតថាគត ។

ព្រះគុណម្ចាស់ ញាតិញោមពុទ្ធបរិស័ទទាំងឡាយ
បច្ចុប្បន្ននេះ ពុទ្ធបរិស័ទមានព្រះធម៌ និង ព្រះវិន័យជាត្រូវ
គឺជាត្រូវនៅជាប់ជាមួយជានិច្ច ជួយរំលឹក ជួយដាស់តឿន
ឱ្យតែពុទ្ធបរិស័ទព្រមក្នុងចិត្តថានឹងបដិបត្តិតាម ពុទ្ធបរិ-
ស័ទក៏ឈ្មោះថា មានព្រះសាស្តាជាទីពឹង មានព្រះធម៌ជា
ទីពឹង មានព្រះសង្ឃជាទីពឹង និង មានខ្លួនឯងជាទីពឹង
នៃខ្លួនឯង បានទៀតផង ។

នៅថ្ងៃ ១៥កើត ខែ ផល្គុន ព.ស. ២៥៤៤
ខ្សែអាត់សម្លេងព្រះធម៌ជាធម្មទាន មានការផ្សព្វផ្សាយជា
ច្រើនឆ្នាំមកហើយ តាមវិទ្យុនៅក្នុងប្រទេសយើង ក៏បាន
ចូលដល់ ១០០០ខ្សែអាត់គត់ ត្រូវជា ១០០០ម៉ោង

ចាក់ផ្សាយ ២០០០ថ្ងៃ ក្នុងមួយថ្ងៃ ៣០នាទី មិនត្រឹម តែមួយប៉ុស្តិ៍ប៉ុណ្ណោះ មានច្រើនប៉ុស្តិ៍ទៀតផង ទាំងល្ងាច ទាំងយប់ ព្រមទាំងជិតភ្លឺ រួមគ្នាទៅឃើញថា ច្រើន គួរសម ។

មិនមែនមាននៅតែភ្នំពេញទេ គឺមាននៅខេត្តបាត់ ដំបងពីរប៉ុស្តិ៍ ប៉ែលិនមួយប៉ុស្តិ៍ ក្រុងព្រះសីហនុមួយប៉ុស្តិ៍ ២ពេលទៀតផង ឯចំណែកខ្សែអាត់ធម្មទានទូទៅ ទាំង នៅក្នុងស្រុក ទាំងនៅក្រៅស្រុក ដោយបានចម្លងផ្សព្វ ផ្សាយ ចែកចាយតៗគ្នា ក៏បានច្រើនម៉ឺនខ្សែអាត់ផងដែរ ព្រមទាំងសៀវភៅជំនួយសតិជាដើមទៀត ដូច្នោះ ពុទ្ធបរិស័ទ ក៏បានធ្វើបុណ្យអនុមោទនាធម្មទានរួមគ្នាមួយ នៅ អាស្រមធុតង្គចំការដូង ប្រារព្ធធ្វើនៅថ្ងៃ ១៥ កើត ខែ ផល្គុន ព.ស ២៥៤៤ កម្មវិធីមានដាក់បាត្រព្រះសង្ឃ សម្តែងព្រះធម៌ទេសនា សុន្ទរកថារៀបរាប់អំពីប្រយោជន៍ធម្មទាន និង មានការចែកសៀវភៅធម៌ជំនួយសតិ ភាគទី៦នេះឯង សូមពុទ្ធបរិស័ទទាំងអស់គ្រប់គ្នា ទាំង

នៅក្នុងប្រទេសកម្ពុជា ទាំងនៅក្រៅប្រទេស គប្បីបាន ជ្រាបហើយជ្រះថ្លា អនុមោទនា !

សូមព្រះគុណម្ចាស់ ញាតិញោម គ្រប់ព្រះអង្គ គ្រប់ គ្នា បាននូវឧបនិស្ស័យសម្បត្តិក្នុងព្រះពុទ្ធសាសនា ជាតិ នេះជាតិមុខ សូមឱ្យប្រកបជាមួយបញ្ញា មានជីវិតភ្លឺថ្លា រស់នៅក្នុងព្រះធម៌ យ៉ាងសុខដុមរក្សមក្សាន្ត ប្រៀបបាន ដូចនៅក្នុងវិមានអមតៈ ដោយអានុភាពនៃធម្មទាននេះ ឯងហោង ។

រាជធានីភ្នំពេញ, ថ្ងៃ ១៥ កើត

ខែ មាយ ព.ស ២៥៥៤

ខ្ញុំព្រះករុណា

ខ្ញុំធាន ម៉ិត សាវណ្ណ

បោះពុម្ព ២០.០០០គ្រួសារ
សម្រាប់ជំនួយធម្មទាន

បាតិកាធម៌

<u>ល.រ</u>	<u>ឈ្មោះវគ្គនៃធម៌</u>	<u>ទំព័រ</u>
I-	តួនាទីសំខាន់របស់មនុស្ស	១
II-	សន្តោស	៨
	* មុខុលកូណជាតក.....	១២
	* សេចក្តីក្សេមក្សាន្តបានប្រាកដក្នុងចិត្តព្រោះគំនិត យល់ត្រូវ.....	១៩
	* ចិត្តដែលមានសេចក្តីសន្តោស ជាចិត្តមិនមាន រោគ មិនមានទោស ជាចិត្តឆ្លាត មានផលជាសុខ .	៣០
	* កុំរង្វេងទុកដាក់ជីវិតជាល្បែងភ្នាល់	៣៣
	* លោភៈជាហេតុនៃការរវល់កង្វល់ មោរជាតក រឿងក្លោក	៣៨
	* ការស្តាប់ស្តល់មិនមែនជាសេចក្តីខ្ជិល	៥៩
III-	មេត្តា	៧២
	* ខន្តិវាទិជាតក	៧៩
	* សេចក្តីអត់ធ្មន់មានក្នុងជាតកផ្សេងៗ	៩២
	* អំពីទោសនៃសេចក្តីក្រោធ.....	
	* និករលឹកដល់សេចក្តីល្អរបស់អ្នកដទៃ.....	១១៣

* អ្នកខឹងក្រោធគឺធ្វើទុក្ខឱ្យខ្លួនឯង	១២៣
* ពិចារណាកម្មផល.....	១៣១
* ញាតិក្នុងវដ្តសង្សារគួរពិចារណា	១៣៥
* ពិចារណាអានិសង្សមេត្តា ១១យ៉ាង	១៤០
* ពិចារណាចែកធាតុ	១៥៣
* បញ្ញត្តិ ២យ៉ាង	១៦២
* វិញ្ញត្តិរូប ២	១៨៥
* ការឱ្យ និង ការព្រមទទួលជួយសង្គមចិត្ត	២១១
* បទគួរយល់ដឹងចុងក្រោយ	២២៨



* ជាមួយគ្នានឹងរបស់ធម្មតាដែលនៅជុំវិញខ្លួនយើង ត្រូវរៀនធ្វើ
ជាមនុស្សធម្មតាម្នាក់ឱ្យបានកុំខាន ដើម្បីទទួលរបស់ធម្មតាគ្រប់យ៉ាង ដែល
បានមកដល់ជីវិតនេះរាល់ថ្ងៃ ដោយសេចក្តីមិនញាប់ញ័រតក់ស្លុត ។

* ត្រូវខំប្រឹងកសាងខ្លួន បន្តិចម្តងៗ ដើម្បីឱ្យបានជាមនុស្សរឹងប៉ឹង
គឺជាអ្នកមិនចេះទំនាស់ជាមួយនឹងរបស់ធម្មតា ព្រោះធម្មតា រូប សំឡេង
ក្លិន រស ជោដ្ឋព្វៈ និង ធម្មារម្មណ៍ រមែងតែងតែយ៉ាងហ្នឹងឯង ។

* មានកិលេស ព្រោះនៅល្ងង់ ។



តួនាទីសំខាន់របស់មនុស្ស



កើតមកជាមនុស្ស តែងជួបប្រទះនូវការងារដែលត្រូវធ្វើ តាមតែការងារនោះជាតួនាទីរបស់ខ្លួន ។ ប្រទីបនៃជីវិតដែលសម្រាប់ញ៉ាំងការរស់នៅឱ្យមានពន្លឺរស្មី វាអាស្រ័យនៅលើការងារគោរពតួនាទីរបស់ខ្លួនហ្នឹងឯង ការងារតាមតួនាទីជាអាយុជីវិតរបស់មនុស្ស ជាគ្រឿងអលង្ការសម្រាប់លំអឱ្យជីវិត និង ជាមង្គលសិរស្នស្តីនៃជីវិតបុរសស្រ្តីគ្រប់គ្នា ។

មនុស្ស ជាសត្វដ៏រិសេស មានចំណេះដឹងព្រមដោយចិត្តគំនិតប្រសើរឧត្តម ដូច្នេះតួនាទីរបស់មនុស្ស មិនមែនជាឃាតករ មិនមែនជាចោរ មិនមែនជាអ្នកប្រព្រឹត្តអនាថារផ្សេងៗជាដើមឡើយ ។ ក្នុងមនុស្សម្នាក់ៗមានកិច្ចការដែលត្រូវបំពេញច្រើនយ៉ាង តាមដែលខ្លួនឯងមានតួនាទីជាអ្វីខ្លះ ក៏ត្រូវគោរពតួនាទីនោះៗ ដូចជាស្រ្តីម្នាក់ឬបុរសម្នាក់ ចាំបាច់ត្រូវមានសម្បជញ្ញៈដឹងខ្លួនឯងថាជាមនុស្ស មានតួនាទីធ្វើជា

មនុស្ស មិនត្រឹមតែប៉ុណ្ណោះ នៅធ្វើជាមាតាឬបិតារបស់កូនត្រូវមានតួនាទីសង្គ្រោះកូនប្រុសស្រី ខ្លួនឯងជាកូនក៏មានតួនាទីជាកូនត្រូវគោរពម៉ែឪ ខ្លួនឯងម្នាក់នៅមានតួនាទីជាប្រពន្ធឬជាប្តីផង ជាគ្រូអាចារ្យផង ជាសិស្សផង ជាមិត្តផង ជាចៅហ្វាយផង ជាអ្នកបំរើការងារគេផង ជាពុទ្ធបរិស័ទផង ។ល។ នៅមានតួនាទីមួយទៀតសំខាន់ជាងគេទាំងអស់ គឺតួនាទីប្រដៅខ្លួនឯង បានដល់ការអប់រំទូន្មានចិត្ត ។

ជំនួយចាំបាច់តួនាទីអប់រំទូន្មានចិត្ត

គឺការស្តាប់ព្រះធម៌ឬអានគម្ពីរធម៌ ។ ការស្តាប់ពាក្យទូន្មានប្រៀនប្រដៅរបស់ព្រះពុទ្ធ ជាបច្ច័យនាំឱ្យកើតការយល់ដឹងក្នុងរឿងរបស់ជីវិត ការយល់ដឹងក្នុងរឿងរបស់ជីវិត ជាឧបករណ៍សម្រាប់បង្ហាត់ចិត្ត ឱ្យចិត្តមានបែបបទល្អ ចិត្តដែលបានបង្ហាត់ឱ្យមានបែបបទល្អហើយ រមែងនាំមកនូវសេចក្តីសុខ ។

ធម្មទានល្អៗអស់ទានទាំងពួង

ឱវាទរបស់ព្រះពុទ្ធនាំឱ្យកើតបញ្ញា ដល់អ្នកស្តាប់ដោយសេចក្តីគោរព ។ បញ្ញាជារតនៈដ៏ប្រសើរជាទីបំផុត រតនៈផ្សេងៗក្នុងលោកមាន

មាស ប្រាក់ ត្បូង ពេជ្រ ជាដើម នាំមកនូវការរង្វេងស្មារតី ឱ្យ ដល់បុរសស្រ្តីដែលអត់បញ្ញា និងជាអន្ទាក់នៃសេចក្តីទុក្ខសោក សព្វបែបយ៉ាង ចំណែកបញ្ញាជារតនៈពិតឥតក្លែងក្លាយ ព្រោះ នាំមកនូវភាពស្ងាត់ក្សេមតែម្យ៉ាងប៉ុណ្ណោះ ។

ទ្រព្យសម្បត្តិបច្ច័យ៤ មានដែនកំណត់នៃការប្រើប្រាស់ គឺត្រឹមតែដោះស្រាយនូវការមិនសុខផ្លូវកាយ ឯការមិនសប្បាយផ្លូវចិត្ត ត្រូវដោះស្រាយដោយការស្តាប់ព្រះធម៌ ពាក្យទូន្មាន របស់ព្រះសម្មាសម្ពុទ្ធ ហើយជាអ្នកមិនប្រហែសធ្វេស នៅ ដោយស្មារតីជាគ្រឿងគ្រប់គ្រងចិត្ត ។ ជាការរង្វេងធំណាស់ ដែលយល់ថា ខ្លួនមិនសប្បាយចិត្តព្រោះការខ្វះខាតទ្រព្យ សម្បត្តិ ទាំងដែលខ្លួនឯងក៏ជាអ្នកមានផ្ទះនៅ មានបាយទទួល ទានគ្រប់គ្រាន់ សម្លៀកបំពាក់ក៏ល្អមសមរម្យដែរនោះ ព្រោះ ការពិតវាស្ថិតនៅលើសេចក្តីមិនស្តប់ស្តល់ក្នុងចិត្ត សេចក្តីមិន ស្តប់ស្តល់ជាមេរោគ បំផ្លាញសុខភាពរបស់ចិត្ត ធ្វើឱ្យដឹងខ្លួន រឿយៗថា មានការរសាប់រសល់ខ្លាំងខ្លាំងក្នុងចិត្តជានិច្ច ។ មនុស្សដែលមិនចេះស្តប់ស្តល់ មិនដឹងថាចង់បានអ្វីពិតប្រាកដ

ឡើយ មុនដំបូងនឹកថារបស់នេះ លុះដល់បានមកមួយសន្ទុះ ថាមិនមែនទេ អានោះវិញ បានអានោះមកហើយ ក៏មិនប្រាកដ ទីបំផុតមិនដឹងថាខ្លួនឯងចង់បានអ្វីឱ្យប្រាកដផងទេ មានតែការ អន្ទុះសា ឆ្លេឆ្លាវហូតដូច្នោះឯង ។

មនុស្សយើងកើតមកខំប្រឹងចិញ្ចឹមជីវិត ការពារជីវិត លើកស្ទួយជីវិត រហូតដល់ហ៊ានសម្លាប់គេដើម្បីរក្សាជីវិត ឬ ដើម្បីកិត្តិយសនៃជីវិត ប៉ុន្តែទីបំផុត ជីវិតជាទីស្រឡាញ់របស់ យើងនេះ បានចែកមរតកឱ្យយើងគ្រប់គ្នាគឺ ចាស់ ឈឺ និង ស្លាប់ នៅក្នុងរឿងនេះដើម្បីកុំឱ្យរង្វេងវិលវល់ មានតែពន្លឺព្រះ ធម៌ទេ ដែលអាចបកស្រាយឱ្យយើងបានសប្បាយចិត្ត ហើយ ចេះស្តប់ស្តល់ ព្រោះយល់ដល់ការពិត ។

ទ្រព្យសម្បត្តិមាសប្រាក់ធ្លាក់ចុះមកពីអាកាស ចូល ពេញក្នុងផ្ទះយ៉ាងណាក៏ដោយ មិនអាចញ្ចាំងការឆ្អែតស្តប់ស្តល់ ឱ្យដល់ម្ចាស់ទ្រព្យបានឡើយ ចំណែកសម្លេងព្រះធម៌ ឱវាទ ព្រះពុទ្ធ បានប្រកាសប្រាប់ការពិតអំពីជីវិត បកស្រាយពន្យល់ ណែនាំ បើកផ្លូវ ជាមរតកអមតៈរបស់ព្រះពុទ្ធជាបិបា នាំមក

នូវបញ្ហាឃើញថា ការមិនស្តាប់ស្តល់ព្រោះសេចក្តីល្ងង់ខ្លៅរបស់
ខ្លួនឯង ។

សម្លេងព្រះធម៌ទេសនា ពីរោះជាងសម្លេងតូរ្យតន្ត្រី
របស់ទេវតាទៅទៀត តូរ្យតន្ត្រីនាំមកនូវការរំជួលចិត្ត នាំចិត្ត
ឱ្យរាយមាយរវើរវាយ ចំណែកព្រះធម៌ទេសនា នាំមកនូវការ
យល់ដឹង ធ្វើចិត្តឱ្យនឹងធីងស្ងប់ការក្រវល់ក្រវាយ មានចិត្ត
សប្បាយរីករាយក្នុងកុសលធម៌ ។ ការសប្បាយចិត្ត ជាចំណុច
សំខាន់របស់មនុស្សគ្រប់គ្នា ជាបេះដូងនៃសុភមង្គល ជាខ្យល់
ដង្ហើមនៃសិរីសួស្តី នេះពោលចំពោះតែការសប្បាយចិត្តណា
ដែលប្រាសចាកទោសប៉ុណ្ណោះ ការសប្បាយចិត្តនេះ ជាកំណប់
មហាសាល ជាទិសដៅនៃអ្នកប្រព្រឹត្តធម៌តាមឱវាទព្រះសម្មា
សម្ពុទ្ធ ។

បុគ្គលណា មិនអាចធ្វើចិត្តឱ្យសប្បាយបានទេនោះ
បញ្ជាក់ថាបុគ្គលនោះ នៅខ្វះសមត្ថភាព មិនអាចអារាធនា
ព្រះពុទ្ធសាសនាឱ្យចូលមកកាន់ហឫទ័យរបស់ខ្លួនបានឡើយ
ដរាបណា ចិត្តនៅតែក្រវល់ក្រវាយ ដោយសេចក្តីទុក្ខ សេចក្តី

ក្តៅក្រហាយព្រោះលោភៈ ព្រោះការខឹងក្រោធ ព្រោះការ
ច្រណែន ព្រោះការរង្វេង ដរាបនោះក៏បញ្ជាក់ថា ជាការមិន
បានចូលដល់ចំណុចទិសដៅពិតប្រាកដ របស់ព្រះពុទ្ធសាសនា
ឡើយ គួរឱ្យសោកស្តាយណាស់ ដែលកើតមកបានជួបនឹង
ព្រះពុទ្ធសាសនាហើយ តែមិនបានព្យាយាមបង្កោនទទួលយក
នូវគុណប្រយោជន៍ដ៏ក្រៃលែង របស់ព្រះពុទ្ធសាសនាទុកជា
របស់ខ្លួន យ៉ាងនេះមិនអាចឈ្មោះថា ជាអ្នកមានបញ្ញាបាន
ឡើយ ។

បុគ្គលអ្នកមានបញ្ញា មានការយល់ដឹងច្បាស់លាស់ ជា
អ្នកព្យាយាមចូលទៅរកសេចក្តីសំខាន់នៃព្រះពុទ្ធសាសនា បើ
មានការសប្បាយចិត្តទៅហើយនោះ តើវាមានអ្វីឱ្យសំខាន់
ជាងហ្នឹងទៀតនៅក្នុងជីវិតនេះ ។ រាល់ថ្ងៃនេះដែលនាំគ្នាស្វែង
រកសេចក្តីសប្បាយមិនបាន មកអំពីភ្លេចសេចក្តីសំខាន់របស់
ចិត្ត ដែលជាការសប្បាយចិត្តហ្នឹងឯង ដូច្នោះត្រូវអប់រំចិត្តឱ្យ
សប្បាយជានិច្ចរឿយៗដោយបញ្ញា ។

ភាគច្រើនតែងគិតខុសថា ការហ្នឹងហែង ការប្រកាន់

ការប្រថុណ្ណ ការគិតខ្វល់ខ្វាយផ្សេងៗ ជាការចាំបាច់សម្រាប់
ដោះស្រាយ នូវសេចក្តីលំបាកតិចច្រើនក្នុងជីវិតនេះ ព្រះធម៌
បានដាស់តឿនរំលឹក ឱ្យមានការព្យាយាមលះបង់ នូវគំនិត
យល់ខុសដ៏សែនចង្អៀតចង្អល់នេះចេញ ឱ្យត្រឡប់មកជាការ
យល់ត្រឹមត្រូវឡើងវិញថា ការសប្បាយចិត្ត សេចក្តីសុខស្ងប់
គ្រប់រឿងរ៉ាវ ជាការសំខាន់ចាំបាច់ពិតប្រាកដនៃជីវិត គ្រប់
រឿងរ៉ាវទាំងអស់ គ្រប់បញ្ហាដែលលំបាកលំបិន ត្រូវដោះ
ស្រាយបានជាស្រេច ដោយការស្ងប់សប្បាយផ្លូវចិត្ត ។

សេចក្តីស្ងប់សប្បាយផ្លូវចិត្ត ពិតជារបស់កម្ររកបាន
មែនហើយ មិនមែននឹកចង់សប្បាយ នឹកចង់ឱ្យសុខចិត្ត ក៏បាន
សប្បាយ បានសុខចិត្តទៅនោះទេ ទាល់តែអាស្រ័យការ
ព្យាយាមស្តាប់ព្រះធម៌ អប់រំទូន្មានចិត្តរឿយៗ **តសាខ**
សេចក្តីសន្តោស **ចម្រើនមេត្តានិងមានស្មារតី**
ទើបអាចសម្រេចបាននូវសេចក្តីសុខសប្បាយ តាមផ្លូវចិត្តពិត
ប្រាកដ សូមមនុស្សទាំងឡាយ កុំភ្លេចនូវតួនាទីដ៏សំខាន់របស់
ខ្លួន គឺកសាងខ្លួនឯងឱ្យបានល្អ ។

សិល្បៈសិល្បៈ



សេចក្តីសន្តោសប្រព្រឹត្តទៅក្នុងបច្ច័យ៤ ក្នុងវត្ថុរបស់
របរប្រើប្រាស់ មានរបៀបច្រើនយ៉ាង ប៉ុន្តែសរុបមកគឺការមិន
លោភ ការចេះស្គាល់ប្រមាណ ការចេះស្តប់ស្តល់ ការយល់
ចូលចិត្តអំពីជីវិតដែលទាក់ទងនឹងបរិក្ខារប្រើប្រាស់ ។

ធម្មទានមានឥទ្ធិពលផ្តល់គំនិត ឱ្យចេះ
គិតយល់អំពីទោសរបស់លោភ: ការឃើញទោស
របស់លោភ: នាំឱ្យមានសេចក្តីសន្តោស នាំឱ្យមានសេចក្តី
ព្យាយាមប្រព្រឹត្តព្រហ្មចរិយធម៌ ដើម្បីកំចាត់បង់នូវលោភ:
ក្នុងសន្តានរបស់ខ្លួន ។ នៅក្នុងគម្ពីរធម្មបទ មានសម្តែងរឿង
សម្បទានសត្វ ភិក្ខុអង្គនេះលោកចេះតែចង់សឹក អផ្សុក
ក្នុងការនៅបួស ព្រោះការផ្សែផ្សំរៀបចំដោយកម្មព្យាបាល
របស់លោក ។ ព្រះសម្មាសម្ពុទ្ធទ្រង់ត្រាស់សំដែងអំពីបុព្វកម្ម

របស់សប្បុរសធម៌ អំពីជាតិមុនក្នុងសាសនានៃព្រះពុទ្ធ
កសិប្បៈ ដោយក្នុងកាលនោះ មានភិក្ខុពីរអង្គជាមិត្តសម្លាញ់
នឹងគ្នា ។ ភិក្ខុមួយអង្គលោកអង្គរកចង់សឹក ចំណែកភិក្ខុជា
សម្លាញ់ក៏បាននិយាយលួងលោម រំលឹកដល់ភិក្ខុដែលចង់សឹក
នោះ ឱ្យឃើញទោសក្នុងការគ្រប់គ្រងផ្ទះ មានការលំបាកច្រើន
យ៉ាង និង ប្រកបដោយគ្រឿងសៅហ្មងផ្សេងៗ ហើយពោល
សរសើរនូវគុណរបស់នេកម្មៈ ដោយប្រការផ្សេងៗផងដែរ ។
កាលបានស្តាប់នូវពាក្យរំលឹកដាស់តឿន អំពីភិក្ខុជាសម្លាញ់
លោកក៏សប្បាយចិត្តលែងចង់សឹកទៅទៀតហើយ លោក
បានយកបរិក្ខារមានបាត្រជាដើម មកជូតខាត់ដុសសម្អាតនៅ
ក្បែរមាត់ស្រះ ដែលក្នុងពេលនោះ ភិក្ខុជាសម្លាញ់ ក៏បាននៅ
ជិតៗនោះដែរ ។ ជូតបាត្របណ្តើរ និយាយបណ្តើរថា បើសិនជា
ខ្ញុំព្រះករុណាសឹកទៅហើយ បរិក្ខារទាំងអស់របស់ខ្ញុំព្រះករុណា
ប្រាកដជាប្រគេនដល់លោកម្ចាស់ជាសម្លាញ់ដោយពិត ។ ដោយ
អំណាចនៃលោភៈជាប់ជំពាក់ចំពោះបរិក្ខារ ភិក្ខុដែលធ្លាប់តែ
ពោលរំលឹកដាស់តឿនសម្លាញ់ ឱ្យឃើញទោសក្នុងការទៅគ្រប់

គ្រងផ្ទះ និង ប្រយោជន៍ធំធេងក្នុងការនៅបួសនោះ ក៏បែរ
ត្រឡប់ជាពោលសរសើរឡើយ ។ អំពីអានិសង្សនៃការគ្រប់គ្រង
ផ្ទះ និង ទោសនៃការនៅបួសទៅវិញ ដូចជាបានពោលថា ការ
មានផ្ទះសម្បែង តែងបានសប្បាយជាមួយប្រពន្ធកូន និយាយ
លេងពីនេះពីនោះ បរិភោគកាមគុណ ទ្រព្យសម្បត្តិ ស៊ីចាយ
តាមសប្បាយ ចង់ធ្វើបុណ្យទានអ្វីៗក៏បាន មិនមែនដូចជា
នៅបួស ខ្វះនេះខ្វះនោះ គ្មានអ្វីសប្បាយសោះ រវល់តែកាន់
អម្បែងដីដើរសុំគេរាល់តែថ្ងៃ ។ល។ លោកបានស្តាប់ឮយ៉ាង
នេះ ក៏អង្វរចង់សឹកម្តងទៀត ប៉ុន្តែលោកបានគិតផងដែរថា
ហេតុដូចម្តេចហ្ន៎ បានជាភិក្ខុសម្លាញ់ពោលមិនដូចមុន មានការ
ផ្ទុយគ្នាស្រឡះយ៉ាងនេះ ក៏ភ្ញាក់ខ្លួនព្រើត ព្រោះដឹងថា ភិក្ខុជា
សម្លាញ់ចង់បានបរិក្ខាររបស់ខ្លួនទើបពោលដូច្នោះ លោកពិចារ-
ណាឃើញទោសរបស់លោភៈ គឺថាលោភៈនេះនាំឱ្យធ្វើកម្ម
អាក្រក់ ជាផ្លូវទៅកាន់អបាយភូមិ លោកតក់ស្លុតចំពោះ
កិលេសដែលមានក្នុងសន្តាន ព្រោះមិនទាន់បានលះ លោកក៏
ពិចារណាឃើញគុណនៃត្រៃសិក្ខា ដែលអាចប្រហារនូវកិលេស

បាន ដូច្នោះ លោកក៏ពេញព្រះទ័យដើម្បីប្រព្រឹត្តព្រហ្មចរិយធម៌ ក្នុងភេទជាអ្នកបួស ដោយមិនបានសឹកទៅគ្រប់គ្រងផ្ទះឡើយ ចំណែកភិក្ខុដែលបានពោលដោយលោភចិត្ត ជាប់ជំពាក់នឹង បរិក្ខារបន្តិចបន្តួច ហ៊ានពោលពាក្យសម្តីដើម្បីឱ្យភិក្ខុជាសម្លាញ់ កើតការអផ្សុកក្នុងផ្ទះនោះ បានមកជាសប្បទាសត្រូវក្នុង សាសនានេះឯង ។

ជោតិកសេដ្ឋីក្នុងសម័យពុទ្ធកាល មានសេចក្តីសង្វេគ ចំពោះវដ្តៈ ហើយបួសបានសម្រេចជាព្រះអរហន្ត ដោយបាន ប្រារព្ធនៅលើលោភៈរបស់ព្រះបាទអជាតសត្តវេទេហិបុត្ត ។ ក្នុងកាលនោះព្រះរាជាបានសេពគប់ជាមួយភិក្ខុទេវទត្ត បានធ្វើ ឃាតព្រះបាទពិម្ពិសារជាបិតាបង្កើត គ្រប់គ្រងនូវរាជសម្បត្តិ រួចហើយលើកទ័ពមករឹបអូសដណ្តើមសម្បត្តិជោតិកសេដ្ឋីទៀត ការដណ្តើមនោះពុំបានសម្រេចឡើយ ព្រោះជោតិកសេដ្ឋី បាន កសាងនូវបុណ្យពិសេសមួយ ជាមួយព្រះសម្មាសម្ពុទ្ធវិបស្សី ដោយអំណាចនៃបុណ្យនោះ ចោរមិនអាចលួចប្លន់សម្បត្តិរបស់ គាត់បានឡើយ ។ ព្រោះប្រារព្ធចំពោះអំពើលោភលន់របស់

ព្រះបាទអជាតសត្ត លោកសេដ្ឋីមានឧបនិស្ស័យបួសជាភិក្ខុ បានសម្រេចគុណធម៌ជាន់ខ្ពស់ កម្ចាត់លោភៈអស់អំពីសន្តាន ។

ព្រះសម្មាសម្ពុទ្ធបរមគ្រូនៃយើង ព្រះអង្គបានប្រារព្ធភិក្ខុ មួយអង្គដែលចង់សឹក ទ្រង់ត្រាស់សំដែង **បូទូលត្វល - ជាតត** ។ ភិក្ខុមួយអង្គនោះលោកចង់សឹក ព្រោះលោក ស្រឡាញ់ស្រ្តីក្នុងភូមិ ដោយសារលោកខ្វះការសង្រួមឥន្ទ្រិយ នៅពេលលោកនិមន្តទៅបិណ្ឌបាត ព្រះសម្មាសម្ពុទ្ធទ្រង់ត្រាស់ សម្តែងអំពីអំណាចនៃកិលេស ដោយសេចក្តីថា ចាំបាច់ពោលថ្វី ចំពោះបុគ្គលទន់ខ្សោយយ៉ាងនេះ ថាកិលេសមិនបៀតបៀន នោះ អម្បាលដូចមហាបុរស មានសមាបត្តិបូទិអភិញ្ញា អាច ហោះទៅតាមអាកាសបាន ក៏គង់ត្រូវកិលេសបៀតបៀនឱ្យ វង្វេងស្មារតីដែរ ព្រោះខ្វះការសង្រួមឥន្ទ្រិយនេះឯង ។ មហា បុរសគឺព្រះបរមពោធិសត្វ ក្នុងជាតិមុននោះ បានបួសជាតាបស សម្រេចសមាបត្តិ៨ អភិញ្ញាលោកិយ៥ កំពុងហោះទៅកាន់ ប្រាសាទរបស់ព្រះរាជា នាក្រុងពារាណសី មិនបានប្រយ័ត្ន ក៏សម្លឹងមើលទៅក្នុងប្រាសាទតាមបង្អួច ។ ក្នុងកាលនោះ

ព្រះនាងមុនុលក្ខណាទេវី មហេសីរបស់ព្រះរាជា នៅក្នុង
ប្រាសាទចាំប្រគេនចង្កាន់ដល់ព្រះតាបស ព្រះនាងព្រះសុរសំពត់
សំបកឈើរលាស់ផ្ទាប់ៗ ក៏ជ្រាបថា លោកម្ចាស់និមន្តមក
ហើយ នៅពេលស្អុកក្រោកដោយប្រញាប់ សំពត់ដណ្តប់សាច់
រអិល បានរហូតចាកព្រះកាយនៃព្រះនាង ព្រមពេលដែល
ព្រះតាបសសម្លឹងមើលទៅក្នុងប្រាសាទនោះឯង ។ អារម្មណ៍
ដ៏ចម្លែកក៏បានប្រាកដដល់ភ្នែក ព្រះតាបសជាប់ភ្នែកភ្លេច
ស្មារតី សម្លឹងបន្តដកភ្នែកពុំរួចឡើយ កិលេសដែលស្ងប់រម្ងាប់
យូរហើយ ក៏បានកម្រើក ប្រៀបដូចដើមឈើមានជ័រ ត្រូវ
កាំបិតចោះឆ្នុះសំបកជ្រៅ ជ័រឈើក៏ហូរមកក្រៅយ៉ាងនោះ
ឯង។ ព្រះតាបសត្រូវដាច់ឈាន ប្រៀបបាននឹងបក្សីដែលត្រូវ
ព្រានព្រៃគ្រវែងឱ្យបាក់ស្លាប ពេលឈរទទួលចង្កាន់ ក៏សម្លឹង
មើលព្រះនាងពុំដាក់ភ្នែក កាន់យកនូវនិមិត្តនោះៗ ដោយ
សំគាល់ថា ស្អាតណាស់ៗ និមន្តដើរមកដល់អាស្រមវិញ លេប
ចង្កាន់មិនចូលសោះ ព្រោះអំណាចភាគៈ ធ្វើឱ្យស្ទះបំពង់ក ។
ព្រះតាបសបានអត់ចង្កាន់អស់ ៧ថ្ងៃគត់ បន្ទាប់មកត្រូវបាន

ព្រះរាជា ស្តេចយាងមកសួរសុខទុក្ខ ព្រោះសេចក្តីស្រឡាញ់
ធ្វើឱ្យហ៊ាននិយាយឥតខ្ចាស បានពោលថ្វាយព្រះរាជាថា អាត្មា
មិនមានរោគអ្វីទាំងអស់ ក្រៅអំពើរោគចិត្ត ព្រោះអាត្មាមាន
ចិត្តប្រតិព័ទ្ធស្រឡាញ់មុនុលក្ខណាទេវី ។ ព្រះរាជាបានលើក
មហេសីប្រគេនព្រះតាបស ក្នុងព្រះរាជបំណងដាស់តឿន
ស្មារតីនៃព្រះតាបស ដែលជាព្រះបរមពោធិសត្វ ព្រះរាជាបាន
ប្រទានសញ្ញាសម្ងាត់ ឱ្យដល់ព្រះមហេសី ក្នុងន័យជួយដល់
លោកម្ចាស់របស់យើង ដែលកំពុងវង្វេងស្មារតី ។ ព្រះតាបស
បាននាំព្រះនាងមុនុលក្ខណាទេវីចុះអំពីប្រាសាទ កាលដែល
ព្រះទេវីសួររកផ្ទះជាទីអាស្រ័យ ព្រះតាបសមិនមានអ្វីទាំង
អស់ ក៏ត្រឡប់មកសុំព្រះរាជា ស្តេចក៏បានប្រទានរោងចាស់
បាក់បែកធ្លុះធ្លាយ ដែលពពួកជនយកធ្វើជាបង្គន់ ព្រះតាបស
ត្រូវជួសជុលរោងនោះ ត្រូវកើបលាមកចោល ធ្វើការសម្អាត
សព្វគ្រប់ ត្រូវស្វែងរកគ្រែដេក រកកម្រាលគ្រែ នៅមានទៀត
គឺព្រះទេវីបង្គាប់ឱ្យរកពាងទឹក រកប្រដាប់ដងទឹក ត្រូវដងទឹក
ដាក់ឱ្យពេញពាង ។ល។ អ្វីៗក៏សុទ្ធតែត្រូវទៅសុំអំពីព្រះរាជា

ទាំងអស់ ទីបំផុតនៅលើគ្រែទាំងពីរព្រះអង្គ ព្រះតាបសកំពុង
សប្បាយព្រះទ័យ ដោយអាស្រ័យបាននៅរួមជាមួយស្រីដែល
ខ្លួនស្រឡាញ់ ព្រះនាងមុទុលកូណាទើវីពេលនោះ បានយក
ព្រហស្តទាំងពីរចាប់ស្នាព្រះតាបសពោធិសត្វ ទាញយកមុខ
ព្រះតាបសមកទល់គ្នានឹងមុខព្រះនាង យ៉ាងកៀកជិត អង្រួន
ពញាក់ស្មារតី មានព្រះសវនីយ៍ដូច្នោះថា **លោកមិនដឹង**
ខ្លួនថា ខ្លួនឯងជាសមណៈម្នាក់ឬទេ?
ព្រះបរមពោធិសត្វក្នុងពេលនោះ ក៏ត្រឡប់មាននូវស្មារតីឡើង
វិញ ព្រោះតែលោកៈមួយពេលប៉ុណ្ណោះ ធ្វើឱ្យសេចក្តីទុក្ខសន្ធឹក
សន្ធាប់ជាប់តាមមកជាមួយ ធ្វើឱ្យព្រះអង្គវង្វេងភ្លេចខ្លួន អស់
កាលយូរដល់ម្ល៉ឹង ព្រះតាបសបានគិតឃើញថា តណ្ហានេះ កាល
ចម្រើនឡើងនោះ នឹងមិនឱ្យអាត្មាអញងើបក្បាលរួចអំពី
អបាយភូមិទាំង៤ ឡើយ ។

ព្រះបរមពោធិសត្វ បានថ្វាយព្រះនាងទើវីឱ្យដល់
ព្រះរាជវិញ ហើយបានត្រាស់នឹងព្រះរាជាថា :

កាលម្ចាស់ដែលនាគ្នាមិនទាន់បានព្រះនាង

មុន្ទុលកូណា សេចក្តីប្រាថ្នាមានតែមួយ គឺប្រាថ្នា
តែព្រះនាងមុន្ទុលកូណាប៉ុណ្ណោះ គ្រាកាលដែល
បានព្រះនាងហើយ ដែលព្រះនាងមានព្រះនេត្រ
ល្អស្អាតរស្មីរស្មីសោះ សេចក្តីប្រាថ្នាមួយម្តង បាន
បង្ខំគឱ្យមានសេចក្តីប្រាថ្នាផ្សេងៗ ត្អូងរបស់
ទ្រើនយ៉ាងឡើយ ។

ព្រះតាបសបានញ៉ាំងឈានឱ្យកើតឡើងវិញ ហើយបាន
និមន្តទៅកាន់ព្រៃហិមពាន្ត តាមផ្លូវអាកាស លែងមកកាន់ដែន
ដីជាទីនៅរបស់ពួកមនុស្សទៀតហើយ លុះអស់ជីវិតក៏ទៅកាន់
ព្រហ្មលោក ។

ភិក្ខុដែលចង់សឹក បានស្តាប់មុទុលកូណាជាតក ព្រម
ដោយការប្រកាសសច្ចធម៌របស់ព្រះសម្មាសម្ពុទ្ធ ក៏បានសម្រេច
ព្រះអរហត្តផល ។ ព្រះអង្គទ្រង់ប្រជុំជាតក ព្រះរាជាក្នុង
កាលនោះ បានមកជាព្រះអានន្តក្នុងកាលនេះ មុទុលកូណាទើវី
បានមកជាឧប្បលវណ្ណា ចំណែកព្រះតាបសបានមកជាយើង
តថាគត ។

១ ភ្លើងមិនឆ្កែតនឹងអុស សមុទ្រមិនឆ្កែតនឹងទឹក
យ៉ាងណា សេចក្តីប្រាថ្នាដោយតណ្ហាក៏មិនឆ្កែតនឹងសម្បត្តិក្នុង
លោកដែរ គួរហៅថាភ្លើងតណ្ហា ឬសមុទ្រតណ្ហា ជាការត្រឹម
ត្រូវណាស់ ។

២ តណ្ហាជាការស្រែកឃ្លានដ៏អាក្រក់ រឹតតែស៊ី រឹតតែ
ឃ្លាន រឹតតែបាន រឹតតែមិនគ្រប់ ។ ក្រពះតណ្ហាធំណាស់ ទោះ
បីសម្បត្តិក្នុងភពទាំងបី (កាមភព . រូបភព . អរូបភព) ក៏មិន
អាចដាក់ឱ្យពេញក្នុងក្រពះនេះបានឡើយ ព្រោះហេតុដូច្នោះ
ហើយ បានជាមនុស្សយើងគ្រប់គ្នា ដែលមិនមានការសង្រួម
នោះ ចេះតែដឹងខ្លួនឯងថា ខ្លះនេះខ្លះនោះជានិច្ច ។

៣ មនុស្សភាគច្រើនណាស់ ឱ្យតម្លៃតណ្ហា គិតថាតណ្ហា
ធ្វើឱ្យខ្លួនឯងថ្លៃថ្នូរ ចំរុងចំរើនទៅដោយលាភយស មុខមាត់
។ល។ ហើយមិនឱ្យតម្លៃដល់សេចក្តីសន្តោសទេ ព្រោះគិតថា
សេចក្តីសន្តោសមិននាំឱ្យមានការរីកចំរើនឡើយ មានតែនាំ
ឱ្យក្រអែបក្រហម នាំឱ្យខ្លួនឯងជាមនុស្សអាប់ឱនទន់ទាប ។
ព្រះពុទ្ធសាសនាមិនបានឱ្យតម្លៃការក្រីក្រ ការខ្វះខាត ការ

លំបាករបេមហាមនោះទេ ប៉ុន្តែ ព្រះពុទ្ធសាសនាឱ្យ
តម្លៃចំពោះសេចក្តីសន្តោស មនុស្សយើងមិនសូវ
និយមពោលសរសើរដល់បុគ្គលណា ដែលមានសេចក្តីសន្តោស
ឡើយ ពោលសរសើរគ្នាតែអំពីលាភយស បុណ្យស័ក្តិ ទ្រព្យ
សម្បត្តិ រហូតដល់ថ្នាក់វង្វេងច្រឡំថា ខ្លឹមសារនៃជីវិត វាស្ថិត
នៅលើបុណ្យស័ក្តិទ្រព្យសម្បត្តិទាំងនោះឯង តាមពិត លាភ
យស បុណ្យស័ក្តិ ទ្រព្យសម្បត្តិ ដែលក្នុងលោកនេះ គេចាត់
ទុកថា ជារបស់សំខាន់នោះ ក៏ព្រោះដោយសារពាក្យសរសើរ
ការបញ្ជោរគ្នាទៅវិញទៅមក រវាងមនុស្សដែលមានតណ្ហា
ក្រាស់ដូចគ្នាតែប៉ុណ្ណោះ ពោលគឺសំខាន់ខ្លឹមសារដោយសន្តិ ។

៤ ពិភពលោកសព្វថ្ងៃ មានការរីកចម្រើនទៅដោយ
សម្ភារៈ របស់ប្រើប្រាស់ទំនើបៗ ទាំងនេះវាជាលទ្ធផលនៃ
ពាក្យសរសើរ ជាលទ្ធផលនៃការនិយមប្រើ របស់មនុស្សទាំង
ឡាយដែលក្រាស់ទៅដោយកិលេស ដែលរបស់ទាំងអស់នោះ
យកមកដោះស្រាយ ចាស់ ឈឺ ស្លាប់ ពុំបានឡើយ ។

៥ មនុស្សយើងវង្វេងនឹងពាក្យសរសើររបស់អ្នកដទៃ

ស្មានថារបស់អ្វីៗក្នុងលោកនេះ វាល្អពិតមែន ។

α មនុស្សយើងមានកំហុសមួយយ៉ាងធំ គឺខុសនៅ ត្រង់និយមសរសើរផ្ដេសផ្ដាស ព្រោះការរំលោភខ្លួនឯង ធ្វើឱ្យ អ្នកដទៃរំលោភតាម ។

សេចក្ដីត្រូវបញ្ជូនបុណ្យប្រាសាទស្រីចិត្ត

ព្រោះគំនិតយល់ត្រូវ សេចក្ដីក្សេមក្សាន្ត មិនបានស្ថិត នៅក្នុងរបស់ខាងក្រៅ ឬទឹកកន្លែងផ្សេងៗឡើយ តាមពិតគឺវា ស្ថិតនៅក្នុងចិត្ត ព្រោះគំនិតយល់ត្រូវ ។ ការបន្ទូលបន្ថយនូវ លោភៈក្នុងសន្តាន ប្រៀបបាននឹងដកព្រួញចេញអំពីចិត្ត ព្រម ដោយការព្យាបាលនូវរបួសរបស់ចិត្តនោះ ដោយគំនិតយល់ ត្រូវហ្នឹងឯង ។

មនុស្សយើងមិនត្រូវលោភលន់ពន់ប្រមាណទេ ព្រោះ បានកើតមកជាមនុស្សទៅហើយ វាមិនមានសម្បត្តិអ្វីណា ឱ្យប្រសើរជាងកំណើតមនុស្សនេះទៀតឡើយ បើយើងមិន បានកើតមកជាមនុស្សផងទេនោះ តើសម្បត្តិក្នុងស្រុកមនុស្ស នេះសំខាន់សម្រាប់យើងយ៉ាងដូចម្ដេចទៅ ។ ដូច្នោះ មិនត្រូវ

ព្រោះតែមានប្រាក់បុណ្យស័ក្ដិកាមគុណ ធ្វើការបោះបង់ខ្លួន ឯងចោលនោះទេ ពាក្យថាបោះបង់ខ្លួនឯងចោល គឺការមិន រក្សាខ្លួនដោយស្មារតី បណ្ដែតបណ្ដោយឱ្យកិលេសដឹកនាំអូស ទាញ ទៅប្រព្រឹត្តអំពើឥតប្រយោជន៍ អំពើសៅហ្មងគ្រប់បែប យ៉ាង ។ ដើមឈើដែលមានបួសមិនល្អ ព្រោះនៅមាត់ច្រាំង ត្រូវទឹកជំនន់ច្រោះ ព្រមដោយមែកច្រើនស្លឹកច្រើន និង ផ្លែផ្កា ច្រើនផងនោះ វាងាយដួលរលំណាស់ ដោយគ្រាន់តែខ្យល់ ល្ងមៗប៉ុណ្ណោះ យ៉ាងណាមិញ មនុស្សយើងក៏ដូចដើមឈើមួយ ដើមដែរ គល់ដើមប្រៀបបានកំណើតមនុស្ស មែកស្លឹកផ្លែផ្កា ច្រើននោះ ក៏ដូចជាលាភយសកេរ្តិ៍ឈ្មោះទ្រព្យសម្បត្តិកាមគុណ ចំណែកបួសមិនល្អ ឈ្មោះថាដើមឈើទុព្វល គឺប្រៀបដល់ មនុស្សទន់ខ្សោយនូវស្មារតី សម្លឹងឃើញអ្វីៗក្នុងលោក ថាសុទ្ធ តែល្អលេង មិនមានការសង្រួមឥន្ទ្រិយ ត្រូវបានកិលេសមារ ញាំញីខ្ទេចខ្ទីស្មារតីអស់ ប្រៀបដូចទឹកជំនន់ច្រោះបួសនៃដើម ឈើ មិនមានជំហរមាំទាំព្រោះអស់ដីជាគ្រឿងទប់ ម្យ៉ាងទៀត ក៏គួរសិក្សាផងដែរ ត្រង់ដែលដើមឈើនោះបានដុះនៅចំកន្លែង

ត្រូវអន្តរាយ គឺមុខទឹកច្រោះដី ដែលប្រៀបបីដូចជីវិតមនុស្ស រស់ក្នុងចំណោមជនពាល ឬប្រទេសមិនសមគួរ ថែមទាំងការ ពេញចិត្តក្នុងធម៌អសប្បុរសទៀតផង ។ ឯចំណែកខ្យល់ដែល សម្រាប់បក់បោកផ្លូវរំលំនូវដើមឈើទុព្វលនោះ ក៏គឺជាឈ្មោះ របស់កិលេស ដែលជាបក្សពួកសត្រូវជាមួយទឹកជំនន់ គ្រាន់ តែទឹកជំនន់ជាឈ្មោះនៃបរិយុដ្ឋានកិលេស គឺកិលេសវិវត្តរុំសន្តាន ចិត្តធ្វើឱ្យខ្សោយស្មារតី ឯខ្យល់វិញជាឈ្មោះនៃវិធីក្នុងកិលេស គឺកិលេសគ្រោតគ្រាត នាំឱ្យប្រព្រឹត្តកន្លងច្បាប់ លើសដោយ កាយវាចា ត្រង់សេចក្តីនេះ បើភិក្ខុត្រូវអាបត្តិតូច ស្រាល កណ្តាល រហូតដល់បារាជិក ឬ លាសិក្ខា បើគ្រហស្ថក៏ ទ្រុស្តនឹងសិលរបស់ខ្លួន ឬក៏ជាមនុស្សអាងលាភអាងយស អាងកម្លាំងនេះនោះបៀតបៀនអ្នកដទៃ ទាំងអស់នេះ ព្រោះ អាស្រ័យខ្យល់កិលេសគ្រោតគ្រាត ។

កើតមកជាមនុស្ស ត្រូវពឹងពាក់ស្មារតី អាស្រ័យសតិ- សម្បជញ្ញៈជាគ្រឿងរក្សាខ្លួន ពោលគឺការរក្សាចិត្តឱ្យដូចជាគេ បិទនូវទ្វារនគរ គេបិទទ្វារនគរការពារខ្លាំងសត្រូវ យ៉ាងណា

ប្រាជ្ញាស្មារតីជាគ្រឿងរក្សាចិត្ត បិទទ្វារ៦ មានទ្វារភ្នែកជាដើម ការពារនូវអភិជ្ឈា និង ទោមនស្សក៏យ៉ាងនោះដែរ ។ ការ សង្គមទ្វាររាំងកិលេស ជាការងារសំខាន់ណាស់ក្នុងព្រះពុទ្ធ សាសនា មិនថាតែបព្វជិត ឬ គ្រហស្ថឡើយ គ្រប់គ្នាទាំងអស់ ចង់បានសន្តិភាពក្នុងចិត្ត ត្រូវចេះការពាររក្សាចិត្ត ដូចបិទទ្វារ ផ្ទះការពារចោរអីចឹងឯង ។ រូបកាយដូចនគរមានទ្វារ៦ គឺទ្វារ ភ្នែក ទ្វារត្រចៀក ទ្វារច្រមុះ ទ្វារអណ្តាត ទ្វារកាយ និង ទ្វារ ចិត្ត សតិសំរឹះការសង្គមដោយស្មារតី ព្រះសម្មាសម្ពុទ្ធទ្រង់ ត្រាស់សំដែងថា ដូចជាអ្នកយាមទ្វារនគរដ៏ប្រសើរ បើគិតទៅ នឹងរឿងដើមឈើ សតិសម្បជញ្ញៈប្រៀបដូចជាឫស សម្រាប់ ទប់ដើមកុំឱ្យរលំ ។

កំណើតមនុស្សក្រណាស់ នេះជាពាក្យរបស់ព្រះសម្មា- សម្ពុទ្ធ ចង់អ្នកណាបដិសេធក៏ដោយចុះ ប៉ុន្តែសូមឱ្យមនុស្ស គ្រប់គ្នាទទួលស្គាល់នូវចំណុចមួយ គឺខ្លួនឯងមិនអាចទាមទារ នូវអាយុជីវិតដែលកំពុងតែរស់សព្វថ្ងៃ អំពីអ្វីក្នុងលោកនេះ បានឡើយ ទាំងដែលបានរស់មកហើយ ទាំងដែលនឹងត្រូវរស់

បន្តទៅទៀតនោះ វាមិនមែនជារបស់ដែលមនុស្សគ្រប់គ្នាទាមទារបានមកនោះទេ តាមពិតអាយុជីវិត វាជាលទ្ធផលនៃវត្ថុអាចិកំបាំង ព្រោះវាកំបាំងពេកយ៉ាងនេះ ទើបមានមនុស្សច្រើនណាស់ នៅពាសពេញផែនដី មានសេចក្តីយល់ថា កំណើតមនុស្សព្រមទាំងសព្វសត្វទាំងអស់ កើតមកអំពីនេះ អំពីនោះ ផ្សេងអំពីការត្រាស់ដឹង និង ត្រាស់សម្តែងរបស់ព្រះពុទ្ធជាអង្គម្ចាស់ មានខ្លះក៏គិតយល់ថា ត្រឹមតែម៉ែឪប៉ុណ្ណោះ ជាអ្នកបង្កើត លុះដល់ពេលស្លាប់ក៏បញ្ចប់ជីវិតប៉ុណ្ណឹងទៅ ។

ទស្សនៈគំនិតគិតយល់មានច្រើនយ៉ាងណាស់ ប៉ុន្តែការពិតនៃជីវិតសត្វលោក ត្រូវបានដឹងច្បាស់ដោយការចម្រើនបញ្ញា បើមិនមែនទាល់តែបញ្ញាទេ តើបញ្ញាវិសេសត្រង់ណាទៅ ។ បញ្ញាជាសភាវៈសម្រាប់ដឹងរបស់អាចិកំបាំងក្នុងជីវិត ព្រមដោយការកម្ចាត់បង់នូវកិលេស ឱ្យអស់អំពីសន្តានចិត្តផង ធ្វើជាមនុស្សត្រូវតែដឹងឱ្យច្បាស់ថា ខ្លួនមានកិលេស ព្រោះខ្លួនមិនទាន់ចេះ គឺនៅល្ងង់ពិតប្រាកដណាស់ បើបានដឹងដូច្នោះទៅ វាមិនសូវមានមានៈពេក ហើយវាមិនសូវក្មេងក្មាងផងដែរ

ថែមទាំងចេះរកឧបាយសម្រាប់ឱ្យបញ្ញាចម្រើនពិតៗទៀតផង។

លក្ខណៈរបស់បញ្ញា គឺការដឹងច្បាស់នូវសភាវៈធម៌ពិតក្នុងជីវិត ហើយមានកិច្ចកម្ចាត់នូវភាពងងឹត បានដល់សេចក្តីល្ងង់ ព្រមទាំងកិលេសផ្សេងៗទៀត ឯការចេះដឹងក្នុងលោក បង្កើតនូវសម្ភារៈសព្វគ្រប់ ឆ្លាតឃ្លាសក្នុងភាសាបរទេសជាដើម វាជាតួ **មនសិការ**ៈ ដោយឡែកផ្សេងអំពីបញ្ញា មនសិការៈគឺការធ្វើទុកក្នុងចិត្ត ប្រកបជាមួយបញ្ញាក៏មាន មិនប្រកបជាមួយបញ្ញាក៏មានដែរ ប៉ុន្តែចំណែកបញ្ញាវិញ តែងប្រកបជាមួយយោនិសោមនសិការៈ គឺការធ្វើទុកក្នុងចិត្តដោយឧបាយត្រូវទំនងជានិច្ច ។

បញ្ញាមានច្រើនយ៉ាងណាស់ តែទោះជាយ៉ាងណា ក៏មិនប្រកបជាមួយលោភៈ ឬ ទោសៈ មោហៈ ឡើយ ឥឡូវក្នុងនាទីនេះ ខ្ញុំព្រះករុណាខ្ញុំបាទ សូមលើកយកនូវបញ្ញា ដែលជាសម្មាទិដ្ឋិការយល់ត្រូវ ត្រឹមតែបន្តិចបន្តួចប៉ុណ្ណោះមកបញ្ជាក់ក្នុងចំណុចធម៌ដែលថា «សេចក្តីក្សេមក្សាន្តបានប្រាកដក្នុងចិត្ត ព្រោះគំនិតយល់ត្រូវ» ជាខ្លឹមសារនៃធម៌សន្តោសកំពុងសម្តែង។

ក្នុងកាយមនុស្សយើងម្នាក់ៗ វាមានការប្រជុំដោយរូប ធម៌ច្រើនមុខ មាន ដី ទឹក ភ្លើង ខ្យល់ មានពណ៌សម្បុរ មាន សម្លេង មានក្លិន មានរស មានបសាទរូប៥ និងមានហទយវត្ថុ ។ល។ ចំពោះរូបធម៌មួយមុខៗ គ្រាន់តែជាធាតុ គឺពុំមែនជាតួ សត្វមនុស្សស្រីប្រុសឡើយ ក្នុងការប្រព្រឹត្តទៅនៃធាតុទាំង អស់នេះ វាជាប់ទាក់ទងអាស្រ័យជាមួយបច្ច័យ គឺធាតុដទៃ ផ្សេងទៀតជាអ្នកតាក់តែងបង្កើតឡើង ដូច្នេះធាតុមួយវាគ្រាន់ តែជាផលរបស់ធាតុមួយផ្សេងទៀតប៉ុណ្ណោះ ក្នុងសេចក្តីនេះ វាក៏ជាប់ច្រួយទៅវិញទៅមកផងដែរ ។ មិនចំពោះតែរវាង រូបធាតុ និង រូបធាតុប៉ុណ្ណឹងទេ គឺរូបធាតុក្នុងកាយនេះ វាត្រូវ ជាប់ទាក់ទងអាស្រ័យជាមួយបច្ច័យ ដែលជាអរូបធាតុ ឬនាម ធាតុទៀតផង ការចម្រើននៃរូបកាយ ព្រោះអាស្រ័យបាយ និង អាហារផ្សេងៗ ក៏ដោយសារនៅមានវិញ្ញាណជាប់ច្រួយ និង ឧបត្ថម្ភគ្រប់គ្រងហ្នឹងឯង ។ ឯចំណែកចិត្តវិញ្ញាណរួមដោយ អរូបធាតុទាំងអស់នោះ ក៏ព្រោះអាស្រ័យរូបកាយនេះ ដែល មានវត្ថុរូប ជាទីកើតឡើងផងដែរ ពុំមែនកើតអំពីទីដទៃឡើយ

ប្រភពនៃកំណើតនៅមានទៀត ប៉ុន្តែដើម្បីឱ្យបានជាក់ ច្បាស់ ថាតើវាពិតជាអ្វីនោះ គឺជាកិច្ចការនៃបញ្ញា ដែលត្រូវ កម្ចាត់នូវអវិជ្ជាជាបណ្តើរៗ ទីបំផុតនៃកិច្ចការរបស់បញ្ញា ការភ្លឺស្វាងជាក់ច្បាស់ក៏បានប្រាកដឡើង ឃើញថា ការតក់ស្លុត ភ័យខ្លាចក្នុងជីវិត និងការប្រាថ្នាផ្សេងៗ រមែងកើតអំពីអវិជ្ជា ។

អវិជ្ជាមានលក្ខណៈមិនដឹង មិនឃើញ ជាធម៌បិទបាំង ធ្វើឱ្យជីវិតមានអាទិកំហាំងរកគិតមិនយល់ រកថាមិនត្រូវ មាន តួនាទីធ្វើឱ្យអរូបធម៌ដែលប្រកបជាមួយទាំងអស់ មានចិត្ត ជាដើមវង្វេង អវិជ្ជាក្នុងទីនេះគឺការមិនដឹងសេចក្តីពិតនៃរូប- ធាតុ និង អរូបធាតុក្នុងជីវិតនេះឯង ។ ដែលបានស្គាល់មុខ អវិជ្ជា ក៏ព្រោះការតាមដានរបស់បញ្ញា ហើយបានដឹងថា ជា ការមិនគួរសោះ ដែលក្នុងរូបធាតុ និង ក្នុងអរូបធាតុ មាន សេចក្តីតក់ស្លុតកើតឡើង ចេះភ័យ ចេះខ្លាចផ្សេងៗ ព្រោះរក តែខ្លួនឯងមិនទាំងមានផង នេះដោយសារបច្ច័យទើបកើត ឡើងទេតើ បើមិនអាស្រ័យបច្ច័យ ខ្លួនឯងជារូបនិងអរូបមាន នៅទីណា ព្រោះហេតុតែបញ្ញាបានស្រាវជ្រាវយ៉ាងនេះឯង

ទើបអាចរកឃើញប្រភពនៃការប្រាថ្នា ការតក់ស្លុតក្នុងជីវិត
នៃសត្វលោក ឯប្រភពនោះក៏គឺការមិនដឹងរូបធាតុ និង
អរូបធាតុតាមពិត ការមិនដឹងនេះក៏ជាធាតុមួយដែរ ពុំមែន
សត្វបុគ្គលឡើយ ។

ព្រោះហេតុសេចក្តីប្រាថ្នា ការតក់ស្លុតក៏កើតមាន
សេចក្តីប្រកាន់ផ្សេងៗ មានការប្រកាន់ថាខ្លួនអញជាដើមក៏
មានដែរ ព្រមជាមួយនឹងអំពើកម្មគ្រឹកគគ្រេង ព្រោះអំណាច
នៃការ ប្រកាន់ហ្នងហែងនោះៗឯង បញ្ញាបានឃើញការកើត
ឡើងនៃអភិសង្ខារគឺកម្ម ព្រោះអវិជ្ជាជាបច្ច័យ ហើយក៏ដឹងផង
ដែរថា ការអស់ទៅនៃអភិសង្ខារគឺកម្ម ព្រោះអស់អវិជ្ជា បញ្ញា
បានឃើញទៀតថា អវិជ្ជាពិតជាអាចអស់បាន កាលណាមាន
វិជ្ជាចម្រើនឡើងនោះ ។

បញ្ញាបានដឹងអំពីការកើតឡើងនៃអភិសង្ខារគឺកម្ម
ព្រោះអវិជ្ជា ក៏មាននូវ**តម្លូវសទ្ធា** គឺការជឿកម្មច្បាស់លាស់
ពិតប្រាកដ ព្រោះឧបនិស្ស័យនៃបញ្ញា កាលដែលមាននូវ
កម្មសទ្ធាហើយ **វិបាកសទ្ធា** ក៏បានដល់ព្រម ជឿផលកម្ម

គ្មានងាករេ ព្រោះជាសទ្ធាប្រកបដោយបញ្ញា ។ ការអប់រំបញ្ញា
ជាការចម្រើនប្រយោជន៍ដ៏ក្រៃលែងណាស់ បញ្ញាបានដឹង
ច្បាស់ថា បដិសន្ធិក្តី សុខទុក្ខមានក្រក្តី អាស្រ័យកម្មជាប្រភព
នៃកំណើត កម្មជាអ្នកផ្តល់ផល ជាអ្នកចែកមរតក សត្វលោក
ជាទាយាទរបស់កម្ម គឺជាអ្នកទទួលនូវមរតកអំពីកម្ម បើ
ពោលដោយបរមត្ថ កម្មជាបច្ច័យនៃបដិសន្ធិនិងកម្មជួររូប ព្រម
ដោយសុខទុក្ខផ្លូវកាយប្រចាំថ្ងៃ ។ បញ្ញាបានឃើញកម្មជា
ប្រភពនៃកំណើតរបស់សត្វលោកទាំងឡាយ បើមិនមានកម្ម
អំពីជាតិមុនទេ មនុស្សលោកមិនអាចកើតក្នុងជាតិនេះបាន
ឡើយ ព្រោះដែលឈ្មោះថាមនុស្ស ជាការសន្មតរូបធាតុ និង
អរូបធាតុរួមគ្នា ដែលធាតុទាំងនេះសុទ្ធតែកើតអំពីបច្ច័យ
ហើយក៏មិនមែនជាសត្វអ្វីដែរ សត្វឬមនុស្សជាឈ្មោះដាក់
សន្មតឱ្យប៉ុណ្ណោះ ដូច្នោះមិច្ឆាទិដ្ឋិដែលយល់ឃើញថា មានបុគ្គល
នេះ បុគ្គលនោះជាអ្នកសាងលោក ឬថាសត្វលោកកើតឡើង
ដោយឯងៗ ក៏ត្រូវលះបង់ដោយបញ្ញា ការសង្ស័យក្នុងខន្ធ
អតីតៈ អនាគត បច្ចុប្បន្ន ក៏មិនមានដែរ ។

កំណើតមនុស្សមានសេចក្តីប្រសើរជាងកំណើតសត្វក្នុង
អបាយភូមិ៤ កំណើតមនុស្សកើតអំពីបុណ្យ គឺអំពើល្អ កើត
មកហើយមានជីវិតរស់បានប៉ុនណាៗ ក៏ព្រោះមានបុណ្យជា
បច្ច័យ មានបាននូវសម្បត្តិចម្រើនយ៉ាងណាក្តី គ្មានអ្វីដែល
គួរឱ្យសង្ស័យឡើយ ព្រោះថា បើជីវិតនេះយើងមិនអាចទាម
ទារបានផង តើយើងអាចទាមទារអ្វីបានទៅ បើចេះទាមទារ
អាយុជីវិតបាន វាមិនមានអ្នកស្លាប់ទេ ហើយក៏មិនមានសត្វ
ក្នុងអបាយភូមិដែរ គេទាំងអស់គង់នឹងទាមទារសុំយកកំណើត
មនុស្សឬទេវតា ហើយសុំឱ្យមានជីវិតរស់នៅជារៀងរហូត ។

ចាស់ ឈឺ ស្លាប់ ព្រាត់ប្រាស ទុក្ខសោក រោគភ័យសព្វ
គ្រប់ វាជាវត្ថុបំណងដែលសត្វលោកគ្រប់រូបចង់បានឬ? ពុំមែន
ទេ ។ ចុះកំណើតសត្វតិរច្ឆាន កំណើតមនុស្សក្រីក្រលំបាក
រហេមរហាម ខ្លួនគេជាអ្នកជ្រើសរើសយកឬ? ក៏ពុំមែនដែរ ។
បើអីចឹង កំណើតមនុស្សក្នុងត្រកូលខ្ពង់ខ្ពស់ កើតក្នុងគំនរទ្រព្យ
សម្បត្តិសព្វគ្រប់នោះ គេជាអ្នកជ្រើសរើស ទាមទារបានទាំង
ដែលអត់បានធ្វើបុណ្យទុកក្នុងជាតិមុនផងឬ? អ្នកឆ្លើយត្រូវ

ចំពោះសំនួរនេះ គឺជាអ្នកមានគំនិតយល់ត្រូវ មិនច្រណែន
ចំពោះលាភយសរបស់អ្នកដទៃ, មានចិត្តទន់ភ្លន់ដោយព្រហ្ម-
វិហារ មានធម៌សន្តោស មានសេចក្តីអនុគ្រោះ កាន់យក
ការងារប្រាសចាកទោស ដែលជាធម៌របស់សប្បុរសទុកដូចជា
អ័ត្រធំ បាំងការពារភ្លៀង ឬ ការពារកំដៅ ពោលគឺការងារ
ប្រាសចាកទោស ជាការងាររក្សាចិត្ត គ្រប់គ្រងចិត្ត ធ្វើឱ្យចិត្ត
មានសេចក្តីសុខក្សេម ។

គំនិតយល់ត្រូវ ពិតជានាំមកនូវប្រយោជន៍ដ៏ច្រើនយ៉ាង
សម្រាប់ទំនុកបម្រុងចិត្ត ការពាររក្សាចិត្ត គំនិតយល់ត្រូវជា
សម្បត្តិដ៏ថ្លៃថ្លា ជាអ្នកនាំផ្លូវចេញចាកទុក្ខ គំនិតយល់ត្រូវនាំឱ្យ
ធ្វើការងារប្រាសចាកទោស ការងារប្រាសចាកទោស គឺការងារ
ដែលប្រាសចាកកិលេសជាគ្រឿងក្តៅ សូមឱ្យមនុស្សលោក
គ្រប់គ្នា ប្រឹងប្រែងស្វែងរកសេចក្តីសុខ ក្នុងចិត្តរបស់ខ្លួនឯង
តាមរយៈនៃការសិក្សាព្រះធម៌ ។

**ចិត្តដែលមានសេចក្តីសន្តោស ជាចិត្តមិន
មានរោគ មិនមានទោស ជាចិត្តឆ្លាតមាន**

ផលស្វ័យ ជាធម្មតារូបកាយមិនមានរោគ ជាលាភដ៏ល្អ នាំឱ្យចម្រើនការងារផ្សេងៗ មិនលំបាកឈឺ មិនខាតប្រាក់ ។ល។ ប៉ុន្តែការលោភលន់ពន់ប្រមាណ ជាភោគរបស់ចិត្តដ៏ក្រៃ លែង ចិត្តឈឺ ចិត្តលំបាក ចិត្តក្តៅក្រហាយ ចិត្តមិនស្ងប់ ចិត្ត ស្រេកឃ្លាន ចិត្តស្តមបុណ្យ ចិត្តញ័រញាក់ ញ័រចំប្រប់ដូចត្រីក្នុង ទីដែលមានទឹកតិច ។ ដូច្នោះ នៅក្នុងតួនាទីរបស់មនុស្សម្នាក់ៗ ដែលចាំបាច់ត្រូវកសាងខ្លួនឱ្យបានល្អនោះ ត្រូវស្វែងរកនូវឱសថ គឺសេចក្តីសន្តោស ជាថ្នាំរម្ងាប់រោគលោភៈ រោគតណ្ហា ជា ពិសេសត្រូវសិក្សាព្រះធម៌ ស្តាប់ព្រះធម៌ឱ្យបានរឿយៗ ឱ្យ ទាល់តែបានយល់ត្រូវថា តណ្ហាការលោភលន់ជាភោគពិតៗ ព្រោះបើមិនបានដឹងថាខ្លួនឯងមានរោគពិតទេនោះ ប្រាកដជា ព្រងើយជាមួយថ្នាំ គឺមិនផ្សំថ្នាំបរិភោគឡើយ ។

ចិត្តដែលមានសេចក្តីសន្តោស ជាចិត្តប្រាសចាកទោស ចិត្តក្សេមក្សាន្ត និង មានសេរីភាព ប្រៀបដូចជារូបកាយដែល ស្រស់ស្អាត ប្រាសចាកទោសទាំងពួង មានសេរីរាយវៈគ្រប់ គ្រាន់ មិនពិការខ្វាក់ខ្លិនផ្លូវដូច្នោះឯង ។ ការស្រស់ស្អាតនៃ

រូបកាយ ព្រមដោយការមានសេរីភាព គ្មានទោសដែលត្រូវ ចោទប្រកាន់ចាប់ចង ដាក់ខ្មោះដាក់ឃ្នាងអ្វីទាំងអស់នោះ គឺជា លំអនៃរូបកាយ ជាកាយសម្បទា ដែលអ្នកផងទាំងពួងក្នុង លោកនិយមចូលចិត្ត ក្នុងរឿងនេះយ៉ាងណា ការដែលចិត្តមិន ពិការស្មារតី មានសេចក្តីសន្តោស ចេះល្មមក្នុងរបស់ប្រើប្រាស់ តាមមានតាមបាន ប្រើប្រាស់ចំពោះតែរបស់ដែលបានមក ដោយអំពើសុចរិតយុត្តិធម៌ ជាចិត្តប្រាសចាកទោស មិនជា ទោសរបស់តណ្ហា គ្មានការចងរូបវិតអំពើកិលេស គឺជាចិត្តស្អាត ចិត្តឥតសៅហ្មង ក៏យ៉ាងនោះដែរ ។

ចិត្តដែលមានសេចក្តីសន្តោស ជាចិត្តឆ្លាត ឈ្លាសវៃ ពូកែក្នុងការស្វែងរកសេចក្តីសុខ ការឆ្លាតក្នុងលោកដោយកិច្ច ការនានា សិល្បវិទ្យាប្រមូលទ្រព្យធន មិនឆ្លាតដូចកុសលចិត្ត ដែលមានសេចក្តីសន្តោសឡើយ ។ សេចក្តីសន្តោសជាទ្រព្យដ៏ ប្រសើររបស់ចិត្ត ធ្វើឱ្យចិត្តបានស្តប់ស្តល់ បានឆ្លែតបាត់ខ្វល់ ចិត្តមានពន្លឺរស្មី ។ សម្បត្តិទ្រព្យក្នុងលោកនេះ ដើម្បីឱ្យគ្រប់ គ្រាន់ ទាល់តែលែងចង់បាន ឈប់ត្រូវការ ហើយប្រឹងប្រែង

ស្តាប់ព្រះធម៌ អប់រំបញ្ញា បណ្តុះបណ្តាលនូវសេចក្តីសន្តោស បើ មិនដូច្នោះទេ ជាមួយសម្បត្តិទ្រព្យ បុណ្យស័ក្តិ យសអំណាច មុខមាត់កេរ្តិ៍ឈ្មោះ សត្វលោកចេះតែខ្វះកន្លះជានិច្ច ជាទាសៈ របស់តណ្ហាតែរហូតហ្នឹងឯង ។

សត្វលោកមានការចង្អៀតចង្អល់ ខ្លាញ់ខ្លាញ់ជ្រួលជ្រួល ក្នុងចិត្ត ព្រោះគំនិតមិនឆ្លាត ចេះតែច្រឡំគិតថា គេឯណោះ គ្រាន់បើជាងអញ ហើយក៏តូចចិត្តខ្លួនឯងទៅ គំនិតមិនឆ្លាតធ្វើ បាបឱ្យតែខ្លួនឯង ។ មនុស្សយើងតាមពិត មិនត្រូវមើលងាយ លាភយសរបស់ខ្លួនឯងឡើយ វាជាលទ្ធផលដែលខ្លួនខំប្រឹង ព្យាយាមដាំដុះទុកមក ហើយក្នុងរឿងនេះ វាមិនមែនជាការ ប្រឡងប្រណាំងគ្នានោះទេ កុំយកជីវិតមកធ្វើជាល្បែងភ្នាល់ ត្រូវតម្កល់ជីវិតទុកជាទុនឱ្យបានល្អ បំពេញការងារដែលជា ហេតុនាំមកនូវសេចក្តីសុខ ។

ភ្នំចង្វេងទុកដាក់ជីវិតដល់ល្បែងភ្នាល់

ជីវិតមានតម្លៃដោយន័យច្រើនយ៉ាង ម្យ៉ាងព្រោះជីវិតមនុស្ស យើងនេះ មានបុណ្យជាអ្នកតាក់តែង ទាំងឱ្យកើតមក ទាំង

ជួយឧបត្ថម្ភ ម្យ៉ាងទៀត មានតម្លៃព្រោះសេចក្តីស្រឡាញ់ ហ្នឹងហែងរក្សាការពារ សុខចិត្តលះបង់សម្បត្តិទ្រព្យច្រើនៗ ដើម្បីរក្សាជីវិត និង ហ៊ានកាត់អវយវៈដៃឬជើងជាដើម ក្នុង ប្រយោជន៍រក្សាជីវិតទៀតផង ក៏ប៉ុន្តែក្នុងរឿងតម្លៃនៃជីវិតនេះ ព្រះសម្មាសម្ពុទ្ធទ្រង់ត្រាស់សំដែងថា **ជីវិតនៃបុគ្គល លា ប្រតបដោយបញ្ញា ជីវិតនៃបុគ្គលនោះ ប្រសើរ** បុគ្គលមានបញ្ញាជាគ្រឿងអប់រំចិត្ត មានជីវិតរស់ តែមួយថ្ងៃ ក៏ជាការប្រពៃ ព្រោះមួយថ្ងៃដែលមានបញ្ញា ឬ សូម្បីតែមួយភ្លែតដែលមានបញ្ញានោះ អាចរំដោះគ្រោះឱ្យខ្លួន ឯងបាន ពោលគឺញ៉ាំងចិត្តឱ្យរួចផុតចាកអាសវៈដោយប្រពៃ ពិត ឯចំណែកការរស់នៅអស់រយនៃឆ្នាំ នៃបុគ្គលដែលអប្ប ប្រាជ្ញា មិនជាការប្រសើរឡើយ ព្រោះបុគ្គលល្ងង់ខ្លៅ មានខ្លួន ឯងជាសត្រូវ នាំមកនូវសេចក្តីទុក្ខឱ្យខ្លួនឯង ដ៏យ៉ាងក្រៃលែង ។ បើជីវិតរស់នៅជាមួយនឹងបញ្ញា មានតម្លៃដ៏អស្ចារ្យយ៉ាងនេះ តើសមគួរដែរឬទេ ដែលទុកជីវិតនេះជាគ្រឿងភ្នាល់គ្នា ដោយ ការប្រៀបធៀប ប្រណាំងប្រជែងនោះ ។

ពាក្យថាទុកដាក់ជីវិតជាល្បែងភ្នាល់ បានដល់ការតម្កល់
តម្លឹងជីវិត ដោយការប្រកាន់មានៈប្រៀបធៀបជាមួយនឹងអ្នក
ដទៃ រីករាយណាស់ ព្រោះបានដឹងច្បាស់ថា ខ្លួនឯងគ្រាន់បើ
ជាងគេ ដោយលាភ ដោយយស ដោយកេរ្តិ៍ឈ្មោះ ឬដោយអ្វីៗ
ដទៃផ្សេងទៀតនោះ ប្រៀបដូចជាការលេងបៀវត្សៈគេអីចឹង
ឯង ប៉ុន្តែក្រែលែងសោកសៅ ដូចនៅក្នុងភ្លើងអីចឹងដែរ បើដឹង
ថាមានអ្នកដទៃជាដៃគូប្រកួត គ្រាន់បើជាងខ្លួនទៅវិញនោះ
នេះឯងដែលឈ្មោះថា យកជីវិតជាល្បែងលេង ។

ល្បែងស៊ីសងចាញ់ឈ្នះដោយប្រាក់ ចំណែកល្បែងជីវិត
ចាញ់ឈ្នះដោយចិត្ត សោមនស្សឬទោមនស្សតាមតែគំនិត
សារម្តុះ ប្រែថាប្រណាំងវាសនា ។

ជីវិតសែនថោកទាបបំផុត បើប្រព្រឹត្តទៅជាមួយនឹងការ
ធ្វើបាប គឺបាបកម្មធ្វើឱ្យជីវិតមានការសៅហ្មង ។ សេចក្តីនេះ
គួរតែពិចារណា ព្រោះគ្រប់គ្នាស្រឡាញ់ជីវិត គ្រប់គ្នាមិនចង់
ស្លាប់ឡើយ ប៉ុន្តែទោះជាមហាសេដ្ឋីមានសម្បត្តិច្រើនប៉ុណ្ណាក៏
ដោយ ក៏មិនអាចយកទៅដូរអាយុជីវិត ដើម្បីឱ្យនៅរស់បន្ត

ទៀតបានដែរ តែដល់ពេលស្លាប់គឺវាស្លាប់ហើយ ព្រោះជីវិត
មានតម្លៃជាងប្រាក់ បើជីវិតហ្នឹងមានតម្លៃថ្លៃពេកពន់អីចឹង
ហេតុអ្វីបានជាបោះត្រវែងជីវិតខ្លួនឯង ឱ្យចូលក្នុងរណ្តៅលាមក
គឺអំពើបាបទៅវិញ ។

ការទុកដាក់ជីវិតខ្លួនឯងជាល្បែងលេង មានច្រើនបែប
ច្រើនយ៉ាង រហូតដល់ល្បែងថោកទាបបំផុត ដោយការប្រកប
ជីវិតក្នុងអំពើបាប តាមពិតគួរបដិសណ្ឋារៈទទួលជីវិតឱ្យបានល្អ
ព្រោះជីវិតមនុស្សយើងមកដោយសារបុណ្យ ជាអ្នកបញ្ជូនមក
គឺជារៀបរៀងកិច្ចសង្គ្រោះខ្លួនខ្លួន ដូច្នោះត្រូវធ្វើទាន រក្សាសីល
ចម្រើនភាវនា ស្តាប់ធម៌អប់រំបញ្ញា ជាការជប់លៀងទទួល
ភ្ញៀវជីវិត ឱ្យបានសមរម្យជាទីបំផុត ទើបជីវិតសមជាអ្នកថ្លៃ
ថ្នូរ ជាពិសេសគឺអប់រំសតិប្បដ្ឋាន-វិបស្សនា ឱ្យដល់កម្រិតស្មើ
នឹងសេចក្តីពិតរបស់ជីវិត ។ ជីវិតបាននាំយកមេរៀនសំខាន់ៗ
មកជាមួយ បុគ្គលឆ្លាតសិក្សាមេរៀនជីវិត បានចេះដឹងអំពីខន្ធ
អាយតនៈ ធាតុ សច្ចៈ ឥន្ទ្រិយ និង បដិច្ចសមុប្បាទ រំលត់អវិជ្ជា
សេចក្តីល្ងង់ខ្លៅ សម្រេចបាននូវរង្វាន់ពិសេស គឺបានធ្វើដំណើរ

ទៅទស្សនាព្រះនិព្វាន តាមផ្លូវដ៏ប្រសើរបំផុត ជាផ្លូវចេញចាក
លោក ។ រឿងរបស់ជីវិតនិយាយបានច្រើនបែប ចង់និយាយ
អំពីជីវិតជាខ្លាំងសត្រូវក៏បាន បើពោលទៅលើទុក្ខទោស ដែល
ជីវិតបាននាំយកមកជាមួយ មានជរា ព្យាធិ និង មរណៈ ជា
ដើម ប៉ុន្តែក្នុងវគ្គដែលសំដែងអំពីតម្លៃនៃជីវិតនេះ សូមឱ្យបាន
ជ្រាបថា ជីវិតមនុស្សជាទូតរបស់បុណ្យ អ្នកមានអរិយទ្រព្យ
អាចធ្វើលិខិតឆ្លងដែនគឺមគ្គញ្ញាណ ទៅកាន់ព្រះនិព្វានបាន ។

ជាការសរុបន័យក្នុងសេចក្តីដែលថា កុំទុកជីវិតជាល្បែង
ភ្នាល់គ្នានេះ គឺជីវិតមនុស្សជារបស់ក្រ មកដោយសារបុណ្យ នាំ
យកមេរៀនមកជាមួយ គួរដល់ការសិក្សាពិសោធន៍ ម្យ៉ាងទៀត
សេចក្តីសុខក្សេមក្សាន្តនឹងកើតមានក្នុងចិត្ត បើមិនបានតម្កល់
ទុកជីវិតជាល្បែងថោកទាប ឬល្បែងភ្នាល់ទេនោះ ។ អ្នកឈ្នះ
តែងប្រទះនូវព្យុរ អ្នកចាញ់រមែងដេកជាទុក្ខ ចំណែកបុគ្គល
អ្នកស្ងប់រម្ងាប់ កម្ចាត់បង់នូវការប្រណាំងប្រជែងក្នុងចិត្តបាន
ហើយ មិនមានគំនិតប្រៀបធៀបយកការឈ្នះចាញ់ រមែងរស់
នៅជាសុខ ។

លោកៈ ជាហេតុនៃការរស់គង់លំនៅ

ស្តាប់ស្តាប់មិនមែនជាសេចក្តីខ្ជិល លោកៈមួយពេល
ខ្លី អាចនាំសេចក្តីទុក្ខកង្វល់មកប្រគល់ឱ្យអស់មួយជីវិត សេចក្តី
នេះពិតណាស់ ព្រោះលោកៈជាបូសគល់នៃសេចក្តីទុក្ខព្រួយ
ជាខ្លោងទ្វារនៃនរក មានច្រកទូលាយ និង ប្រដាប់តុបតែង
តាមច្រកផ្លូវទៅដោយគ្រឿងល្ងងលោមបោកបញ្ឆោត ។

សត្វលោកវង្វេងស្មារតី អស់សេចក្តីតស៊ូ លែងចេះអត់
ទ្រាំ បាត់បង់បញ្ញា បាត់បង់ការងារប្រពៃ មានសេចក្តីតក់ស្លុត
រន្ធត់ញាប់ញ័រ ដូចសត្វសុនខក្នុងចង្កូមខ្លា នៅពេលណាដែល
សេចក្តីស្នេហាគ្របសង្កត់ ។

សត្វលោកទន់ខ្សោយចំណេះដឹង ទោះជាខំប្រឹងរើកំរើពុំ
រួច ក្រញាំតណ្ហាចិន្តាលោកីយ៍ ស្នេហារវាងបុរសនិងស្ត្រី ជា
ចំណងដែររបស់មច្ឆុរាជ ។ ក្នុងរឿងនេះ ព្រះបរមពោធិសត្វ
មហាបុរសវ័ត្ត មិនបានប្រយ័ត្នក៏គង់ភ្លាត់ស្លៀត ជាញឹកញយដង
ដែរ នៅក្នុង **ហោរជាតត** ខុទ្ទកនិកាយ ទុកនិបាត មាន
សេចក្តីដូចជា រឿងព្រះតាបសពោធិសត្វ ជាមួយនឹងព្រះនាង

មុនុលក្ខណាទេវី អីចឹងឯង មានសេចក្តីពិស្តារដូចតទៅ :

ព្រះបរមសាស្តាសម្មាសម្ពុទ្ធ កាលដែលទ្រង់គង់ប្រថាប់ នៅនា ព្រះជេតវ័នមហាវិហារ ព្រះអង្គទ្រង់ប្រារព្ធិក្កមួយអង្គ ដែលចង់សឹក ទើបជាហេតុដែលនាំឱ្យព្រះអង្គ ត្រាស់សំដែង ព្រះជាតកនេះ ។

ភិក្ខុទាំងឡាយនាំភិក្ខុនោះ ទៅគាល់ព្រះសាស្តា កាល ព្រះអង្គត្រាស់សួរថា អ្នកអង្សុកចង់សឹកពិតមែនឬ? ភិក្ខុក៏ ក្រាបទូលថា បពិត្រព្រះអង្គដ៏ចម្រើន ពិតប្រាកដមែន ។ ព្រះអង្គត្រាស់សួរជាបន្តទៀតថា អ្នកឃើញអ្វីទើបបានជា អង្សុកចង់សឹក? ភិក្ខុអង្គនោះបានក្រាបទូលថា ឃើញ មាតុគ្រាមម្នាក់ ដែលប្រដាប់តាក់តែងរាងកាយ ។ ព្រះសាស្តា ទ្រង់ពុំបានស្តីបន្ទោសអ្វី ឱ្យដល់ភិក្ខុនោះឡើយ ប៉ុន្តែព្រះអង្គ បានត្រាស់សម្តែងនូវព្រះធម៌ទេសនាថា ម្ចាស់ភិក្ខុ ចំពោះ មាតុគ្រាម មានរឿងអ្វីដែលថា មិនរំខានចិត្តមនុស្សដូចជាអ្នក នោះ ព្រោះសូម្បីតែបណ្ឌិតអំពីមុន គ្រាន់តែបានឮសម្តែង មាតុគ្រាម កិលេសដែលស្ងប់មកប្រាំពីររយឆ្នាំហើយ ក៏បាន

ឱកាសកំរើកឡើងទាន់ពេលក្លាមនោះដែរ ។ សត្វទាំងឡាយ សូម្បីបរិសុទ្ធ ក៏គង់សៅហ្មងបាន មានយស មានស័ក្តិដ៏ខ្ពង់ខ្ពស់ ក៏ត្រូវវិនាសអស់ ចាំបាច់ពោលទៅថ្វី ចំពោះសត្វដែលមិន បរិសុទ្ធ រួចហើយទ្រង់ក៏បាននាំយករឿងក្នុងអតីតៈមកត្រាស់ បន្តព្រះធម៌ទេសនា ។

ក្នុងអតីតកាល គ្រាព្រះបាទព្រហ្មទត្តសោយរាជសម្បត្តិ ក្នុងក្រុងពារាណសី ព្រះពោធិសត្វបានបដិសន្ធិក្នុងកំណើតជា សត្វក្លោក ក្នុងវេលាជាពងមានសម្បុរសំបកពងស្រដៀងនឹង ពណ៌ផ្កាកណ្តិការក្រពុំ (ពណ៌លឿងស្រស់ត្រកាល) គ្រាកាល ចោះសំបកពងចេញមកហើយ មានពណ៌ដូចមាស គួរឱ្យពេច ពិលរមិលមើល គួរឱ្យជ្រះថ្លា មានឆ្នុតក្រហមក្នុងរវាងស្លាប ទាំងគូ ។

ក្លោកពោធិសត្វព្យាយាមប្រយ័ត្ន ការពារជីវិតរបស់ខ្លួន ដ៏យ៉ាងហ្មត់ចត់ អាស្រ័យនៅនឹងជ្រលងដងភ្នំទណ្ឌកហិរញ្ញ ជិត ជួរភ្នំទី៤ ដែលរំលងជួរភ្នំទី៣ទៅ នៅពេលព្រឹកព្រាងស្វាងរស្មី អរុណោទ័យមេឃស្រឡះ ព្រះពោធិសត្វក្លោកពណ៌មាស ស្ថិត

នៅលើកំពូលភ្នំ សម្លឹងមើលព្រះអាទិត្យដែលកំពុងរះ ក្នុងពេល
នោះ ព្រះបរមពោធិសត្វបានចងមន្តដ៏ប្រសើរ ដើម្បីរក្សា
ការពារខ្លួន ក្នុងភូមិភាគដែលជាកន្លែងស្វែងរកអាហារ ទើប
បានពោលនូវគាថាដូចនេះថា :

១ ឧទេតយល្លាត្ថមា ឯតតាថា

ហរិស្ស្វនល្លោរ បឋវិប្បកាសោ

តំ តំ នបស្ស្វរមិ ហរិស្ស្វនល្លំ បឋវិប្បកាសំ
តយជ្ជ គ្វត្តា វិហរេម្ម ទិវសំ ។

ព្រះអាទិត្យណា ជាដួងភ្នែករបស់សត្វលោក ជាឯករាជ
នៃពន្លឺភ្លឺស្វាង មានសម្បុរដូចមាស មានពន្លឺផ្សាយទៅលើ
ផែនដី កំពុងតែរះឡើង ព្រោះហេតុនោះ ខ្ញុំសូមនមស្ការនូវ
ព្រះអាទិត្យនោះ ដែលបានជះរស្មីពណ៌មាស បំភ្លឺពសុធា ខ្ញុំសូម
ឱ្យលោកគ្រប់គ្រងរក្សា នៅក្នុងថ្ងៃនេះ គប្បីខ្ញុំបាននៅជាសុខ
ពេញមួយថ្ងៃ ។

ក្នុងបទទាំងនោះ បទថា **ឧទេតិ** បានដល់ ព្រះអាទិត្យ
រះឡើងអំពីទិសបូព៌ា ។ បទថា **ចត្ថមា** បានដល់ មានដួង

ភ្នែកដួងភ្នែកដែលឱ្យដល់ពពួកជន ព្រោះកម្លាត់សេចក្តីងងឹត
ធ្វើឱ្យបុគ្គលនៅក្នុងចក្រវាឡទាំងអស់បានដួងភ្នែក ។ បទថា
ឯតតាថា ដោយសេចក្តីថា ព្រះអាទិត្យជាឯករាជ ព្រោះ
ប្រសើរជាទីបំផុត ក្នុងបណ្តាវត្ថុដែលធ្វើឱ្យលោកភ្លឺស្វាង ទូទៅ
ក្នុងចក្រវាឡ ។ បទថា **ហរិស្ស្វនល្លោរ** គឺមានពណ៌ដូច
មាស អធិប្បាយថា មានពណ៌ល្អដ៏ក្រៃលែង ។ បទថា
បឋវិប្បកាសោ គឺមានពន្លឺរស្មីជះមកលើផែនដី ។ បទថា
តំ តំ នបស្ស្វរមិ គឺខ្ញុំសូមនមស្ការចំពោះព្រះអាទិត្យដ៏
ចម្រើននោះ ។ បទថា **តយជ្ជ គ្វត្តា វិហរេម្ម**
ទិវសំ បានដល់ សូមឱ្យលោករក្សាគ្រប់គ្រងក្នុងថ្ងៃនេះ ខ្ញុំគប្បី
នៅជាសុខពេញមួយថ្ងៃ ដោយការស្ថិតនៅគ្រប់ឥរិយាបថ ។

ព្រះបរមពោធិសត្វ កាលដែលបាននមស្ការនូវព្រះអាទិត្យ
ដោយព្រះគាថានេះហើយ ទើបបាននមស្សការនូវព្រះសម្មា-
សម្ពុទ្ធ ដែលព្រះអង្គទ្រង់បរិនិព្វានទៅហើយ ក្នុងអតីតៈ និង
ព្រះគុណរបស់ព្រះសម្មាសម្ពុទ្ធជាអង្គម្ចាស់ ដោយព្រះគាថា
ទី២ថា :

១ យេ ព្រាហ្មណ៍ វេទិត្ត សព្វដម្មេ
តេ មេ នមោ តេ ច មំ បាលយន្ត
នមត្ត ពុទ្ធានំ នមត្ត ពោធិយា
នមោ វិម្ពត្តានំ នមោ វិម្ពត្តិយា
គមំ សោ បរិត្តំ តត្វា មោរោ ចរេតិ ឯសនា ។
 ព្រាហ្មណ៍ទាំងឡាយណា ជាអ្នកបានដល់នូវត្រើយនៃ
 វេទ ក្នុងធម៌ទាំងពួង សូមព្រាហ្មណ៍ទាំងឡាយនោះ ទទួលនូវ
 ការនមស្ការរបស់ខ្ញុំ និងសូមព្រាហ្មណ៍ទាំងឡាយនោះ រក្សានូវ
 ខ្ញុំផង ។ ខ្ញុំសូមនមស្ការចំពោះដល់ ព្រះពុទ្ធជាម្ចាស់ទាំងឡាយ
 ខ្ញុំសូមនមស្ការចំពោះដល់ ព្រះពោធិញ្ញាណ ខ្ញុំសូមនមស្ការ
 ចំពោះដល់ បុគ្គលដែលបានរួចផុតទៅហើយ ខ្ញុំសូមនមស្ការ
 ចំពោះដល់ វិមុត្តិធម៌របស់អ្នកដែលបានរួចផុតទៅហើយនោះ ។
 ក្លោកពោធិសត្វនោះឯង ចម្រើននូវព្រះបរិត្តនេះរួច
 ហើយ ទើបត្រាច់ទៅដើម្បីស្វែងរកអាហារ ។
 ក្នុងបទទាំងអស់នោះ បទថា **យេ ព្រាហ្មណ៍**
 បានដល់ព្រាហ្មណ៍ដែលជាអ្នកបរិសុទ្ធ បណ្តែតបាបចោល

ស្រឡះអស់អំពីចិត្តហើយ ទាំងឡាយណា ។ បទថា **វេទិត្ត**
 នៅក្នុងទីនេះ មានសេចក្តីអធិប្បាយថា ព្រាហ្មណ៍ទាំងឡាយ
 ណាធ្វើសង្គតធម៌ និង អសង្គតធម៌ ដែលខ្លួនបានដឹងហើយ ឱ្យ
 ប្រាកដច្បាស់ហើយ ទម្លាយកំពូលកិលេសមារទាំងបី ញ៉ាំង
 ម៉ឺនលោកធាតុឱ្យញាប់ញ័រ សម្រេចនូវសម្មាសម្តោធិញ្ញាណ
 នាគល់ព្រះពោធិព្រឹក្ស កន្លងត្រើយនៃសង្សារវដ្តបានហើយ ។
 បទថា **តេ មេ នមោ** គឺសូមព្រាហ្មណ៍ទាំងអស់នោះ
 ទទួលនូវការនមស្ការរបស់ខ្ញុំ ។ បទថា **តេ ច មំ**
បាលយន្ត សេចក្តីថា ម្យ៉ាងទៀតសូមលោកដ៏ចម្រើនទាំង
 អស់នោះ ដែលខ្ញុំបាននមស្ការហើយ ចូររក្សា គឺចូរថែទាំគ្រប់
 គ្រងនូវខ្ញុំនេះ ។ បទថា **នមត្ត ពុទ្ធានំ ។ល។**
នមោ វិម្ពត្តិយា មានសេចក្តីថា សូមការនមស្ការរបស់
 ខ្ញុំនេះ ចូរមានដល់ព្រះពុទ្ធជាម្ចាស់ទាំងឡាយ ដែលស្តេចបរិ-
 និព្វានកន្លងទៅហើយ ចូរមានដល់ព្រះប្រាជ្ញាក្នុងការត្រាស់ដឹង
 គឺញ្ញាណក្នុងមគ្គទាំង៤ ផលទាំង៤ របស់ព្រះពុទ្ធជាម្ចាស់គ្រប់
 អង្គនោះ ម្យ៉ាងទៀត ចូរមានដល់បុគ្គលដែលរួចផុតទៅហើយ

ដោយការរួចផុតពីអវហត្តផល និងសូមនមស្ការដល់ការរួចផុត
 ៥យ៉ាងរបស់បុគ្គលអ្នកដែលរួចផុតនោះគឺ **គទ្ធនិម្មត្តិ**
 ផុតមួយគ្រា១ **វិញ្ញម្ពនិម្មត្តិ** ផុតដោយការគ្របទុក១
សម្មច្ឆេទនិម្មត្តិ ផុតដាច់ខាត១ **បដិបស្សនិម្មត្តិ**
 ផុតដោយស្ងប់១ **និស្សន្ទនិម្មត្តិ** ផុតដោយចេញទៅ១
 សូមការនមស្ការរបស់ខ្ញុំ ចូរមានដល់ការរួចផុត ៥យ៉ាង របស់
 បុគ្គលអ្នកដែលរួចផុតទាំងអស់អង្គនោះ ។

ច្រើនបទដែលថា **ឥមំ សោ បរិក្ខំ ភក្ខា**
មោរោ ចរតិ ឯសនា នេះព្រះបរមសាស្តាព្រះអង្គ
 ត្រាស់ កាលដែលទ្រង់បានសម្រេចនូវអភិសម្មោធិញ្ញាណ
 ហើយ បទទាំងនេះមានសេចក្តីអធិប្បាយថា ម្ចាស់ភិក្ខុ
 ទាំងឡាយ ក្លោកនោះគ្រាកាលចម្រើននូវព្រះបរិត្ត គឺសូឡ
 ធម៌ការពារនេះហើយ ទើបត្រាច់ទៅស្វែងរកអាហារ តាម
 បែបផ្សេងៗ មានផ្កាឈើផ្លែឈើជាដើម ក្នុងស្ថានទីស្វែងរក
 អាហាររបស់ខ្លួន ។

ក្លោកព្រះពោធិសត្វ ត្រាកាលត្រាច់ទៅអស់មួយថ្ងៃ

យ៉ាងនេះហើយ នៅពេលល្ងាចទន់ទាបព្រះសុរិយា ក៏បាន
 ត្រឡប់ឡើងលើកំពូលភ្នំ សម្លឹងមើលដួងព្រះអាទិត្យ ដែល
 ទៀបនឹងអស្តង្គតរលត់រស្មី ហើយរលឹកដល់ព្រះពុទ្ធកុណសាជា
 ថ្មីទៀត នៅក្នុងពេលដែលចងមន្តដ៏ប្រសើរ ដើម្បីរក្សាការពារ
 នាវេលារាត្រីកាល ។

ព្រះគាថារបស់ក្លោកពោធិសត្វ ដែលសំរាប់សូឡការ-
 ពារ នៅពេលយប់ មានដូចតទៅ :

- ០៤ **អបេគយញ្ញត្ថមា ឯតតថា**
ហរិស្សវណ្ណោ បឋវិប្បកាសោ
- តំ តំ នមស្សាមិ ហរិស្សវណ្ណំ បឋវិប្បកាសំ**
គយជ្ជ គុក្កា វិហរេម្ម វត្តិ ឃ
- ០៥ **យេ ប្រាហ្មណោ វេទិត្ត សព្វធម្មេ**
តេ មេ នមោ តេ ច មំ បាលយន្ត
នមត្ត ព្វទ្វានំ នមត្ត ពោធិយា
នមោ វិម្ពក្កានំ នមោ វិម្ពក្កិយា
- ឥមំ សោ បរិក្ខំ ភក្ខា មោរោ វាសមតប្បយិតិ ឃ**

ព្រះអាទិត្យណា ជាដួងភ្នែករបស់សត្វលោក ជាឯករាជ
នៃពន្លឺភ្លឺស្វាង មានសម្បុរដូចមាស មានពន្លឺផ្សាយទៅលើផែន
ដី កំពុងតែអស្ចង្កតទៅ ព្រោះហេតុនោះ ខ្ញុំសូមនមស្ការនូវ
ព្រះអាទិត្យនោះ ដែលមានសម្បុរដូចមាស មានពន្លឺផ្សាយទៅ
លើផែនដី ខ្ញុំសូមឱ្យលោកគ្រប់គ្រងរក្សា អស់វេលារាត្រីនៃ
ថ្ងៃនេះ គប្បីខ្ញុំបាននៅជាសុខពេញមួយយប់ ។

ព្រាហ្មណ៍ទាំងឡាយណា ជាអ្នកបានដល់នូវត្រើយនៃ
វេទ ក្នុងធម៌ទាំងពួង សូមព្រាហ្មណ៍ទាំងឡាយនោះ ទទួលនូវ
ការនមស្ការរបស់ខ្ញុំ និងសូមព្រាហ្មណ៍ទាំងឡាយនោះ រក្សានូវ
ខ្ញុំផង ។

- ៥ ខ្ញុំសូមនមស្ការចំពោះដល់ព្រះពុទ្ធជាម្ចាស់ទាំងឡាយ ។
- ៥ ខ្ញុំសូមនមស្ការចំពោះដល់ ព្រះពោធិញ្ញាណ ។
- ៥ ខ្ញុំសូមនមស្ការចំពោះដល់ បុគ្គលដែលបានរួចផុត
ទៅហើយ ។
- ៥ ខ្ញុំសូមនមស្ការចំពោះដល់ វិមុត្តិធម៌របស់អ្នកដែល
បានរួចផុតទៅហើយនោះ ។

ក្លោកពោធិសត្វនោះឯង ចម្រើននូវព្រះបរិត្តនេះរួច
ហើយ ទើបបានសម្រេចការសម្រាកនៅ ។

ក្នុងបទទាំងអស់នោះ បទថា **ទេយេតិ** បានដល់ ការ
ប្រាសទៅ កន្លងទៅ គឺលិចទៅ ។ សូម្បីបទថា **តមំ សោ
មរិត្តំ តត្វា មោរោ វាសមតប្បយិ** នេះព្រះសាស្តា
ក៏ព្រះអង្គត្រាស់ កាលបានសម្រេចនូវអភិសម្ពោធិញ្ញាណហើយ
ដែរ បទនោះមានអធិប្បាយថា ម្ចាស់ភិក្ខុទាំងឡាយ ក្លោក
នោះត្រាកាលដែលចម្រើននូវព្រះបរិត្ត គឺសូឡធម៌ការពារនេះ
ហើយ ទើបសម្រាកនៅក្នុងលំនៅនោះ ។ ដោយអានុភាពនៃ
ព្រះបរិត្តនេះ ក្លោកពោធិសត្វពុំមានសេចក្តីខ្លាច ភ័យតក់
ស្លុតអ្វីឡើយ រហូតទាំងយប់ទាំងថ្ងៃ ។

ក្នុងកាលសម័យនោះ មានព្រាននេសាទម្នាក់ នៅមិន
ឆ្ងាយពីក្រុងពារាណសីប៉ុន្មានឡើយ ហើយបានត្រាច់ទៅកាន់
ហិមវន្តប្រទេស ឃើញក្លោកពោធិសត្វ ទំនៅលើកំពូលភ្នំ
ទណ្ឌកហិរញ្ញ ពេលត្រឡប់មកវិញក៏បានប្រាប់កូន ។ ក្រោយ
មកថ្ងៃមួយ ព្រះនាងខេមា ព្រះទេវីរបស់ព្រះបាទក្រុងពារា-

ណសី ទ្រង់សុបិនឃើញក្លោកពណិមាសសម្តែងធម៌ ខណៈតើន
ចាកព្រះក្រឡាបន្តិ បានក្រាបទូលនូវព្រះសុបិនដល់ព្រះរាជា
រួចហើយក៏បានក្រាបទូលជាបន្តថា បពិត្រព្រះអង្គ ខ្ញុំម្ចាស់មាន
បំណងនឹងស្តាប់ធម៌របស់ក្លោកពណិមាសនោះ ។ ព្រះរាជាទើប
មានព្រះតម្រាស់សួរពួកអាមាត្យ ។ ពួកអាមាត្យបានក្រាប
ទូលថា បពិត្រព្រះសម្មតិទេព ពួកព្រាហ្មណ៍គង់នឹងជ្រាប
ពុំខាន។ កាលដែលព្រះរាជាត្រាស់សួររឿងនេះ ចំពោះដល់
ពួកព្រាហ្មណ៍ ពួកព្រាហ្មណ៍ទើបនាំគ្នាក្រាបទូលថា បពិត្រ
ព្រះករុណាថ្លៃវិសេសតម្កល់លើត្បូង ក្លោកពណិមាសប្រាកដជា
មានពិត ក្រាបទូល ។ ព្រះរាជាត្រាស់សួរពួកព្រាហ្មណ៍បន្ត
ទៀតថា តើក្លោកពណិមាសនោះមាននៅក្នុងទីណា? ព្រាហ្មណ៍
ក្រាបទូលថា ពួកព្រានព្រៃនឹងជ្រាប ក្រាបទូល ។

ព្រះរាជាត្រាស់បង្គាប់ឱ្យប្រជុំពួកព្រានទាំងឡាយ
ហើយត្រាស់សួរ ។ គ្រានោះបុត្រព្រាននេសាទ បានក្រាបទូល
ថា បពិត្រព្រះករុណាថ្លៃវិសេស ក្លោកពណិមាសមានពិតក្រាប
ទូល អាស្រ័យនៅទណ្ឌកបពិត សូមមហារាជជ្រាប ។ ព្រះរាជា

បានត្រាស់ថា បើដូច្នោះ អ្នកចូរទៅចាប់ក្លោកនោះមក ប្រយ័ត្ន
កុំឱ្យស្លាប់ ។ ព្រានទើបយកអន្ទាក់ទៅដាក់ទីនោះ ដែលជា
ទីស្វែងរកអាហារនៃក្លោកពោធិសត្វ ប៉ុន្តែក្លោកពោធិសត្វពុំ
បានជាប់អន្ទាក់ឡើយ ទោះបីដើរជាន់លើអន្ទាក់នោះក៏ដោយ
ក៏អន្ទាក់មិនបានរូបវិធីដែរ ។ ព្រានមិនអាចចាប់ក្លោកពោធិសត្វ
បាន ខំប្រឹងព្យាយាមរហូតដល់ ៧ឆ្នាំ ទាល់តែក្ស័យជីវិត នៅ
ក្នុងព្រៃនោះទៅ សូម្បីព្រះនាងខេមា រាជទេវី កាលពុំបានសម
តាមបំណង ក៏អស់ព្រះជន្មដែរទៅ ។ ព្រះរាជាទ្រង់ក្រោធជា
មួយនឹងក្លោកពណិមាស ព្រោះគិតថា ព្រះទេវីបានអស់ព្រះជន្ម
ទៅ ព្រោះអាស្រ័យក្លោកពណិមាសនោះ រួចហើយបានត្រាស់
បង្គាប់ឱ្យគេ ចារឹកអក្សរទុកក្នុងផែនមាសថា ក្នុងហិមវន្ត
ប្រទេស មានភ្នំមួយឈ្មោះទណ្ឌកបពិត ភ្នំនោះមានក្លោកមួយ
ពណិមាសអាស្រ័យនៅ បុគ្គលណាបានបរិភោគនូវសាច់របស់វា
បុគ្គលនោះនឹងមិនចាស់ មិនស្លាប់ឡើយ ហើយក៏ទុកផែនមាស
នោះ ក្នុងហិមមាសមួយដ៏យ៉ាងល្អ ។

គ្រាព្រះរាជាសោយទិវង្គតទៅហើយ ព្រះរាជាអង្គដទៃ

ក៏គ្រងរាជសម្បត្តិបន្ត ទ្រង់អានសេចក្តីក្នុងផែនមាសនោះ រួច
ហើយក៏មានព្រះបំណង មិនចង់ចាស់ មិនចង់ស្លាប់ ទើបទ្រង់
បញ្ជូនព្រានដទៃទៅ សូម្បីព្រាននោះទៅដល់ហើយ ក៏មិនអាច
ចាប់ព្រះពោធិសត្វបានឡើយ ហើយបានស្លាប់ទៅក្នុងទីនោះ
ឯង ។ ដោយទំនងរបៀបគ្នានេះ ព្រះរាជាសោយទិវង្គតទៅ
៦ជួរព្រះអង្គ គឺ ៦ជំនាន់ គ្រាកាលអង្គជំនាន់ទី៧ គ្រងរាជ
សម្បត្តិ ទ្រង់ក៏បានបញ្ជូនព្រានម្នាក់ឱ្យទៅទៀត ព្រាននោះ
ទៅដល់ហើយ ក៏បានដឹងដល់ភារៈដែលក្លោកមិនជាប់អន្ទាក់
សូម្បីដើរជាន់លើអន្ទាក់ហើយក៏ដោយ គឺព្រានបានដឹងដល់ការ
ចម្រើននូវព្រះបរិត្តការពារខ្លួន មុននឹងស្វែងរកអាហារ របស់
ព្រះបរមពោធិសត្វ ។ ព្រានបានទៅដល់បច្ចុន្តជនបទ ចាប់
ក្លោកញីមួយ យកមកបង្ហាត់ឱ្យចេះរាំ ដោយឮសូរសម្លេងទះដៃ
និងឱ្យចេះរងារ ដោយបានឮសូរសម្លេងផ្កាត់ម្រាមដៃ គ្រាកាល
ដែលបង្ហាត់ក្លោកញីនោះ បានស្អាតជំនាញ់ហើយ ទើបនាំយក
ទៅធ្វើជាធ្លាក់ ។

ក្លោកពោធិសត្វ នៅមិនទាន់បានចម្រើនព្រះបរិត្តផង

ព្រានបានដាក់អន្ទាក់រួចជាស្រេចនៅពេលស្រាងៗ ហើយបាន
ធ្វើនូវសញ្ញាឱ្យក្លោកធ្លាក់រងារ ក្លោកព្រះពោធិសត្វក៏បានឮ
សម្លេងមាតុគ្រាម ដែលជាសត្រូវក្នុងពេលនោះឯង ។ សេចក្តី
ក្តៅរោលរាលដោយភាគៈ ក៏កើតឡើងចំពោះដល់ព្រះពោធិសត្វ
ពេលនោះក្លោកពោធិសត្វ មិនអាចចម្រើនព្រះបរិត្តបានឡើយ
ហើយក៏ស្ទុះរឹង ហើរសំដៅទៅរកទីនោះ លើកនេះគ្មានអ្វីជួយ
ទេ ត្រូវជាប់អន្ទាក់ព្រាន ។

ព្រានចាប់ក្លោកពណិមាសបានស្រេចហើយ ក៏នាំយក
ទៅថ្វាយព្រះរាជាក្រុងពារាណសី ព្រះរាជាទតព្រះនេត្រឃើញ
រូបសម្បត្តិនៃសត្វក្លោកនោះ ទ្រង់ក៏បានពេញព្រះទ័យ ព្រះរាជ
ទានទ្រង់ឱ្យព្រះពោធិសត្វទំ ។ ក្លោកពោធិសត្វទំនៅលើបង្កង
ដែលគេចាត់ចែងឱ្យរួចហើយ ទើបទូលសួរព្រះរាជាថា បពិត្រ
មហារាជ ព្រោះហេតុអ្វី ទើបព្រះអង្គត្រាស់បង្គាប់ឱ្យព្រានចាប់
ទូលបង្គំមក? ព្រះរាជាទ្រង់ត្រាស់ឆ្លើយថា យើងបានដឹងដំណឹង
ថា បុគ្គលណាបានស៊ីសាច់របស់ឯង បុគ្គលនោះនឹងមិនចាស់មិន
ស្លាប់ឡើយ ដូច្នេះ យើងត្រូវការសោយសាច់របស់ឯង ដើម្បី

កុំឱ្យយើងចាស់ស្លាប់ ទើបយើងបង្កប់ឱ្យគេចាប់ឯងមក ។

ក្មេកទូលសួរថា- បពិត្រមហាវាជ មនុស្សទាំងឡាយ បរិភោគសាច់របស់ទូលបង្គំហើយ មិនចាស់មិនស្លាប់នោះ សូម លើកទុកសិនចុះ ប៉ុន្តែចំណែកទូលបង្គំត្រូវស្លាប់ដែរឬទេ?

ព្រះរាជាត្រាស់ថា- ពិតណាស់ គឺឯងត្រូវស្លាប់ ។

ក្មេកសួរទៀតថា- បពិត្រមហាវាជ បើទូលបង្គំត្រូវ ស្លាប់ បុគ្គលដែលបរិភោគសាច់របស់ទូលបង្គំនោះ ធ្វើដូចម្តេច ទើបមិនស្លាប់ទៅ?

ព្រះរាជាត្រាស់តបថា- ក្មេកឯងមានខ្លួនពណ៌មាស ព្រោះដូច្នោះទើបមានដំណឹងថា បុគ្គលដែលបានស៊ីសាច់របស់ ឯងហើយ រមែងមិនចាស់មិនស្លាប់ ។

ក្មេកទូលព្រះរាជាថា- បពិត្រមហាវាជ ទូលបង្គំមាន ពណ៌មាស មិនមែនព្រោះអត់ហេតុនោះទេ គឺកាលទូលបង្គំជា ស្តេចចក្រពត្តិ នៅក្នុងនគរនេះឯង ខ្លួនឯងក៏រក្សាសីល៥ ហើយដឹកនាំឱ្យជនទាំងឡាយ ទូទៅក្នុងចក្រវាឡរក្សាសីល ផងដែរ ទូលបង្គំអស់ជីវិតទៅបានកើតក្នុងស្ថានតារាត្រិះរូ ស្ថិត

នៅក្នុងភពនោះរហូតអស់អាយុ ចុតិចាកទីនោះហើយ ទើប មកកើតក្នុងកំណើតសត្វក្មេកនេះ ព្រោះផលនៃអកុសលកម្ម ឯណានីមួយ ប៉ុន្តែខ្លួនដែលមានសម្បុរពណ៌មាស ក៏ដោយអាណុ- ភាពនៃសីល៥ ដែលបានរក្សាអំពីមុនមកហ្នឹងឯង ។

ព្រះរាជាសួរថា- ក្មេកឯងនិយាយថា ឯងជាស្តេច- ចក្រពត្តិរក្សាសីល៥ ខ្លួនមានពណ៌ជាមាស ព្រោះផលនៃសីល រឿងនេះយើងនឹងជឿបានដូចម្តេចទៅ? តើមានអ្វីជាព័ស្តុតាង?

ក្មេកក្រាបទូលថា- បពិត្រមហាវាជ ព័ស្តុតាងមាន គឺ កាលទូលបង្គំជាស្តេចចក្រពត្តិ ទូលបង្គំបានជិះរថសម្រេច ដោយកែវ ៧ប្រការ ត្រាច់ទៅក្នុងអាកាស រថរបស់ទូលបង្គំ នោះ លិចចុះទៅខាងក្រោមស្រះមង្គលបោកូរណី សូមទ្រង់ ត្រាស់បង្គាប់ឱ្យគេលើករថនោះឡើង រថនោះជាជំនិះរបស់ទូល បង្គំ ។ ព្រះរាជាត្រាស់ថា ល្អណាស់ ហើយត្រាស់បង្គាប់ឱ្យបាច ទឹកចេញអំពីស្រះបោកូរណី លើករថឡើងមកបានពិតប្រាកដ មែន ហើយទ្រង់ក៏ជឿពាក្យរបស់ព្រះពោធិសត្វ ។

ព្រះពោធិសត្វសម្តែងធម៌ថ្វាយព្រះរាជាថា មហាបពិត្រ

ធម៌ដែលតាក់តែងទាំងអស់ ក្រៅចាកអំពីអមតៈ មហានិព្វាន ហើយ ឈ្មោះថាមិនទៀង មានការអស់ទៅ និង សូន្យទៅជា ធម្មតា មានហើយត្រឡប់ទៅជាមិនមានវិញ រួចទើបឱ្យ ព្រះរាជាតាំងនៅក្នុងសីល៥ ។ ព្រះរាជាទ្រង់ជ្រះថ្លា បូជា ព្រះពោធិសត្វនូវរាជសម្បត្តិ ទ្រង់បានធ្វើសក្ការបូជាដ៏យ៉ាងក្រៃ លែង ក្លោកព្រះពោធិសត្វ ថ្វាយរាជសម្បត្តិឱ្យដល់ព្រះរាជា វិញ បានសំណាក់នៅពីរវិថីថ្ងៃ ទើបថ្វាយឱវាទដល់ព្រះរាជាថា បពិត្រមហារាជ សូមព្រះអង្គទ្រង់រក្សានូវសេចក្តីមិនប្រមាទចុះ ហើយក៏ហើរឡើងទៅលើអាកាស រួចហើរសំដៅទៅភ្នំទណ្ហក- ហិរញ្ញវិញ ក្នុងពេលនោះឯងហោង ។

ព្រះបរមសាស្តា ទ្រង់នាំព្រះធម៌ទេសនានេះមកហើយ ទ្រង់ប្រកាសសច្ចធម៌ ប្រជុំជាតក ។ កាលចប់សច្ចធម៌ ភិក្ខុ ដែលបានស្រឡាញ់នូវមាតុត្រាម ហើយមានបំណងចង់សឹក នោះ ក៏បានសម្រេចនូវអរហត្តផល ។ ព្រះរាជាស្តាប់ឱវាទ ព្រះពោធិសត្វក្នុងកាលណោះ បានមកជាព្រះអានន្តក្នុងកាល នេះ ចំណែកក្លោកពណិមាសក៏បានមកជាយើងតថាគតនេះឯង

១.លោភៈជាប្រភពនៃបញ្ហា ជាមេបណ្តាលឱ្យកើតការ កង្វល់រវល់គ្មានឈប់ ជាបូសគល់នៃសេចក្តីលំបាកកាយ លំបាក ចិត្ត លោភៈមុនជាឧបនិស្ស័យ បើកឱកាសឱ្យដល់លោភៈ ក្រោយៗ និង កិលេសដទៃផ្សេងទៀត ព្រមដោយសេចក្តី ប្រមាទ ។

បុគ្គលមិនធ្ងន់ចិត្តក្នុងការធ្វើទាន កាន់សីលតែមិនគោរព សីល មានចំណូលចិត្តត្រឹមតែខ្លះៗប៉ុណ្ណោះក្នុងការស្តាប់ព្រះធម៌ ប៉ុន្តែមានប្រក្រតីចូលចិត្តរឿងសប្បាយ ដើរលេងក្អាកក្អាយ ប្រដាប់កាយតែងខ្លួន និង ស្វែងរកអារម្មណ៍ឆ្ងាញ់ៗតាមចំណង់ រឿងនេះជារឿងដែលខ្សោយបញ្ហា វាជាលក្ខណៈនៃបុគ្គល ពិការស្មារតី ដែលជាលទ្ធផលនៃលោភៈ ព្រមដោយការ ប្រមាទអំពីមុនមក ។

កាលនៅវ័យក្មេងប្រឡែងលេងកាមគុណ លុះដល់អាយុ ច្រើន ទន់ខ្សោយស្មារតី រៀនធម៌មិនចាំ បន្ទោសថាមកអំពីខ្លួន ឯងចាស់ ចំណែកកិលេសត្រូវរួចខ្លួន ព្រោះគេមិនបានឃើញ ទោសវា ។

ចិត្តអត់សទ្ធា មានបាបជាអាហារដ៏ឆ្ងាញ់ ប៉ុន្តែមាន
បុណ្យជាចំណីទាស់ ឬមិនចេះបរិភោគតែម្តង ម្ល៉ោះហើយចិត្ត
អត់សទ្ធា រមែងពេញណែនទៅដោយបាប មានបាបជាគភី
ប្រសូតចេញជាកំណើតសត្វក្នុងអបាយភូមិ ។

លោភៈធ្វើចិត្តឱ្យអត់សទ្ធា ធម្មតាសទ្ធាជាអរិយទ្រព្យ
ដូច្នោះ ចិត្តអត់សទ្ធា គឺជាចិត្តក្រខ្យត់ដ៏ក្រៃលែង រមែងជំពាក់
បំណុលគេដោយការធ្វើបាប មានការសម្លាប់សត្វ ឬលួចប្លន់ជា
ដើម ជាធម្មតាបំណុលតែងមានម្ចាស់ ម្ចាស់បំណុលគឺកម្មព្យៀរ
ហើយក្នុងលោកនេះមិនមានអ្នកណាជាម្ចាស់ គ្រប់គ្រងលើកម្ម
ព្យៀរឡើយ កម្មព្យៀរតែងស្ថិតនៅក្នុងចិត្តសន្តាននៃអ្នកដែល
បានធ្វើបាបហើយគ្រប់គ្នា ដូច្នោះ មិនមានអ្នកណាទទួលបាប
ជំនួសអ្នកណាទេ ព្រោះម្នាក់ៗមានចិត្តសន្តានផ្សេងៗគ្នា តាម
ពិតចិត្តហ្នឹងឯងដែលជាអណ្តូងរើនៃបាប បង្កើតបាប ទទួលបាប
សន្សំបាប ធ្វើឱ្យបាបមានផល ។

លោភៈនាំឱ្យមានការយល់ខុសផ្សេងៗ លោភៈតែងតែ
ប្រកបជាមួយនឹងការវង្វេង លោភៈដឹកនាំចិត្តឱ្យព្រមទទួល

យកនូវសត្វនិងសង្ខារ ដែលសត្វនិងសង្ខារនោះៗ នាំយកការ
រវល់កង្វល់មកប្រគល់ឱ្យ រវល់ដោយកាយ រវល់ដោយវាចា
កង្វល់ដោយគំនិត លោភៈធ្វើឱ្យមិនព្រមទទួលយកនូវគុណធម៌
គឺសេចក្តីសន្តោស ធ្វើឱ្យគិតខុសថា សេចក្តីសន្តោសធ្វើមនុស្ស
មិនឱ្យជឿនលឿន មិនឱ្យមានបាន ។

លោភៈនាំឱ្យមាននូវការប្រកាន់ទិដ្ឋិ ដំឡើងមានៈ
សំគាល់ខ្លួនឯងថាខ្ពង់ខ្ពស់ដោយលាភដោយយស ឬកពាចើង
មើងឆ្អឹងឆ្អែ និងមើលងាយអ្នកដទៃ តាមពិតខ្លួនយើងម្នាក់ៗ
មិនផុតពីធាតុដី ទឹក ភ្លើង ខ្យល់ អាកាសធាតុ និង វិញ្ញាណ-
ធាតុឡើយ ដោយឡែកផ្សេងគ្នាតែនាមប្បញ្ញត្តិប៉ុណ្ណោះ ។

លោភៈនាំឱ្យមាននូវសេចក្តីស្រវឹងនឹងឈ្មោះ តំណែង
តែងតាំង ភ្លេចអស់នូវធាតុពិត គិតថាខ្លួនឯងគ្រាន់បើ ប៉ុន្តែ
ធាតុពិត មហាភូតរូប៤ អាកាសធាតុ វិញ្ញាណធាតុ មិនចេះ
ក្លាយទៅជាអ្វីៗតាមឈ្មោះនោះទេ វាជាសង្ខតធម៌ គឺធម៌មាន
បច្ច័យប្រជុំតាក់តែង មានការទ្រុឌទ្រោមរលាយបាត់ជាធម្មតា
ដូច្នោះដែលគិតថាខ្លួនយើងមានពិត ជាសត្វជាបុគ្គល ជាអ្នកតូច

ជាអ្នកធំ គឺជាប្រភេទនៃកិលេសម្យ៉ាង សត្វបុគ្គលតូចៗនៅតែ
អត់ដដែលក្នុងធាតុពិតទាំងឡាយ ។

ការស្តាប់ស្តាប់មិនមែនជាសេចក្តីខ្ជិល មនុស្ស
ខ្ជិលមិនអាចទទួលបាននូវការស្តាប់ស្តាប់ឡើយ មានតែមនុស្ស
មិនខ្ជិលទេដែលអាចទទួលបាននោះ ព្រោះការស្តាប់ស្តាប់ ជា
លទ្ធផលនៃការងារ ប៉ុន្តែត្រូវតែជាការងារដោយប្រពៃ ទាំង
ការងារសម្រាប់រស់ ទាំងការងារសម្អាតចិត្ត ។

ពុំមានឱវាទណាមួយ ដែលព្រះសម្មាសម្ពុទ្ធទ្រង់ប្រដៅ
ឱ្យមនុស្ស និង ទេវតា មានសេចក្តីខ្ជិលឡើយ ប៉ុន្តែទ្រង់ត្រាស់
សំដែងអំពីមនុស្សពាល ព្រោះកាត់បង់នូវប្រយោជន៍ទាំងពីរ
គឺប្រយោជន៍ក្នុងលោកនេះ និងប្រយោជន៍ក្នុងលោកខាងមុខ ។
ប្រយោជន៍ក្នុងលោកនេះ បានដល់ក្នុងលោកដែលកំពុងរស់នៅ
មានអត្តភាពជាមនុស្ស ត្រូវប្រកបការងារ ៤យ៉ាង ដើម្បី
ប្រយោជន៍ខ្លួនឯងផង និង ដើម្បីប្រយោជន៍សម្រាប់អ្នកដទៃ
ផង ការងារ ៤យ៉ាងនោះគឺ :

១-ឧប្បាសសម្បទា - ឧប្បាស ប្រែថា កិរិយាតាំងឡើង

កិរិយាក្រោកឡើង សេចក្តីព្យាយាម សេចក្តីក្រវើនក្រតើន ។
សម្បទា ប្រែថា កិរិយាដល់ព្រមឬធម្មជាតិជាហេតុដល់ព្រម ។

កិរិយាដល់ព្រមដោយសេចក្តីព្យាយាម គឺជាការងារទី១
សម្រាប់ប្រយោជន៍ក្នុងបច្ចុប្បន្ន ភាគច្រើនមនុស្សយើងតែង
យល់ច្រឡំ ឧដ្ឋានសម្បទាជាមួយគ្នានឹងលោភៈ ដូច្នោះហើយ
ទើបសេចក្តីក្នុងអត្ថបទណា ដែលពោលអំពីទោសរបស់លោភៈ
គេតែងមានគំនិតទាស់ ព្រោះគិតថាអត្ថបទនោះ ពោលទោស
សេចក្តីប្រឹងប្រែងព្យាយាមរបស់គេ មិនចង់ឱ្យគេមានបាន
ក្នុងសេចក្តីនេះវាមានការខ្វះខាតផងដែរ ចំពោះការពោលអំពី
សេចក្តីសន្តោសនៃបុគ្គលខ្លះ ដែលគ្រាន់តែពោលរំលឹកខ្លីៗថា
«កុំឱ្យប្រឹងខ្លាំងពេក ស្លាប់ទៅមិនមែនយកទៅបានទេ» ។

ឧដ្ឋានសម្បទាមានការឧស្សាហ៍ជាលក្ខណៈ ប៉ុន្តែលោភៈ
មានការប្រកាន់ក្នុងអារម្មណ៍ដោយការជាប់ជំពាក់ជាលក្ខណៈ ។
ឧដ្ឋានសម្បទា មានការប្រឹងប្រែងស្វែងរកទ្រព្យសម្បត្តិ ដោយ
ការងារប្រពៃ ប្រាសចាកទោស ប្រាសចាកការចិញ្ចឹមជីវិតខុស
ជាសម្បត្តិដ៏ប្រសើរ មានឆន្ទៈពេញចិត្តក្នុងការងារដែលរក

ទោសពុំបាននោះ ជាគ្រឿងទ្រឱ្យកម្លាំងដល់សេចក្តីព្យាយាម ពុំដាក់ចុះនូវធុរៈព្រោះសេចក្តីខ្ជិលឡើយ ដូច្នោះ ឧដ្ឋានសម្បទា រមែងធ្ងន់ក្នុងហេតុ គឺការងារស្អាតស្អំ និងមិនមើលងាយចំពោះ ផលដែលបានមក ព្រោះជាផលនៃការងារដែលប្រាសចាក ទោស ទោះបីជាផលនោះតិចឬច្រើនយ៉ាងណាក្តី ក៏មាន សេចក្តីសន្តោស ត្រេកអរចំពោះសម្បត្តិដែលជាផលនោះ តាម មានតាមបាន ស្តាប់ស្តល់ក្នុងចិត្ត បានយល់ដល់ការពិតថា ផល ដែលបានសម្រេចមកនេះ សមគួរតាមហេតុ ប្រៀបដូចជាចំនួន ១០ វាជាផលរបស់ចំនួន៥ ឬក៏និងចំនួន៥ អីចឹងឯង ។

លោភពុំបានគិតផ្ចិតផ្ចង់ចំពោះហេតុ គឺការងារឱ្យបាន ស្អាតស្អំនោះទេ រមែងធ្ងន់ក្នុងផលដែលត្រូវបានសម្រេច ព្រោះ ការជាប់ជំពាក់ចិត្តយ៉ាងធ្ងន់ទៅក្នុងផលយ៉ាងនេះ ទើបវាជា បច្ច័យតាក់តែងឱ្យធ្វើនូវការងារសោហ្មងបាន ដូចជាជំនួញ៥ ប្រការជាដើម លក់ស្រា លក់ស្រី លក់គ្រឿងប្រហារ ផ្ទាំពិស ផ្ទាំបំពុល ចេះតែលក់គ្មានយល់អំពីទោសអ្វីៗទាំងអស់ មាន់ទា ក្រពើជ្រូក ។ល។ ចិញ្ចឹមលក់ផងដែរ ម្យ៉ាងទៀតបើថារបស់

របរនោះសមគួរនឹងលក់ហើយ ប៉ុន្តែដោយលោភៈនឹងចំណេញ ពេក ក៏ហ៊ានពោលកុហកដោយរបៀបផ្សេងៗ មានមុខរបរខ្លះ ទៀត លួចលាក់បោកប្រាស់ បន្តិចម្តងស៊ីភ្នែកជញ្ជីង របស់ក្លែង ថាសុទ្ធ របស់កាឡែថាពិត របស់ជិតថាមកអំពីនាយ ។ល។ និង ។ល។ ការងារសោហ្មងប្រកបដោយទោស មានច្រើន ទៀតណាស់ ព្រោះហេតុតែលោភៈជាប់ជំពាក់ក្នុងផលកម្រៃ នេះឯង ។

ទោះបីការងារមិនបៀតបៀនសត្វដទៃមនុស្សដទៃក៏ ដោយ ប៉ុន្តែលក្ខណៈរបស់លោភៈ គឺជាប់ជំពាក់ធ្ងន់ក្នុងសម្បត្តិ ដែលជាផល ញាប់ញ័រអន្ទះសាខ្វារក វាខុសអំពីឧដ្ឋានសម្បទា ដែលធ្ងន់ក្នុងហេតុ គឺជំរះក្នុងកិច្ចការងារឱ្យស្អាតស្អំ មានសីល មានសម្មាទិដ្ឋិ ជាគ្រឿងគ្រប់គ្រង ពេញចិត្តក្នុងមុខរបរ ឬការ ចិញ្ចឹមជីវិត ដែលបរិសុទ្ធ សន្តោសចំពោះផលដែលត្រូវបាន ពោលគឺមិនឱ្យលាភសក្ការៈ ផលកម្រៃគ្របសង្កត់ចិត្ត ហើយ ចិញ្ចឹមជីវិតខុសនោះឡើយ ។

២-អារក្ខសម្បទា- ដល់ព្រមដោយការរក្សាថែទាំសព្វ

គ្រប់ ជាទូទៅនូវសម្បត្តិដែលមាន ដែលស្វែងរកបាន នេះមិន
មែនជាលក្ខណៈនៃការប្រកាន់មាំ ឬស្មិតកំណាញ់នោះទេ ប៉ុន្តែ
ជារឿងមារយាទប្រពៃ មិនប្រហែសឆ្នេស ។ ទ្រព្យសម្បត្តិ
ដែលបានមកប្រកបដោយធម៌ ជាផលនៃឧដ្ឋានសម្បទា កាល
ណាបើគ្រប់គ្រងការពារបានល្អ វាធ្វើឱ្យមានលំនឹងក្នុងការងារ
ដែលស្អាតស្អំ ដោយមិនគិតរាយមាយក្នុងការងារប្រចាំថ្ងៃ មិន
មែនមិនឱ្យអស់ខ្លះទៅនោះទេ តែកុំឱ្យអស់ក្នុងអបាយមុខ កុំឱ្យ
អស់ដោយការឆ្នេសប្រហែសផ្សេងៗ មិនមែនប្រឆាំងជាមួយ
ធម៌អនិច្ចំទេ ប៉ុន្តែអារក្ខសម្បទាមានឧបការៈជួយដល់ឧដ្ឋាន-
សម្បទា ក្នុងការប្រឆាំងជាមួយមិច្ឆាជីវៈ គឺការចិញ្ចឹមជីវិតមិន
បរិសុទ្ធរបស់ខ្លួនឯង ។

អារក្ខសម្បទាមិនមែនបដិសេធចោលនូវធម៌អនត្តា
ដែលថាមិនមែនតួខ្លួន មិនមានអ្វីជារបស់ខ្លួននោះទេ អនត្តាគឺ
ជាលក្ខណៈនៃបរមត្ថធម៌ ឯចំណែកអារក្ខសម្បទាគឺជាមារ-
យាទប្រពៃ ប្រព្រឹត្តទៅជាមួយមហាកុសលច្រើនបែប មាន
បញ្ញត្តិជាអារម្មណ៍ ។ មារយាទប្រពៃក្នុងការថែទាំរក្សានូវ

ទ្រព្យសម្បត្តិ ជាបុព្វហេតុនៃការធ្វើទានដោយគោរព រក្សា
សីលដោយគោរព និង គោរពក្នុងបុណ្យកុសលផ្សេងៗទៀត
ផ្ទុយមកវិញ មនុស្សអត់មារយាទគឺមារយាទអន់ រមែងខ្ជិខ្ជា
ខ្លះខ្លាយនូវទ្រព្យសម្បត្តិ មិនប្រយ័ត្នត្រូវបាត់បង់ ឯចំណែក
របស់ប្រើប្រាស់ ប្រើដៃធ្ងន់នាំឱ្យឆាប់ខូចខាត បានលុយមក
សង្ហាតរកថ្មី សូម្បីមុខរបររកទទួលបានក៏មិនឆ្លាត រកចេះតែ
ខាត ទិញអស់លុយច្រើន លក់ទៅវិញបានលុយតិច ឃើញថា
ប្រឹងណាស់ដែរ ប៉ុន្តែជំពាក់ប្រាក់គេជុំទិស ម្ល៉ោះហើយមានទឹក
ចិត្តឯណាក្នុងការធ្វើទានរក្សាសីល ដូច្នោះមារយាទអន់ចូលក្នុង
ប្រធាននៃសេចក្តីវិនាស ។

អារក្ខសម្បទា គឺជាកិច្ចការដើម្បីប្រយោជន៍ក្នុងជីវិត
បច្ចុប្បន្ន ជារបងឬជាអ្នកយាម ឱ្យបានគង់វង់នូវទ្រព្យសម្បត្តិ
សម្រាប់រស់ ជាកាំជណ្តើរឡើងទៅរកប្រយោជន៍អនាគត និង
ប្រយោជន៍ដ៏ខ្ពង់ខ្ពស់បំផុត បានដល់ការរំលត់ទុក្ខទាំងពួង ។

អារក្ខសម្បទា ប្រៀបដូចជាភិរយាដែលជានារីគ្រប់
លក្ខណ៍ មានមារយាទល្អ ចេះទុកដាក់ថែទាំនូវទ្រព្យសម្បត្តិ

ដែលស្វាមីស្វែងរកបានមក ឯចំណែកឧដ្ឋានសម្បទា ប្រៀបដូច
ស្វាមីដែលប្រឹងប្រែងខ្លីឃ្មាត ធ្វើការប្រមូលទ្រព្យចិញ្ចឹមបុត្រ
ភរិយាដោយល្អ ។

៣-កល្យាណមិត្តភាព ជាអ្នកមាននូវមិត្តល្អ ជ្រើសរើស

មនុស្សសម្រាប់សេពគប់ ដាច់ខាតត្រូវប្រយ័ត្នឱ្យណាស់ កុំឱ្យ
សេពគប់ជាមួយមនុស្សផ្តេសផ្តាស ។

មិត្តល្អមានឧបការៈជួយឱ្យកិច្ចការបានសម្រេច ជួយ
មិនឱ្យបាត់បង់នូវការងារល្អ ជួយដល់សម្បទាទាំងពីរខាងដើម
ឱ្យកាន់តែចម្រើន ខ្ញុំព្រះករុណា ខ្ញុំបាទបានសរសេរច្រើនហើយ
អំពីមិត្តប្អូននិងមិត្តល្អ ក្នុងសៀវភៅ**មនុស្សជាមួយនិងការងារ**
ដូច្នោះក្នុងសៀវភៅនេះមិនបានអធិប្បាយច្រើនទេ គ្រាន់តែ
បញ្ជាក់ពួកធម៌ដែលព្រះសម្មាសម្ពុទ្ធទ្រង់ត្រាស់សម្តែង អំពី
ប្រយោជន៍បច្ចុប្បន្នទាន់ភ្នែកតែប៉ុណ្ណោះ ។

ប្រយោជន៍គ្រប់យ៉ាងដែលត្រូវបានសម្រេច រមែង
សម្រេចអំពីការងារដោយសេចក្តីប្រឹងប្រែងធ្វើការ មិនមែន
បានមកអំពីការខ្ជិលច្រអូសឡើយ សូម្បីតែនៅក្នុងរឿង

កល្យាណមិត្តនេះ ក៏ព្រះសម្មាសម្ពុទ្ធត្រាស់សំដែងរឿយៗ អំពី
គុណប្រយោជន៍ទាំងផ្លូវលោកទាំងផ្លូវធម៌ ដើម្បីឱ្យពុទ្ធបរិស័ទ
យកចិត្តទុកដាក់ក្នុងរឿងសេពគប់ ត្រូវមានស្មារតីប្រឹងប្រែង
ប្រុងប្រយ័ត្នក្រែងលោរប្រៀបដូចអជាតសត្វ ដែលត្រូវទោស
អនន្តរិយកម្ម ព្រោះសេពគប់ជាមួយទេវទត្ត ។

វិន្តិល្វិងសោះទេ ប៉ុន្តែក្លាយទៅជាតំណាប់ ព្រោះនៅ
ជាមួយស្ត្រ រសេរទៅជាខ្នកជើងព្រោះរៀនដើរតាមម្ចាស់ដឹក
មុខ ដែលម្ចាស់នោះខ្នកជើង សូម្បីគេមិនបានបង្រៀនវាក៏
ដោយ តែនេះព្រោះការនៅរួមជាមួយ ឬម្យ៉ាងទៀតដូចជា
ផ្លែឈើឬផ្កាឈើ ក៏អាចកាត់ឆ្លងគ្នាបាន ដោយអំណាចការដុះ
នៅជិតគ្នាដែរ ចាំបាច់និយាយថ្លិចំពោះមនុស្ស ដែលតែងតែ
និយមធ្វើតាមៗគ្នានោះ ។

បុរសម្នាក់ត្រូវស្លាប់ដោយសារការយកខ្លាឃ្មុំជាមិត្ត នេះ
តាមរឿងនិទាន ដែលមានសេចក្តីថា មានបុរសម្នាក់ត្រូវការ
ដេកក្នុងព្រៃ ទុកឱ្យខ្លាឃ្មុំជាមិត្តនៅយាមការពារ ពេលគាត់
ដេកលក់ទៅ ក៏មានសត្វល្អិតមួយហើរមកទំខ្លួនគាត់ ខ្លាឃ្មុំយក

ចិត្តទុកដាក់ដេញសត្វល្អិតនោះណាស់ ប៉ុន្តែសត្វល្អិតពុំព្រមហើរ
ទៅឆ្ងាយសោះ ដេញចុះដេញឡើងវាបានហើរមកទំត្រង់ចុង
ច្រមុះនៃបុរសនោះឯង ខ្លាឃ្មុំនឹកខឹងនឹងសត្វល្អិតនោះជាខ្លាំង
«យីអើ! អាព្រហ្មណ៍នេះស្មានថាអញមិនហ៊ានសម្លាប់ឯងឬ»
រួចទៅខ្លាឃ្មុំបានលើកដុំថ្មយ៉ាងធំ គប់សម្លាប់សត្វល្អិតដែលទំ
ត្រង់ច្រមុះនោះ ចំណែកមនុស្សក៏ត្រូវបែកក្បាលស្លាប់ទៅដែរ
នេះជាគតិប្រាប់កុំឱ្យទុកចិត្ត ឬសេពគប់ជាមួយនឹងមនុស្សល្ងង់
ខ្លៅ ។

៤-សមធិវិតា : មានការចិញ្ចឹមជីវិតស្មោះស្មើដោយ

ប្រពៃ មិនត្បិតត្បៀតពេក ហើយក៏មិនខ្ជោកខ្ជាកពេកដែរ ។
គំនិតលែលកង្វឹងច្រើនបែងចែក គឺជាជញ្ជីងជីវិត ការរស់
នៅត្រូវមានតុល្យភាពក្នុងរឿងចំណូលនិងចំណាយ ។ ចូលច្រើន
ចាយតិចក៏គង់អស់ ព្រោះរបស់មិនទៀង ទាំងទ្រព្យសម្បត្តិ
ទាំងជីវិត ប៉ុន្តែបើចំណូលនោះវាតិច ក៏ត្រូវរឹតត្បិតទៅតាម
ហ្នឹងដែរ ចាយខ្ជោកខ្ជាកពេកក៏មិនកើត ដូច្នេះត្រូវចេះលែលក
កុំឱ្យមានឈ្មោះថា កំណាព្យក្រៅតម្រា ឬថាមនុស្សកញ្ជើផ្ទះ ។

របស់របរប្រើប្រាស់ត្រូវចេះសន្សំសំចៃ កុំឱ្យអ្វីៗរកតែ
ចាស់មិនទាន់ រហ័សរហន់រកថ្មី ត្រូវចេះលែលកទុកដាក់
សម្រាប់ការពារពេលមានវិបត្តិផ្សេងៗ មិនមែនហាមមិនឱ្យ
ចាយទេ ប៉ុន្តែកុំឱ្យសប្បាយតែពីរឿងចាយពេក របស់មានប្រើ
ហើយប្រើសិនទៅ, បើថាប្រាក់នោះវាច្រើនណាស់ ក៏លែលក
ធ្វើទានជួយអ្នកអត់អ្នកឃ្នាន ឬក៏ជួយដល់សង្គមក្រុមគ្រួសារ
ឬថាសង្គមធំៗតទៅទៀតទៅ ។

មានមនុស្សច្រើនណាស់ កាលដែលមិនទាន់សម្បូររបស់
ប្រើប្រាស់ ផ្ទះតូចអាចនៅបាន ដល់ទៅត្រូវរកលុយបាន
ក៏ភ្លើតភ្លើននឹងសម្ភារៈ ផ្ទះតូចក៏ចង្អៀត ផ្ទះធំក៏ចង្អៀត ផ្ទះ
ល្ងែងថានៅមិនស្រួល ព្រោះវាហាប់ ម្យ៉ាងទៀតថាព្រោះវានៅ
ជាប់គ្នា គ្រឹះស្ថានថានៅមិនបានដែរ ព្រោះវាអ្វីអែពេក ។ល។
ការមិនស្តប់ស្តល់ធ្វើឱ្យមនុស្សដោះបំណុលពុំរួច ត្រូវជំពាក់
បំណុលកាមតណ្ហារហូត ។

សម្បទា៤យ៉ាងសម្រាប់ប្រយោជន៍បច្ចុប្បន្ន ជាការ
បញ្ជាក់ថា ព្រះពុទ្ធសាសនាមិនមែនប្រដៅមនុស្សឱ្យខ្ជិលទេ

ប៉ុន្តែប្រដៅឱ្យមនុស្សឧស្សាហ៍ព្យាយាមក្នុងផ្លូវត្រូវ ប្រដៅឱ្យ
មនុស្សមាននូវមារយាទល្អ ឱ្យមនុស្សចេះស្គាល់មនុស្សដែលគួរ
សេពគប់ឬមិនគួរ ព្រមទាំងប្រដៅឱ្យចេះស្គាល់ខ្លួនឯង ឱ្យចេះ
គោរពតួនាទីរបស់ខ្លួន ដឹងប្រមាណក្នុងការរស់នៅ ។

មនុស្សយើងរមែងប្រាថ្នា សុំឱ្យអាត្មាអញបាននូវភោគ
សម្បត្តិ បើបានមកប្រកបដោយធម៌វិញ្ញាណប្រសើរ បំណង
ប្រាថ្នានេះ វាជាធម្មជាតិដែលមានជាធម្មតា សម្រាប់មនុស្ស
គ្រប់គ្នា បំណងប្រាថ្នានេះជាបរមត្ថធម៌ ពុំមែនជាបុគ្គលណា
ឡើយ នេះជាបំណងប្រាថ្នាទី១ ។

មនុស្សយើងសម្បូរភោគសម្បត្តិហើយ សេចក្តីប្រាថ្នា
ពុំចប់ឡើយ នៅប្រាថ្នាសុំឱ្យអាត្មាអញប្រកបដោយយស ទោះ
ជាកិត្តិយសក្តី បរិវារយសក្តី ឥស្សរិយយសក្តី ក៏មានសេចក្តី
ពេញចិត្តទាំងអស់ រួចទៅនៅប្រាថ្នាញាតិមិត្តព្រមទាំងកូនចៅ
ទៀតផង នេះជាបំណងប្រាថ្នាទី២ ។

ទ្រព្យសម្បត្តិសម្បូរហើយ ព្រមទាំងយសសព្វគ្រប់ទាំង
អស់ មានពួកញាតិ មានពួកគាំទ្រ មានកូនមានចៅ ប៉ុន្តែនៅ

ប្រាថ្នាសុំឱ្យអាត្មាអញអាយុវែង រស់នៅបានយូរ នេះជាបំណង
ប្រាថ្នាទី៣ ។

បំណងប្រាថ្នាទី៤ គឺក្រោយអំពីអាត្មាអញស្លាប់ទៅ សុំ
ឱ្យបានទៅកាន់សុគតិភពទេវលោក ។ នេះឯងជាបំណងប្រាថ្នា
ជាទីត្រូវការ ជាទីស្រឡាញ់ ជាទីពេញចិត្ត រកបានដោយកម្រ
ក្នុងលោកគឺ ចំពោះវត្ថុបំណងទាំង៤យ៉ាង ។


សម្បទា៤ យ៉ាងគឺ : សម្បទា១ , សីលសម្បទា១ ,
ចាតសម្បទា១ និង បញ្ញាសម្បទា១ ជាហេតុនាំឱ្យបានសម្រេច
នូវវត្ថុបំណង ៤ប្រការ ដូចដែលបានរៀបរាប់រួចហើយ បើ
សម្បទា ៤យ៉ាងនេះ មានអំពីជាតិមុនៗមក ក៏នាំឱ្យបាន
សម្រេចនូវវត្ថុបំណង ៤ប្រការក្នុងជាតិនេះ បើមានក្នុងជាតិនេះ
ក៏ឱ្យសម្រេចប្រយោជន៍ទាំងក្នុងជាតិនេះ ទាំងក្នុងជាតិមុខវែង
ឆ្ងាយ ដូច្នេះសម្បទា ៤យ៉ាង គឺជាទីពឹងរបស់សត្វទាំងឡាយ
នៅពេលជិតស្លាប់ផង ជាទីពឹងក្នុងលោកខាងមុខទៀតផង ។

អត្ថបទពោលអំពីសេចក្តីសន្តោសនេះ ជាធម្មទានជួយ
ឱ្យមនុស្សរស់នៅក្នុងសេចក្តីស្ងប់ សប្បាយជាប្រក្រតីក្នុងជីវិត

រាល់ៗថ្ងៃ មិននៅក្នុងការគ្របសង្កត់របស់លោភៈ មានសេចក្តី
 ក្សេមក្សាន្ត ព្រោះបាននូវគំនិតយល់ត្រូវ មានចិត្តសន្តោសចេះ
 សុំខមាទោស ចេះឱ្យអភ័យមានអធ្យាស្រ័យយោគយល់ ជាចិត្ត
 មិនមានរោគ មិនមានទោស ជាចិត្តឆ្លាត ពោរពេញដោយ
 កុសលមានផលជាសុខ, ចិត្តដែលមាននូវសេចក្តីសន្តោសចេះ
 អនុគ្រោះអ្នកដទៃ មិនប្រណាំងវាសនា តម្កល់ជីវិតក្នុង
 គុណធម៌ និងមានសទ្ធាប្រារព្ធសេចក្តីព្យាយាម ។

សុភាសិតបណ្ឌិតប្រៀបប្រដៅ

- អ្នកបរិភោគកាមជាគ្រហស្ថ បើខ្ជិលច្រអូសនោះពុំល្អ
- បួសជាបព្វជិតភេទបវរ សង្គមតាមធម៌ទើបប្រពៃ ។
- ព្រះរាជាឥតពិចារណា មុនធ្វើកិច្ចការឥតសិរី
- បណ្ឌិតនៅក្រោធខ្វះខន្តី
- ពុំមានសល់អ្វីដែលល្អឡើយ។



មេត្តា



ដើម្បីជាការរស់នៅដោយសេចក្តីសុខស្ងប់ ត្រជាក់ចិត្ត
 សប្បាយក្នុងជីវិតប្រចាំថ្ងៃ ក៏ត្រូវអាស្រ័យមេត្តាចិត្តរបស់ខ្លួន
 ឯង មានប្រក្រតីនៅដោយសេចក្តីអត់ធន់ មានស្មារតីដាស់
 តឿនខ្លួនឯង ឱ្យឃើញទោសរបស់ទោសៈ ចេះនឹករលឹកឃើញ
 រឿយៗ នូវគុណគឺសេចក្តីល្អរបស់អ្នកដទៃ ដើម្បីស្ងប់សេចក្តី
 ខឹងក្រោធិ ។

សេចក្តីអត់ធន់ គឺទ្រាំមិនក្រោធិខឹងបាន ជាសក្ការ
 បូជាដ៏ឧត្តម សម្រាប់បូជាថ្វាយដល់ព្រះសម្មាសម្ពុទ្ធជាអង្គម្ចាស់
 ជំនួសការក្រោធិខឹងគឺចិត្តត្រជាក់ដោយមេត្តា ការចម្រើនមេត្តា
 ចិត្ត ត្រូវមានសេចក្តីអត់ធន់ជាប្រចាំ សេចក្តីអត់ធន់មិនត្រឹមតែ
 នាំឱ្យចម្រើននូវមេត្តាប៉ុណ្ណឹងទេ រមែងឱ្យចម្រើននូវគ្រប់កុសល
 ធម៌ទាំងអស់ ញ៉ាំងកុសលកម្មគ្រប់យ៉ាងឱ្យសម្រេចបានល្អ
 ប្រពៃទៀតផង ។

សេចក្តីអត់ធន់ ជាគ្រឿងអលង្ការនៃអ្នកប្រាជ្ញ បណ្ឌិត អ្នកប្រាជ្ញល្អរុងរឿងដោយសេចក្តីអត់ធន់ បើពពួកជនទាំង ឡាយប្រដាប់កាយ ដោយមាសដោយពេជ្រ ឬដោយកែវមណី ប៉ុន្តែខ្លះខន្តីគឺសេចក្តីអត់ធន់ មិនល្អសោះឡើយ ដូច្នោះ សូម មនុស្សទាំងឡាយស្វែងយល់អំពីគ្រឿងអលង្ការ ដែលធ្វើឱ្យល្អ ទាំងតាមផ្លូវកាយ ទាំងតាមផ្លូវវាចា ទាំងជាអលង្ការរបស់ចិត្ត បានដល់ធម៌ខន្តីនេះឯង ឱ្យបានជាក់ច្បាស់ប្រាកដ ។

សេចក្តីអត់ធន់ ជាគ្រឿងដុតបំផ្លាញនូវបាបទាំងឡាយ ទាំងពួង បើយើងខ្លាចបាប ឬថាបាបមិនជាទីពេញចិត្តរបស់ យើងទេនោះ យើងត្រូវដុតបាបឱ្យឆេះខ្ទេចខ្ទី វិនាសអស់អំពី សន្តាន ដោយសេចក្តីអត់ធន់ មានមនុស្សក្នុងសាសនាដទៃ សូម្បីមុនព្រះពុទ្ធបានត្រាស់ ឬក្រោយមកនោះ គេនិយមដេក ឆ្អែរភ្លើង ដើម្បីឱ្យអស់កិលេស ប៉ុន្តែក្នុងសេចក្តីនេះ ព្រះសម្មា សម្ពុទ្ធទ្រង់បដិសេធ ព្រោះមិនមែនជាឧបាយវិធីកំចាត់កិលេស បំបាត់ទុក្ខបាននោះឡើយ ព្រះអង្គទ្រង់ត្រាស់អំពីខន្តីគឺសេចក្តី

អត់ធន់ ទើបជាគ្រឿងដុតបំផ្លាញនូវកិលេសក្នុងសន្តានបានពិត ប្រាកដ ។

សេចក្តីអត់ធន់ គឺជាកម្លាំងរបស់សមណៈ សមណៈដែល ស្ងប់រម្ងាប់នូវបាបបាន ព្រោះកម្លាំងនៃសេចក្តីអត់ធន់ ទង់ជ័យ របស់សមណៈដែលច្បាំងឈ្នះនូវកិលេស គឺសេចក្តីអត់ធន់ ចំណេះវិជ្ជាដ៏កំពូលក្នុងរឿងជីវិត អាចមានកម្លាំងទប់ចិត្តមិនឱ្យ ញាប់ញ័រ គឺសេចក្តីអត់ធន់ ខន្តីគឺសេចក្តីអត់ធន់ រមែងនាំមកនូវ សេចក្តីសុខគួរជាទីពេញចិត្ត នាំមកនូវការព្រមព្រៀងរវាងពួក ក្រុម អ្នកផងទាំងពួងចូលចិត្តគោរពរាប់អាន សម្បូរមិត្តចិត្តល្អ ក្រសត្រូវ រស់នៅជាសុខគ្រប់ឥរិយាបថ ប្រាកដផលល្អលើស លប់ក្រែលែង សម្រេចនូវប្រយោជន៍ទាំងក្នុងលោកនេះ ទាំង ក្នុងលោកខាងមុខ ទាំងបរមត្ថប្រយោជន៍ គឺត្រាស់ដឹងនូវសច្ច ធម៌ ។

សេចក្តីអត់ធន់ប្រព្រឹត្តទៅបាន ក៏ដោយអាស្រ័យការ សិក្សាអំពីរឿងសត្វលោក និង រឿងរបស់សង្ខារលោក មាន ការឃើញត្រូវដោយប្រពៃ ចំពោះអ្វីៗដែលមានការកើតឡើង

ជាធម្មតា ដូចជាវាចាគឺពាក្យសម្តីរបស់បុរសស្រ្តីដែលតែងតែ
និយាយ ពេលខ្លះមានប្រយោជន៍ ពេលខ្លះក៏និយាយឥត
ប្រយោជន៍ ជួនកាលនិយាយពាក្យពិត ជួនកាលនិយាយមិនពិត
ពាក្យសម្តីពេលខ្លះត្រូវកាលសម្រាប់និយាយ ពេលខ្លះនិយាយ
ខុសកាលខុសពេលវេលា ដោយឡែកទៀត ក្នុងលោកនេះ
រមែងមានពាក្យពីរោះ មានមិនពីរោះជាធម្មតា ខ្លះនិយាយ
ដោយចិត្តមេត្តា ខ្លះទៀតនិយាយដោយឥតមេត្តា នេះជាវាចា
តែងមានក្នុងលោក សរុបមក ពាក្យសម្តីដែលមិនល្អដោយ
ប្រការណាមួយក៏ដោយ អ្នកដឹងច្បាស់នូវរឿងក្នុងលោក រមែង
ស្ងប់រម្ងាប់ចិត្ត មិនទាស់ទែងអ្វីឡើយ មានខន្តីជាកម្លាំងដ៏
ប្រសើរ ។

វាចាមិនល្អ ៥យ៉ាងណាមួយនោះ ដូចដែលបានរៀបរាប់
ហើយ គ្រាន់តែប្រៀបដូចគប់ភ្លើងតូចមួយ យកទៅកំដៅទឹក
ទន្លេគង្គា ដែលកំពុងតែជន់ពេញព្រៀបមាត់ច្រាំងតែប៉ុណ្ណោះ
ព្រោះទឹកចិត្តបណ្ឌិតអ្នកមានសេចក្តីអត់ធ្មត់ ជន់ជោរដោយទឹក

ចិត្តមេត្តា មិនបានក្តៅដោយសារវាចាមិនល្អទាំងអស់នោះ
ឡើយ ។

ម្យ៉ាងទៀត ប្រៀបដូចគេគូររូបនឹងអាកាស ដោយ
សេចក្តីថា អាកាសមិនបានប្រឡាក់ដោយពណ៌ទាំងឡាយ
យ៉ាងណា ចិត្តមានអំណត់អត់ធ្មត់ប្រកបដោយមេត្តា ក៏ដូចជា
អាកាសអីចឹងដែរ គឺមិនប្រឡាក់ដោយការថ្នាំងថ្នាក់អាក់អន់
ឬទោមនស្សចំពោះពាក្យសម្តីមិនល្អណាមួយឡើយ ។

ក៏ដូចជាផែនដី ដែលគេមិនងាយធ្វើឱ្យទៅជាមិនមែន
ផែនដី ទោះជាបុរសស្រ្តីខំប្រឹងជីកដីដោយចបយ៉ាងណា ដោយ
ក្នុងបំណងថាធ្វើផែនដីឱ្យវិនាស ក៏ផែនដីនៅតែជាផែនដីដដែល
យ៉ាងណា ចិត្តមានអំណត់អត់ធ្មត់ប្រកបដោយមេត្តា ជាចិត្តធំ
ទូលាយ ដល់នូវសភាពធំដូចផែនដី ប្រមាណមិនបាន មិនមាន
ព្យុវ មិនមានព្យាបាទ ផ្សាយទៅកាន់សត្វលោកទាំងអស់ មាន
សត្វលោកទាំងអស់ជាអារម្មណ៍នៃមេត្តា ក្នុងសេចក្តីនេះព្រះ-
សម្មាសម្ពុទ្ធត្រាស់សម្តែងហើយ ។

តួ ១ តតច្ចបមស្សត មានឱវាទនៃព្រះពុទ្ធអង្គដែល

ប្រៀបដោយរណារ (ភត្តប ប្រែថារណារ) ដូចព្រះពុទ្ធដីកាសម្តែងតទៅថា ម្ចាស់ភិក្ខុទាំងឡាយ បើពួកចោរដែលប្រព្រឹត្តអាក្រក់ នាំគ្នាអារអរយវៈតូចធំរបស់អ្នកទាំងឡាយ ដោយរណារដែលមានដងទាំងសងខាង ភិក្ខុណាមួយ ញ៉ាំងចិត្តឱ្យប្រទូស្តចំពោះចោរទាំងអម្បាលនោះ ភិក្ខុនោះមិនឈ្មោះថាជាអ្នកធ្វើតាមសាសនារបស់តថាគតឡើយ ។ ម្ចាស់ភិក្ខុទាំងឡាយ អ្នកទាំងឡាយគប្បីសិក្សា ក្នុងការបៀតបៀនរបស់ចោរនោះថា ចិត្តរបស់យើង នឹងមិនប្រែប្រួលផង យើងនឹងមិនបញ្ចេញវាចាអាក្រក់ផង ជាអ្នកអនុគ្រោះដោយប្រយោជន៍ ជាអ្នកមានមេត្តាចិត្ត មិនមានទោសចិត្តផង និងជាអ្នកមានចិត្តប្រកបដោយមេត្តា ជាចិត្តធំទូលាយ ដល់នូវសភាពធំប្រមាណមិនបាន មិនមានព្រៀរ មិនមានព្យាបាទ ផ្សាយទៅកាន់សត្វលោកទាំងអស់ ធ្វើឱ្យជាអារម្មណ៍របស់មេត្តាចិត្តនោះផង ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះ ចុះ ។

ម្ចាស់ភិក្ខុទាំងឡាយ អ្នកទាំងឡាយ គប្បីធ្វើទុកក្នុងចិត្ត

ចំពោះឱវាទដែលប្រៀបដោយរណារនេះឯង ឱ្យរឿយៗចុះ ម្ចាស់ភិក្ខុទាំងឡាយ អ្នកទាំងឡាយមិនឃើញគន្លងនៃពាក្យតូចប្លង់នោះ ដែលនាំឱ្យអ្នកទាំងឡាយអត់សង្កត់មិនបានទេឬ? បពិត្រព្រះអង្គដ៏ចម្រើន យើងខ្ញុំព្រះករុណាមិនឃើញគន្លងនៃពាក្យនោះទេ ។ ម្ចាស់ភិក្ខុទាំងឡាយ ព្រោះហេតុនោះ អ្នកទាំងឡាយគប្បីធ្វើទុកក្នុងចិត្ត ចំពោះឱវាទដែលប្រៀបដោយរណារនេះឯងឱ្យរឿយៗចុះ ការធ្វើទុកក្នុងចិត្តនោះ នឹងប្រព្រឹត្តទៅដើម្បីប្រយោជន៍ ដើម្បីសេចក្តីសុខ ដល់អ្នកទាំងឡាយអស់កាលជាយូរអង្វែង ។

ក្នុងគម្ពីរវិសុទ្ធិមគ្គ សម្តែងត្រង់មេត្តាព្រហ្មវិហារ បានប្រាប់ឱ្យរលឹកដល់បុព្វចរិយា របស់ព្រះសម្មាសម្ពុទ្ធ ដើម្បីប្រដៅខ្លួនឯងកុំឱ្យមានសេចក្តីខឹងក្រោធ ព្រោះដោយអំណាចការគោរពព្រះបរមសាស្តា មានការរលឹកដល់សេចក្តីអត់ធ្មត់កាលដែលព្រះអង្គនៅជាខន្តិវាទិតាបសជាដើម ។

ព្រះបរមសាស្តា កាលព្រះអង្គគង់ប្រថាប់នៅនា ព្រះជេតវ័នមហាវិហារ ទ្រង់ប្រារព្ធភិក្ខុមួយអង្គដែលច្រើន

ដោយសេចក្តីខឹងក្រោធ ទើបត្រាស់នូវព្រះធម៌ទេសនាជាឱវាទ ព្រមទាំងព្រះជាតកផង ព្រះអង្គទ្រង់ត្រាស់ចំពោះភិក្ខុនោះថា ម្ចាស់ភិក្ខុ អ្នកបួសក្នុងសាសនារបស់ព្រះពុទ្ធជាម្ចាស់ ដែល ជាបុគ្គលមិនក្រោធ ព្រោះហេតុអ្វី ទើបអ្នកធ្វើនូវសេចក្តីខឹង ក្រោធដូច្នោះទៅវិញ បុរាណបណ្ឌិតទាំងឡាយ កាលត្រឡប់ ប្រហារទាំងពាន់ ធ្លាក់ចុះលើរាងកាយ កាលត្រូវគេកាត់ដៃ កាត់ជើង កាត់ច្រមុះ កាត់ស្លឹកត្រចៀក ក៏នៅតែមិនក្រោធដល់ អ្នកដទៃ រួចហើយទ្រង់នាំយករឿងក្នុងអតីតៈ មកសម្តែងជា ការសម្រេចនូវសេចក្តីដូចតទៅនេះ ៖

ក្នុងអតីតកាល ព្រះបាទកាសិព្រះនាមថា **គលាប្ប** គ្រងរាជសម្បត្តិនៅក្នុងនគរពារាណសី ក្នុងកាលនោះ ព្រះពោ- ធិសត្វកើតក្នុងត្រកូលព្រាហ្មណ៍ មានទ្រព្យសម្បត្តិ ៨០កោដិ ជាមាណពឈ្មោះថា **ទុល្លាសត្វបារ** ។ ព្រះពោធិសត្វ ចម្រើនវ័យហើយ បានរៀននូវសិល្បៈគ្រប់យ៉ាងក្នុងនគរ តក្កសិលា កាលមាតាបិតាធ្វើកាលកិរិយាទៅ ក៏នៅគ្រប់គ្រង ទ្រព្យសម្បត្តិដោយខ្លួនឯង ។ ព្រះពោធិសត្វបានសម្លឹងមើលនូវ

គំនរទ្រព្យ ហើយគិតថា ញាតិទាំងឡាយរបស់យើងធ្វើទ្រព្យ ឱ្យកើតឡើង ហើយមិនបានកាន់យកទៅឡើយ ប៉ុន្តែយើងគួរ នឹងកាន់យកនូវទ្រព្យនេះទៅ ទើបចាត់ចែងទ្រព្យសម្បត្តិទាំង អស់ ឱ្យដល់បុគ្គលដែលគួរឱ្យ ដោយអំណាចនៃទាន ហើយចូល ទៅកាន់ព្រៃ ហិមពាន្ត បួសជាតាបស ញ៉ាំងអត្តភាពឱ្យប្រព្រឹត្ត ទៅដោយផលាផល គឺផ្លែឈើតូចធំក្នុងព្រៃភ្នំ ។

ពេលវេលាកន្លងទៅជាយូរណាស់ ដែលព្រះបរមពោ- ធិសត្វចិញ្ចឹមជីវិតដោយផ្លែឈើ កាលត្រូវការនូវរសជ្ជរសប្រៃ ទើបនិមន្តទៅកាន់ដែនដីដែលមនុស្សរស់នៅ ដល់នគរពារា- ណសីដោយលំដាប់ រួចហើយបានអាស្រ័យនៅ ក្នុងព្រះរាជ ឧទ្យាន ។ ថ្ងៃស្អែកឡើង ក៏ត្រាច់ស្វែងរកនូវភិក្ខុក្នុងនគរ ដល់ទ្វារនៃនិវេសន៍របស់សេនាបតី ចំណែកសេនាបតីក៏បាន ជ្រះថ្លា ក្នុងឥរិយាបថរបស់ព្រះបរមពោធិសត្វនោះឯង បាន និមន្តឱ្យចូលទៅក្នុងផ្ទះ ឱ្យឆាន់នូវភោជនដែលគេចាត់ចែងទុក សម្រាប់ខ្លួន ឱ្យបានទទួលនូវការអនុញ្ញាតហើយ ក៏អាស្រ័យ នៅក្នុងព្រះរាជឧទ្យាននោះឯង ។

ថ្ងៃមួយព្រះបាទ**កសាប្ប**ទ្រង់ស្រវឹងទឹកចំណូ (ទឹកក្ដៅ
រោលរាលបានដល់សុរា) មានស្រីស្នំហែហម ស្ដេចយាងទៅ
កាន់ព្រះរាជឧទ្យាន ដោយព្រះឥស្សរិយយសដ៏ខ្ពង់ខ្ពស់ ឱ្យ
ក្រាលកម្រាលព្រះបន្ទំ លើផែនសិលាដែលជាមង្គល ហើយ
ទ្រង់ព្រះបន្ទំកើយភ្លៅរបស់ស្រីស្នំម្នាក់ ក្នុងទីនោះឯង ចំណែក
ស្រ្តីអ្នករាំទាំងឡាយ ឆ្លាតក្នុងការច្រៀង ឆ្លាតក្នុងការប្រគំ
ឆ្លាតក្នុងការរាំ ក៏ប្រកបការច្រៀងរាំជាដើមក្នុងទីនោះៗដែរ
ព្រះបាទ **កសាប្ប** ទ្រង់មានសម្បត្តិប្រៀបដូចសក្កទេវរាជ
ស្ដេចទ្រង់នូវព្រះបន្ទំលង់លក់ក្នុងពេលនោះទៅ ។

លំដាប់នោះ ស្រ្តីទាំងឡាយនាំគ្នាពោលថា ពួកយើង
ប្រកបការច្រៀងជាដើម ដើម្បីប្រយោជន៍ដល់ព្រះរាជាណា
ព្រះរាជានោះក៏ទ្រង់បន្ទំលក់ទៅហើយ ប្រយោជន៍អ្វីដល់ពួក
យើងក្នុងការច្រៀងរាំនេះ ទើបនាំគ្នាចោលគ្រឿងតូរ្យតន្ត្រីមាន
ពិណជាដើម ទុកក្នុងទីនោះៗ ហើយគេចចេញទៅកាន់ទី
ផ្សេងៗ ត្រូវផ្កាឈើ ផ្លែឈើ និង ស្លឹកឈើជាដើមល្អងលោម
ចិត្ត ទើបអភិរម្យនៅក្នុងព្រះរាជឧទ្យាននោះឯងទៅ ។

ក្នុងកាលនោះ ព្រះពោធិសត្វអង្គុយនៅដូចដំរីដ៏ប្រសើរ
ញ៉ាំងពេលវេលាឱ្យកន្លងទៅ ដោយសេចក្ដីសុខក្នុងបព្វជ្ជា នៅ
នាគលំដើមសាលព្រឹក្ស មានផ្ការីកស្ដុសស្ដាយ ពេលនោះស្រី
ស្នំរបស់ព្រះរាជា ក៏បានជួបនឹងព្រះពោធិសត្វ រួចក៏បាននិយាយ
គ្នាថា មកពួកយើងទាំងអស់គ្នា លោកម្ចាស់របស់យើងជា
បព្វជិត អង្គុយនៅត្រង់គល់ឈើនោះ ពួកយើងនាំគ្នាទៅអង្គុយ
ជុំវិញ គង់តែនឹងបានស្ដាប់ពាក្យអ្វីៗ អំពីលោកម្ចាស់យើងពុំ
ខានឡើយ ដូច្នេះហើយ ពួកនាងទាំងនោះទើបបានទៅថ្វាយ
បង្គំ ជុំវិញព្រះពោធិសត្វ អង្គុយស្រួលបួលហើយទើបពោលថា
សូមលោកម្ចាស់ពោលនូវអ្វីៗដែលគួរពោល ដល់ខ្ញុំម្ចាស់ទាំង
ឡាយ ព្រះពោធិសត្វក៏បានសម្ដែងធម៌ដល់ស្រ្តីទាំងនោះ ។

គ្រានោះព្រះរាជាទ្រង់តើនចាកព្រះបន្ទំ ដោយស្រីស្នំ
ម្នាក់នោះខ្ញុំព្រះកាយ តើនឡើងពុំឃើញស្រីផ្សេងទៀតទាំង
ឡាយ ទើបត្រាស់សួរថា ពួកស្រីថែកទាបទាំងនោះទៅណា
អស់ហើយ? នាងម្នាក់នោះទើបក្រាបទូលថា បពិត្រមហារាជ
ពួកនាងទាំងអស់នោះទៅអង្គុយជុំវិញតាបសម្នាក់ក្នុងឧទ្យាន

នេះឯង ។ ព្រះរាជាទ្រង់ក្រោធ កាន់ព្រះខ័នហើយទ្រង់
ប្រញាប់ទៅ ដោយតាំងព្រះទ័យថា នឹងកាត់ក្បាលរបស់ជន
ព្រហ្មណ៍នោះ លុះពេលស្តេចយាងទៅជិតដល់ ស្ត្រីទាំងនោះក៏
បានដឹងថាព្រះរាជាទ្រង់ក្រោធ ក្នុងបណ្តាស្ត្រីទាំងអស់នោះ
មានស្ត្រីម្នាក់ដែលព្រះរាជាទ្រង់សព្វព្រះទ័យជាងគេ បានស្ទុះ
ទៅដណ្តើមព្រះខ័នអំពីព្រះរាជា លួងលោមឱ្យព្រះរាជាស្ងប់
ព្រះទ័យ ។ ព្រះរាជាបានយាងទៅប្រថាប់ឈរក្នុងសំណាក់
ព្រះពោធិសត្វហើយត្រាស់សួរថា សមណៈ លោកឯងមានវាទៈ
ថាយ៉ាងដូចម្តេច? ព្រះពោធិសត្វទូលថា មហាបពិត្រ អាត្មា
មានខន្តិវាទៈ ពោលសរសើរលើកតម្តើងនូវខន្តិ ។

ព្រះរាជា - ដែលឈ្មោះថាខន្តិនោះ គឺជាអ្វី?

ព្រះពោធិសត្វ - គឺការមិនក្រោធក្នុងពេលដែលគេជេរ
គេវាយប្រហារ គេមើលងាយចំអកឱ្យកឡើយ ។

ព្រះរាជា - អើ! ឥឡូវនេះយើងនឹងបានឃើញការមាន
ខន្តិរបស់លោកឯង ។ ហើយក៏បញ្ជាឱ្យហៅពេជ្ឈយាតអ្នក
សម្លាប់ចោរមក ពេជ្ឈយាតនោះកាន់ពូថៅ និង រំពាត់បន្លា

តាមចរិតធម្មតារបស់ខ្លួន ស្លៀកពាក់សំពត់ជ្រលក់ពណ៌ក្រហម
ពាក់ភ្លេងមាល័យក៏ពណ៌ក្រហម មកថ្វាយបង្គំព្រះរាជា ហើយ
ក្រាបទូលសួរថា ទូលបង្គំនឹងត្រូវធ្វើអ្វី?

ព្រះរាជាត្រាស់ថា អ្នកឯងចូរចាប់តាបសអាក្រក់ដូច

ចោរនេះ ទាញឱ្យដួលចុះទៅនឹងដី ហើយយករំពាត់បន្លា
ឯង វាយពីរពាន់រំពាត់ ទាំងមុខទាំងក្រោយ ទាំងសងខាងឆ្វេង
ស្តាំ ក្នុងពេលឥឡូវនេះភ្លាម ពេជ្ឈយាតក៏បានធ្វើតាមព្រះរាជ
បញ្ជា ។

ស្បែកក្រៅរបស់ព្រះបរមពោធិសត្វត្រូវដាច់ ស្បែកក្នុង
ក៏ត្រូវខ្ទេចខ្ទី បែកខ្ចាយទាំងសាច់ ឈាមហូរជោកដី ដោយ
អាស្រ័យការទទួលរងនឹងរំពាត់បន្លា ដែលពេជ្ឈយាតវាយពេញ
ទំហឹងដៃក្នុងពេលនោះ ព្រះរាជាត្រាស់សួរទៀតថា តើលោក
ឯងមានវាទៈថាយ៉ាងម៉េចហាស់ ?

ព្រះបរមពោធិសត្វ - មហាបពិត្រ អាត្មាមានវាទៈលើក

តម្តើងសរសើរខន្តិ ក៏ព្រះអង្គសំគាល់ថា ខន្តិមានក្នុងរវាង
ស្បែករបស់អាត្មាឬ ? តាមពិតខន្តិ មិនមានក្នុងរវាងស្បែក

របស់អាត្មាភាពឡើយ មហាបពិត្រ ខន្តិរបស់អាត្មាភាពតាំង
នៅដោយចំពោះ ខាងក្នុងហឫទ័យ ដែលព្រះអង្គមិនអាចទត
ឃើញ ។ ពេជ្ឈយាតទូលសួរទៀតថា បពិត្រព្រះសម្មតិទេព
ទូលបង្គំនឹងត្រូវធ្វើអ្វីទៀត?

ព្រះរាជាត្រាស់បង្គាប់ថា ចូរពេជ្ឈយាតឯង កាត់ដៃទាំង
សងខាងរបស់តាបសកំហូចនេះ ពេជ្ឈយាតគ្រាន់តែបានឮ
ព្រះរាជបញ្ជាភ្លាម ក៏លើកពូថៅយក្សកាប់គឺបៗ ដាច់ដៃ
ព្រះបរមពោធិសត្វ ត្រឹមកដៃទាំងពីរភ្លាមមួយរំពេច ពេល
នោះព្រះរាជាត្រាស់ផ្លូវភ្លាមៗថា កាត់ជើងទាំងសងខាងទៀត
ពូថៅពេជ្ឈយាតឥតប្រណី ជើងព្រះបរមពោធិសត្វក៏ត្រូវដាច់
យ៉ាងទាន់ហាន់ក្នុងពេលនោះដែរ ។

លោហិតហូរចេញចាកចុងដៃចុងជើងដែលដាច់ ដូចទឹក
ល្អិតក្រហមហូរចេញអំពីឆ្នាំងឆ្នុះអីចឹងឯង ។

ព្រះរាជាត្រាស់សួរទៀតថា លោកឯងមានវាទៈថាយ៉ាង
ម៉េចហាស់ ?

ព្រះបរមពោធិសត្វទូលតបថា មហាបពិត្រ អាត្មាមាន

វាទៈលើកតម្កើងសរសើរខន្តិ ក៏ព្រះអង្គសំគាល់ថា ខន្តិមាននៅ
ត្រង់ចុងដៃចុងជើងនៃអាត្មា ប៉ុន្តែថាខន្តិនោះមិនមាននៅត្រង់
កន្លែងហ្នឹងទេ គឺខន្តិរបស់អាត្មាតាំងនៅដោយចំពោះ ខាងក្នុង
ហឫទ័យជាកន្លែងដ៏ជ្រៅបំផុត មិនអាចកាត់ដាច់បានឡើយ ។

ព្រះរាជាត្រាស់ថា- ចូរកាត់ត្រចៀក និង ច្រមុះរបស់
តាបសនេះ ពេជ្ឈយាតក៏កាត់ស្លឹកត្រចៀក និង ច្រមុះ របស់
ព្រះពោធិសត្វតាមព្រះរាជបញ្ជាឥតបង្កង់ដៃ ពាសពេញរាង
កាយមានតែលោហិត ។

ព្រះរាជាត្រាស់សួរទៀតថា- ម្តេចដែរ តើលោកឯង
មានវាទៈថាម៉េច ?

ព្រះពោធិសត្វ- មហាបពិត្រ អាត្មាមានវាទៈលើក
តម្កើងសរសើរខន្តិ ប៉ុន្តែព្រះអង្គបានសំគាល់ថា ខន្តិតាំងនៅ
ចំពោះចុងច្រមុះចុងត្រចៀក នៃអាត្មាភាពទៅវិញ តាមពិត
ខន្តិរបស់អាត្មាភាព តាំងនៅក្នុងហឫទ័យដ៏ជ្រៅឯណោះទេ ។

ព្រះរាជាត្រាស់ថា- យើស! ជដិលកោង ចាំឯងងើប
អង្គុយមកពោលសរសើរ លើកតម្កើងខន្តិរបស់ឯងកន្លែងហ្នឹង

ចុះ រួចហើយយកព្រះបាទឆាក់ជំព្រ័ត្រព្រះពោធិសត្វជាចុងក្រោយ ទើបស្តេចចៀសចេញទៅ ។

កាលដែលព្រះរាជាស្តេចចេញទៅបាត់ហើយ សេនាបតីជូតលោហិតអំពីរាងកាយរបស់ព្រះបរមពោធិសត្វ ហើយរើសប្រមូលចុងដៃចុងជើង ស្លឹកត្រចៀក និង ចុងច្រមុះ ទុកនឹងជាយសំពត់សាដក រួចបានសន្សឹមៗលើកត្រាឱ្យព្រះពោធិសត្វអង្គុយ សេនាបតីថ្វាយបង្គំព្រះពោធិសត្វរួចហើយក៏បានពោលថា បពិត្រលោកម្ចាស់ដ៏ចម្រើន បើលោកម្ចាស់មានសេចក្តីក្រោធ គួរក្រោធនឹងព្រះរាជាដែលជាអ្នកធ្វើខុសទៅចុះ មិនគួរក្រោធជាមួយនឹងអ្នកដទៃឡើយ ដើម្បីជាការអង្វរដល់ព្រះពោធិសត្វ លោកសេនាបតីទើបបានពោលនូវគាថាទី១ ថា :

យោ ភេ ហត្ថេ ច បាទេ ច កណ្ណនាសញ្ញ ភេទយិ
គស្ស ត្ប្ប មហានិរ មា រដ្ឋំ វិនស្ស ឥនំ ។

បពិត្រលោកម្ចាស់មានព្យាយាមធំ បុគ្គលណាឱ្យកាត់ព្រះហស្តទាំងពីរក្តី កាត់ព្រះបាទទាំងពីរក្តី កាត់ត្រចៀកនិងច្រមុះក្តី របស់លោកម្ចាស់ សូមលោកម្ចាស់ក្រោធចំពោះតែនឹង

បុគ្គលនោះចុះ សូមលោកម្ចាស់កុំញ៉ាំងដែននេះឱ្យវិនាសឡើយ ។

បណ្តាបទទាំងនោះ បទថា **មហានិរ** ប្រែថា អ្នកមានសេចក្តីព្យាយាមដ៏ធំធេង បទថា **មា រដ្ឋំ វិនស្ស ឥនំ** ដោយសេចក្តីថា លោកម្ចាស់កុំធ្វើកាសិករដ្ឋដែលមិនមាននូវកំហុសនេះឱ្យវិនាសឡើយ ។

ព្រះបរមពោធិសត្វបានស្តាប់ពាក្យរបស់សេនាបតីហើយ ទើបពោលនូវគាថាទី២ថា :

យោ មេ ហត្ថេ ច បាទេ ច កណ្ណនាសញ្ញ ភេទយិ
ចិរ វិវត្ត ភោ វា ណ ហិ ត្ប្បន្តិ មាទិសា ។

ព្រះរាជាអង្គណាដែលបង្គាប់ឱ្យកាត់ដៃទាំងពីរក្តី កាត់ជើងទាំងពីរក្តី កាត់ត្រចៀកនិងច្រមុះក្តី របស់អាត្មាភាព សូមព្រះរាជាអង្គនោះ ទ្រង់មានព្រះជន្មយឺនយូរ បណ្ឌិតទាំងឡាយដូចយ៉ាងអាត្មាភាពមិនខឹងក្រោធឡើយ ។

បណ្តាបទទាំងឡាយ បទថា **មាទិសា** ដោយសេចក្តីថា បណ្ឌិតទាំងឡាយ ជាអ្នកប្រកបដោយកម្លាំងនៃខន្តិដូចយ៉ាងអាត្មាភាពរមែងមិនក្រោធខឹងថា បុគ្គលនេះបានជេរ

ប្រទេចយើង ពោលពាក្យមើលងាយមើលថោកដល់យើង
ប្រហារយើង កាត់អវិយវៈទំលាយរាងកាយរបស់យើង ដូច្នោះ
ឡើយ ។

ក្នុងកាលដែលព្រះរាជាកលាបុ ស្តេចចេញចាកព្រះរាជ
ឧទ្យាន ទើបតែកំបាំងគន្លងនៃចក្ខុរបស់ព្រះបរមពោធិសត្វ
ប៉ុណ្ណោះ មហាប្រិថីដីសែនក្រាស់ក៏រំហែកព្រៃក្រាបជាពីរ អណ្តាត
ភ្លើងចេញអំពីអវិចីនរក លៀនមកចាប់ព្រះរាជា ដូចហ៊ុមដោយ
សំពត់កម្ពុលក្រហម ព្រះរាជាត្រូវភ្លើងទាញចូលទៅក្នុងដី នៅ
ត្រង់ទ្វារព្រះរាជឧទ្យាននោះឯង ហើយបានតាំងនៅដោយ
ចំពោះក្នុងអវិចីមហានរក (ដោយកំណើតអកុសលវិបាក) ។

ព្រះពោធិសត្វក៏បានធ្វើកាលកិរិយា ក្នុងថ្ងៃនោះឯង
ពួករាជបុរសនិងពួកអ្នកនគរទាំងឡាយ កាន់គ្រឿងក្រអូប ផ្កា
ឈើ ប្រទីប និង ធ្នូប មកធ្វើឈាបនកិច្ច ចំពោះសិរៈរបស់
ព្រះបរមពោធិសត្វ ។

ព្រះបរមសាស្តាសម្មាសម្ពុទ្ធ ទ្រង់ត្រាស់សំដែងនូវព្រះ
គាថា ២គាថា បញ្ជាក់សេចក្តីក្នុងរឿងនេះដូច្នោះថា :

អហ្ម អភិគមទ្ធានេ សមណោ ខន្តិនិបនោ
តំ ខន្តិយាយេវ ថិតំ ភាសិរាជា អនេនយិ ។
គស្ស តម្កុដ្ឋុសស្ស វិបុតោ តដ្ឋុតោ អហ្ម
យំ ភាសិរាជា វេនេសិ និរយម្ហិ សមម្បិកោតិ ។

សមណៈអ្នកសម្បូរដោយខន្តិ មានហើយក្នុងអតីតកាល
ដ៏យូរលង់ ព្រះបាទកាសិបានត្រាស់បង្គាប់ឱ្យចោរឃាតកៈ
សម្លាប់នូវសមណៈនោះដែលជាអ្នកតាំងនៅក្នុងខន្តិធមិ ។

ព្រះបាទកាសិតាំងនៅក្នុងនរក សោយនូវផលនៃកម្ម
ណា ផលនៃកម្មដ៏អាក្រក់នោះ ជាផលក្តៅក្រហាយ ។

បណ្តាបទទាំងនោះ បទថា **អភិគមទ្ធានំ** ប្រែថា
ក្នុងអតីតកាលដ៏យូរអង្វែង បទថា **ខន្តិនិបនោ** បានដល់
អ្នកដែលពោរពេញដោយអធិវាសនខន្តិ (អត់ទ្រាំបានដោយ
មិនខឹងក្រោធចំពោះអ្នកណាៗ) បទថា **អនេនយិ** បានដល់
បង្គាប់ឱ្យសម្លាប់ បទថា **សមម្បិកោ** បានដល់តាំងនៅ
ចំពោះហើយ ។

ព្រះបរមសាស្តា ត្រាកាលព្រះអង្គនាំព្រះធមិទេសនា

នេះមកហើយ ទើបទ្រង់ប្រកាសនូវសច្ចធម៌ ហើយទ្រង់ប្រជុំ
ជាតក ក្នុងពេលចប់សច្ចធម៌ ភិក្ខុដែលច្រើនដោយសេចក្តី
ក្រោធ ក៏បានសម្រេចនូវព្រះអនាគាមិផល ។

ព្រះបាទកាសិព្រះនាមកលាបុក្កុងគ្រានោះ បានមកជា
ព្រះទេវទត្ត ចំណែកសេនាបតីក្នុងគ្រានោះដែរ បានមកជា
ព្រះសារីបុត្រ រីឯតាបសដែលមានវាទៈលើកតម្កើងសរសើរនូវ
ខន្តិ ក្នុងគ្រានោះ បានមកជាយើងតថាគត ដូច្នោះឯង ។

ចម្លងនិទានិជាតកព្រមដោយរដ្ឋតថា

α ចូលច្រើនចាយតិចក៏គង់អស់ ក្បិតព្រោះរបស់វាមិនទៀង
ទំរាំឥតរកចាយដូចភ្លៀង តើគិតថាទៀងឬយ៉ាងណា? ។



សេចក្តីអត់ចំណងនូវសត្វខ្លាចជាតកផ្សេងៗ



ការដែលខន្តិវាទិតាបសជាមនុស្សធំ ហើយជាអ្នកបួស
ផងនោះ គប្បីធ្វើបានយ៉ាងនោះ រាប់ថាមិនអស្ចារ្យប៉ុន្មានឡើយ
ប៉ុន្តែក្នុងចុល្លធម្មបាលជាតក ព្រះធម្មបាលកុមារពោធិសត្វ
សូម្បីនៅជាក្មេងតូចអាយុ៧ខែ ក៏ត្រូវព្រះរាជាទ្រង់ព្រះនាម
មហាបកាមៈ ជាបិតា ប្រើពេជ្យឃាតឱ្យកាត់ដៃកាត់ជើង
ដែរ ប៉ុណ្ណឹងហើយមិនទាន់គ្រប់គ្រាន់ល្មមនឹងព្រះទ័យខឹងក្រោធ
នៅបង្គាប់ឱ្យកាត់ព្រះសិររបស់ព្រះពោធិសត្វទៀត ដោយ
ត្រាស់ថា «អ្នកឯងចូរកាត់ក្បាលវាចោលទៅ» ព្រះបរម-
ពោធិសត្វ កាលដែលតាំងនៅក្នុងសភាពបែបនេះនោះ ទើប
ដាស់តឿនខ្លួនឯងថា ឥឡូវនេះ គឺជាពេលដែលឯងធ្វើការ
សង្កត់ចិត្តខ្លួនឯង ទុកឱ្យតាំងមាំល្អហើយធម្មបាល អ្នកចូរជា
បុគ្គលមានចិត្តស្មើក្នុងមនុស្សទាំង៤ គឺ ១-ព្រះបិតា ដែលជា
អ្នកបង្គាប់ឱ្យកាត់ដៃកាត់ជើងនិងក្បាល ២-ពេជ្យឃាត ដែល

ធ្វើតាមតួនាទីរបស់ខ្លួន ៣-មាតាដែលកំពុងយំសោកពោល
រៀបរាប់ថា បពិត្រព្រះសម្មតិទេព សូមលែងនូវធម្មបាលកូនខ្ញុំ
ម្ចាស់មកវិញមក សូមកាត់ដៃ កាត់ជើង កាត់ក្បាល របស់ខ្ញុំ
ម្ចាស់វិញចុះ និង ធម្មបាលខ្លួនឯងជាគំរប់៤ ព្រះបរមពោធិសត្វ
អធិដ្ឋាន **ទទ្ធសមាទាន** គឺការសមាទានតាំងចិត្តឱ្យ
មាំខ្លាំង ប្រព្រឹត្តទៅស្មើក្នុងបុគ្គលទាំង៤ មិនយំមិនស្រែក
អប់រំខន្តិ ចម្រើនមេត្តាឱ្យជាបុរេចារិក ។

រឿងរ៉ាវជាខាងដើមនៃព្រះជាតកនេះ គឺព្រះបាទមហា
បតាបៈ គ្រងរាជសម្បត្តិនៅក្នុងនគរពារាណសី ចំណែកព្រះ-
បរមពោធិសត្វ ក៏បានបដិសន្ធិក្នុងព្រះគភីនៃព្រះនាងចន្ទាទេវី
ដែលជាអគ្គមហេសីនៃព្រះបាទមហាបតាបៈនោះឯង ពេល
ដែលប្រសូតមក ព្រះញាតិទាំងឡាយបានថ្វាយព្រះនាមដល់
ព្រះពោធិសត្វថា **ធម្មបាល** ។ ក្នុងពេលដែលព្រះធម្មបាល
នោះមានអាយុ៧ខែ ព្រះមាតាបានឱ្យស្រង់ទឹកដោយគ្រឿង
ក្រអូបដល់ព្រះពោធិសត្វ តែងព្រះអង្គហើយព្រះនាងប្រថាប់
អង្គុយកម្សាន្តជាមួយនឹងបុត្រ ក្នុងពេលនោះ ព្រះរាជាស្តេចមក

កាន់ស្ថានទី ដែលព្រះទេវីគង់ប្រថាប់នៅ ព្រះទេវីកំពុងតែឱ្យ
ព្រះពោធិសត្វជាបុត្រកម្សាន្តសប្បាយ ដែលព្រះនាងទ្រង់ពេញ
ពោរទៅដោយសេចក្តីស្នេហាចំពោះបុត្រ សូម្បីបានឃើញ
ព្រះរាជាស្តេចយាងមកហើយ ក៏ព្រះនាងពុំបានក្រោកឈរ
ទទួលឡើយ ។ ព្រះរាជាទ្រង់ព្រះតម្រិះថា ឥឡូវនេះ នាង
ចន្ទាទេវីតម្កើងមានៈប្រកាន់ខ្លួន ព្រោះអាស្រ័យបុត្រ មិន
សំគាល់យើងក្នុងរឿងអ្វីៗឡើយ ក៏កាលបុត្រចម្រើនធំឡើង
នាងនឹងមិនសំគាល់យើងថាជាមនុស្សក៏បានដែរ យើងនឹង
សម្លាប់ធម្មបាលចោលក្នុងពេលនេះ ។

ព្រះរាជាមហាបតាបៈបានមកជាព្រះទេវីទត ព្រះនាង
ចន្ទាទេវីបានមកជាព្រះនាងមហាបជាបតិគោតមី ចំណែក
ធម្មបាលកុមារបានមកជាព្រះតថាគត ។

ការដែលព្រះធម្មបាលកុមារជាមនុស្ស ហើយធ្វើបាន
យ៉ាងនេះ ក៏រាប់ថានៅមិនទាន់អស្ចារ្យមែនទែនដែរ ប៉ុន្តែដូច
ដែលព្រះបរមពោធិសត្វ មានកំណើតជាសត្វតិរច្ឆាន ហើយ
អាចអត់ធន់មិនក្រោធបាន ទើបជាការអស្ចារ្យដ៏ក្រៃលែង ។

នៅក្នុង **សទ្ធីន្តវាគ្គ** ព្រះពោធិសត្វជាដើរ ទោះបីត្រូវ ព្រានបាញ់ដោយកូនព្រួញលាបដោយថ្នាំពិស ព្រួញពិសទម្ងុះ ពោះព្រោះចូលតាមរន្ធនាភិ (រន្ធជិត) យ៉ាងណាក្តី ក៏មិនបាន ញ៉ាំងចិត្តឱ្យគិតប្រទូសវាយទៅរកព្រាន ដែលជាអ្នកធ្វើនូវ សេចក្តីវិនាសឱ្យដល់ខ្លួនឡើយ កាលដែលព្រះពោធិសត្វបាន ដឹងថា ព្រះមហេសីរបស់ព្រះបាទកាសិ បានបញ្ជូនព្រាន មកព្រោះត្រូវការភ្នកទាំងពីរ ដែលមានរស្មីខ្ពស់នោះ ក៏ ជួយឱ្យព្រានឆាប់អារភ្នកទាំងពីរដាច់ នឹងប្រញាប់ឆាប់បាន ចេញអំពីទីនោះ ក្រែងលោដីរដៃទេមកទាន់ នឹងធ្វើសេចក្តី អន្តរាយដល់ព្រាន ។

នៅក្នុង **មហាតបិដក** ព្រះពោធិសត្វជាស្វាធំ បានជួយបុរសម្នាក់ដែលធ្លាក់ក្នុងជ្រោះ កាលត្រូវបុរសដែល ខ្លួនឯងជួយឱ្យរួចអំពីជ្រោះនោះ គប់ប្រហារដោយដុំថ្មចម្រង់ ក្បាល បំណងនឹងសម្លាប់យកសាច់បរិភោគ ក៏មិនបានញ៉ាំងចិត្ត ឱ្យគិតប្រទូសវាយ ទៅរកមនុស្សអកតញ្ជូនោះដែរ នៅសម្លឹង មើលបុរសនោះដោយចិត្តអាណិត មិនគិតដល់សេចក្តីទុក្ខរបស់

ខ្លួនឡើយ យកដៃម្ខាងខ្ទប់របួស ហើយនាំផ្លូវបុរសនោះ បញ្ជូន ទៅកាន់ទីដែលត្រូវទៅ ព្រោះបុរសនោះកាលដើមគឺដើរស្វែង រកគោដែលបាត់ រួចក៏រង្វេងផ្លូវត្រូវធ្លាក់ជ្រោះ ។

ក្នុង **ភូរិទត្តវាគ្គ** ព្រះពោធិសត្វជានាគរាជ ឈ្មោះភូរិទត្ត អធិដ្ឋានឧបោសថសីល ហើយសំណាក់លើដំបូក មួយ ក្បែរមាត់ច្រាំងទន្លេយមុនា កាលត្រូវព្រាហ្មណ៍ អាលម្ពាយប្រើថ្នាំ ព្រះពោធិសត្វក្តៅដូចត្រូវភ្លើងនេះ តែ ព្រះពោធិសត្វពុំបានញ៉ាំងចិត្តឱ្យក្រោធខឹងឡើយ ព្រោះខ្លាចខឹង ក្រោធហើយ ធ្វើការប្រទូស្តតបទៅរកអាលម្ពាយ ត្រូវដាច់ សីលដែលខំក្សា ក្នុងកាលណោះព្រាហ្មណ៍អាលម្ពាយ បានធ្វើ អំពើដ៏សាហាវព្រៃផ្សែងច្រើនប្រការទៀតណាស់ ដើម្បីចាប់ ព្រះពោធិសត្វ យកទៅឱ្យមហាជនទស្សនា ដោយត្រូវការលាភ ផ្សេងៗ ។

ក្នុង **បឡេយ្យវាគ្គ** វិសតិនិបាតក្តី **សទ្ធិបាល - វាគ្គ** ចត្តាឡីសនិបាតក្តី សុទ្ធតែមានសេចក្តីគួរឱ្យជ្រះថ្លា ចំពោះព្រះបរមពោធិសត្វដែលមានកំណើតជាសត្វនាគ ធ្វើការ

រក្សាឧបោសថសីល ប្រព្រឹត្តតបះហាមឃាត់នូវសេចក្តីក្រោធ
គ្រប់គ្រងសីលមិនឱ្យវិនាស ដើម្បីឱ្យបានសម្រេចនូវប្រយោជន៍
ដ៏ខ្ពង់ខ្ពស់ គឺព្រះពោធិញ្ញាណ ។ ម្យ៉ាងទៀត មានសេចក្តីគួរឱ្យ
យកចិត្តទុកដាក់ដ៏ក្រៃលែង ចំពោះកំណើតមនុស្សនេះ ព្រោះ
ចម្បើយនាគរាជក្នុងកាលណោះ ប្រព្រឹត្តតបធម៌មិនដើម្បី
ប្រាថ្នាវត្ថុកាមគុណណាៗទាំងអស់ ប៉ុន្តែសុំឱ្យបានកំណើតជា
មនុស្សទើបខំប្រឹងធ្វើតបធម៌ ។ ព្រះពោធិសត្វក្នុងកំណើត
ជាចម្បើយនាគរាជ ប្រាថ្នាសេចក្តីបរិសុទ្ធ ប្រាថ្នាការសង្រួម
ក្នុងកំណើតមនុស្ស ដោយបានតាំងចិត្តថា កាលណាបានកំណើត
ជាមនុស្សហើយ នឹងធ្វើនូវទីបំផុតនៃជាតិ និង មរណៈ ។
សង្ខបាលនាគរាជ ក៏ធ្វើតបះព្រោះចង់បានកំណើតមនុស្ស ដូច
ចម្បើយនាគរាជអីចឹងដែរ ព្រោះថា ព្រះសម្មាសម្ពុទ្ធក្តី
ព្រះបច្ចេកពុទ្ធក្តី ព្រះអគ្គសាវ័កក្តី ព្រះមហាសាវ័កក្តី បុគ្គល
ទាំងអស់មានតែក្នុងកំណើតជាមនុស្សប៉ុណ្ណោះ ដូច្នោះមនុស្ស
យើងគ្រប់គ្នា បានកើតជាមនុស្សហើយ ត្រូវខំព្យាយាមប្រព្រឹត្ត
កុសលធម៌ ដើម្បីឱ្យបានរួចផុតអំពីវដ្តសង្សារ គួរពិចារណា

ឱ្យបានរឿយៗ កុំលោភលន់ទៅធ្វើអាក្រក់ផ្សេងៗ ត្រូវចេះអត់
ធន់ ទុកដាក់ជីវិតជាទុនសម្រាប់ធ្វើបុណ្យ សាងនូវគុណគឺ
សេចក្តីល្អ ដែលសេចក្តីល្អមានច្រើនណាស់ក្នុងកំណើតជា
មនុស្សនេះ គួររីករាយតែក្នុងអំពើល្អសព្វកាល ដូចជាសង្ខបាល
នាគរាជ ខំប្រឹងរក្សាឧបោសថសីល ដាក់ចុះនូវអំណាចឥទ្ធា-
នុភាពដ៏ខ្លាំងក្លារបស់ខ្លួន ខំអត់ទ្រាំនឹងសេចក្តីទុក្ខ មិនឱ្យសីល
កម្រើក មិនខឹង មិនក្រោធនឹងពួកកូនព្រានទាំងឡាយ១៦នាក់
ដែលបានធ្វើនូវអំពើបៀតបៀនដ៏សាហាវនោះ ។

ព្រះបរមពោធិសត្វទ្រង់បំពេញនូវគុណគួរអស្ចារ្យ មាន
ប្រការដូចបានរៀបរាប់មកប៉ុណ្ណោះនោះ មានចំនួនតិចតួច
ណាស់ និង ដោយសង្ខេបៗទៀតផង ព្រះអង្គទ្រង់បានបំពេញ
នូវគុណសាងបារមី ច្រើនក្រៃជាអនេកទៀត ដែលគួរឱ្យ
អស្ចារ្យ និង គួរឱ្យគោរពចំពោះដល់ព្រះសាស្តាដ៏ក្រៃលែង ការ
គោរពដល់ព្រះសាស្តា ធ្វើនូវសក្ការបូជាដល់ព្រះអង្គនោះ គឺ
មានស្មារតីហាមឃាត់នូវសេចក្តីក្រោធជាដើមហ្នឹងឯង ។

នៅក្នុងគម្ពីរវិសុទ្ធិមគ្គត្រង់មេត្តាព្រហ្មវិហារ បានសម្តែង

ប្រាប់ឱ្យរលឹកដល់ទោសនៃសេចក្តីក្រោធ ដើម្បីប្រដៅខ្លួនឯង
 កុំឱ្យមានបដិយៈថ្នាំងថ្នាក់ បន្ទាប់ទៅមានវិធីប្រដៅទូន្មានចិត្ត
 ហាមឃាត់នូវសេចក្តីក្រោធច្រើនយ៉ាងទៀត គឺរលឹកដល់
 សេចក្តីល្អរបស់អ្នកដទៃ, ដាស់តឿនខ្លួនឯងថា ធ្វើនូវសេចក្តីទុក្ខ
 ឱ្យខ្លួនឯងនៅពេលខឹងក្រោធ, ពិចារណាកម្មស្សកតា, ពិចារណា
 ដល់សេចក្តីដែលធ្លាប់ទាក់ទងគ្នា ក្នុងសង្សារវដ្ត, ពិចារណានូវ
 អានិសង្សមេត្តា, ពិចារណាធាតុផ្សេងៗដែលពុំមែនជាសត្វ
 បុគ្គល, និងវិធីចុងក្រោយគឺការឱ្យទានបែងចែករំលែក ព្រម
 ទាំងការទទួល ។

ΓαΓαΓαΓαΓαΓ
 Γ Γ Γ Γ Γ
 ΓαΓαΓαΓ
 Γ Γ Γ
 ΓαΓ
 Γ

អំពីទោសនៃសេចក្តីក្រោធ



Ⓣ បុគ្គលដែលជាសត្រូវនឹងគ្នា រមែងមិនប្រាថ្នាឱ្យគូ
 បដិបក្ខមានពណ៌សម្បុរល្អឡើយ ប៉ុន្តែត្រេកអរចំពោះគូសត្រូវ
 នោះ ដែលមានពណ៌សម្បុរអាក្រក់ ដូច្នេះសូមជ្រាបថា ក្នុង
 កាលដែលបុរសស្រ្តីមានសេចក្តីក្រោធ ត្រូវសេចក្តីក្រោធគ្រប
 សង្កត់រូបវិធីហើយ ទោះបីបុរសស្រ្តីនោះពាក់តែងរាងកាយ
 យ៉ាងណាៗក្តី ក៏បុរសស្រ្តីនោះនៅតែមានពណ៌សម្បុរអាក្រក់
 ព្រោះហេតុតែសេចក្តីក្រោធគ្របសង្កត់ហ្នឹងឯង នេះឈ្មោះថា
 ធម៌ធ្វើឱ្យសត្រូវត្រេកអរប្រការទី១ ។

Ⓣ បុគ្គលដែលជាសត្រូវនឹងគ្នា រមែងមិនប្រាថ្នាឱ្យគូ
 បដិបក្ខដេកជាសុខឡើយ ប៉ុន្តែត្រេកអរចំពោះគូសត្រូវនោះ
 ដែលដេកជាទុក្ខ ដូច្នេះសូមជ្រាបនូវទោសនៃសេចក្តីក្រោធ
 ដែលធ្វើឱ្យសមតាមបំណងរបស់សត្រូវ ជាធម៌ធ្វើឱ្យសត្រូវ
 ត្រេកអរ គឺថា បើបុរសស្រ្តីមានសេចក្តីក្រោធហើយ ទោះបី

ដេកលើអ្វីក៏ដោយ គ្រែពូកខ្ពស់ខ្ពើយប្រណីតយ៉ាងណាក្តី ក៏ បុរសស្រ្តីនោះនៅតែដេកជាទុក្ខ ព្រោះហេតុតែសេចក្តីក្រោធ គ្របសង្កត់រូបវិធីហ្នឹងឯង នេះឈ្មោះថា ធម៌ធ្វើឱ្យសត្រូវត្រេក អរប្រការទី២ ។

ឈ សត្រូវរមែងប្រាថ្នាឱ្យគូបដិបក្ខ មិនមានសេចក្តី ចម្រើន គេត្រេកអរសប្បាយចិត្តនៅពេលដឹងថា គូសត្រូវរបស់ ខ្លួនប្រាសចាកនូវប្រយោជន៍ ដូច្នោះ សេចក្តីក្រោធជាធម៌ធ្វើឱ្យ សត្រូវសមតាមបំណងប្រាថ្នា ប្រការទី៣ដោយពិត ព្រោះ បុគ្គលដែលត្រូវសេចក្តីក្រោធគ្របសង្កត់ហើយ រមែងកាន់ យកនូវអំពើដែលមិនជាប្រយោជន៍ ដោយសំគាល់ថាជា ប្រយោជន៍ ហើយលះបង់ចោលនូវអំពើដែលជាប្រយោជន៍ ពិតៗ ព្រោះគិតថាឥតប្រយោជន៍ទៅវិញ នេះឯងជាសេចក្តី វិនាសរបស់បុរសស្រ្តីក្នុងលោក ។

ឈ សត្រូវរមែងប្រាថ្នាឱ្យគូបដិបក្ខ មិនមាននូវភោគ ទ្រព្យ គេត្រេកអរសប្បាយចិត្តនៅពេលដឹងថា គូសត្រូវរបស់ ខ្លួនវិនាសនូវទ្រព្យសម្បត្តិ ដូច្នោះ សេចក្តីក្រោធជាធម៌ធ្វើឱ្យ

សត្រូវសមតាមបំណងប្រាថ្នាប្រការទី៤ ព្រោះបុគ្គលដែលត្រូវ សេចក្តីក្រោធគ្របសង្កត់ហើយ ភោគៈទាំងឡាយណា ដែល បុគ្គលនោះបានមកដោយសេចក្តីប្រឹងប្រែង ព្យាយាមសន្សំក ពូនដោយកម្លាំង បានមកប្រកបដោយការងារប្រាសចាកទោស ត្រូវវិនាសអស់ដោយប្រការផ្សេងៗ ដូចជាវាយចានវាយឆ្នាំង បោះបង់ចោលការងារ ដុតផ្ទះនៅខ្លួនឯង មានដល់ទៅសម្លាប់ ខ្លួន សម្លាប់កូនប្រពន្ធឡើតផង ។

ឈ សត្រូវរមែងប្រាថ្នាថា ឱហ្ន៎ សូមឱ្យសត្រូវរបស់អញ កុំបាននូវយសឡើយ ទោះជាកិត្តិយសក្តី បរិវារយសក្តី ឥស្សរិយយសក្តី សេចក្តីនេះគឺថា សត្រូវរមែងមិនត្រេកអរដល់ សត្រូវ ព្រោះការមានយស តែត្រេកអរដល់ការអត់យស ឬ ការវិនាសយសរបស់សត្រូវ ដូច្នោះ សេចក្តីក្រោធជាធម៌ធ្វើឱ្យស ត្រូវសមតាមបំណងប្រាថ្នាប្រការទី៥ ព្រោះសេចក្តីក្រោធគ្រប សង្កត់ហើយ រមែងថយយសឬត្រូវវិនាសអស់ ចំពោះយស ទាំងឡាយដែលបានមក ដោយការមិនប្រមាទអំពីមុននោះ ។

ឈសេចក្តីក្រោធជាធម៌ធ្វើឱ្យសត្រូវត្រេកអរក្នុងប្រការ

ទី៦ គឺការបាត់បង់មិត្ត ចំពោះមិត្តល្អកម្ររកណាស់ ប៉ុន្តែបើរក
 មិត្តល្អបានហើយ មិនបានប្រយ័ត្ន ត្រូវសេចក្តីក្រោធកើតឡើង
 បណ្តោយឱ្យសេចក្តីក្រោធគ្របសង្កត់ មិត្តល្អដែលរកបាននោះ
 ក៏ត្រូវបាត់បង់ទៅវិញ សូម្បីតែញាតិមិត្តសាច់សាលាហិតក៏
 បាត់បង់ដែរ ព្រោះគេខ្លាច គេមិនចូលចិត្ត គេរៀនពីចម្ងាយគេច
 មុខមិនចង់ជួប ចំពោះបុគ្គលដែលត្រូវសេចក្តីក្រោធគ្របសង្កត់
 នោះ នេះឈ្មោះថាធម៌ដែលធ្វើឱ្យសត្រូវត្រេកអរសមតាម
 បំណង ព្រោះសត្រូវតែងប្រាថ្នាឱ្យគូប្រឆាំងបាត់បង់នូវមិត្តល្អ ។

៧សេចក្តីក្រោធជាធម៌ធ្វើឱ្យសត្រូវត្រេកអរក្នុងប្រការ
 ទី៧ គឺក្រោយអំពីស្លាប់ត្រូវធ្លាក់ទៅអបាយភូមិ ចំពោះអបាយ
 ភូមិ៤ គឺ នរក១ ប្រេត១ តិរច្ឆាន១ អសុរកាយ១ វាជា
 អកុសលវិបាកបដិសន្ធិ ជាផលរបស់អកុសលកម្ម មានអកុសល
 កម្មជាបច្ច័យ ។

បុគ្គលដែលមានសេចក្តីក្រោធត្រូវសេចក្តីក្រោធរូបវិត
 គ្របសង្កត់ រមែងប្រព្រឹត្តនូវទុច្ចរិតដោយកាយ ដោយវាចា
 ឬដោយចិត្ត ការប្រព្រឹត្តទុច្ចរិតជាអកុសលកម្ម ជាកម្មនាំឱ្យ

មានវិបាកជាទុក្ខ ជាការស្របសមតាមបំណងប្រាថ្នារបស់គូ
 បដិបក្ខដែលជាសត្រូវ ។

៨ បុរសស្រ្តីក្នុងលោកមាននូវសេចក្តីក្រោធមិនល្អទេ
 គួរនឹកស្តាយប្រាក់ដែលបានចំណាយអស់យ៉ាងច្រើន ទៅលើ
 គ្រឿងប្រដាប់កាយ ចង់ស្អាត ប៉ុន្តែបែរទៅជាមិនល្អ ម្យ៉ាងវិញ
 ទៀត ខំប្រឹងរកគ្រឿងប្រដាប់ដាក់ផ្ទះ ទីដេកទីអង្គុយសុទ្ធតែ
 ថ្លៃៗ ប៉ុន្តែក៏បែរទៅជាមិនសុខមិនត្រជាក់ ព្រោះសេចក្តីក្រោធដេក
 ក៏ជាទុក្ខ អង្គុយក៏ជាទុក្ខ លែងលះប្តីប្រពន្ធ ចោលផ្ទះ
 សម្បែង និង ប្រព្រឹត្តអំពើសាហាវផ្សេងៗ ណាមួយនោះ ត្រូវ
 កាត់បង់នូវប្រយោជន៍ខ្លឹមសារនៃជីវិត បង់លាភបាត់យស
 សាបសូន្យកេរ្តិ៍ឈ្មោះ បែកបាក់ញាតិមិត្ត ហើយជាទីបំផុតត្រូវ
 ទៅកាន់អបាយភូមិដ៏សែនខ្លោចផ្សា អពមង្គលទាំងអស់នេះ
 ព្រោះទោសនៃសេចក្តីក្រោធខឹងហ្នឹងឯង ។

Γ Γ̄ Γ̄ Γ̄
 ΓαΓαΓ
 Γ Γ̄
 Γ

០ អនត្តជននោ កោដោ កោដោ ចិត្តប្បកោបនោ

តយមន្តកោ ជានំ តំ ជនោ នាចត្ថុជ្ឈតិ ។

សេចក្តីក្រោធជាហេតុឱ្យកើតសេចក្តីវិនាស

សេចក្តីក្រោធរមែងញៀងចិត្តឱ្យកម្រើក ភ័យដែល

បានកើតមកអំពីខាងក្នុង ជនអ្នកក្រោធខឹងមិន

ដឹងនូវភ័យនោះទេ ។

ភ័យរមែងកើតអំពីអាជ្ញារបស់ខ្លួនឯង អាជ្ញា

គឺកាយទុច្ចរិត វចីទុច្ចរិត មនោទុច្ចរិត សេចក្តី

ទុក្ខគឺជាភ័យធំរបស់សត្វទាំងឡាយ ការវិនាសនូវ

សេចក្តីចម្រើនក្តី ចិត្តញាប់ញ័ររន្ធត់ ភ័យតក់ស្លុត

ជ្រួលច្របល់ក្តី គឺជាទុក្ខ មិនជាទីប្រាថ្នារបស់

សត្វទាំងឡាយឡើយ ។

០ តុទ្ធា អត្តំ ន ជានាតិ តុទ្ធា ធម្មំ ន បស្សតិ

អន្ធពមំ គណ ហោតិ យំ កោដោ សហតេ នំ

បុគ្គលអ្នកក្រោធមិនដឹងនូវសេចក្តីចម្រើន

បុគ្គលអ្នកក្រោធមិនឃើញនូវធម៌ សេចក្តីក្រោធ

គ្របសង្កត់នូវជនណា សេចក្តីងងឹតស្អប់រមែង

មានប្រាកដ ដល់ជននោះ ក្នុងកាលនោះដែរ ។

ប្រយោជន៍ក្នុងលោកនេះក្តី ប្រយោជន៍ក្នុង

លោកខាងមុខក្តី ប្រយោជន៍សម្រាប់ព្រះនិព្វានក្តី

កុសលធម៌ទាំងឡាយទាំងពួងក្តី ជនបុសស្រី

ដែលត្រូវសេចក្តីក្រោធគ្របសង្កត់ មិនអាចដឹង

មិនអាចឃើញបានឡើយ រមែងងងឹតឈឺងដូច

បុគ្គលខ្វាក់ភ្នែកទាំងសងខាង ។

៧ យំ តុទ្ធា ឧបរោធលី សុត្តំ វិយ ទុត្តំ

បច្ឆា សោ វិគតេ កោធនេ អត្តិទង្សោច តប្បតិ

បុគ្គលអ្នកក្រោធ កាលបៀតបៀននូវបុគ្គល
ណា ដោយការធ្វើនូវអំពើអាក្រក់ ហាក់ដូចជា
អំពើល្អ បុគ្គលអ្នកក្រោធនោះ កាលបើសេចក្តី
ក្រោធប្រាសចេញហើយ រមែងក្តៅក្រហាយជា
ខាងក្រោយ ដូចជាត្រូវភ្លើងនេះ ។

សេចក្តីក្រោធច្នៃឱ្យរង្វេងបាត់បង់ស្មារតី

ហ៊ានធ្វើអាក្រក់បានដោយងាយៗ ដោយគិតថា
ជាអំពើត្រឹមត្រូវ លុះដល់ពេលបាត់ខឹងដឹងនូវ
កំហុស រមែងមានវិប្បជិសារៈគឺការក្តៅក្រហាយ
ស្តាយក្រោយ នេះហើយទោសនៃសេចក្តីក្រោធច្នៃ។

៧ ទុប្បទ្ធា បឋមំ ទស្សេតិ ធូមត្តិមិច បាវកោ

យកោ បតាយតិ កោធនោ យេន តុដ្ឋន្តិ មាលាវា

បុគ្គលក្រោធរមែងសម្តែងនូវមុខក្រញូវជា
ដំបូង ដូចភ្លើងមុននឹងនេះសម្តែងផ្សែងសិន ក្នុង
កាលណាសេចក្តីក្រោធកើតឡើង មាលាពទាំង
ឡាយក៏ក្រោធខឹងក្នុងកាលនោះ (រមែងធ្វើនូវ
អំពើវិនាសផ្សេងៗ ដូចជាភ្លើងនេះព្រៃឬនេះភូមិ
អ្នកស្រុកអីចឹងឯង) ។

អសុរកាយគឺសេចក្តីក្រោធអាស្រ័យនឹង

បុគ្គលណា បុគ្គលនោះ មិនចេះខ្មាសបាប មិន
ចេះខ្លាចបាប មិនមានការគោរព ប្រាសចាក
ទីពឹង ងងឹតមុខឈឹងដូចយប់ងងឹត ។

៥ គបនិយានិ គម្មានិ យានិ ធម្មេហិ អរតោ
តានិ អរោចយិស្សាមិ តំ សុណាម យថាតថំ

កម្មទាំងឡាយណា ជាទីតាំងនៃសេចក្តីក្តៅក្រហាយ
រមែងឃ្នាតឆ្ងាយអំពីកុសលធម៌ តថាគតនឹងសម្តែងប្រាប់នូវ
កម្មទាំងនោះ ចូរអ្នកទាំងឡាយចាំស្តាប់នូវធម៌នោះ តាម
សេចក្តីពិតជាលំដាប់ទៅ ។

បុគ្គលក្រោធសម្លាប់បិតាក៏បាន បុគ្គលក្រោធសម្លាប់
មាតារបស់ខ្លួនក៏បាន បុគ្គលក្រោធសម្លាប់នូវព្រះខីណាស្រព
គឺព្រះអរហន្តក៏បាន បុគ្គលក្រោធសម្លាប់នូវបុថុជ្ជនក៏បាន
ទាំងអស់ ។

កូនខ្លះដែលម្តាយបានចិញ្ចឹម រហូតដល់បានបើកភ្នែក
សម្លឹងមើលនូវលោកនេះ កូននោះមានកិលេសអាក្រក់ក្រៃ
កាលសេចក្តីក្រោធកើតឡើង ហ៊ានសម្លាប់សូម្បីតែម្តាយ
ដែលជាអ្នកឱ្យនូវជីវិតគឺការរស់នៅដល់កូននោះឯង ។

ពិតណាស់ សត្វទាំងនោះមានខ្លួនជាគ្រឿងប្រៀបធៀប
ព្រោះខ្លួនជាទីស្រឡាញ់ដ៏ក្រៃលែង បុគ្គលក្រោធកាលជ្រប់ទៅ

ក្នុងអារម្មណ៍ផ្សេងៗ រមែងសម្លាប់នូវខ្លួនឯង ដោយរបៀបវិធី
ច្រើនយ៉ាង មានសម្លាប់ដោយដាវ ទំពាស៊ីនូវថ្នាំពិស យកខ្សែ
ចងក ទម្លាក់ខ្លួនចូលជ្រោះភ្នំជាដើម ។

ជនទាំងឡាយកាលធ្វើនូវអំពើ ជាហេតុនាំឱ្យសាបសូន្យ
ចាកការចម្រើនផង និង ជាហេតុឱ្យស្លាប់ខ្លួនឯងផង ក៏មិនបាន
ដឹងនូវសេចក្តីសាបសូន្យនោះ បុគ្គលដែលមានសេចក្តីក្រោធកើតឡើង
រមែងវិនាសនូវប្រយោជន៍ផ្សេងៗ (ដូចភ្លើងតាំងឡើងពីក្នុងកាយ
ហើយដុតរំលាយខ្លួនឯងទាំងដែលកំពុងនៅរស់ ឱ្យស្លាប់ទៅដូច្នោះ) ។

៥ វិគតោធរោ អនាយាសា វិគលោតា អនិស្សុតា
ទន្តា តោតំ បហត្វាទ បរិនិព្វស្សថំ នាសវាតិ

កាលបើអ្នកជាបុគ្គលប្រាសចាកសេចក្តីក្រោធមិនមាន
សេចក្តីចង្អៀតចង្អល់ ប្រាសចាកសេចក្តីលោភ មិនមានការ
ច្រណែន មានការទូន្មានខ្លួនបានល្អហើយ បានសម្លាប់នូវសេចក្តី
ក្រោធហើយ អ្នកនឹងបានទៅជាបុគ្គលមិនមានអាសវៈ បរិ-
និព្វានពុំខានឡើយ ។

បុគ្គលក្រោធខឹង ឈ្មោះថាជាប់អន្ទាក់នៃសេចក្តីស្លាប់
ដូច្នោះ បុគ្គលគួរផ្តាច់ផ្តិលនូវសេចក្តីក្រោធនោះឯង ដោយការ
ទូន្មានចិត្ត ពោលគឺអប់រំចម្រើនវិបស្សនា មានការព្យាយាម
ផ្លូវកាយ និង ផ្លូវចិត្ត ប្រព្រឹត្តទៅដើម្បីសម្មាទិដ្ឋិជាលោកុត្តរ ។

៧ គថេត ឆម្ពេ សិក្ខេតំ មា នោ ទុម្ពុទ្ធយំ អហុ

បុគ្គលគប្បីសិក្សានូវធម៌ទាំងឡាយដោយប្រការដូច្នោះ
ឯង គឺយើងទាំងឡាយ កុំគប្បីមានមុខក្រញូរឡើយ ។

ស្រង់ចាកកោធនាសូត្រ
អង្គត្ថរនិកាយ សត្តកនិកាយ
ΓΔΓΔΓΔΓΔΓ
ΓΔΓΔΓΔΓ
ΓΔΓΔΓ
ΓΔΓ
Γ

ផ្លូវចិត្ត



៧ ភ្លើងនេះឡើងអាស្រ័យនឹងអុសណា រមែងដុត
កម្ទេចនូវអុសនោះ យ៉ាងណាមិញ សេចក្តីក្រោធកើតឡើង
អាស្រ័យនឹងបុគ្គលណា រមែងដុតកម្ទេចនូវបុគ្គលនោះ បំផ្លាញ
អស់នូវប្រយោជន៍ ក៏យ៉ាងនោះដែរ ។

ព្រោះអាស្រ័យសេចក្តីល្ងង់ ក៏រមែងមានវិវាទឈ្មោះ
ទាស់ទែង ព្រោះតែមានវិវាទផ្សេងៗ ក៏រមែងមានសេចក្តី
ក្រោធចម្រើនឡើង កាលសេចក្តីក្រោធចម្រើនឡើង រមែង
ឆាប់នេះនូវបុគ្គលដែលអាប់អន់បញ្ហា មានការខឹងក្រោធនោះ
ឯង ម្ល៉ោះហើយ សួស្តីនៃបុគ្គលនោះរមែងសាបសូន្យ ដូចជា
ស្មៅដែលត្រូវភ្លើងនេះ ឬដូចព្រះចន្ទក្នុងកាឡបក្ខ ។

នីតិវិធីនៃសេចក្តីល្អរបស់អ្នកដទៃ



មនុស្សយើងដែលនៅមានកិលេស ពុំមែនចេះតែល្អទាំងអស់នោះទេ រមែងឆ្កាំឆ្កងជាធម្មតាដោយកាយវាចា ឬដោយចិត្ត នេះជារឿងរបស់ធម្មជាតិសុទ្ធៗ ទើបមានការបញ្ញត្តិសត្វបុគ្គលថា ជាអ្នកល្អឬអ្នកអាក្រក់ ទៅតាមដំណើររបស់ធម្មជាតិនោះៗ ។ បុគ្គលបានសិក្សាអំពីធម្មជាតិ គឺការប្រព្រឹត្តទៅរបស់បរមត្ថធម៌ ចិត្ត ចេតសិក រូប ហើយបានយល់ចូលចិត្តច្រើនឡើងៗ ក៏រមែងកាត់បន្ថយនូវការហួងហែង ការមើលងាយមើលថោកអ្នកដទៃ ជាបុគ្គលឆ្លាតល្អៗក្នុងឧបាយហាមឃាត់ការខឹងក្រោធ ។

ការនឹករលឹកទៅរកអំពើល្អរបស់អ្នកដទៃ ជាឧបាយដ៏ប្រសើរក្នុងការរក្សាចិត្ត ហាមឃាត់ការខឹងក្រោធបាន តាមពិតការខឹងក្រោធវាអាស្រ័យការគិតមិនល្អ ដូចបុគ្គលដើរមិនប្រយ័ត្នភ្នាក់ដើងរអិលដួលដូច្នោះ ព្រោះអាស្រ័យហេតុនេះ

បុគ្គលត្រូវប្រយ័ត្នការគិតរបស់ខ្លួនឯង ព្រោះគំនិតមិនល្អជាអ្នកសាងនូវទុក្ខកង្វល់ សេចក្តីចង្អៀតចង្អល់ឱ្យដល់ខ្លួនឃើញៗ ទាំងយប់ទាំងថ្ងៃ បើយើងឧស្សាហ៍នឹកគុណព្រះរតនត្រ័យ និង នឹកដល់អំពើល្អរបស់អ្នកដទៃទៅវិញនោះ សេចក្តីក្រវល់ក្រវាយចិត្ត រមែងស្ងប់រម្ងាប់ នៅជាសុខ មិនក្តៅក្រហាយឡើយ ។

បុគ្គលដើរហាលថ្ងៃក្នុងគិម្ភៈរដូវ អាកាសធាតុក្តៅត្រូវស្រែកទឹក កាលដែលស្វែងរកទឹកបំបាត់ការស្រែក ក៏បានមកជួបនឹងស្រះមួយដែលមានចកដុះណែនជិត បិទបាំងទឹកទុកខាងក្រោម បុគ្គលឡប់សតិខឹងនឹងស្រះនោះឯង ព្រោះវង្វេងស្មារតីគិតថា ស្រះនោះកំណាញ់ទឹក ឬក៏ខឹងជាមួយនឹងចក ថាចកហួងហែងទឹកមិនឱ្យខ្លួនផឹក ប៉ុន្តែបុគ្គលដែលគេមិនឆ្គួតនោះ គេបានវាចចកដោយដៃដងទឹកបរិភោគ បន្តដំណើរសុខសាន្តបានទៅដល់គោលដៅដូចប្រាថ្នា សេចក្តីនេះយ៉ាងណា ការប្រព្រឹត្តឆ្កាំឆ្កងរបស់អ្នកដទៃ ប្រៀបបីដូចជាចកក្នុងស្រះទឹករីងទឹកដ៏ថ្លាស្អាតនៅខាងក្រោមចកនោះ គឺជាឈ្មោះនៃសេចក្តីល្អរបស់អ្នកដទៃដែលមានយ៉ាងនោះឯង ដូច្នោះ គួរឃើញទេ ?

កាលដែលទៅទាស់នឹងអំពើឆ្កាំឆ្កងរបស់គេ ធ្វើឱ្យតែខ្លួនឯងក្តៅ
ក្រហាយក្រវល់ក្រវាយ ដូចការស្រែកទឹកប៉ុន្តែមិនបានផឹក
នោះ ។

ការនឹកស្រាវជ្រាវរាវរកអំពើល្អរបស់អ្នកដទៃ កាលរក
ឃើញហើយក៏បានដាក់ចិត្តជ្រះថ្លា អនុមោទនាចំពោះអំពើល្អ
នោះ មិនដាក់ចិត្តប្រកាន់អ្វីទៅលើសេចក្តីខុសឆ្កាំឆ្កង ដូចវាច
ចកដោយដៃដងទឹកមកបរិភោគ កម្ចាត់ការស្រែកឃ្នានអីចឹង
ឯង ឯការបន្តដំណើររបស់អ្នកដែលបានបរិភោគនូវទឹករួច
ហើយនោះ គឺជាឈ្មោះនៃអ្នកចម្រើនមេត្តា គ្មានការចងព្រៀរ
គ្មានការព្យាបាទ ជាអ្នកប្រព្រឹត្តទៅតាមផ្លូវសតិប្បដ្ឋាន ឯពាក្យ
ថា បានដល់គោលដៅ ដែលជាទីបំផុតនៃផ្លូវដូចក្តីប្រាថ្នា គឺជា
ឈ្មោះនៃការដល់នូវព្រះនិព្វាន តាមផ្លូវសតិប្បដ្ឋាន៤ ឬអរិយ-
មគ្គប្រកបដោយអង្គ៨ ប្រការ ។

បុគ្គលដែលខ្លះនូវសំពត់ស្លៀកបិទបាំងរាងកាយ បាន
ឃើញសំពត់នៅនឹងគំនរសំរាម ទោះបីសំពត់នោះមានចំណែក
ខ្លះប្រើមិនបានក៏ដោយ បុគ្គលដែលឆ្លាតក្នុងឧបាយ បានហែក

យកតែត្រង់កន្លែងល្អៗមកដេរផ្សំផ្គុំ ដើម្បីដណ្តប់បិទបាំងរាង
កាយ ប្រើប្រាស់សំពត់បង្កកូលនោះការពារអន្តរាយផ្សេងៗ
បាន សេចក្តីនេះយ៉ាងណា បុគ្គលអប់រំចម្រើននូវមេត្តា មិនមាន
ព្រៀរ មិនមានព្យាបាទ ជាបុគ្គលឆ្លាតដោយមនសិការ មិនខ្វល់
ខ្វាយក្តៅក្រហាយចិត្ត ព្រោះហេតុតែរឿងអ្នកដទៃ ប្រៀបដូច
ជាសំពត់កន្លែងខ្លះដែលប្រើប្រាស់មិនបាន ក៏ហែកចោលទៅ
ទុកនៅតែសំពត់ល្អសម្រាប់ផ្សំផ្គុំស្លៀកដណ្តប់ នេះគឺជាឈ្មោះ
យោនិសោមនសិការៈ ដែលប្រព្រឹត្តទៅក្នុងការចម្រើនមេត្តា
មិនប្រាថ្នាព្រៀរ មិនប្រាថ្នាការព្យាបាទ ក៏យ៉ាងនោះឯង ។

ការអប់រំចម្រើនមេត្តា គឺការប្រាថ្នាឱ្យអ្នកដទៃមាន
សេចក្តីសុខ ដូចជាការប្រាថ្នាឱ្យខ្លួនឯងបានតែសេចក្តីសុខអីចឹង
ឯង មេត្តាត្រូវអប់រំចម្រើនគ្រប់ឥរិយាបថទាំង៤ ជាអ្នកឆ្លាត
ឈ្លាសក្នុងបំណងរបស់អ្នកដទៃ ដែលត្រូវការនូវសេចក្តីសុខ
ដូចដែលខ្លួនឯងត្រូវការដែរ មានប្រក្រតិសម្លឹងមើលសត្វលោក
ដោយចិត្តស្រទន់ មិនតម្កើងមានៈ មិនឥស្សា ។

ជាធម្មតាសំពត់រុំសាកសព វាដោយឡែកអំពីសាកសព

គឺសំពត់ផ្សេង សាកសពផ្សេង មិនមែនវត្ថុតែមួយទេ យ៉ាងណាការមិនល្អរបស់សត្វលោកដោយកាយវាចាចិត្ត ក៏ព្រោះអាស្រ័យកិលេស ដូច្នោះ កាយវាចាចិត្តផ្សេង ចំណែកកិលេសផ្សេង កិលេសប្រៀបដូចជាសាកសព រីឯកាយវាចាចិត្តដែលសៅហ្មង ប្រៀបដូចជាសំពត់រុស្សាកសព យ៉ាងនោះឯង ។ ក្នុងសេចក្តីប្រៀបធៀបនេះ ចង់ពន្យល់ប្រាប់ថា ការសៅហ្មងឆ្កាំឆ្កងរបស់សត្វលោក មិនគួរជាអារម្មណ៍នាំឱ្យយើងខឹងក្រោធទាស់ទែងទេ ព្រោះការសៅហ្មងឆ្កាំឆ្កងនោះ ក៏ដោយអំណាចកិលេសដែលធ្វើឱ្យប្រឡាក់សៅហ្មងហ្នឹងឯង ត្រូវឃើញត្រឹមតែទោសរបស់កិលេសតែប៉ុណ្ណោះ ឯចំណែកមនុស្សសត្វដែលមានកាយវាចាចិត្តប្រព្រឹត្តសៅហ្មងយ៉ាងណាៗ ជារឿងដែលគួរឱ្យករុណា ព្រោះថាសត្វលោកមិនប្រាថ្នាការសៅហ្មងផ្សេងៗឡើយ ប៉ុន្តែនេះគឺសត្វលោកមានជម្ងឺ សត្វលោកត្រូវរោគបៀតបៀន សត្វលោកលំបាកខ្លាំងណាស់ រង្វេងស្មារតីអស់ហើយ បើយើងមិនដឹងរឿងនេះ ហើយនៅតែខឹងក្រោធជាមួយនឹងសត្វលោកទៀត នេះក៏មកអំពីយើងហ្នឹងជាអ្នកជម្ងឺ ត្រូវរោគ

បៀតបៀនដែរ ឬថាសុទ្ធតែជាក្រុមឡប់សតិទាំងអស់គ្នាក៏បានថាទៅគឺគ្មានខុសអ្វីទេ ព្រោះគេឯណោះសោះធ្វើខុស ស្រាប់តែឯងឯណោះខឹង មិនឱ្យថាអ្នកទាំងពីរហ្នឹងនៅក្រុមតែមួយយ៉ាងម៉េច ។

ក្នុងព្រះធម្មបទសហស្សវគ្គទី៨ ប្រារព្ធរឿងព្រះនាងកុណ្ណលកេសិ ព្រះជិនស្រីអរហន្តសម្មាសម្ពុទ្ធទ្រង់ត្រាស់សំដែងនូវព្រះគាថា ៖

យោ សហស្សំ សហស្សេន សទ្ធាមេ មាតុសេ ជិនេ
ឯតព្វ ទេយ្យមគ្គានំ ស ចេ សទ្ធាមជ្ជក្កមោ

បុគ្គលណា ឈ្នះមនុស្សមួយលាននាក់ក្នុងសង្គ្រាមក៏មិនឈ្នោះថាជាអ្នកប្រសើរនោះឡើយ ចំណែកឯបុគ្គលណាឈ្នះខ្លួនឯងតែម្នាក់បាន បុគ្គលនោះឯងជាកំពូលនៃអ្នកឈ្នះក្នុងសង្គ្រាម ។

ក្នុងលោកនេះ មនុស្សចេះអៀនខ្មាស ព្រោះច្បាំងចាញ់អ្នកដទៃ ប៉ុន្តែដែលគួរឱ្យខ្មាសណាស់នោះ គឺចាញ់ខ្លួនឯងទាំងមិនដែលនឹកធ្វើសង្គ្រាមជាមួយខ្លួនឯងផង ព្រោះមិនដឹងថា

ខ្លួនឯងដែលមានកិលេសនេះ ជាកំពូលសត្រូវជាមួយនឹងខ្លួនឯង ប៉ុនណានោះ រឿងនេះគួរសិក្សា គួរពិចារណា ហើយសូម រំលឹកផងដែរថា បព្វជិតទាំងឡាយក្នុងសាសនានេះ គឺជាក្រុម អ្នកច្បាំង មានសីលជាទីតាំងទ័ព មានសទ្ធាជាដៃកាន់អាវុធ វិរិយៈជាជើងចូលសម្រុក សតិជាអាវក្រោះ សមាធិជាកម្លាំង កាយ បញ្ញាជាអាវុធ អរិយមគ្គសម្លាប់សត្រូវគឺកិលេស ជាកំពូលនៃការឈ្នះក្នុងសង្គ្រាម សើកឡើងនូវទង់ជ័យបានដល់ ខន្តិសេចក្តីអត់ធន់ ចំណែកមេត្តាគឺជាចលនារវិច្ច័យរបស់ទង់ ដែលត្រូវខ្យល់បក់គួរឱ្យគយគន់ សូមបញ្ជាក់ថា មេត្តា និង ខន្តិ អង្គធម៌គឺអទោសចេតសិកទាំងអស់គ្នា គ្រាន់តែ ខន្តិមានការ កំចាត់សេចក្តីក្រោធជាកិច្ច រីឯមេត្តាមានការនាំប្រយោជន៍សុខ ឱ្យដល់សត្វទាំងឡាយជាកិច្ចប៉ុណ្ណោះ ប៉ុន្តែជាសភាវធម៌តែមួយ គឺការមិនប្រទូស្តចំពោះអារម្មណ៍ហ្នឹងឯង សោរច្នះជាមោទន- ភាពរបស់អ្នកឈ្នះសង្គ្រាម ស្ងប់ស្ងៀមរៀបរយដោយល្អ គឺជា ដងទង់មាស មានអលោកៈសេចក្តីសន្តោសជាគ្រឹះនៃដងទង់ នោះ ចំណែកហិរិ និង ឱត្តប្បៈជាខ្សែបង្ហូរទង់ ហិរិខ្មាសបាប

ឱត្តប្បៈខ្លាចបាប ទាំងពីរជាលោកបាលធម៌ គាំទ្រនូវមេត្តា និង ខន្តិ ព្រមទាំងសេចក្តីល្អទាំងអស់ ។

ទោះបីនឹកឃើញដល់សេចក្តីល្អរបស់អ្នកដទៃបន្តិចបន្តួច ក្តី ព្រះធម៌បានដាស់តឿនពុទ្ធបរិស័ទឱ្យឆ្លាត កុំធ្វើសេចក្តីល្អ របស់គេនោះឱ្យជាអារម្មណ៍នៃការមិនស្ងប់ ត្រូវតែជាអ្នកប្តិន ប្រសប់អប់រំចិត្តរបស់ខ្លួន រក្សាសេចក្តីល្អរបស់អ្នកដទៃ សូម្បី គេមានតែបន្តិចបន្តួចក៏ដោយ ត្រូវក្រែបយកគុណគឺសេចក្តីល្អ នោះៗអំពីមនុស្សគ្រប់គ្នា ប្រមូលផ្តុំដោយចិត្តជ្រះថ្លា អប់រំបាន នូវធម៌មេត្តា ឧបមាដូចក្បាលទឹកឃ្នុំ ។

ជាធម្មតាមេឃ្នុំ ក្រែបលំអងកេសរផ្កាលើយកមកធ្វើ ក្បាលទឹក ប្រឹងប្រែងព្រឹកល្ងាច មេឃ្នុំទាំងនោះមិនរវល់អំពី រឿងអ្វីនៃដើមឈើទេ គិតតែអំពីកិច្ចការរបស់ខ្លួនដែលត្រូវ ធ្វើប៉ុណ្ណោះ យ៉ាងណាមិញ មនុស្សល្អ រមែងតែងតែពិចារណា នូវកិច្ចការរបស់ខ្លួន គោរពក្នុងការងារដែលត្រូវធ្វើ កំណត់នូវ វិបាកកម្មក្នុងជីវិតប្រចាំថ្ងៃ មាននូវស្មារតី សន្សំសេចក្តីស្ងប់ ក៏ យ៉ាងនោះដែរ ដូច្នោះសូមសាធុជនរៀនយកចំណេះផ្សេងៗ

អំពីធម្មជាតិ ដូចគតិរបស់មេឃុំជាដើម វាមិនបៀតបៀននូវផ្កា
ឈើឱ្យខូចពណ៌ខូចក្លិនអ្វីទាំងអស់ មិនត្រឹមតែប៉ុណ្ណោះ វាថែម
ទាំងបាននូវប្រយោជន៍អំពីផ្កាឈើនោះទៀតផង ។

ធម្មជាតិជុំវិញជីវិតដែលប្រាកដសេចក្តីឱ្យដឹងបាន

ព្រះសម្មាសម្ពុទ្ធបរមគ្រូនៃយើង ព្រះអង្គទ្រង់លើកយកមក
ប្រកាសសំដែងជាការប្រៀបប្រដូចសព្វបែបយ៉ាង ក្នុងបំណង
ដាស់តឿននូវស្មារតីនៃពុទ្ធបរិស័ទ ដូចជា អំពីផែនដី ព្រៃភ្នំ
ទន្លេសមុទ្រ ព្រះអាទិត្យព្រះចន្ទ មេឃផ្កាយពពកខ្យល់ ទឹក
សន្សើម ភ្លៀងរលឹមផ្ការន្ទះ ផ្លែកបន្ទោរឥន្ទធន្ទ ថ្ងៃត្រជាក់ថ្ងៃ
ក្តៅថ្ងៃបណ្តើរកូន ដុំថ្មដុំដីស្លឹកឈើមែកឈើ ទឹកហូរពពុះទឹក
ភ្លើងផ្សែងធូលីដី ត្រីក្តាមឆ្លាមក្រពើសត្វស្រុកសត្វព្រៃបក្សា
បក្សី ។ល។ ព្រះធម៌ទេសនាឱវាទទូន្មានរបស់ព្រះអង្គ ក្នុង
រឿងអប់រំចិត្ត សត្វលោកស្តាប់ឆាប់យល់ ព្រោះនឹកដល់ការ
ប្រៀបប្រដូចផ្សេងៗ សូម្បីទឹកដក់ក្នុងក្រឡកនៃដានជើងគោ
ក៏ជាឧបមាដ៏ល្អក្នុងធម៌ទេសនាប្រដៅសត្វលោកដែរ ។

បុរសស្រីស្រែកទឹកខក ទាំងទឹកនោះក្រមិនងាយរក

បាន កាលដែលបានជួបទឹកបន្តិចក្នុងក្រឡកដី ជាដានជើងគោ
បុរសស្រីដែលឈ្លាស មិនយកអ្វីដួសឬដៃក្បងឡើយ ព្រោះវា
នាំឱ្យកករលាក់ ប៉ុន្តែគេលុតជង្គង់ ឱនកាយក្រេបជីក យ៉ាង
ហោចក៏បានមួយក្តឹកបំបាត់ខកដែរ រឿងនេះប្រៀបប្រដូច នឹង
រឿងក្រេបសេចក្តីល្អរបស់អ្នកដទៃ ក្នុងអត្ថន័យដូចដែលបាន
សម្តែងរួចហើយ ដូច្នោះឯង ។

ទឹកមួយប្រឡង



- ទឹកមួយប្រឡងកុំក្បងនឹងដៃ នាំឱ្យចង្រៃល្អក់រវីក
គួរលុតជង្គង់បង្ហោនក្រេបជីក គង់បានមួយក្តឹកបំបាត់ខក។

- ជីវិតមានតិចកុំបិចធ្វើបាប ថ្នាក់ថ្មមសុខភាពសម្រាប់សាងល្អ
សន្សំធម៌ស្អាតសង្វាតធម៌ស ឱ្យដូចជាស្តាររក្សារសផ្អែម ។

ដោយលោក : ប៊ឹង កាន



អ្នកខឹងក្រោធក្រែវិញឱ្យខ្លួនឯង



១-បើយើងត្រូវចោរ ឬសត្រូវបៀតបៀន ឬក៏ត្រូវទទួលទារុណកម្មយ៉ាងណាៗ ក៏ចំពោះតែតាមផ្លូវកាយប៉ុណ្ណោះដែលត្រូវទទួលរងនូវសម្បជញ្ញដៃដុំដីដំបង ឬសស្រ្តាវុធផ្សេងៗ រឿងការបៀតបៀនឬទារុណកម្មទាំងនេះ វាគួរឱ្យស្រៀវស្រាតភ័យខ្លាចណាស់ទៅហើយ ថែមទាំងទុក្ខវេទនាលំបាកទ្រាំទ្រទៀតផង ប៉ុន្តែគេអាចធ្វើចំពោះយើងបានតែតាមផ្លូវកាយដោយពិត ឯចំណែកខ្លួនឯងវិញ ព្រោះការខឹងក្រោធកើតឡើង ក៏បានធ្វើការប្រហារបៀតបៀន ញាំញីខ្ទេចខ្ទាំវក់វីតាមផ្លូវចិត្ត ឱ្យដល់ខ្លួនឯង ម្ល៉ោះហើយ ចិត្តក៏ឈឺផ្សាជាទុក្ខលំបាក ក្តៅរោលរាលដោយភ្លើងកំហឹង ការខឹងក្រោធរមែងដុតចិត្តឱ្យស្ងួតក្រៀមក្រំ សោកសៅសង្រេងសង្រែវីងវៃ នេះជាស្នាដៃខ្លួនឯងធ្វើបាបខ្លួន សូមជ្រាបថា ការប្រហារបៀតបៀនផ្លូវចិត្ត មិនមែនជាវិស័យនៃសត្រូវខាងក្រៅឡើយ ។

ការខឹងក្រោធក្រែវិញឱ្យខ្លួនលំបាកក្រែលែងផង មានបាបកម្មច្រើនប្រការផង ជាហេតុនៃសេចក្តីទុក្ខលំបាកផ្លូវកាយផង ដូច្នេះបុរសស្រីត្រូវខំអប់រំទូន្មានចិត្តដោយបញ្ញា ដោយការព្យាយាម និង ដោយសម្មាទិដ្ឋិ ។

២-កាលដែលព្រះគុណម្ចាស់ចេញបួស ព្រមលះបង់ពពួកញាតិ មាតាបិតា ដែលជាអ្នកមាននូវឧបការគុណច្រើនប្រាថ្នាសេចក្តីសុខក្សេមក្សាន្តក្នុងផ្ទះ ប៉ុន្តែព្រះគុណម្ចាស់ ម្តេចក៏មិនលះបង់នូវសត្រូវគឺសេចក្តីក្រោធដែលសត្រូវនេះធ្វើនូវសេចក្តីវិនាសឱ្យព្រះគុណម្ចាស់ដីក្រែលែង ដើម្បីឱ្យព្រះគុណម្ចាស់បានស្ងប់ក្នុងផ្ទះពិតប្រាកដផង ។

៣-ក្នុងការដែលយើងគាំទ្រសេចក្តីខឹងក្រោធនៅក្នុងរឿងអ្វីមួយ ដែលសេចក្តីក្រោធខឹងនោះឯង ជាតួកាត់បំផ្លាញនូវបួសគល់នៃសីលទាំងឡាយរបស់យើង តើយើងហ្នឹង ល្ងង់ប៉ុណ្ណាទៅ យើងគប្បីពិចារណាក្នុងសេចក្តីនេះមើលផងចុះ ។

៤-យើងកើតទុក្ខមិនសុខចិត្ត ក្តៅក្រហាយក្នុងគំនិត ថាអ្នកដទៃធ្វើអំពើព្រៃផ្សៃ រំលោភបំពានមកលើយើង ប៉ុន្តែសូម

កុំភ្លេចថា កាលដែលយើងកំពុងខឹងក្រោធហ្នឹងឯង គឺជាបុគ្គល ព្រៃផ្សៃដ៏ក្រៃលែង បៀតបៀនខ្លួនឯងផង បំណងសងសឹកផង និង ការប្រព្រឹត្តព្រៃផ្សៃដ៏ខ្លាំងក្លាម្យ៉ាងទៀតនោះ គឺកម្ចាត់នូវ គុណធម៌ក្នុងសន្តាននៃខ្លួនឯង ដូច្នោះ ការក្រោធខឹងជាប្រធាន នៃសេចក្តីវិនាស ។

៥-អ្នកដទៃដែលគេចង់បៀតបៀនយើង គេប្រើល្បិច កលផ្សេងៗដើម្បីឱ្យយើងខឹងក្រោធ កាលបើយើងមានចំណុច ខ្សោយត្រង់នេះ ឈ្មោះថាយើងញាំងមនោរម្យគឺបំណងរបស់ គេឱ្យសម្រេច ដូច្នោះ បើទោះជាកិលេសរបស់យើង នៅមិនទាន់ លះដាច់យ៉ាងណាក៏ដោយ ត្រូវយើងកុំឱ្យខ្សោយពេក ត្រូវប្រឹង ប្រែងជួយខ្លួនឯង គឺកុំឆាប់ខឹង ព្រោះបើយើងឆាប់ខឹង យើង នឹងដល់នូវសេចក្តីវិនាសដោយប្រការផ្សេងៗ ។ ក្រោធមួយ ពេល អាចនាំមកនូវសេចក្តីលំបាកឱ្យខ្លួនឯង អស់មួយជីវិតក៏ មានដែរ ។

៦-គួរឱ្យតិះដៀលចំពោះខ្លួនឯងដែលជាបុគ្គលល្ងង់នេះ ណាស់ ព្រោះនៅពេលដែលយើងខឹងនឹងអ្នកដទៃ យើងនឹងធ្វើ

សេចក្តីទុក្ខឱ្យគេឬមិនធ្វើក៏ដោយ ប៉ុន្តែខ្លួនឯងពេលក្រោធហ្នឹង តែម្តង កំពុងតែបៀតបៀនដល់ខ្លួនឯង ។ មនុស្សយើង ស្រឡាញ់ខ្លួនឯងណាស់ លើសអ្វីៗទាំងអស់ ដូច្នោះត្រូវចេះជួយ ខ្លួនឯង បើយើងបៀតបៀនខ្លួនឯងទៅហើយ តើមានអ្នកណា ក្នុងលោកនេះអាចមកជួយយើងបាន ដាច់ខាតកុំបោះបង់ខ្លួន ឯងចោលឱ្យសោះ ព្រោះមានតែយើងម្នាក់គត់ ដែលអាចជួយ ខ្លួនយើងបាន ។

៧-បើដឹងថាពួកអ្នកក្រោធទាំងឡាយ បានឡើងកាន់ ផ្លូវមរណៈ ផ្លូវគ្រោះថ្នាក់ ផ្លូវប្រកបដោយភ័យ ផ្លូវមានសត្រូវ ផ្លូវចម្រូង ផ្លូវបន្ទា ផ្លូវមានវិបត្តិ ផ្លូវកង្វល់ ផ្លូវធ្លាក់ជ្រោះ ទៅ ហើយនោះ ហេតុអ្វីយើងត្រូវទៅតាមផ្លូវនោះដែរ ? ឬមួយ យើងមិនដឹងថា សេចក្តីក្រោធជាផ្លូវនៃសេចក្តីវិនាសទេឬ ?

បុគ្គលណា ក្រោធតបទៅរកអ្នកដែលក្រោធមុនហើយ នោះ បុគ្គលនោះអាក្រក់ជាងអ្នកដែលក្រោធមុននោះទៅទៀត ចំណែកបុគ្គលណា មិនក្រោធតបទៅរកអ្នកដែលក្រោធហើយ នោះទេ បុគ្គលនោះ ឈ្មោះថាជាអ្នកឈ្នះនូវសង្គ្រាម ដែលកម្រ

នឹងបានឈ្នះ ។ បុគ្គលណា ដឹងថាអ្នកដទៃក្រោធហើយ ក៏មានសតិរម្ងាប់ចិត្តរបស់ខ្លួនឯងបាន ដោយមិនមានការក្រោធតបបុគ្គលនោះ ឈ្មោះថាជាអ្នកប្រព្រឹត្តធ្វើនូវប្រយោជន៍ទាំងពីរខាង គឺទាំងខាងអ្នកដទៃផង ទាំងខាងខ្លួនឯងផង ដូច្នោះ បុគ្គលគប្បីឃើញទោសនៃការខឹងក្រោធ ឃើញអានិសង្សនៃការមិនក្រោធខឹង ហើយគប្បីសមាទាននូវអំណត់គឺសេចក្តីអត់ធន់ និងចម្រើនមេត្តាភាវនា ផ្សាយភាពត្រជាក់ចេញអំពីចិត្តរបស់ខ្លួនឱ្យទៅដល់សត្វលោកគ្រប់គ្នា បីដូចមាតាបិតារក្សានូវបុត្រស្នូនភ្នាពិសី ។

៨- អ្នកដទៃធ្វើនូវអំពើមិនជាទីពេញចិត្តឱ្យដល់យើង ដោយខន្ធទាំងឡាយណា ខន្ធទាំងឡាយនោះក៏រលត់ទៅហើយ ព្រោះសង្ខារធម៌ទាំងឡាយប្រព្រឹត្តទៅជាខណៈៗ មានការកើតឡើងហើយព្រោះអាស្រ័យបច្ច័យ រមែងមានការរលត់ទៅវិញមិនទៅតាំងនៅក្នុងទីណាឡើយ ឥឡូវនេះ តើយើងក្រោធជាមួយនឹងបុគ្គលណាដែរ ? មានតែក្រោធជាមួយខន្ធបច្ចុប្បន្នដែលក្នុងគំនិតគិតប្រកាន់ថា ជាបុគ្គលដែលគួរឱ្យយើងក្រោធ

តាមពិតទៅ ដោយបរមត្ថធម៌ សត្វបុគ្គលក្នុងខន្ធអតីតៈ អនាគត និង បច្ចុប្បន្ន ពុំមានឡើយ ប៉ុន្តែដែលយើងចេះតែក្រោធខឹងនឹងបុគ្គលនេះ ឬបុគ្គលនោះ ព្រោះមិនឆ្លាតនៅក្នុង **អត្តក្ខហលាមនោទ្ធវារិនី** បានដល់វិចីចិត្តក្នុងមនោទ្វារកើតឡើង កាន់យកនូវអត្ថប្បញ្ញត្តិជាអារម្មណ៍ និង មិនឆ្លាតនៅក្នុង **នាមក្ខហលាមនោទ្ធវារិនី** បានដល់វិចីចិត្តក្នុងមនោទ្វារកើតឡើងដែរ ប៉ុន្តែមានការកាន់យកនូវឈ្មោះគឺសទ្ធិប្បញ្ញត្តិជាអារម្មណ៍ ។

៩- ព្រោះយើងកើត ទើបយើងមានទុក្ខ មានសត្រូវណាមកធ្វើទុក្ខឱ្យយើងបាន បើយើងមិនបានកើតមកទេនោះ អធិប្បាយថា ព្រោះបញ្ចក្ខន្ធកើតឡើង ទុក្ខរមែងកើតឡើង ទុក្ខរមែងមិនកើតឡើង ព្រោះការមិនកើតឡើងនៃបញ្ចក្ខន្ធហ្នឹងឯង ។ បញ្ចក្ខន្ធជា **ឧបទិ** គឺជាគ្រឿងទ្រទទួលនូវទុក្ខសព្វបែបយ៉ាង បើពោលដោយអនត្តលក្ខណៈ បញ្ចក្ខន្ធពុំមែនជាសត្វបុគ្គលតូចៗ សត្វបុគ្គលតូចៗមិនមាននៅក្នុងបញ្ចក្ខន្ធហើយសត្វបុគ្គលតូចៗក៏មិនមែនអ្វីដទៃផ្សេងអំពីបញ្ចក្ខន្ធឡើយ

ដែរ សរុបមក សត្វបុគ្គលត្នូនមិនមានក្នុងបរមត្ថលោកនេះ
 ឡើយ ដូច្នោះហើយ មានបុគ្គលណាមកធ្វើសេចក្តីទុក្ខឱ្យយើង
 បាន បើខ្លួនយើងជាសត្វបុគ្គលពុំមានផងទេនោះ តើយើង
 ក្រោធខឹងជាមួយអ្នកដទៃអំពីរឿងអ្វី ? ត្រូវចោទអ្នកដទៃ
 ឬក៏ត្រូវចោទខ្លួនឯងដែលមានសក្តាយទិដ្ឋិវិញ ? (សក្តាយទិដ្ឋិ
 បានដល់សេចក្តីប្រកាន់ថាមានខ្លួនជាសត្វបុគ្គលពិត) ។



ប្រាំបួនចំណុចគួរចងចាំ



- ១-ប្រហារផ្លូវចិត្តខ្លួនឯងព្រោះសេចក្តីក្រោធច
- ២-លះបង់អ្នកមានគុណបាន តែលះបង់សត្រូវគឺសេចក្តី
ក្រោធពុំបាន
- ៣-គាំទ្រសេចក្តីក្រោធច ដែលកាត់បួសគល់នៃកុសល
សីលរបស់ខ្លួនឯង
- ៤-ធ្វើអំពើព្រៃផ្សៃឱ្យដល់ខ្លួនឯង ព្រោះសេចក្តីក្រោធច
- ៥-សេចក្តីក្រោធចជាចំណុចខ្សោយមួយ ក្នុងបណ្តា
ចំណុចខ្សោយទាំងឡាយ
- ៦-គួរឱ្យតិះដៀលខ្លួនឯងណាស់ ព្រោះបៀតបៀនខ្លួន
ឯងដោយសេចក្តីក្រោធច
- ៧-មានសេចក្តីក្រោធច ឈ្មោះថាឡើងកាន់ផ្លូវទៅរក
គ្រោះថ្នាក់
- ៨-បញ្ចក្ខន្ធមិនទៀង បុគ្គលសម្រាប់ឱ្យយើងក្រោធចនោះ
មិនមានទេ
- ៩-បញ្ចក្ខន្ធជាឧបធិ មិនមានអ្នកណាធ្វើទុក្ខឱ្យខ្លួន
យើងឡើយ ។

ពិចារណាអំពីកម្មវិធី



យើងគួរកុំភ្លេច **មនុស្សតតា** ដែលមានសេចក្តីថា សត្វលោកប្រព្រឹត្តទៅតាមកម្ម ដែលខ្លួនបានធ្វើទុក្ខហើយ ។ មនុស្សយើងកើតមកទទួលនូវទ្រព្យមរតករបស់កម្ម ដែលខ្លួន ឯងបានសន្សំទុកអំពីជាតិមុនមក ទ្រព្យមរតក គឺជាទ្រព្យរបស់ អ្នកដែលស្លាប់ទៅហើយ ត្រូវបានមកដល់អ្នកដែលនៅរស់ ទទួលយក ក្នុងន័យនេះ អ្នកដែលបានស្លាប់ទៅហើយនោះ គឺ ខ្លួនយើងអំពីជាតិមុនហ្នឹងឯង កាលអំពីជាតិមុនយើងបានធ្វើ កម្មអ្វីខ្លះ កម្មនោះមានឱកាសជាបច្ច័យ ក៏បានញ៉ាំងផលឱ្យកើត ឡើង ជាមរតកឱ្យដល់ខ្លួនយើងដែលជាអ្នកបានធ្វើហើយនោះ ទទួលផ្ទាល់ក្នុងជាតិនេះ មិនមានអ្នកដទៃណាទទួលជំនួសបាន ទេ ក៏ដូចជាការកើតចាស់ឈឺស្លាប់អីចឹងដែរ មិនមានអ្នកណា ទទួលជំនួសអ្នកណាឡើយ ដូច្នេះក្នុងសេចក្តីនេះ មនុស្សយើង

ម្នាក់ៗ រៀងៗខ្លួន ជាអ្នកវេចស្តាយនូវសម្ពាធកម្មត្រាចម្រាត់ ក្នុងវដ្តសង្សារ ជាផ្លូវកន្តារឆ្ងាយបំផុត និងក្រែលែងទៅដោយ ព្រោះថ្នាក់ទៀតផង ។

បញ្ជាក់សេចក្តីមកប៉ុណ្ណោះ ព្រោះហេតុនេះ យើងខឹង ក្រោធនឹងអ្នកដទៃតើយើងធ្វើអ្វីគេបាន?

កម្មទាំងឡាយដែលមានទោសៈជាហេតុ វារមែង ប្រព្រឹត្តទៅដើម្បីសេចក្តីវិនាសដល់ខ្លួនឯងជាអ្នកធ្វើតែប៉ុណ្ណោះ ចំណែកអ្នកដទៃ គេទទួលនូវវិបាកកម្មរបស់គេទេតើ មិនមែន យើងធ្វើកម្ម ស្រាប់តែអ្នកដទៃផ្សេង ទទួលផលកម្មដែល យើងបានធ្វើនោះឡើយ ម្យ៉ាងទៀត កម្មដែលមានទោសៈ ជាហេតុនេះ នឹងញ៉ាំងយើងដែលជាអ្នកធ្វើឱ្យបានសម្រេចនូវ សម្មាសម្ពោធិញ្ញាណក៏ទេ បច្ចេកពោធិញ្ញាណក៏ទេ ឬថាឱ្យបាន ជាអគ្គសាវ័ក មហាសាវ័ក ព្រះឥន្ទព្រះព្រហ្ម ឬទេវតាថ្នាក់ណា មួយក៏ទេដែរ បន្តមកទៀត សូម្បីតែឱ្យបានត្រឹមកំណើតមនុស្ស មិនបានខ្ពង់ខ្ពស់ក៏ហិទៅចុះ ក៏ទេដែរ ចំពោះអំពើកម្មដែលមាន ទោសៈជាហេតុនេះ មានតែញ៉ាំងយើងឱ្យឃ្នាតចាកអំពី

ព្រះសាសនា និង ញ៉ាំងទុក្ខផ្សេងៗដ៏ខ្លាំងក្លា មានទុក្ខក្នុងនរក
 ជាដើម ឱ្យដល់យើងតែប៉ុណ្ណោះ ។ យើងប្រាថ្នាឱ្យអ្នកដទៃ
 រលាកភ្លើង ដោយខ្លួនយើងផ្ទាល់លោតចូលក្នុងរណ្តៅរងក
 ភ្លើង យើងចង់ឱ្យអ្នកដទៃស្អុយ ដោយការលោតចូលក្នុងរណ្តៅ
 លាមកខ្លួនឯង ទាំងនេះគឺជាអំពើល្ងង់ខ្លៅរបស់អ្នកល្ងង់មែន
 ទែន យ៉ាងណាមិញ ការប្រព្រឹត្តធ្វើនូវអំពើកម្ម របស់អ្នកដែល
 ខឹងក្រោធ ក្នុងបំណងបៀតបៀនអ្នកដទៃ ក៏មានន័យយ៉ាង
 នោះឯង ។

បុគ្គលពាលណា ប្រទូសរ៉ាយដល់បុគ្គលដែលបរិសុទ្ធមិន
 មានការគិតអាក្រក់ ផលដ៏សែនក្តៅក្រហាយ ក៏រមែងត្រឡប់
 មកដល់បុគ្គលពាលនោះឯងវិញ ដូចធូលីដែលល្អិតផង់ ដែល
 បុគ្គលបាចបញ្ឆោសខ្យល់ ក៏រមែងត្រឡប់មកដល់ បុគ្គលអ្នក
 បាចនោះវិញ អីចឹងឯង ។



ការចាត់បុគ្គលប្រទូសរ៉ាយនៃគោបាល



ឧទិសោ និង យន្ត តយិក ថេរី វា បន ថេរីនំ
 មិច្ឆាបណិហិតំ ចិត្តំ បាបិយោ នំ តតោ តថេ ។

ចិត្តដែលតម្កល់ទុកខុសហើយ រមែងធ្វើនូវបុគ្គលអ្នក
 តម្កល់ចិត្តខុសនោះ ឱ្យអាក្រក់សៅហ្មងក្រៃលែង ជាងសេចក្តី
 វិនាសនៃការប្រទូសរ៉ាយរបស់ចោរនិងចោរ ឬបុគ្គលមានពៀរ
 នឹងគ្នា បានជួបប្រទះឃើញគ្នាទៅទៀត ។

ចិត្តដែលតម្កល់ទុកនូវមិច្ឆាទិដ្ឋិ ឬបាបកម្មផ្សេងៗដែល
 ចិត្តបានសន្សំទុកហើយ មិច្ឆាទិដ្ឋិនោះក្តី បាបកម្មផ្សេងៗទៀត
 ក្តី វាអាក្រក់ សាហាវឃោរឃៅ ក្រៃលែងជាងចោរសត្រូវ
 ខាងក្រៅណាៗទាំងអស់ នៅក្នុងរឿងនេះ គួរឱ្យស្រណោះ
 សត្វលោកយើងណាស់ ខំធ្វើផ្ទះមានទ្វារចាក់សោ ធ្វើរបង
 កំពែងការពារ មានអ្នកយាមរក្សាទាំងយប់ទាំងថ្ងៃ ប៉ុន្តែខ្លួន
 ឯងបែរជាប្រមូលសត្រូវ យកមកឱ្យនៅក្នុងចិត្តដោយមិនញញើត
 ព្រោះហេតុតែល្ងង់មិនដឹងបាបកម្មជាក់ព្យុលសត្រូវរបស់ខ្លួន ។

ព្យាគិត្តិវិស្វសង្ខារក្ខន្ធពិចារណា



នៅក្នុងសំយុត្តនិកាយ និទានវគ្គ អនមតគ្គសំយុត្ត មាន
សំដែងអំពីទីបំផុតខាងដើមនៃសង្ខារវដ្ត ដែលបុគ្គលមិនអាច
ដឹងបាន ព្រះពុទ្ធទ្រង់ត្រាស់ថា :

ម្ចាស់ភិក្ខុទាំងឡាយ បុគ្គលដែលមិនធ្លាប់ជាមាតា មិន
ធ្លាប់ជាបិតា មិនធ្លាប់ជាបងប្អូនប្រុស មិនធ្លាប់ជាបងប្អូនស្រី
មិនធ្លាប់ជាបុត្រមិនធ្លាប់ជាធីតា របស់យើងទាំងឡាយមិន
ងាយរកបានឡើយ ។

ព្រោះហេតុដូច្នោះ បុគ្គលគួរចម្រើននូវមេត្តាចិត្តទៅរក
សត្វទាំងឡាយ ឱ្យកើតឡើងក្នុងបុគ្គលនោះៗថា បុគ្គលនេះ
ជាមាតាអំពីអតីតជាតិរបស់យើង រក្សាយើងនៅក្នុងផ្ទៃជា
ច្រើនខែ កើតចាកផ្ទៃមកហើយ មិនសំដែងអាការៈខ្ពើមឆ្អើម
ក្នុងគ្រឿងបដិកូលទាំងឡាយ មានមូត្រលាមក គម្រើក្អួតឈ្នក់
ជាដើមឡើយ ចាប់ដោយដៃយ៉ាងស្និទ្ធ បីដូចលំអិតខ្លឹមចន្ទន៍

ក្រហម បានឱ្យយើងដេកអែបនឹងដើមទ្រូងគាត់ បីយើង
បំបៅដោះ ដាក់អង្រឹងយោលបំពេ ថ្នាក់ផ្ទៃមល្លងលោមទើបថែ
ថ្ងន ព្រឹកល្ងាចយប់ថ្ងៃរហូតដល់ដឹងក្តី គ្រប់គ្រងបន្តចិញ្ចឹមបី
បាច់ថែរក្សា ចំណែកបិតាចាត់ចែងកិច្ចការងារ ដើរផ្លូវលំបាក
ផ្លូវឆ្ងាយ ផ្លូវមានអន្តរាយ ប្រកបការលក់ដូរធ្វើស្រែចំការ
កម្មករលិសែង ធ្វើការលំបាកផ្សេងៗដើម្បីជាប្រយោជន៍ដល់
យើង គិតថានឹងចិញ្ចឹមកូនតូច ប្រឹងប្រែងព្យាយាមប្រមូល
ទ្រព្យដោយឧបាយនោះៗ ។

ដោយហេតុយើងជាកូនក្នុងកាលណោះ ម៉ែយើងហ៊ាន
ឈ្លោះឱ្យយើងហ៊ានប្រកែកជាមួយអ្នកដទៃ ព្រោះហ្នឹងហែង
កូនប្រុសស្រី សន្សំទ្រព្យទុកសំរាប់កូន មិនធ្វើទាន មិនរក្សា
សីល ភ្នាត់គតិខ្លួនឯងទៅនរក ឬប្រេតតិរច្ឆានមនុស្សកំសត់
រឿងនេះពិតមែនតែជាកិលេសរបស់គាត់ ប៉ុន្តែព្រោះជំពាក់
នឹងយើងជាកូន ក៏ក្លាយជាអ្នកទោសក្នុងសង្ខារវដ្តរហូតសព្វ
ថ្ងៃនេះ ។

រឿងសង្ខារវដ្ត មិនមែនជារឿងព្រេងគ្រាន់តែនិយាយ

កំដរកូនក្មេងនោះទេ វាជារឿងដែលគួរឱ្យសង្វេគតកំស្លុតក្រែក
លែង ប៉ុន្តែសម្រាប់អ្នកដែលមានសទ្ធា និង បញ្ញាតែប៉ុណ្ណោះ
ដែលមានសេចក្តីសង្វេគនោះ ព្រោះបញ្ញាបានឃើញហេតុដែល
ញ៉ាំងបញ្ចក្ខន្ធឱ្យកើតឡើង បានដល់អវិជ្ជា និង តណ្ហា ។


អវិជ្ជា និង តណ្ហាពុំមែនទើបតែមាននៅក្នុងជាតិនេះទេ
បើទើបតែមាននៅក្នុងជាតិនេះ តើមានអ្វីញ៉ាំងអត្តភាព
បច្ចុប្បន្ននេះ ឱ្យកើតមកបាននោះ ដូច្នោះមនុស្សយើងម្នាក់ៗគឺ
ជាក្រសែនៃសង្សារវដ្ត ដែលមិនដឹងទីបំផុតខាងដើម ដឹងត្រឹម
តែថា អវិជ្ជាតណ្ហាជាហេតុតែប៉ុណ្ណោះ ។

ដរាបណា អវិជ្ជា និង តណ្ហាមិនទាន់បានលះ ដរាបនោះ
ទីបំផុតនៃផ្លូវកន្តារនៅតែមិនទាន់បានដល់ ប៉ុន្តែការលះបង់នូវ
សម្បត្តិទាំងពួង ក្នុងមួយជាតិៗ រមែងប្រព្រឹត្តទៅជានិច្ច សត្វ
លោកមិនមានអ្វីជារបស់ខ្លួនឡើយ ត្រូវលះបង់នូវរបស់គ្រប់
យ៉ាងហើយទៅ ។

ជាការពិតប្រាកដណាស់ បើយើងនិយាយត្រឹមតែលោក
៦ គឺលោកភ្នែក លោកត្រចៀក លោកច្រមុះ លោកអណ្តាត

លោកកាយ និង លោកចិត្ត ក្នុងជីវិតប្រចាំថ្ងៃ វាមានដំណើរនៃ
វិចិត្ត ឬខណៈចិត្តបន្តគ្នាមិនដាច់ វាមានការលះបង់ចោលទៅ
នូវលោកឯណានីមួយ មានលោកភ្នែកជាដើម ដោយមិនដែល
ឈប់បង្អង់នៅឡើយ ។

ដំណើរនៃខណៈចិត្តត្រាច់រង្គាត់ក្នុងលោក ប្រព្រឹត្តទៅ
រហ័ស គឺខណៈមួយរលត់ទៅ បានញ៉ាំងខណៈមួយទៀតឱ្យកើត
ឡើងបន្តគ្នា ដោយអំណាចបច្ច័យផ្សេងៗ អំណាចនៃបច្ច័យនេះ
ខ្លាំងក្លាជាទីបំផុត វាបានរួមប្រជុំគ្នាបង្កើតសង្ខារធម៌ឱ្យទៅជា
ខ្សែ ដែលហៅថាវដ្តសង្សារបាន ។



ព្រះគាថាធម្មបទប្រាសាទព្រះវិហារចេត្ត:

Αអប្បមាណេតា ហោថ សច្ចិក្កមន្តរត្ថថ
ទុក្ខា ឧទ្ធរថក្កានំ បទ្កេ សន្តោវ ត្ធព្យារោ ។

អ្នកទាំងឡាយ ចូរត្រេកអរក្នុងសេចក្តីមិនប្រមាថ ចូរ
តាមរក្សាចិត្តរបស់ខ្លួន ចូររើខ្លួនចាកភក់ ដូចជាដីដែលជាប់
ភក់ហើយ ខំប្រឹងរើខ្លួនឱ្យរួចផុតអំពីភក់ យ៉ាងដូច្នោះឯង ។

ដីវិបារវេកៈរបស់ព្រះបាទកោសល បានជាប់ក្នុងអន្លង់ភក់
រើខ្លួនមិនរួច ព្រះរាជាទ្រង់បានបង្គាប់ឱ្យហត្ថាចារ្យទៅជួយដីវិហារនោះ
ហត្ថាចារ្យទៅហើយ សម្តែងអាការៈចម្បាំងដូចចូលសង្គ្រាម មាន
ទូងស្តួរស្រែកហោរាជាដើម ដីវិហារវេកៈមានជាតិជាសត្វអង្ករអាច
ក្នុងពេលនោះប្រឹងឡើងដូចចូលកាន់សមរក្សមិ ក៏បានរួចចាកអន្លង់
ភក់ តាំងនៅលើគោកបាន ព្រោះប្រារព្ធរឿងនោះ ព្រះបរម
សាស្តាទ្រង់ត្រាស់ថា ម្ចាស់ភិក្ខុទាំងឡាយ ដីវិហារនោះអាចរើខ្លួន
ចាករណ្តៅភក់បាន យ៉ាងណាមិញ អ្នកទាំងឡាយដែលបាន
ធ្លាក់ក្នុងរណ្តៅភក់គឺកិលេស ព្រោះហេតុដូច្នោះ អ្នកទាំងឡាយ
គប្បីព្យាយាមដោយឧបាយត្រូវទំនងល្អ រើខ្លួនចាករណ្តៅភក់គឺ
កិលេស ក៏យ៉ាងនោះដែរ រួចទ្រង់ត្រាស់នូវព្រះគាថាធម្មបទ ។

ពិចារណាអានិសង្សបេត្តា

អានិសង្ស ១១ប្រការ ចាកអង្គត្ថវនិកាយឯកាទសកតិពាត

ព្រះសច្ចាសម្មាសម្ពុទ្ធស្រង់ត្រាស់សម្តែង

- ១- ស្វខំ ស្វបតិ ដេកលក់ជាសុខ
- ២- ស្វខំ បដិពុជ្ឈតិ ភ្នាក់ឡើងជាសុខ
- ៣- ន បាបទំ ស្វបិនំ បស្សតិ មិនយល់
សប្តិអាក្រក់
- ៤- មន្តស្សាទំ បិយោ ហោតិ ជាទីស្រឡាញ់
របស់ពួកមនុស្ស
- ៥- អមន្តស្សាទំ បិយោ ហោតិ ជាទី
ស្រឡាញ់របស់ពួកអមនុស្ស
- ៦- ទេវតា រត្នន្តិ ពួកទេវតាតែងរក្សា
- ៧- នស្ស អត្តិ វា វិសំ វា សត្តំ វា
តបតិ ភ្លើងក្តី ថ្នាំពិសក្តី គ្រឿងសស្រ្តាវុធក្តី មិនបានចូល
មកជិតកាយ ធ្វើនូវអន្តរាយ ឡើយ

៨-តូចង្គី ចិត្តំ សមាធិយតិ ចិត្តរមែងតាំង

មាំដោយឆាប់

៩-មុខចន្ទោ វិប្បសិទតិ សម្បុរមុខ

ស្រស់ថ្លា

១០-អសម្ពឡោ កាលំ ករោតិ : ជាអ្នកមិន

រង្វេងក្នុងពេលធ្វើការកិរិយា

១១-ឧត្តរិ អប្បជិវិជ្ឈន្តោ ព្រហ្មលោ-

ត្វបគោ ហោតិ កាលបើមិនទាន់ត្រាស់ដឹងនូវគុណធម៌

ជាន់ខ្ពស់គឺលោកុត្តរទេ រមែងចូលទៅកាន់ព្រហ្មលោក ។

ម្ចាស់ភិក្ខុទាំងឡាយ មេត្តាចេតោវិមុត្តិ ដែលបុគ្គលបាន
សេពគប់ បានចម្រើន បានធ្វើឱ្យច្រើន បានធ្វើឱ្យដូចជាយាន
បានតម្កល់ស៊ប់ បានប្រព្រឹត្តរឿយៗ បានសន្សំទុក បានប្រារព្ធស្ត
ហើយ អានិសង្សទាំង ១១ ប្រការនេះ រមែងកើតប្រាកដ ។



ដេកលក់ជាសុខដោយអានិសង្សមេត្តា

បើយើងខឹងក្រោធនឹងអ្នកដទៃ ប្រៀបបីដូចជាត្រូវថ្នាំ
ពិស ដេកមិនលក់បក់មិនលឿយ ប៉ុន្តែបើយើងមិនក្រោធរមែង
ដេកជាសុខ រមែងមិនសោយសោក មិនក្តៅក្រហាយ ។

អតយទាន ជាទានមានអ្នកទទួលទាំងសងខាង គឺ
ទាំងខ្លួនឯងអ្នកឱ្យ ទាំងអ្នកដទៃក៏បាននូវសេចក្តីក្សេម ដូច្នោះ
យើងគួរអប់រំចិត្តឱ្យមានសីលល្អ មានទិដ្ឋិត្រង់ រៀនកាន់យកនូវ
និមិត្តដែលនាំឱ្យមានមេត្តា ប្រាថ្នាការមិនមានភ័យឱ្យដល់អ្នក
ដទៃ ព្រោះថា សត្វទាំងឡាយមិនចង់បាននូវភ័យទេ ។

សត្វទាំងឡាយប្រាថ្នាសេចក្តីសុខ បុគ្គលមានខ្លួនឯងជា
គ្រឿងប្រៀបធៀប បានត្រឹមត្រូវវល្លហើយ ឈ្មោះថាកាន់យក
នូវមេត្តានិមិត្ត មេត្តានិមិត្តជាអត្ថប្បញ្ញត្តិ ជាធម្មារម្មណ៍នាំឱ្យ
មនោទ្វារវិចីចិត្ត ប្រកបដោយមេត្តា ។

ត្រូវចាំទុកថា បើយើងមិនមានមេត្តាដល់អ្នកដទៃ
ទេ ព្រោះគិតថាមេត្តាគេមិនបាន ក៏គួរកុំភ្លេចមេត្តាខ្លួនឯង សូម
ឱ្យខ្លួនឯងបានដេកលក់ជាសុខផងចុះ សូមឱ្យអភ័យដល់ខ្លួនឯង
ផង ព្រោះថា ខ្លួនឯងក៏មិនចង់បាននូវភ័យដែរ ។

ភ្នាក់ងារឡើងជាសុខដោយអាទិសង្ឃមេត្តា

បើយើងមានរឿងនាំឱ្យខឹងក្រោធ យើងអត់ក្រោធមិនបាន សូម្បីកន្លងមួយពេលដេកលក់ទៅហើយក៏ដោយ កាលភ្ញាក់ឡើងនៅចាំរឿងនោះ ក៏ក្រោធឡើងជាថ្មីទៀត ព្រោះឧបនិស្ស័យនៃសេចក្តីក្រោធមុនជាបច្ច័យ ជួនកាលក្តៅក្រហាយចិត្ត ព្រោះគិតដល់អំពើឆ្គួតលិលារបស់ខ្លួន ដែលបានធ្វើនៅពេលខឹងក្រោធនោះ ឬនៅពេលដែលមានរាគៈ ។

ចំពោះបាបកម្មដែលបានធ្វើហើយ វាមិនមែនបាបត្រឹមតែពេលដែលប្រព្រឹត្តហ្នឹងប៉ុណ្ណឹងទេ វានាំឱ្យសន្សំបាបក្នុងចិត្តនៅពេលដែលនឹកឃើញដល់បាបកម្មនោះ ហើយក្តៅក្រហាយស្តាយក្រោយ សភាពនៃចិត្តនៅសែនឆ្ងាយអំពីវិវេក គឺសេចក្តីស្ងប់ស្ងាត់ មុននឹងដេកលក់ក្តី កំពុងដេកលក់ក្តី ភ្ញាក់ឡើងក្តី ចិត្តចម្រើនទៅដោយសេចក្តីសៅហ្មង ។

រាគៈ ទោសៈ មោហៈ ជាគ្រឿងធ្វើចិត្តឱ្យសៅហ្មង សូមពុទ្ធបរិស័ទរៀនអប់រំសតិប្បដ្ឋាន សិក្សាសភាវធម៌ កម្ចាត់បង់សេចក្តីប្រកាន់ និង សេចក្តីក្តៅក្រហាយស្តាយក្រោយ ព្រមដោយការចម្រើននូវមេត្តា ធ្វើឱ្យមានការភ្ញាក់ឡើងជាសុខដូចផ្កាឈូកកំពុងរីក ញញឹមទទួលរស្មីនៃព្រះអាទិត្យ ។

មិនយល់សប្តិអាក្រក់ដោយអាទិសង្ឃមេត្តា

បុគ្គលអ្នកចម្រើនមេត្តា សូម្បីតែយល់សប្តិ ក៏យល់សប្តិឃើញតែរឿងដែលចម្រើនប៉ុណ្ណោះ ដូចជាថ្វាយបង្គំព្រះចេតិយ ដូចជាកំពុងធ្វើការបូជា ឬដូចជាកំពុងស្តាប់ធម៌ជាដើម រមែងមិនយល់សប្តិឃើញអាក្រក់សម្រាប់ខ្លួនឡើយ ។

ការយល់សប្តិអាក្រក់ នាំឱ្យភ័យខ្លាចញ័ររន្ធត់ ដូចជាឃើញចោរនាំគ្នាមកចាប់ ឃើញសត្វដេញ ឬឃើញថាខ្លួនឯងធ្លាក់ជ្រោះជាដើម ទាំងនេះ ព្រោះវាជាអកុសលជវនក្នុងមនោ-ទ្វារ ដែលមិនអាចហាមឃាត់បានឡើយ ដោយអាស្រ័យមកអំពីការសន្សំចិត្តបាបរឿយៗរាល់ថ្ងៃ ។

សុបិនមនោទ្វារវិចីចិត្ត កើតឡើងនឹកគិតនូវអារម្មណ៍ដែលធ្លាប់បានឃើញ ធ្លាប់បានស្តាប់ឮជាដើម និង ការចាំរឿងផ្សេងៗ ព្រមដោយកិលេសនិមិត្តនូវរឿងនេះរឿងនោះ តាមការគិតនឹកនៅពេលយល់សប្តិនោះផង វាជាការបញ្ជាក់ឱ្យយើងដឹងផងដែរថា សន្តានចិត្តរបស់យើងបានសន្សំបាបច្រើន ឬសន្សំបុណ្យច្រើន បើជាអ្នកសន្សំមេត្តា រមែងមិនយល់សប្តិឃើញអ្វីដែលអាក្រក់នោះទេ គឺមិនមែនជាអកុសលចិត្តដែលយល់សប្តិ ។

ជាទីស្រឡាញ់នៃមនុស្សទាំងឡាយ

នេះជាអានិសង្សរបស់មេត្តាប្រការមួយទៀត គឺរមែង ជាទីស្រឡាញ់ ជាទីពេញចិត្តរបស់មនុស្សទាំងឡាយ ប្រៀប បីដូចជាពេជ្រទាំងគ្រាប់ ឬប្រៀបបីដូចជាទេវតា បានដល់ បុគ្គលដែលសេពនូវមេត្តាចេតោវិមុត្តិហ្នឹងឯង ។

បុគ្គលខ្លះទោមនស្សអន់ចិត្ត ព្រោះគិតថា អញខំធ្វើល្អ ប៉ុណ្ណឹងហើយ គេនៅតែស្តីបន្ទោសឱ្យទៀត ក្នុងសេចក្តីនេះ គប្បីជ្រាបថា អ្នកដទៃបានត្រឹមតែបន្ទោសប៉ុណ្ណោះ ម្យ៉ាងទៀត វាជាធម្មតារបស់ត្រចៀក និង សម្លេង ប៉ុន្តែខ្លួនឯងដែល ទោមនស្ស គឺឈ្មោះថាមិនចេះថែទាំខ្លួនឯង មិនចេះរបៀប ស្រឡាញ់ខ្លួន ចង់ឱ្យតែគេស្រឡាញ់ប៉ុណ្ណោះ ។

បុគ្គលខ្លះទៀតនោះ ចង់ឱ្យអ្នកដទៃស្រឡាញ់ខ្លួនឯង ច្រើនៗ ប៉ុន្តែបានជាក្លែងថា ខ្លួនឯងក៏ត្រូវរៀនឱ្យចេះស្រឡាញ់ អ្នកដទៃដូចគ្នាដែរ ដូច្នោះ ជំនួសចំណង់ដែលចង់ឱ្យអ្នកដទៃ ស្រឡាញ់ មានមេត្តាមកដល់ខ្លួននោះ គឺខ្លួនឯងត្រូវមានឆន្ទៈ អប់រំមេត្តា មានការស្រឡាញ់អ្នកដទៃជាប្រក្រតី កាលបើ យ៉ាងនេះ ចិត្តយើងក៏មិនក្តៅក្រហាយ យើងក៏ឈ្មោះថា ចេះ ស្រឡាញ់ខ្លួនពិតប្រាកដ និងជាហេតុឱ្យអ្នកដទៃស្រឡាញ់ផង។

ជាទីស្រឡាញ់របស់ពួកអមនុស្ស

ឆន្ទៈមានការពេញចិត្តក្នុងកិច្ចការដែលត្រូវធ្វើ ដូចជា ការអើពើជួយអនុគ្រោះបុគ្គលដទៃ ចម្រើនមេត្តាចិត្តជាប្រក្រតី មានលក្ខណៈផ្សេងអំពីលោភៈ លក្ខណៈរបស់លោភៈគឺត្រូវការ ប្រាថ្នាជាប់ជំពាក់ ដូចជាត្រូវការប្រាថ្នាចង់ឱ្យខ្លួនឯងមានគេ ស្រឡាញ់ចូលចិត្តច្រើនជាដើម បុគ្គលមិនអប់រំចម្រើនសតិប្បដ្ឋាន រមែងមិនបានដឹងលក្ខណៈឆន្ទៈក្នុងកុសលចិត្ត ដែលខុសគ្នាអំពី លោភៈនោះឡើយ លោភៈនេះជាប់ជំពាក់នៅក្នុងកុសលក៏មាន ជាប់ជំពាក់នឹងផលរបស់កុសលក៏មាន ព្រោះដឹងថា ធ្វើកុសល ហើយរមែងបានផលផ្សេងៗ មានសម្បត្តិមនុស្ស សម្បត្តិទេវតា ជាដើម ចិត្តសង្ឃឹមផលរបស់កុសលនោះជាក្តីលោភៈ ។

ឆន្ទៈក្នុងការចម្រើនកុសលធម៌ មិនមែនត្រូវការកុសល ដូចលោភៈទេ តែជាការពេញចិត្តក្នុងកិច្ចការងារចម្រើនកុសល ដោយមិនសង្ឃឹមផល ព្រោះជាអធ្យាស្រ័យពិតៗ ចង់មនុស្សឬ អមនុស្សស្រឡាញ់ក៏ដោយ មិនស្រឡាញ់ក៏ដោយ វាជារឿង អធ្យាស្រ័យរបស់អ្នកដទៃ ឯចំណែករឿងសំខាន់គឺចម្រើននូវ កុសលធម៌ ប្រយុទ្ធជាមួយនឹងកិលេសក្នុងចិត្តសន្តានរបស់ខ្លួន **កសាងខ្លួនឯងមិនឱ្យមានបឋមកូ ជាមួយនឹងរបស់បរិញ្ញាខ្លួន** យ៉ាងនេះ រមែងជាទីស្រឡាញ់នៃអមនុស្សទាំងឡាយ ពួក ទេវតាតាមថែរក្សា ។

ទេវតាទាំងឡាយមែនប្រគល់ប្រគង់ឲ្យ

ដូចបានសម្តែងក្នុងអានិសង្សខាងដើមហើយ ចាំមិនមែន ជាការប្រាថ្នាដើម្បីឱ្យមនុស្សឬអមនុស្សទាំងពួង មកចោមរោម ស្រឡាញ់នោះទេ ប៉ុន្តែមេត្តាដែលបុគ្គលបានចម្រើនល្អហើយ នោះឯង ធ្វើឱ្យចិត្តច្រើនទៅដោយកុសល ជាហេតុឱ្យមនុស្ស និង អមនុស្ស ព្រមទាំងទេវតា ស្រឡាញ់ជ្រះថ្លារក្សាថែទាំ ទេវតារក្សាអ្នកចម្រើនមេត្តា ដូចមាតាបិតារក្សាបុត្រ ។

ទោះបីមានទេវតារក្សា ក៏រក្សាគ្រប់គ្រងចិត្តសន្តានឱ្យ យើងពុំបានដែរ ប៉ុន្តែមេត្តាចិត្តព្រមទាំងកុសលគ្រប់យ៉ាងទៀត ប្រសើរក្រៃលែងជាងទេវតា ព្រោះថា មេត្តាចិត្តក្តី សតិប្បដ្ឋាន ក្តី កុសលទាំងឡាយទាំងពួងទៀតក្តី អាចគ្រប់គ្រងរក្សាចិត្ត របស់យើងបាន ឱ្យតែយើងចម្រើននូវកុសលនោះៗ ។

មានពាក្យមួយឃ្លាបានសម្តែងហើយដែរថា កសាងខ្លួន ឯងមិនឱ្យមានបដិបក្ខ ជាមួយនឹងរបស់ជុំវិញខ្លួន ការកសាងខ្លួន បានយ៉ាងនេះ ក៏ព្រោះបានដឹងថា អ្វីៗទាំងអស់ជុំវិញខ្លួនវាជា ធម្មតា គឺធម្មតាក្តីកុំនឹងរូប ធម្មតាត្រចៀកកុំនឹងសម្លេង ធម្មតាពន្លឺរមែងភ្លឺ ធម្មតាសម្លេងរមែងលាន់។ល។ យល់ដឹង យ៉ាងនេះ ទើបមិនតាំងខ្លួនជាអ្នកទាស់ជាមួយរបស់ធម្មតា ជា អ្នកមានចិត្តស្ងប់ ។

មេត្តាភារពារអន្តរាយខាងក្រៅបាន

កុសលចិត្តដែលស្អាតផ្លូវផង ជាមេត្តាពិតៗនោះ សូម្បី មិនទាន់បានសម្រេចដល់សមាធិថ្នាក់ខ្ពស់ ក៏អាចនាំឱ្យបានសុខ មិនសម្បូរសត្រូវ ព្រោះខ្លួនឯងមិនទៅរករឿងអ្នកដទៃ មាន ប្រក្រតីនៅដោយសេចក្តីអត់ធន់ ស្ងប់ស្ងាត់ស្ងួតបូកសុភាពរាប សា មិនឈ្លោះប្រកែកទាស់ទែងជាមួយនឹងបុគ្គលណា មានតែ ការប្រាថ្នាឱ្យអ្នកដទៃបានសុខ បានចេះដឹង បានចម្រើនប៉ុណ្ណោះ។

ការចម្រើននូវមេត្តា បើបានសម្រេចដល់អប្បនាសមាធិ អាចការពារបាននូវអន្តរាយផ្សេងៗ មិនឱ្យគ្រោះថ្នាក់ដល់រូបកាយ ដូចជាអន្តរាយដែលកើតអំពីភ្លើង ថ្នាំពិស គ្រឿងសស្រ្តាវុធជា ដើម នេះជាអំណាចអានុភាពរបស់មេត្តាចេតោវិមុត្តិ ។ ចំពោះ អន្តរាយដែលបានពោលមកនេះ វាគ្រាន់តែជាអន្តរាយខាងក្រៅ ប៉ុណ្ណោះ ចំណែកអន្តរាយខាងក្នុងនោះបានដល់កិលេសក្នុង សន្តាន កិលេសបានញ្ចាំងកម្មពៀរឱ្យកើតឡើង ដែលកម្មពៀរ នេះមានកម្លាំងដ៏ខ្លាំងក្លា ដូច្នោះ គួរសាធុជនគប្បីយល់ដឹងអំពី កម្មពៀរ ហើយខំប្រឹងអប់រំនូវមេត្តាចិត្ត ព្រមដោយសតិប្បដ្ឋាន វិបស្សនា ដើម្បីលះបង់ឱ្យអស់នូវកម្មពៀរវេរា បានដល់បរម សុខគឺព្រះនិព្វាន ។

ចិត្តរមែងតាំងមាំបាទតាម

ជាធម្មតាលោកិយរមែងកម្រើក ត្រូវសាបសូន្យ វិនាសដោយប្រការផ្សេងៗ មានការរលំថែជម្ងឺ ឬកិលេស កំរើបរំជួលជាដើម ប៉ុន្តែដោយអំណាចអានិសង្សនៃមេត្តា បាន ធ្វើឱ្យឈានដែលសាបសូន្យទៅនោះ មិនចំពោះតែឈានណា ឡើយ រមែងតាំងមាំឡើងវិញដោយឆាប់ នៅពេលដែលធ្វើទុក ក្នុងចិត្តទៅរកអារម្មណ៍កម្មដ្ឋាននោះៗ ។

ជារឿងល្អិតល្អន់ក្រៃលែង ព្រះសម្មាសម្ពុទ្ធទ្រង់ត្រាស់ សម្តែងឱ្យពុទ្ធបរិស័ទចម្រើនមេត្តា ព្រោះមេត្តាគឺជាកុសលឧប- និស្ស័យ ញ៉ាំងកុសលដទៃផ្សេងៗទៀត ឱ្យកើតឡើងសន្តិក សន្ធាប់បាន ដូចជាចេះអាណិតអ្នកដទៃនៅពេលមានទុក្ខ មាន ការចម្រើនករុណាព្រហ្មវិហារ មានប្រក្រតីជួយសង្គ្រោះអ្នកដទៃ ដោយអាមិសទានឬធម្មទាន ចេះមានចិត្តទន់ភ្លន់ មិនច្រណែន ទៅរកអ្នកដទៃណាៗ ដែលគេបានលាភយសសរសើរសុខ ជា ដើម ចិត្តរមែងតាំងមាំក្នុងកុសលធម៌ បានទៅជាចិត្តឆ្លាត ។

ចិត្តមានមេត្តាជាចិត្តឆ្លាតក្នុងនិមិត្តទាំងពួង មនុស្សប្រុស ស្រី គ្រហស្ថ បព្វជិត សត្វមានជីវិតទាំងអស់ជានិមិត្ត ដែលជា អារម្មណ៍នៃកុសលចិត្ត ព្រោះចិត្តឆ្លាត ប៉ុន្តែបើចិត្តមិនឆ្លាតទៅ វិញ មួយថ្ងៃៗច្រើនទៅដោយ លោភៈ ទោសៈ មោហៈ ក្នុង អារម្មណ៍និមិត្តនោះៗ ។

សម្បុរមុខស្រស់ថ្លាព្រោះមានមេត្តា

រូបារម្មណ៍មានសមុដ្ឋាន៤ គឺ : កម្ម ចិត្ត ឧត្ត អាហារ បើចិត្តខឹងក្រោធសម្បុរមុខអាក្រក់ ព្រោះរូបារម្មណ៍ក្នុងពេលនោះ វាមានទោសចិត្តជាសមុដ្ឋាន ផ្ទុយមកវិញសម្បុរមុខស្រស់ថ្លា ព្រោះមានមេត្តាចិត្តជាសមុដ្ឋាន សូម្បីរូបស្រស់ស្អាតអំពីកំណើត ក៏ព្រោះកម្មប្រកបដោយមេត្តាជាបច្ច័យហ្នឹងឯង ។

កូនប្រុសស្រីគួរបំរើមាតាបិតា ដោយទឹកមុខល្អស្រស់ថ្លា ប្រកបដោយការពេញចិត្ត ព្រោះសូម្បីទឹកមុខស្រស់ថ្លានេះក៏ជា ទេយ្យធម៌ដែរ ទាំងដែលជារបស់សំខាន់ទៀតផង ក្នុងការបូជា ដល់ព្រះដ៏មានគុណទាំងឡាយ មានមាតាបិតាជាដើមនោះ ។

ពុទ្ធបរិស័ទគួរអប់រំស្មារតី ដើម្បីមិនរងក្នុងការទទួល អារម្មណ៍តាមទ្វារទាំង៦ ត្រូវនឹករលឹករឿយៗចំពោះឱវាទដែល ព្រះអង្គទ្រង់ត្រាស់សម្តែង ប្រៀបដោយរណារ ឬនឹករលឹកដល់ ខន្តិបារមីរបស់ព្រះបរមពោធិសត្វ ដែលមិនក្រោធនៅពេលស្តេច កលាបុបង្គាប់ឱ្យពេជ្ឈយាតកាត់ដៃកាត់ជើងជាដើម **ត្រូវរៀនធ្វើ ជាបុគ្គលធម្មតា** គឺមិនតម្កើងខ្លួនដោយមានៈ ព្រោះថា ធម៌ដុំ វិញខ្លួនក៏សុទ្ធតែជារបស់ធម្មតាទាំងអស់ដែរ បើយើងមានការ ប្រកាន់ខ្លួនឱ្យខុសអំពីធម្មតា វានឹងមានការប៉ះទង្គិចដល់ផ្លូវចិត្ត ដោយមកអំពីគិតទៅលើរបស់ធម្មតា មានការប្រព្រឹត្តដោយកាយ វាចានៃអ្នកដទៃជាដើម ថាមិនសមនឹងឋានៈស័ក្តិយសរបស់ខ្លួន។

មិនចង្វេងពេលឡើងនឹងស្លាប់

ដូចបានពោលរួចហើយថា ត្រូវរៀនធ្វើជាមនុស្សធម្មតា យ៉ាងនេះ ទើបអាចទទួលនូវរបស់ធម្មតាបានគ្រប់យ៉ាង អ្វីៗជុំ វិញខ្លួនវាមែងមានការប្រែប្រួលជាធម្មតា ម្យ៉ាងទៀត វាតែង តែមានគូរបស់វាជាធម្មតាផងដែរ ព្រោះវាជាអាយតនៈ ។

ពាក្យបុរាណខ្មែរបានពោលថា «ចូលស្ទឹងតាមបទ ចូល ស្រុកតាមប្រទេស» បានសេចក្តីថា ត្រូវចេះសម្របខ្លួនតាម សង្គមនោះៗ ទើបបានសុខ ដូចចែវទូកត្រូវបត់តាមស្ទឹងអីចឹង ឯង ប៉ុន្តែព្រះសម្មាសម្ពុទ្ធបរមសាស្តា ទ្រង់បង្រៀនយើងឱ្យចេះ ដឹងជ្រៅជ្រះជាងនេះទៅទៀត គឺឱ្យចេះដឹងក្នុងរឿងធម្មជាតិជុំ វិញជីវិតរស់នៅ ឱ្យមានសម្មាទិដ្ឋិឃើញត្រូវថា «របស់ណា មានការកើតឡើងជាធម្មតា របស់នោះសុទ្ធតែមានការវិនាស ទៅវិញជាធម្មតា» ។

សេចក្តីស្លាប់គឺជាធម្មតាម្យ៉ាងក្នុងរឿងនៃជីវិត សេចក្តី ស្លាប់បានទុកពេលឱ្យយើងត្រៀមរៀបចំចិត្តទទួល ឱ្យបានស្រួល ល្អក្នុងរយៈកាលកំលុងដែរ ព្រោះបានឱ្យសញ្ញាតាំងតែពីពេល កើតមកម៉្លេះ ថាសេចក្តីស្លាប់នឹងមកតាមក្រោយដោយពិតពុំ ខាន យូរបន្តិចក្រមកដល់ សេចក្តីស្លាប់បានបញ្ជូនជំរា រួច ហើយ ព្យាធិមកបន្តបន្ទាប់ ដើម្បីរំលឹកក្រែងយើងភ្លេច ដូច្នោះ យើងត្រូវតម្កល់ខ្លួនយើងឱ្យជាមនុស្សបម្រុងនឹងស្លាប់ម្នាក់ តាម ធម្មតានៃសេចក្តីស្លាប់ដែលនឹងមកដល់ ពោលគឺតម្កល់ស្មារតី មានសីលល្អ មានសេចក្តីត្រិះរិះតម្កល់ស្មើល្អ តាមរក្សាចិត្តរបស់ ខ្លួន មិនឱ្យរង្វេងនឹងសេចក្តីស្លាប់ ។

អានិសង្សទី១១របស់មេត្តា

ទិសដៅនៃការបដិបត្តិក្នុងព្រះពុទ្ធសាសនា គឺការត្រាស់ ដឹងអរិយសច្ចធម៌ សម្រេចនូវព្រះអរហត្តកម្មាត់កិលេសអស់ពី សន្តាន ប៉ុន្តែបើពុំទាន់បានសម្រេចសព្វគ្រប់ទេនោះ ត្រូវនៅ មានជាតិកំណើតកើតបន្ត រមែងបដិសន្ធិក្នុងព្រហ្មលោក ដោយ អំណាចអប្បនាយានដែលបានសម្រេច ក្នុងការចម្រើនមេត្តា ។

អានិសង្សរបស់មេត្តាការីនាទី១១នេះ មានការបញ្ជាក់ ច្បាស់លាស់ណាស់ អំពីកិច្ចបដិបត្តិនៃពុទ្ធបរិស័ទ គឺការបដិបត្តិ មិនមែនដើម្បីឱ្យបាននូវសម្បត្តិអ្វីមួយក្នុងភពដែលជាទីបំផុតនោះ ទេ ទោះជាឧបចារសមាធិបុរាណសមាធិ ដែលខ្ពស់យ៉ាងណា ក៏ដោយ ព្រោះនៅជាសង្ខតធម៌នៅឡើយ ប៉ុន្តែគ្រប់កុសលទាំង អស់ ពុទ្ធបរិស័ទអប់រំចម្រើនដើម្បីជាឧបការៈដល់សតិប្បដ្ឋាន ដែលជាផ្លូវទៅកាន់ព្រះនិព្វានជាអសង្ខតធម៌ ។

ពុទ្ធបរិស័ទបំពេញនូវកុសលអ្វីក៏ដោយ ដើម្បីឱ្យពុទ្ធបរិ- ស័ទចេញផុតចាកលោក ទាល់តែមានកុសលថ្នាក់សតិប្បដ្ឋាន ដែលអាចដឹងបានថា នេះជាកុសល នេះជាបច្ច័យនៃកុសលជា ដើម ពុំមានសត្វបុគ្គលតូចៗ ក្នុងបរមត្ថធម៌ឡើយ បើពុំមាន សតិប្បដ្ឋានចម្រើនជាប្រក្រតីទេនោះ អ្វីក៏ជាខ្លួននិងជារបស់ខ្លួន ដែរដោយអំណាចនៃការប្រកាន់មាំ ពុំបានដឹងសង្ខតធម៌ឡើយ ហើយវិតតែមិនអាចបានដឹងអសង្ខតធម៌តាមដែលពិតប្រាកដ។

ពិចារណាចែកធាតុ



ដើម្បីជាជំនួយក្នុងការហាមឃាត់នូវសេចក្តីក្រោធ

សម្រេចនូវការចម្រើនមេត្តា គម្ពីរវិសុទ្ធិមគ្គបានប្រាប់ឧបាយ
ក្នុងការពិចារណា គឺបានដល់ការចែកធាតុ ព្រោះថា នេះជាការ
ពិតដែលក្នុងមនុស្សសត្វម្នាក់ៗ មានសុទ្ធតែធាតុរួមប្រជុំគ្នា
ប៉ុណ្ណោះ ដូច្នេះតើគួរក្រោធជាមួយសក់រោមក្រចកធ្មេញស្បែក
អាហារថ្ងៃអាហារចាស់ មូត្រលាមកឬ? ឬក៏ត្រូវក្រោធជាមួយ
រូបក្ខន្ធរូទ្ធនាខន្ធ សញ្ញាខន្ធជាដើម ? បើការពិត បុគ្គល
សម្រាប់ឱ្យយើងក្រោធពុំមានផងនោះ ។

ជាបន្តទៅនេះ ពុទ្ធបរិស័ទនឹងបានសិក្សាអំពីការចែកខន្ធ
ធាតុ អាយតនៈផង សិក្សាអំពីវិចិត្តដែលមានអារម្មណ៍ផ្សេង
គ្នាផង ក្រោយអំពីបានសិក្សាពិចារណាល្អហើយ ពុទ្ធបរិស័ទនឹង
បានជ្រាបថា រឿងរ៉ាវទាំងអស់ក្នុងជីវិតនេះ ដែលចេះតែកើត
មានមិនដាច់នោះ ព្រោះមកអំពីវាមាននូវអាយតនៈយ៉ាងពិត ។

សំយុង្គនិកាយ សកាថវគ្គ

និក្ខន្ធសំយុង្គ សេលាស្សត្រទី៩



❖ សាវត្ថិនិទាន ។ គ្រានោះសេលាភិក្ខុនិស្សៀកស្បង់
ប្រដាប់បាត្រនិងចីវរ ក្នុងបុព្វណ្ណសម័យចូលទៅកាន់ក្រុងសាវត្ថិ
ដើម្បីបិណ្ឌបាត លុះត្រាច់ទៅបិណ្ឌបាតក្នុងក្រុងសាវត្ថិហើយ
ត្រឡប់មកពីបិណ្ឌបាត ក្នុងបច្ឆាភត្តក៏ដើរសំដៅទៅកាន់
អន្ទវ័ន ដើម្បីសម្រាកក្នុងទីនោះ លុះចូលទៅកាន់ព្រៃអន្ទវ័ន
ហើយ ក៏អង្គុយសម្រាកក្នុងវេលាថ្ងៃ ក្រោមម្លប់ឈើមួយ ។

គ្រានោះ មានមនុស្សចិត្តបាប មានប្រាថ្នាដើម្បីញ៉ាំងភ័យ
សេចក្តីតក់ស្លុត និង សេចក្តីព្រឺរោម ឱ្យកើតឡើងដល់សេលា
ភិក្ខុនិ លុះចូលទៅដល់ហើយ ក៏បានពោលគាថានឹងសេលាភិក្ខុ
(មានសេចក្តីប្រែ) ថា:

ពុម្ព គឺអត្តភាពនេះ អ្នកណាតាក់តែងឡើង បុគ្គលតាក់
តែងនូវពុម្ពបិតនៅក្នុងទីណា ពុម្ពកើតឡើងក្នុងទីណា ពុម្ពរលត់
ទៅក្នុងទីណា ។

លំដាប់នោះ សេលាកិក្ខុនីមានសេចក្តីត្រិះរិះ យ៉ាងនេះ ថា អ្នកនេះជាអ្វីហ្ន៎ ជាមនុស្សឬជាអមនុស្ស មកពោលគាថា ដូច្នោះ ។ ទើបសេលាកិក្ខុនីមានសេចក្តីយល់ចូលចិត្តដូច្នោះថា នេះពិតជាមានចិត្តបាប ប្រាថ្នាញ៉ាំងភ័យ សេចក្តីតក់ស្លុត និង សេចក្តីព្រើរោម ឱ្យកើតឡើងដល់អាត្មាអញ និង ប្រាថ្នាឱ្យអាត្មាអញឃ្នាតចាកសមាធិ បានជាពោលគាថា ។ លុះសេលាកិក្ខុនី ដឹងច្បាស់ថា នេះជាមានចិត្តបាបហើយ ទើបបានពោលនូវគាថាទាំងឡាយ នឹងមានចិត្តបាបថាៈ

នយិទំ បតតំ ពិម្ពំ នយិទំ បតតំ អមំ
 ហេតុំ បដិច្ច សម្ពុតំ ហេតុតទ្ធា និរុដ្ឋតិ ។

ពុម្ពគឺអត្តភាពនេះ ឥតមានអ្នកណាតាក់តែងទេ អយៈគឺ អត្តភាពដែលជាទីតាំងនៃទុក្ខនេះ ឥតមានអ្នកណាធ្វើទេ កើត ឡើងបានព្រោះអាស្រ័យហេតុ រលត់ទៅវិញព្រោះបែកឆ្នាយ នៃហេតុ ។

យថាបិ អញ្ញតរំ ពិជំ ខេត្តំ ច្នក្តំ ចិរុហតិ
 បឋមីសញ្ញ អាកម្ម សិលេហញ្ញ កក្ខតយំ ។

ពូជណាមួយដែលគេព្រោះក្នុងស្រែ រមែងដុះឡើងបាន ព្រោះអាស្រ័យនូវធម្មជាតិ ២យ៉ាងគឺ រសនៃផែនដី១ ជីវនៃពូជ ១ យ៉ាងណាមិញ ។

ឯចំ ខន្ធ ច ឆត្យយោ ឆ ច អាយតនា ឥមេ
 ហេតុំ បដិច្ច សម្ពុតា ហេតុតទ្ធា និរុដ្ឋតិ ។

ធម៌ទាំងនេះគឺ ខន្ធ ឆត្យ និង អាយតនៈ៦ កើតឡើង បានព្រោះអាស្រ័យហេតុ រលត់ទៅវិញព្រោះបែកឆ្នាយនៃ ហេតុ យ៉ាងនោះឯង ។

លំដាប់នោះ មានចិត្តបាបដឹងថា សេលាកិក្ខុនីស្គាល់ នូវអញហើយ ក៏មានសេចក្តីទុក្ខ តូចចិត្ត បាត់អំពីទីនោះទៅ ។

បណ្ឌិតភាសិត

α អំពេរសផ្អែមវិសេសណាស់ ផ្អែមស្រីល្អល្អះលើសអំពៅ
 ភាសិតបណ្ឌិតពោលប្រដៅ ផ្អែមលើសពំពៅនិងស្រីល្អ ។



វេទិកាសូត្រទី១០



សេចក្តីខាងដើមនៃសូត្រនេះគឺ ខ្ញុំបានស្តាប់មកយ៉ាងនេះ
សម័យមួយ ព្រះមានព្រះភាគ ទ្រង់គង់ក្នុងវត្តជេតពន ជា
អារាមរបស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះ
វិជិរាភិកុនី ... (មានរឿងរ៉ាវដូចសេលាភិកុនីដែរ) មានមានចិត្ត
បាបបានពោលគាថានឹងវិជិរាភិកុនី (មានសេចក្តីប្រែ) ថា :

សត្វនេះ បុគ្គលណាជាអ្នកតាក់តែង បុគ្គលណាជាអ្នក
តាក់តែងនូវសត្វ បិតនៅក្នុងទីណា សត្វកើតឡើងក្នុងទីណា
សត្វរលត់ទៅក្នុងទីណា ។

(រួចហើយបន្ទាប់មកវិជិរាភិកុនី ក៏យល់សេចក្តីដូច
សេលាភិកុនីដែរ) បានពោលនូវព្រះគាថាទាំងឡាយ ឆ្លើយតប
ទៅរកមានមានចិត្តបាប ដូច្នោះថា :

ភី នូ សក្កោតិ បច្ឆេតិ មារ ទិដ្ឋិគតំ នូ តេ
សុទ្ធិសទ្ធារម្យញ្ញោយំ នយិធិ សត្តបលព្ពតិ ។

យថា ហិ អទ្ធិសម្ពារា ហោតិ សឡោ រថោ ឥតិ
ឯនំ ខន្ទេសុ សន្តេសុ ហោតិ សក្កោតិ សម្មតិ ។

ម្ចាស់មាន ទិដ្ឋិរបស់អ្នកយល់ថា សត្វមែនឬ នេះជាគំនរ
នៃសង្ខារធម៌សុទ្ធ ក្នុងគំនរនៃសុទ្ធសង្ខារនេះ អ្នករកសត្វមិន
ឃើញឡើយ ដូចសទ្ធិប្បញ្ញត្តិ (បញ្ញត្តិឈ្មោះអាស្រ័យសម្លេង
ជាលោកវេហារ) ថា រថ ដូច្នោះ ក៏ព្រោះមកអំពីការរូបរួមអង្គ
(មានកង់ ទូក ប្រែកជាដើម) យ៉ាងណាមិញ កាលបើខន្ធទាំង
ឡាយមាន ការសន្មតថាសត្វក៏រមែងមានដែរ យ៉ាងនោះឯង ។

ទុត្វមេថ ហិ សម្ពោតិ ទុត្វំ តិដ្ឋតិ ចេតិ ថ
នព្ពាត្រ ទុត្វា សម្ពោតិ នព្ពាត្រ ទុត្វា និរុដ្ឋតិ ។

(តាមបរមត្ថសច្ចៈ) មានតែទុក្ខទេដែលបានកើតឡើង
មានតែទុក្ខទេដែលបានតាំងនៅ និង វិនាសទៅ ធម្មជាតិដទៃ
ក្រៅអំពីទុក្ខ មិនមានអ្វីកើត ធម្មជាតិដទៃក្រៅអំពីទុក្ខ មិន
មានអ្វីរលត់ឡើយ ។

លំដាប់នោះ មានមានចិត្តបាបដឹងថា វិជិរាភិកុនីស្គាល់
អញហើយ ក៏មានសេចក្តីទុក្ខ តូចចិត្ត បាត់អំពីទីនោះទៅ ។

អង្គការ សេលាស្យាតទី៩



បទថា ពិទ្ធិ លោកពោលសំដៅទៅលើអត្តភាព (ជាតិ កំណើតមួយៗដែលមានខន្ធបន្តគ្នា តាំងអំពីកើតរហូតដល់ស្លាប់ ហៅថា អត្តភាព) បទថា អធិ លោកពោលចំពោះអត្តភាព ហ្នឹងឯង ព្រោះជាទីតាំងនៃទុក្ខ បទថា ហេតុតន្ត្រា បានដល់ រលត់ហេតុ ព្រោះបច្ច័យពុំគ្រប់គ្រាន់ (កាលណាអស់អវិជ្ជា តណ្ហាហើយ មិនមានបច្ច័យអ្វីតាក់តែងនូវអត្តភាពថ្មីដទៃទៀត បានឡើយ នេះពាក្យថា «ហេតុរលត់ ព្រោះបច្ច័យពុំគ្រប់ គ្រាន់ » ពាក្យថា «ហេតុតន្ត្រា» គឺអស់ហេតុដែលនាំឱ្យ បង្កនូវអត្តភាពជាថ្មី ជាការសម្តែងដល់ និរោធសច្ចៈ) ។



អង្គការ វេទិកាស្យាតទី១០



បទថា នយិទ សត្វបលព្ភតិ មានសេចក្តីថា ក្នុង កងសង្ខារសុទ្ធនេះ បើពោលដោយបរមត្ថ ពុំមែនជាសត្វឡើយ (បើសត្វពុំមានដោយបរមត្ថសច្ចៈយ៉ាងនេះ តើមានអ្នកសាង លោកមកពីណា សូម្បីមាតាបិតាដែលឈ្មោះថាអ្នកបង្កើតកូន ក៏ជាការសន្មតដែរ តាមពិត ធម៌ទាំងឡាយកើតអំពីហេតុ) បទ ថា ខន្ធស្វ សន្តោស្វ ដោយសេចក្តីថា កាលបើខន្ធ៥ នៅ មាន លោកកំណត់យកដោយអាការៈនោះៗ (សន្មតទៅតាម អត្ថប្បញ្ញត្តិ) បទថា សម្មតិ គឺគ្រាន់តែ(នាមប្បញ្ញត្តិ) កំណត់ សន្យាគ្នាឱ្យឈ្មោះហៅថាសត្វប៉ុណ្ណោះ (ទៅតាមអាការៈរបស់ ខន្ធ ដែលឱ្យដឹងដោយប្រការនោះៗ ជាអារម្មណ៍នៃ អត្ថក្ត - ហាលាមនោទ្ធរនិថិចិត្ត រួចហើយទើបដឹងឈ្មោះតាម វេហាររបស់លោកថាសត្វជាដើម ដោយអំណាចការកើតឡើង នៃ នាមក្តហាលាមនោទ្ធរនិថិចិត្ត) បទថា ទូត្ថំ

(ក្នុងពាក្យដែលថាមានតែទុក្ខទេដែលកើតឡើង) បានដល់ទុក្ខ
គឺខន្ធ៥ បទថា នាញ្ញត្រ ទ្ធក្វា សេចក្តីថា ក្រៅអំពីទុក្ខ
សភាវៈយ៉ាងដទៃ មិនមានកើត មិនមានរលត់ ។

បង់អដ្ឋកថានៃព្រះសូត្រទាំងពីរ



ការសម្តែងអំពីបញ្ញត្តិទាំងពីរនៃអតិចម្ម

វិចីយោសានុសារេន សោភវិញ្ញាណវិចីយា
បចក្កានន្តប្បន្ត- បនោទ្វារស្ស គោបរា
អត្ថា យស្សានុសារេន វិញ្ញាយន្តិ តតោ បរំ
សាយំ បញ្ញត្តិ វិញ្ញេយ្យា លោកសខេត្តនិម្មិតាភិ ។

អត្ថទាំងឡាយ ជាអារម្មណ៍នៃមនោទ្វារវិចីចិត្ត (ដែល
មនោទ្វារវិចីចិត្តនេះ) បានកើតឡើងក្នុងលំដាប់នៃការប្រព្រឹត្ត
ទៅរបស់សោភវិញ្ញាណវិចីចិត្ត ដោយក្រសែសម្លេងផ្លូវវាចា
តអំពីនោះ បុគ្គលទាំងឡាយរមែងដឹងបាន ដោយក្រសែនៃ
នាមប្បញ្ញត្តិណា នាមប្បញ្ញត្តិនោះ ក៏គប្បីជ្រាបថា ជាបញ្ញត្តិ
ដែលធ្វើទុកតាមការកំណត់របស់ពពួកជនក្នុងលោក ដូចនេះ
ឯង ។

អធិប្បាយបញ្ញត្តិពីរយ៉ាង

បញ្ញត្តិពីរយ៉ាងគឺ:

- ១- បញ្ញាវិយក្កា បញ្ញត្តិ ឬអត្ថប្បញ្ញត្តិ

២-បញ្ជីបណ្ណបទ បញ្ញត្តិ ឬសន្ទនាបញ្ញត្តិ

បញ្ញត្តិ ២យ៉ាងនេះ ផ្សេងគ្នា ដោយអត្ថដែលបណ្ឌិតគួរ
ពោល នេះម្យ៉ាង និង ម្យ៉ាងទៀត ជាស័ព្ទ(សម្លេង) ពោលដល់
អត្ថទាំងឡាយ ដើម្បីឱ្យអ្នកស្តាប់ដឹងរឿង ដឹងសេចក្តី ។

ពាក្យថា **បញ្ញាបិយត្តា** ប្រែថា ព្រោះជាអត្ថ ដែល
បណ្ឌិតគប្បីដឹង ដោយប្រការនោះៗ មិនមែនជាបរមត្ថធម៌
ឡើយ ប៉ុន្តែវាជាស្រមោលរបស់បរមត្ថ មិនចាំបាច់ទាល់តែ
បណ្ឌិតទេ ទើបបានដឹងនូវអត្ថប្បញ្ញត្តិនេះ មនុស្សសត្វទាំងអស់
រមែងបានដឹងជាធម្មតា ព្រោះវាជាអាការៈ វិការនៃបរមត្ថធម៌
ទ្រង់ទ្រាយសណ្ឋាននៃមហាក្ខត្រប ការប្រជុំរួមគ្នានៃសម្ភារៈ
របស់មហាក្ខត្រប ឬកាយវិញ្ញត្តិ (ការកំរើកកាយឱ្យដឹងសេចក្តី
ថាជាអ្វី) វិចីវិញ្ញត្តិ (ការកំរើកវាចាឱ្យដឹងសេចក្តីថា និយាយ
រឿងអ្វី) ឬម្យ៉ាងទៀត ដូចជានិមិត្តទាំងឡាយ គឺសេចក្តីអ្វីៗ
ដែលមានក្នុង មនុស្ស សត្វ វត្ថុ ជាគ្រឿងសំគាល់ឱ្យដឹងដោយ
ប្រការផ្សេងៗ ហើយសេចក្តីស្រឡាញ់ ស្អប់ ស្អប់ចិត្តជាដើម
បានប្រព្រឹត្តទៅក្នុងអត្ថគ្គហណមនោទ្វារវិចីចិត្ត កាន់យកនូវ

និមិត្តប្បញ្ញត្តិនោះៗជាអារម្មណ៍កើតឡើងប៉ុណ្ណោះជាដើម ។

ដើម្បីជាការច្បាស់លាស់ដោយសព្វគ្រប់ សូមពុទ្ធបរិស័ទ
គប្បីជ្រាបនូវអត្ថប្បញ្ញត្តិ ៦ក្រុមគឺ :

១-សន្ទនាបញ្ញត្តិ អាការៈនៃមហាក្ខត្រប មាន

ការរីកធំ ឬរួមតូចជាដើម ដូចជា ផែនដី ព្រៃ ភ្នំ ស្ទឹង ទន្លេ
សមុទ្រ ។ល។ ដែលប្រព្រឹត្តទៅដោយអំណាចនៃការបន្តគ្នា
(សន្តតិនៃបរមត្ថ) ។

ឧទាហរណ៍- នៅពេលមើលឃើញភ្នំ ចក្ខុទ្វារវិចីចិត្តគឺ
ចិត្តកើតតាមផ្លូវភ្នែកមានវណ្ណរូប(ពណ៌) ជាអារម្មណ៍បច្ចុប្បន្ន
(រូបារម្មណ៍ផ្លូវភ្នែកមិនមែនភ្នំទេ) កាលក្រសែចិត្តធ្លាក់ចុះកាន់
ភវង្គ ផុតចាកចក្ខុទ្វារហើយ ក៏ឡើងកាន់មនោទ្វារវិចី មាននូវ
រូបារម្មណ៍ដែលកន្លងទៅផុតពីផ្លូវភ្នែកអំបាញ់មិញជាអារម្មណ៍
វិចីទាំងពីរគឺចក្ខុទ្វារវិចី និង មនោទ្វារវិចី កើតផ្លាស់ប្តូរគ្នា
ត្រឡប់ចុះត្រឡប់ឡើង ច្រើនលើកយ៉ាងរហ័សជាទីបំផុត រួច
ទៅមានវិចីមួយទៀត ជាមនោទ្វារវិចីដែរ កើតឡើងប្រមូល
រូបរួមនូវរូបារម្មណ៍ ដែលបានឃើញហើយ កន្លងទៅៗ

(រូបារម្មណ៍ប៉ះខ្នប់នឹងភ្នែកហើយ ចក្ខុទ្ធារវិចិត្តកើតឡើងដឹង នូវរូបារម្មណ៍នោះ រួចរលត់ទៅ កន្លងទៅ ទាំងវិចិត្ត ទាំង រូបារម្មណ៍ យ៉ាងនេះជាធម្មតា) វិចិត្តទី៣ នេះក៏កើតច្រើន ដងដែរ ក្នុងការប្រមូល រូបរួមនូវរូបារម្មណ៍ ។

សូមរៀបរៀងវិចិត្តទាំង៣ តាមលំដាប់គឺ :

១-ចក្ខុទ្ធារវិចិត្ត : ដឹងរូបារម្មណ៍ជាបច្ចុប្បន្ន

២-អតីតក្កហណាមនោទ្ធារវិចិត្ត : វិចិត្តកើតក្នុងមនោទ្ធារ (មិនមែនទ្វារភ្នែក) ដឹងនូវ រូបារម្មណ៍ដែលរលត់ទៅភ្លាមនោះ (ដោយអំណាច សញ្ញាចាំទុកនូវរូបដែលបានឃើញហើយ) ។

៣-សម្មហត្ថហណាមនោទ្ធារវិចិត្ត : វិចិត្តកើតឡើងក្នុងមនោទ្ធារ រូបរួមរូបារម្មណ៍ដែល កន្លងទៅហើយច្រើនរូប (ក៏ព្រោះសញ្ញាចាំទុកនូវរូបារម្មណ៍នោះៗហ្នឹងឯង) ។

៤ វិចិត្តទាំង៣នេះមានអារម្មណ៍ជាបរមត្ថ តាមសេចក្តីពិតនៃរូបារម្មណ៍ មិនមែនភ្នំ រូបារម្មណ៍មិន

មែនមហាក្ខត្រូប៤ទេ គ្រាន់តែអាស្រ័យនឹងមហាក្ខត្រូប៤ ប៉ុណ្ណោះ មិនមែនសម្លេង មិនមែនក្លិន មិនមែនរស ហើយក៏ មិនមែនជាធម្មារម្មណ៍ដែរ ប៉ុន្តែដែលថាមើលទៅឃើញភ្នំ ព្រោះវិចិត្តទី៤ កើតឡើងបន្តកាន់យកអាការៈទ្រង់ទ្រាយ សណ្ឋាន តាមដែលវិចិត្តទី៣ បានប្រមូលរូបរួមព្រោះការចាំ ទុកនូវរូបារម្មណ៍នោះ បានទៅជាអារម្មណ៍នៃចិត្តប្បាទគឺការ កើតឡើងនៃចិត្តក្នុងវិចិត្តទី៤ មួយវិចិត្តទៀត ។ វិចិត្តទី៤ នេះ ឯងដែលឈ្មោះថា **អត្ថក្កហណាមនោទ្ធារវិចិត្ត** ជាវិចិត្តក្នុងមនោទ្ធារ កើតឡើងកាន់យកអត្ថគឺសេចក្តីឱ្យដឹង ថា រូបារម្មណ៍ដែលអាស្រ័យនឹងមហាក្ខត្រូប៤ កើតប្រាកដតាម ទ្វារភ្នែកបន្តគ្នានោះ វាជាអ្វីទៅតាមទ្រង់ទ្រាយសណ្ឋានមាន អត្ថឱ្យដឹងបានថាជាភ្នំ ។ ទ្រង់ទ្រាយសណ្ឋានមិនមែនរូបារម្មណ៍ ទេ នេះដោយអំណាចរូបច្រើនកើតបន្តគ្នា និង ដោយអំណាច វិចិត្តទី៣ ជាឧបនិស្សយប្បថ្ន័យ ធ្វើឱ្យវិចិត្តទី៤ កើតឡើង កាន់យកសេចក្តី(អត្ថ) មួយដែលឱ្យដឹងដោយប្រការនោះៗ គឺ មានអត្ថប្បញ្ញត្តិជាអារម្មណ៍ ក៏ដឹងថាជាភ្នំ និង ម្យ៉ាងទៀត

ដោយអំណាចវិចិត្តទាំង៤នេះ កើតផ្លាស់ប្តូរគ្នាយ៉ាងលឿន រហ័សនោះ គឺវិចិត្តនីមួយៗកើតច្រើនលើក ត្រឡប់ចុះត្រឡប់ ឡើង ក៏ហាក់ដូចជាមានភ្នំមួយដ៏ធំ កំពុងតែមើលឃើញ សូម្បី តែការនិយាយគ្នា ក៏និយាយឱ្យងាយស្តាប់បាន ថាមើលឃើញភ្នំ អីចឹងទៅ ។

សេចក្តីនេះឯង ដែលសត្វលោកមិនបានចម្រើនសតិ- ប្បដ្ឋាន រមែងមានការច្រឡំនូវអត្តក្តហណមនោទ្វារវិចី ថាជា ចក្ខុទ្វារវិចីទៅវិញ ទើបមានការប្រកាន់ថា ភ្នំមាន ផែនដី ព្រៃ ឈើ មនុស្ស សត្វ ជាដើមមានពិត ព្រោះខ្លួនបានមើលឃើញ ច្បាស់នឹងភ្នែក ចាប់ប៉ះពាល់ក៏បានទៀតផង ។ ជាធម្មតាចក្ខុ វិញ្ញាណឃើញតែរូបរមណី សោតវិញ្ញាណឮតែសម្លេង យាន វិញ្ញាណធុំតែក្លិន ជីវ្ហវិញ្ញាណដឹងតែរស កាយវិញ្ញាណដឹងតែ ផោដ្ឋព្វៈ អារម្មណ៍តាមបញ្ចុទ្វារជាបរមត្ថធម៌សុទ្ធ ប៉ុន្តែដោយ អំណាចមនោទ្វារវិចីចិត្តជា **តនន្ទ្រត្តិត** (មនោទ្វារវិចី ប្រព្រឹត្តទៅតាមបញ្ចុទ្វារវិចី) បិទបាំងវិចិត្តតាមបញ្ចុទ្វារ សេចក្តីវង្វេង និង ការប្រកាន់ ក៏កើតមានជាប្រចាំសន្តានចិត្ត

រហូតមក បើមិនចម្រើនសតិប្បដ្ឋាន រលឹកដឹងនូវសភាវធម៌ តាមផ្លូវភ្នែក ត្រចៀក ច្រមុះ អណ្តាត កាយ ចិត្ត ឱ្យបានដឹង ច្បាស់ប្រាកដទេនោះ សេចក្តីវង្វេង និង ការប្រកាន់នឹងមានបន្ត ទៅទៀត ។

វិចិត្តទី៤ ដែលឈ្មោះថា អត្តក្តហណមនោទ្វារវិចី ដឹង សេចក្តី ដឹងរឿងរ៉ាវ ប៉ុន្តែមិនដឹងឈ្មោះរបស់អត្តប្បញ្ញត្តិនោះទេ ដូច្នេះដែលដឹងថា សភាវៈនេះមានឈ្មោះថារូបរមណីក្តី អត្តប្បញ្ញត្តិ (សេចក្តីឱ្យដឹង) នេះគេហៅថាភ្នំក្តី អាស្រ័យវិចិត្ត ទី៥ កើតបន្តអំពីវិចិត្តទី៤ ។ វិចិត្តទី៥នេះកើតឡើងដឹង នាមប្បញ្ញត្តិ ឈ្មោះថា **នាមក្តហណមនោទ្វារវិចី** មនោទ្វារវិចីចិត្តកាន់យកឈ្មោះបញ្ញត្តិជាអារម្មណ៍កើតឡើង ។

សត្វបុគ្គលគ្រហស្ថបព្វជិត ពុំមានកើតឡើងដឹងអ្វីៗក្នុង លោកនេះឡើយ មានតែវិចិត្តប៉ុណ្ណោះដែលបានកើតឡើង នោះ វិចិត្តមុនកើតឡើងហើយ ក៏អស់ទៅវិញ បាត់ទៅវិញ វិចិត្តថ្មីៗកើតបន្ត នេះជាតំណនៃសង្ខារធម៌សុទ្ធ ។

រូបធម៌ និង នាមធម៌តាមផ្លូវ ភ្នែក ត្រចៀក ច្រមុះ

អណ្តាត កាយ ចិត្ត មានការកើតហើយរលត់ទៅវិញយ៉ាង
លឿនរហ័សជាធម្មតា ឯចំណែកផែនដី ព្រៃភ្នំ ទន្លេ សមុទ្រ
មនុស្ស សត្វ ពិតជាពុំមានដោយបរមត្ថ គឺមានតែវិចិត្តទី៤
និង ទី៥ ប៉ុណ្ណោះដែលបានកើតឡើង ព្រោះបញ្ញត្តិដែលឱ្យដឹង
ដោយប្រការនោះៗ ជាអារម្មណ៍ប្បដ្ឋយនៃវិចិត្តទី៤ និង ទី៥
នេះឯង ។

ដោយអំណាចតំណនៃនាមរូបលឿនរហ័សផង និង
ដោយអំណាចមានវិចិត្តទី៤ និង ទី៥ កើតឡើងផង និង
ម្យ៉ាងទៀត ដោយអំណាចអវិជ្ជាផង សួរថា តើក្នុងលោកនេះ
ងងឹតប៉ុណ្ណាទៅ ?

ចម្លើយ - ក្នុងលោកនេះងងឹតក្រៃលែង សូម្បីពន្លឺស្លឹកនៃ
ព្រះអាទិត្យ៧ដួងផ្គុំគ្នា ក៏មិនអាចបំភ្លឺលោក៦នេះឱ្យភ្លឺបាន
ឡើយ សភាពងងឹតក្នុងលោកយ៉ាងនេះ គឺងងឹតជាង *លោក-*
ន្តរនរក ។ ដោយអំណាចសេចក្តីងងឹត តណ្ហា ឧបាទាន កម្ម
រមែងមានការធ្លាក់ចុះរឿយៗជានិច្ចមិនដាច់ក្នុងលោក លោក
នេះត្រូវភ្លើងឆេះ ពោលគឺភ្លើងកិលេស ឆេះក្រៃលែងជាងភ្លើង

អវិចីនរក ទៅទៀត ព្រោះភ្លើងនរកមិនអាចឆេះកុសល
ធម៌បានទេ ប៉ុន្តែភ្លើងកិលេសរមែងឆេះនូវកុសលធម៌បាន ។
លោកនេះក្តៅខ្លាំងណាស់ វាក៏ក្តៅជាងភ្លើងនរកផងដែរ គឺក្តៅ
ដោយរាគៈ ក្តៅដោយទោសៈ ក្តៅដោយមោហៈ ក្តៅដោយ
ជាតិ ជរា មរណៈ សេចក្តីសោក សេចក្តីខ្សឹកខ្សួល ទុក្ខ
ទោមនស្ស និង ក្តៅដោយការចង្អៀតចង្អល់ ។ លោកនេះ
ជារណ្តៅជ្រោះដីធំជ្រៅ ជាជ្រោះមរណៈ សត្វលោកមិនងាយ
ចេញរួចពីជ្រោះនេះឡើយ ។

២ - សម្មហឫញ្ញត្តិ អាការៈប្រជុំនៃសម្ភារៈទាំង
ឡាយ ដូចជាទព្វសម្ភារៈនៃផ្ទះ ឬរទេះជាដើម សម្តែងអាការៈ
សណ្ឋានឱ្យដឹងថា ជាផ្ទះ ឬជារទេះ ហៅថា អត្ថប្បញ្ញត្តិ ផ្នែក
ខាងប្រជុំរួមនៃសម្ភារៈ ។

អត្ថប្បញ្ញត្តិ មិនមែនជាឈ្មោះបញ្ញត្តិនោះទេ វាគ្រាន់តែ
ការរូបរួមនៃអង្គសម្ភារៈជាដើម ហើយឱ្យដឹងដោយប្រការ
នោះៗ សូម្បីសត្វតិរច្ឆាន ឬទារកតូច មិនដឹងអត្ថនោះឈ្មោះអ្វី
ក៏ដោយ ប៉ុន្តែអត្ថនោះវាជាអារម្មណ៍នៃអត្ថគ្គហណមនោទ្វារ-

វិថី ក៏មានការដឹងនូវសេចក្តីផ្សេងៗទៅ ដូចជា គោ ក្របី វាមិន
ដឹងឈ្មោះនៃអាការៈនោះ មានឈ្មោះថាទ្រូង ឈ្មោះថាក្រោល
ឈ្មោះថាខ្សែជាដើម ប៉ុន្តែវានៅតែមានបញ្ញត្តិជាអារម្មណ៍ ដឹង
រឿង ដឹងសេចក្តីផ្សេងៗ ឬដូចជាទារកបៅដោះ ទោះជាមិនដឹង
ថា ហ្នឹងគេហៅថាទឹកដោះ ហ្នឹងគេហៅមាតា តែថា ទារកនៅ
តែមានការដឹងនូវសេចក្តីនោះ ដឹងរឿងនេះរឿងនោះ រហូត
ទារកធំបន្តិចម្តងៗមក ក៏ដឹងឈ្មោះវត្ថុនេះឈ្មោះរបស់នោះ
ទៅតាមលោកវាហារ រហូតដឹងសេចក្តីជារឿងរ៉ាវច្រើនសន្លឹក
សន្លាប់ តាមការបានស្តាប់អំពីពាក្យសំដីដែលអ្នកដទៃនិយាយ ។

មនុស្សមានការរីកចម្រើនដោយចំណេះដឹង ខុសអំពីសត្វ
តិរច្ឆាន ក៏ព្រោះអត្តគុណមនោទ្ធាវិថីចិត្តហ្នឹងឯង វិថីចិត្តនេះ
ទោះបីជាសត្វតិរច្ឆានមានក៏ដោយ ក៏វាមិនរីកចម្រើននូវចំណេះ
ដឹង ដូចជាមនុស្សនោះទេ វាអាចគ្រាន់បើបានខ្លះៗ ដោយការ
កាន់យកសេចក្តីដែលមនុស្សព្យាយាមបង្ហាត់វា ។ រឿងដែល
សត្វតិរច្ឆានមិនបានរីកចម្រើន នូវចំណេះដឹង ព្រោះវាមានបដិ-
សន្ធិជា *អកុសលវិបាកបិក្ខ* ដោយអំណាចអកុសលកម្មជា

បច្ច័យ ម្ល៉ោះហើយវាត្រូវខ្វះនូវឧបនិស្ស័យនៃការរីកចម្រើន
ផ្នែកចំណេះដឹងទូទៅ ។ ចំណែកមនុស្សយើងវិញ អត្តគុណ-
មនោទ្ធាវិថី មានសេចក្តីចម្រើនច្រើនដ៏ក្រៃលែង រហូតដល់
អាចធ្វើជាព្រះសម្មាសម្ពុទ្ធបានទៀតផង រឿងនេះព្រោះមនុស្ស
មានបដិសន្ធិដោយ *កុសលវិបាកបិក្ខ* សម្បូរដោយឧប-
និស្ស័យនៃការចេះដឹង ជំរុញមកពីអតីតៈ ព្រោះកុសលវិបាក
បដិសន្ធិបើកឱកាសឱ្យ និង ម្យ៉ាងទៀត ការដឹងឈ្មោះបញ្ញត្តិ
បានច្រើន ដោយអំណាចនាមគុណមនោទ្ធាវិថីចិត្ត ក៏ជា
បច្ច័យដល់អត្តគុណមនោទ្ធាវិថី កាន់យកសេចក្តីទៅតាម
ឱវាទរបស់មាតាបិតា ឬតាមការបង្ហាត់បង្រៀនពីគ្រូអាចារ្យ
តាមសាលារៀនផ្សេងៗ ។

ពុទ្ធបរិស័ទសិក្សាបរិយត្តិធម៌ គឺរៀនឱ្យដឹងឈ្មោះរបស់
បរមត្ថធម៌ផង ឈ្មោះនៃបញ្ញត្តិផង ដូចជា បរមត្ថធម៌នេះ មាន
លក្ខណៈយ៉ាងនេះ ឈ្មោះថារូប បរមត្ថធម៌នេះ មានលក្ខណៈ
យ៉ាងនេះ ឈ្មោះថាសម្លេង ជាដើម គឺរៀនឱ្យដឹងនៃបរមត្ថធម៌
ច្រើន ឬក៏ឈ្មោះនៃបុគ្គលប្បញ្ញត្តិ មានឈ្មោះថា បុថុជ្ជន

ព្រះអរិយៈ ព្រះសោតាបន្តជាដើម ការដឹងឈ្មោះ (សទ្ធិ-
 ប្បញ្ញត្តិ) ច្រើនៗគឺជានាមគ្គហណមនោទ្វារវិចីចិត្ត ។ ដោយ
 បរមត្ថពុំមែនសត្វបុគ្គលណា ជាអ្នកដឹងនូវសទ្ធិប្បញ្ញត្តិនោះ
 ឡើយ ការដឹងនូវសទ្ធិប្បញ្ញត្តិច្រើននេះ ជាបច្ច័យដល់អត្តគ្គហ-
 ណមនោទ្វារវិចី ដឹងរឿងរ៉ាវ ដឹងសេចក្តី យល់ធម៌យល់វិន័យ
 ជាដើម ព្រោះអាស្រ័យហេតុនេះ ទើបព្រះសម្មាសម្ពុទ្ធជា
 អង្គម្ចាស់ ទ្រង់ត្រាស់សំដែងព្រះធម៌ទេសនា ៤៥ព្រះវស្សា
 ពន្យល់សេចក្តី បង្ហាត់បង្រៀន បើកផ្ទារគ្រប់ន័យគ្រប់កិច្ចការ
 ដែលព្រះធម៌ទេសនារបស់ព្រះអង្គនោះ គឺជាសទ្ធិប្បញ្ញត្តិទាំង
 អស់នៅក្នុង *អរិវិចនា ធម្មា* (ពួកធម៌ជាពាក្យសំដី) មាន
 សទ្ធិបុគ្គលសម្លេង និង វិចីវិញ្ញត្តិរូប គឺការកំរើកវាចាជាប្រធាន
 ឬជាអង្គធម៌ដោយបរមត្ថ (សទ្ធិប្បញ្ញត្តិមិនមែនជាបរមត្ថ ប៉ុន្តែ
 អាស្រ័យនូវសទ្ធិគឺសម្លេងដែលមានចិត្តជាសមុដ្ឋាន ទើបអ្វីៗ
 ទាំងអស់នោះមានឈ្មោះទៅបាន) ដូច្នោះព្រះបរិយត្តិធម៌ ដែល
 ព្រះដ៏មានព្រះភាគទ្រង់ត្រាស់សំដែង បានដល់សទ្ធិប្បញ្ញត្តិ គឺ
សទ្ធិបុគ្គលទៅក្នុងអត្ថទាំងឡាយ គឺទាំង

*បរមត្ថ ទាំងអត្ថប្បញ្ញត្តិ មានគុណដល់អ្នកស្តាប់
 ទាំងឡាយដីក្រៃលែង ធ្វើឱ្យអ្នកស្តាប់ដោយសេ-
 ចក្តីគោរព រួចផុតចាកលោក៦ មានលោកភ្នែក
 ជាដើមបាន ព្រោះមិនប្រកាន់មាំ ។*

៣-សម្មតិប្បញ្ញត្តិ កន្លែងខ្លះហៅថា សត្តប្បញ្ញត្តិ
 គឺជាបញ្ញត្តិអាស្រ័យខន្ធ៥ ព្រោះគំនរនៃសង្ខារធម៌សុទ្ធ និង
 ព្រោះតំណនៃសង្ខារធម៌សុទ្ធចៗនេះ ទើបមានអត្ថសម្តែងឱ្យដឹង
 ថាជាសត្វលោក បានដល់ សម្មតិសច្ចៈគូគ្នានឹងបរមត្ថសច្ចៈ ។

បុគ្គលសម្រាប់ឱ្យយើងខឹងក្រោធនោះ ពុំមានសោះ
 ឡើយ តើយើងក្រោធនឹងរូបឬ ? ក្រោធនឹងវេទនាឬ ? ក្រោធនឹង
 នឹងសញ្ញាឬ ? ក្រោធនឹងសង្ខារឬ ? ក្រោធនឹងវិញ្ញាណឬ ?

ចម្លើយ: ខ្ញុំក្រោធនឹងបុគ្គលនោះ ។

តើរូបជាបុគ្គលនោះឬ ? វេទនាជាបុគ្គលនោះឬ ?
 សញ្ញាជាបុគ្គលនោះឬ ? សង្ខារជាបុគ្គលនោះឬ ? វិញ្ញាណ
 ជាបុគ្គល នោះឬ ?

ចម្លើយ: មិនមែនទេ ។

តើបុគ្គលនោះនៅក្នុងរូបឬ? បុគ្គលនោះនៅក្នុងវេទនា
ឬ? បុគ្គលនោះនៅក្នុងសញ្ញាឬ? បុគ្គលនោះនៅក្នុងសង្ខារឬ?
បុគ្គលនោះនៅក្នុងវិញ្ញាណឬ?

ចម្លើយ: មិនមែនទេ ។

តើបុគ្គលនោះនៅដទៃផ្សេងអំពីរូបឬ? បុគ្គលនោះនៅ
ដទៃផ្សេងអំពីវេទនាសញ្ញាឬ ? បុគ្គលនោះនៅដទៃផ្សេងអំពី
សង្ខារឬ ? បុគ្គលនោះនៅដទៃផ្សេងអំពីវិញ្ញាណឬ ?

ចម្លើយ: មិនមែនទេ ។

តើបញ្ចក្ខន្ធជាបុគ្គលនោះឬ?

ចម្លើយ: មិនមែនទេ ។

តើបុគ្គលនោះនៅដទៃផ្សេងអំពីបញ្ចក្ខន្ធឬ?

ចម្លើយ: មិនមែនទេ ។

បើយើងរកបុគ្គលនោះមិនឃើញយ៉ាងនេះ តើយើង
ក្រោធជាមួយនឹងបុគ្គលណា ម្យ៉ាងទៀត សូម្បីខ្លួនយើងក៏មិន
មានដោយពិត នេះជាការកើតឡើងនូវគំនរនៃសង្ខារធម៌សុទ្ធ ។
សេចក្តីនេះគឺជាបទពិចារណាក្នុងការចែកធាតុ ចែកខន្ធ បើពុទ្ធ

បរិស័ទឆ្លាត ក្នុងអត្តគុហណមនោទ្វារវិចីចិត្ត ពុទ្ធបរិស័ទនឹងមិន
សង្ស័យអំពីសត្វមិនមានដោយបរមត្ថ ព្រោះពុទ្ធបរិស័ទបាន
យល់ថា សត្វមិនមែនជាបញ្ចក្ខន្ធដោយពិត គ្រាន់តែជាអត្ត
ប្រភេទមួយ ដែលអត្តគុហណមនោទ្វារវិចីកាន់យកជា
អារម្មណ៍ប៉ុណ្ណោះ ។

៤ - ទិសាភាសាទិប្បញ្ញត្តិ ទិសទាំងឡាយ មាន

ទិសបូព៌ា អាគ្នេយ៍ជាដើម ឱ្យដឹងដោយអំណាចព្រះអាទិត្យ
ព្រះចន្ទជាដើម កាលគឺ ពេលព្រឹក ពេលល្ងាចជាដើម ឱ្យដឹង
ដោយប្រការនោះៗ ខែក្តី រដូវក្តី ឆ្នាំក្តី សុទ្ធតែមានអត្ថឱ្យដឹង ។

នៅក្នុងអត្ថប្បញ្ញត្តិនេះ មានកាល រដូវជាដើម ពពួក
សត្វតិរច្ឆានអាចដឹងបានច្រើន ដោយ សភាវគតិ គឺដំណើរ
ប្រព្រឹត្តទៅនៃអត្តគុហណមនោទ្វារវិចីចិត្តហ្នឹងឯង សូម្បីពពួក
សត្វទាំងនោះមិនបានស្គាល់ឈ្មោះក៏ដោយ ប៉ុន្តែដែលថាមិន
បានស្គាល់ឈ្មោះនេះ គឺព្រោះនាមគុហណមនោទ្វារវិចីចិត្តមិន
បានកើតឡើង ។

មួយថ្ងៃៗមានការទទួលភ្ញៀវមិនដឹងជាច្រើនប៉ុនណា

ទៅទេ ប៉ុន្តែសុទ្ធតែជាក្បែរវបរមត្ត ។ ចក្ខុទ្ធវារិវិចិត្តទទួលដឹង
រូប រួចហើយរលត់ទៅ មនោទ្ធវារិវិចិត្តកើតបន្តដឹងរឿងរបស់
រូប ។ សោតទ្ធវារិវិចិត្តទទួលដឹងសម្លេង រួចហើយរលត់ទៅ
មនោទ្ធវារិវិចិត្តកើតបន្តដឹងរឿងរបស់សម្លេង ។ ឃានទ្ធវារិវិ
ចិត្តទទួលដឹងក្លិន រួចហើយរលត់ទៅ មនោទ្ធវារិវិចិត្តកើតបន្ត
ដឹងរឿងរបស់ក្លិន ។ ជីវ្ហាទ្ធវារិវិចិត្តទទួលដឹងរស រួចហើយ
រលត់ទៅ មនោទ្ធវារិវិចិត្តកើតបន្តដឹងរឿងរបស់រស ។ កាយ
ទ្ធវារិវិចិត្តទទួលដឹងផោដ្ឋព្វៈ រួចហើយរលត់ទៅ មនោទ្ធវារិវិ
ចិត្តកើតបន្តដឹងរឿងរបស់ផោដ្ឋព្វៈ និង សុទ្ធកមនោទ្ធវារិវិ
ចិត្ត គឺមនោទ្ធវារិវិចិត្តសុទ្ធ នឹកគិតរឿងផ្សេងៗ ដោយពុំបាន
ជាប់តាមបញ្ចុទ្ធវារិវិចិត្តទេ ឬដឹងនូវធម្មារម្មណ៍ ដែលជា
អារម្មណ៍ប្រចាំទ្វារ ។

រូប សម្លេង ក្លិន រស ផោដ្ឋព្វៈ ចិត្ត ចេតសិក រូប បរមត្ត
ទាំងអស់នេះ**មាន** រឿងរ៉ាវសេចក្តីផ្សេងៗ ក្រៅអំពីបរមត្ត
ធម៌ដែលកើតរលត់នោះ រឿងរ៉ាវសេចក្តីផ្សេងៗនោះ **មិន**
មានទេ ប៉ុន្តែ អត្តគុហណមនោទ្ធវារិវិចិត្ត **ជាបរមត្ត**

មានសិក សូមពុទ្ធបរិស័ទឆ្លាតឃ្លាសនៅក្នុងវិចិត្ត ដែល
ជាធម៌ទទួលក្បែរគឺអារម្មណ៍ទាំងអស់ ជាប្រក្រតីប្រចាំថ្ងៃនេះ
ដោយការចម្រើនសតិប្បដ្ឋាន៤ ។

៥ - អារក្សសប្បញ្ញត្តិ អាចហៅម្យ៉ាងទៀតថា
កូបគុហាទិប្បញ្ញត្តិ អាការៈដែលមហាក្ខត្រូបមិនទល់គ្នា មាន
តែអាកាសយ៉ាងនេះ ក៏ឱ្យដឹងដោយប្រការនោះៗ ដូចជាអណ្តូង
រូង រន្ធ គុហាជាដើម ។

៦ - និមិត្តប្បញ្ញត្តិ និមិត្តគឺគ្រឿងសំគាល់ឱ្យដឹង
ដោយប្រការនោះៗ មានច្រើនយ៉ាងណាស់ និមិត្តជាអារម្មណ៍
នៃសមថកម្មដ្ឋាន ដូចជាកសិណនិមិត្តជាដើម ដែលប្រព្រឹត្តទៅ
ជាឧត្តហនិមិត្ត (ចិត្តក្នុងមនោទ្ធវារបានកាន់យក) និង បដិភាគ
និមិត្ត (ជានិមិត្តដែលចិត្តក្នុងមនោទ្ធវារ បានសេពយ៉ាងមាំ
រមែងទៅតាមភាវៈដូចឧត្តហនិមិត្តនោះ) និមិត្ត គ្រឿងសំគាល់
ថាស្អាតហៅថាសុភនិមិត្ត និមិត្ត គ្រឿងសំគាល់ថាមិនស្អាត
ហៅថា អសុភនិមិត្ត មានច្រើនទៀតណាស់ សុទ្ធតែគ្រឿង
សំគាល់ដែលឱ្យដឹងបាន ឥត្តិនិមិត្ត បុរិសនិមិត្ត មេត្តានិមិត្ត

បដិយនិមិត្ត ។ល។

ក្នុងចិត្ត ចេតសិក រូប មិនមានមនុស្សស្រី មនុស្សប្រុស ទេ មានតែអត្តគ្គហណមនោទ្វារវិចីចិត្ត កើតឡើងកាន់យកនូវ និមិត្តនៃមហាក្ខត្រូបហ្នឹងឯង ។ នៅក្នុងបញ្ចក្ខន្ធតុំមានសត្វ បុគ្គលទេ ដែលអាចមានវិញ្ញត្តិការកម្រើកឱ្យដឹងដោយប្រការ ផ្សេងៗ ព្រោះមានចិត្តជាសមុដ្ឋាន ញ៉ាំងឱ្យកម្រើកមហាក្ខត្រូប ឡើង ហាក់ដូចជាសត្វមានមែនទែន ចេះដេកដើរឈរអង្គុយ លូន វារ ជាដើម ។ អ្នកប្រព្រឹត្តអំពើអាក្រក់ក្តី ល្អក្តី តាមផ្លូវ កាយ ឬតាមផ្លូវវាចា គ្រាន់តែសន្មតថាមានអ្នកប្រព្រឹត្តតែ ប៉ុណ្ណោះ ប៉ុន្តែកាយវាចាមិនអាចកម្រើកបានឡើយ បើគ្មានចិត្ត ជាបច្ច័យឱ្យកម្រើកទេនោះ ។

ក្នុងមួយថ្ងៃៗពិតមែនតែមិនមានមនុស្សសត្វ គឺមានតែ បរមត្ថ៣ បានដល់ ចិត្ត ចេតសិក រូប ប៉ុន្តែត្រូវប្រយ័ត្នចំពោះ អត្តគ្គហណមនោទ្វារវិចីនោះ បើមិនបានសង្រួមប្រយ័ត្នដោយ ល្អទេ ជវនៈក្នុងអត្តគ្គហណមនោទ្វារ សុទ្ធតែលាមក គឺបាប អកុសលពេញណែន ដោយការសន្សំក្នុងសន្តាន ។

មិនមែនហាមមិនឱ្យដឹងនិមិត្តទេ ព្រោះនេះវាជាទំនៀម របស់វិចីចិត្ត (ចិត្តនិយាម) ប៉ុន្តែពាក្យថា មិនកាន់យកនូវនិមិត្ត គឺមិនកាន់យកឱ្យជារត្តនៃកិលេស អភិជ្ឈាទោមនស្ស ត្រង់នេះ ព្រះសម្មាសម្ពុទ្ធទ្រង់ត្រាស់សម្តែង ឱ្យប្រយ័ត្ន ឱ្យសង្រួមខ្លាំង ណាស់ ក្នុងការដឹងអារម្មណ៍តាមទ្វារទាំង៦ ទ្វារណាមួយក៏ ដោយ កុំបណ្តែតបណ្តោយឱ្យកាន់យកនូវនិមិត្តដោយអភិជ្ឈា គឺលោភៈ ឬទោមនស្សគឺទោសៈ ។ ការសង្រួមទ្វារ៦ ព្រះអង្គ ទ្រង់ត្រាស់សម្តែងថា ជាភ្លៀងសម្រាប់ឱ្យសទ្ធាជាគ្រាប់ពូជដុះ បានល្អ មានផលជាលោកុត្តរ ។ កិលេសមារ មិនអាចគ្រប សង្កត់នូវបុគ្គលណា ដែលមានប្រក្រតីឃើញថាមិនស្អាតក្នុង កាយ កាន់យកនូវអសុភនិមិត្តហាមឃាត់នូវរាគចិត្ត មានការ បិទទ្វារ៦ មានទ្វារភ្នែកជាដើម ដើម្បីរារាំងនូវអភិជ្ឈា និង ទោមនស្ស ស្គាល់ប្រមាណនូវភោជន មានសទ្ធាក្នុងព្រះសាស- នាមាំ ប្រារព្ធសេចក្តីព្យាយាម ដូចខ្យល់មិនអាចបក់ឱ្យរលំនូវ ភ្នំថ្មតាន់ ដូច្នោះឯង ។

កាលដែលជីវិតរស់នៅ មានមនុស្សសត្វជុំវិញយ៉ាងនេះ

គួររៀនយកនូវមេត្តានិមិត្ត គឺយល់ដល់បំណងរបស់សត្វដែល
ចង់បានសុខ ព្រោះសេចក្តីនេះ មិនមែនជារឿងហាមនូវអត្ត-
ហណមនោទ្ធារិវិធីទេ គ្រាន់តែរៀនអប់រំចម្រើនឱ្យមានមេត្តា
ក្នុងកាលដែលមនោទ្ធារិវិធីកាន់យកអត្ត ឱ្យដឹងថាសត្វ ជា
អារម្មណ៍កើតឡើង ចំណុចសំខាន់គឺកុសលធម៌ជំនួសអកុសល
ធម៌ ព្រោះបើមិនរៀនអប់រំឱ្យមានមេត្តាទេនោះ អត្តគ្គហណ-
មនោទ្ធារ នៅតែកើតឡើងជាធម្មតា ប៉ុន្តែប្រទូសរាយ ខឹង
ក្រោធ ប្រកាន់ទិដ្ឋិ តម្កើងមានៈ អំនួតអួតអាង គ្មានសុដិវធម៌
ជាមួយនឹងអារម្មណ៍បញ្ញត្តិនោះៗ ។ ពិតមែនតែនៅក្នុងបរមត្ថ
មិនមានមនុស្សសត្វដោយពិតប្រាកដ តែអកុសលកើតឡើងវា
ជាទោស វាជាហេតុនៃសេចក្តីទុក្ខ ហើយនៅក្នុងពួកកងនៃ
អកុសលធម៌ទាំងនោះ វាមានអកុសលមួយប្រភេទដែលបិទ
បាំង មិនឱ្យដឹងនូវបរមត្ថធម៌តាមពិត អាស្រ័យសេចក្តីនេះឯង
ទើបព្រះសម្មាសម្ពុទ្ធទ្រង់ត្រាស់ប្រាប់ ឱ្យចម្រើននូវកុសលធម៌
គ្រប់យ៉ាង ទោះបីមានអ្វីជាអារម្មណ៍ក៏ដោយ សំខាន់គឺ
ដណ្តើមកន្លែង បាប ។

សរុបសេចក្តីមក អត្ថប្បញ្ញត្តិទាំង៦ក្រុម នៅក្នុង
ព្រះគាថាខាងដើម (ព្រះគាថាសម្តែងអំពីបញ្ញត្តិទាំងពីរ)
បានសម្តែងថា អត្ថទាំងឡាយជាអារម្មណ៍នៃ
មនោទ្ធារិវិធីចិត្ត ។

តាមន័យរបស់ព្រះគាថា អត្តគ្គហណមនោទ្ធារិវិធី ត្រូវ
កើតឡើងបន្ទាប់អំពីការដឹងសទ្ធិប្បញ្ញត្តិរួចហើយ បានសេចក្តី
ថា នាមគ្គហណមនោទ្ធារិវិធីកើតមុន រួចទើបអត្តគ្គហណមនោ
ទ្ធារិវិធីកើតបន្តតាមក្រោយ ចំណែកនាមគ្គហណមនោទ្ធារិវិធី
ទៀតសោត ក៏ត្រូវកើតតាមក្រោយជាលំដាប់នៃការប្រព្រឹត្ត
ទៅរបស់សោតវិញ្ញាណវិធីចិត្តដែរ ។ ពាក្យថា សោត-
វិញ្ញាណវិធីវិយា ជាការសម្តែងរួមនូវវិធីទី១គឺ សោតទ្វារ
វិធីចិត្ត មានសម្លេងបច្ចុប្បន្នជាអារម្មណ៍ និង វិធីទី២គឺ
អតីតគ្គហណមនោទ្ធារិវិធីចិត្ត មានសម្លេងដែលកន្លង
ទៅហើយជាអារម្មណ៍ ព្រមទាំងវិធីទី៣គឺ សម្បហត្តហណ-
មនោទ្ធារិវិធីចិត្ត ប្រមូលរូបរួមនូវសម្លេងដែលកន្លងទៅ
នោះ ចាប់ពី ២ព្យាង្គឡើងទៅ ប៉ុន្តែបើពាក្យនោះមានតែមួយ

ព្យាង្គ ដូចពាក្យថា មាន់ ទា គោ ចេក ដូង ត្នោត នំ ទុំ ទៅ នៅ នាង ដេក ដើរ ឈរ ប៉ុណ្ណោះ ជាដើម វិចីទី៣ មិនបានកើតឡើង ទេ ព្រោះសម្លេងតែមួយម៉ាត់ គឺបន្ទាប់ពីអតីតគុហណមនោទ្វារ វិចីរលត់ទៅ ត្រូវនាមគុហណមនោទ្វារវិចីកើតឡើងតែម្តង មានសទ្ធិប្បញ្ញត្តិជាអារម្មណ៍ រួចទៅទើបដឹងសេចក្តីនៃពាក្យ មួយម៉ាត់នោះ ដោយការកើតឡើងនៃអត្តគុហណមនោទ្វារវិចី ចិត្ត ។

សរុបសេចក្តីនៃព្រះគាថាទាំង២ ចាប់តាំងអំពី **៩៦-**
ឃោសានុសានេន មក គឺបានសេចក្តីថា ក្រសែសម្លេងផ្លូវ វាចា ជាសទ្ធិរូបបង្កោនទៅរកអត្តទាំងឡាយ នាំឱ្យវិចីចិត្ត៤ឬ៥ វិចីកើតឡើង ក្នុងវិចីចិត្តទាំងនោះ ពីវិចីចុងក្រោយមានបញ្ញត្តិ ជាអារម្មណ៍ ពិតមែនតែក្រសែសម្លេងផ្លូវវាចា មានតែសម្លេង បញ្ចេញមកក៏ដោយ ប៉ុន្តែសម្លេងនោះ បង្កោនទៅរកអត្តទាំង ឡាយ ដូច្នេះបន្ទាប់អំពីវិចីចិត្តពីរបីវិចីកើតឡើង មានសម្លេង ជាអារម្មណ៍បរមត្ថរួចហើយ ពីវិចីចុងក្រោយគឺនាមគុហណ- មនោទ្វារវិចី និង អត្តគុហណមនោទ្វារវិចី មានបញ្ញត្តិជា

អារម្មណ៍ ។

នាមប្បញ្ញត្តិ ឬសទ្ធិប្បញ្ញត្តិ ជាពាក្យសំដីដែលពោលនូវ ឈ្មោះបរមត្ថថា រូប វេទនា ជាដើមក្តី ពោលនូវឈ្មោះសម្មតិ សច្ចៈថា មនុស្ស សត្វ គ្រហស្ថ បព្វជិត ឬផែនដី ព្រៃភ្នំជាដើម ក្តី គឺពោលតាមលោកវោហារ ទោះជាពោលភាសាអ្វីក៏ដោយ ឱ្យតែអ្នកស្តាប់ដឹងនូវសេចក្តីបាន ឈ្មោះថា សទ្ធិប្បញ្ញត្តិ(ឱ្យដឹង នូវអត្តបានអាស្រ័យសទ្ធិរូប) ដោយប្រការដូច្នោះឯង ។

α ក្នុងបរមត្ថធមិ ចិត្ត ចេតសិក រូប ដែលបានសន្មត ថា មនុស្សប្រុសស្រីរាល់ថ្ងៃនេះ គឺមិនមានមនុស្ស មិនមាន និយាយ មិនមានពាក្យសរសើរ មិនមានពាក្យនិន្ទា មិនមាន សើច មិនមានយំ មិនមានព្យញ្ជឹម មិនមានក្រញ៉ូវ មិនមានដេក មិនមានដើរ មិនមានឈរ មិនមានអង្គុយ មិនមានឥរិយាបថ ណាមួយទាំងអស់ បរមត្ថធមិមានតែការកើតឡើង ហើយ រលត់ទៅវិញតែប៉ុណ្ណោះ ប៉ុន្តែ **បញ្ញត្តិពាំងបរមត្ថ** ។

ឧទាហរណ៍- មនុស្សម្នាក់កំពុងតែនិយាយ បរមត្ថធមិ មាន វិញ្ញត្តិរូប សទ្ធិរូប ចិត្តជាសមុដ្ឋានជាដើម វិញ្ញត្តិរូបមាន២

គឺ :

១-កាយវិញ្ញត្តិរូប : វិញ្ញត្តិ ប្រែថា សម្តែងឱ្យដឹង ឬ ប្រកាសឱ្យដឹង បានសេចក្តីថា អាការៈពិសេសដែលធ្វើឱ្យដឹងនូវ បំណងដោយកាយ ។

កាយវិញ្ញត្តិ ជា **អសនាច្ចរូប** គឺមិនមានសភាវ លក្ខណៈបានដល់ការមិនមានភាវលក្ខណៈរបស់ខ្លួនឯង គ្រាន់ តែជាវិការៈ ឬអាការៈនៃសភាវរូបដែលកើតអំពីចិត្តប៉ុណ្ណោះ ។ យើងត្រូវការឱ្យមានសេចក្តីសំគាល់ផ្សេងៗ សម្តែងចេញតាម ផ្លូវកាយ ក៏មានចិត្តគិតថា ត្រូវបក់ដៃ ឬញាក់ភ្នែកជាដើម ពេលនោះ ចិត្តបានញ៉ាំងចិត្តជួរ (រូបកើតអំពីចិត្ត) ឱ្យកើត ឡើងព្រមគ្នានឹងការកើតឡើងនៃចិត្ត វាយោធាតុដែលមានចិត្ត ជាសមុដ្ឋាន កើតក្នុងកលាបរូបគឺក្នុងសំណុំនៃរូបនោះ បានគាំទ្រ បានញ៉ាំងនូវរូបកាយដែលកើតព្រមជាមួយនឹងខ្លួនឯង ឱ្យញ័រ ឱ្យកម្រើក ឱ្យប្រព្រឹត្តទៅផ្សេងៗ អាការៈដែលអាចញ៉ាំងឱ្យរូប កើតព្រមនឹងខ្លួនឯងកំរើកបាន ឈ្មោះថា កាយវិញ្ញត្តិរូប ។

កាយវិញ្ញត្តិរូប មិនមែនជាវាយោធាតុ មិនមែនជាតួ

សភាវរូបទាំងអស់ ប៉ុន្តែត្រង់ដែលចិត្តមានកម្លាំង អាចញ៉ាំង សភាវរូបឱ្យកើតឡើង ទាំងដែលអាចញ៉ាំងឱ្យសភាវរូបដែល បានកើតឡើងនោះ មានការញ័រកម្រើក សម្រេចបានជាកាយ ទ្វារ គឺជាទ្វារនៃកាយកម្ម ហើយក៏អាចជាទ្វារនៃវិចិត្តកម្ម និង មនោកម្មបានទៀតផង *ការកម្រើកនៃសភាវរូបដែល កើតអំពីចិត្តនោះឯង ជាកាយវិញ្ញត្តិ ឬជាកាយ ទ្វារ ។*

២-វិចីវិញ្ញត្តិរូប : ប្រកាសឬសម្តែងឱ្យដឹងដោយវាចា ដោយសេចក្តីថា អាការៈពិសេសដែលធ្វើឱ្យដឹងសេចក្តីបាន ដោយវាចា ។

វិចីវិញ្ញត្តិ ជាអសភាវរូប គឺមិនមានភាវលក្ខណៈរបស់ ខ្លួន តែជាវិការៈ ឬអាការៈរបស់សភាវរូបដែលកើតអំពីចិត្តគិត និយាយ ។ ក្នុងខណៈដែលចិត្តកើតឡើងគិតថា «យើងនឹង និយាយនូវពាក្យនេះ» រមែងញ៉ាំងរូបឱ្យតាំងឡើង ព្រមជាមួយ នឹងការកើតឡើងនៃចិត្ត បឋវីធាតុដែលមានចិត្តជាសមុដ្ឋាន កើតក្នុងសំណុំនៃរូបនោះ បានប៉ះខ្ទប់ជាមួយកម្មជួរត្រង់

កន្លែងឱ្យកើតសម្លេង ក៏បានធ្វើឱ្យសម្លេងកើតឡើង សម្លេងមិន
មែនជាវិចិវិញ្ញត្តិរូបទេ ប៉ុន្តែត្រង់ដែលអាការៈនៃការប៉ះខ្ទប់គ្នា
កន្លែងសម្លេងហ្នឹងឯង ដែលមានចិត្តគិតនិយាយជាសមុដ្ឋាន
នោះ ឈ្មោះថា វិចិវិញ្ញត្តិរូប ។

អាការៈប៉ះខ្ទប់រវាងធាតុដីដែលកើតអំពីចិត្តគិតនិយាយ
ជាមួយនឹងកម្មជួររូប (រូបកើតអំពីកម្មត្រង់កន្លែងនៃសម្លេង)
សម្រេចបានជាវិចិវិញ្ញត្តិ គឺជាទ្វារនៃវិចិវិញ្ញត្តិ ហើយក៏អាចជាទ្វារ
នៃកាយកម្ម និង មនោកម្មបានផងដែរ *អាការៈប៉ះខ្ទប់នៃ
សភារូបដែលមានចិត្តគិតនិយាយ ជាសមុដ្ឋាន
ហ្នឹងឯង ជាវិចិវិញ្ញត្តិ ឬជាវិចិវិញ្ញត្តិ* ។

វិញ្ញត្តិរូបទាំងពីរ កើតឡើងជាកាយទ្វារ វិចិវិញ្ញត្តិ ជាទ្វារ
នៃចេតនាផ្សេងៗ ពុំមែនតាំងនៅបានយូរនោះឡើយ មានការ
ប្រព្រឹត្តទៅតាមចិត្តដែលកើតរលត់ (ចិត្ត ៣២ដួងគឺ៖ អហេតុក
កិរិយាមនោវិញ្ញាណធាតុ ប្រកបដោយឧបេក្ខាវេទនា ១ដួង
កាមជវន ២៩ដួង អភិញ្ញា ២ដួង) លឿនរហ័សក្រៃលែង
ណាស់ ពិតមែនតែវាជាអាការៈនៃសភារូប ប៉ុន្តែវាមិនបាន

កើតរលត់ជាមួយសំណុំនៃសភារូបនោះទេ ព្រោះវាជាអស-
ភារូបផង ជាទ្វារនៃចេតនាផង ម៉្លោះហើយ វិញ្ញត្តិរូបនេះរមែង
ប្រព្រឹត្តទៅតាមចេតនា ឬតាមចិត្តដែលជាសមុដ្ឋាន ។

វិញ្ញត្តិរូបទាំងពីរជាបរមត្ថធម៌ កាយវិញ្ញត្តិរូប មិនមែន
ដេក ដើរ ឈរ អង្គុយទេ ព្រោះដេក ដើរ ឈរ អង្គុយ គឺជា
អាការៈទ្រង់ទ្រាយសណ្ឋានដោយអំណាចតំណនៃរូប បានញ្ចាំង
អត្តគុហណមនោទ្វារវិចិវិញ្ញត្តិឱ្យកើតឡើង ដូច្នេះតិរិយាបថយ៉ាង
នេះ យ៉ាងនោះ យ៉ាងណាមួយក៏ដោយ គ្រាន់តែជាអារម្មណ៍
របស់ អត្តគុហណមនោទ្វារវិចិវិញ្ញត្តិប៉ុណ្ណោះ ។

វិចិវិញ្ញត្តិរូប ក៏មិនមែនជា ពាក្យសំដីស្តីជេរ សរសើរ ឬ
និន្ទាអ្វីទាំងអស់ដែរ ព្រោះពាក្យសំដីផ្សេងៗ មានការសរសើរ
ឬនិន្ទាជាដើម ជានាមប្បញ្ញត្តិ ឬសទ្ធិប្បញ្ញត្តិ គឺមិនមែនដោយ
បរមត្ថណាមួយឡើយ នៅពេលដែលដឹងថាមានគេស្តីបន្ទោស
ឱ្យយើងនោះ គឺដឹងដោយនាមគុហណមនោទ្វារវិចិវិញ្ញត្តិ ជាវិចិ
វិញ្ញត្តិក្នុងមនោទ្វារកាន់យកឈ្មោះ យកពាក្យសំដីជាអារម្មណ៍
ប៉ុន្តែអ្វីដែលកើតឡើងចេញអំពីអ្នកដទៃ ដែលកំពុងស្តីបន្ទោស

ឱ្យយើងនោះ មានតែសម្លេងប៉ុណ្ណោះដែលមកប៉ះនឹងសោត-
ប្បសាទ ដែលសម្លេងនោះមានចិត្តជាសមុដ្ឋានកើតឡើង
ហើយ ក៏រលត់ទៅវិញយ៉ាងលឿនរហ័ស ។ ដោយបរមត្ថធម៌
ពុំមានអ្នកណាស្តីថាឱ្យយើងឡើយ ពាក្យសំដីស្តីដេរ សរសើរ ឬ
និន្ទា មិនមានចិត្តជាសមុដ្ឋានដូចសម្លេងទេ ព្រោះជាបញ្ញត្តិ
ធម្មតា បញ្ញត្តិទាំងអស់ មិនមានការកើតក្នុងលោកឡើយ
ដូច្នោះ ពាក្យសំដីអ្វីៗគ្រប់យ៉ាង ជារឿងរ៉ាវផ្សេងៗ មានសេចក្តី
យ៉ាងណានោះ រមែងមាននៅតែក្នុងនាមគ្គហណមនោទ្វារវិថី
និង អត្តគ្គហណមនោទ្វារវិថីតែប៉ុណ្ណោះ ។

ប្រៀបឧបមាអំពីរោងល្ខោនមួយ មានតួល្ខោនកំពុងតែ
សម្តែងសាច់រឿង ហើយក៏មានអ្នកមើលនូវល្ខោនក្នុងរោងនោះ
ដែរ ព្រោះជាប់ចិត្តនឹងសាច់រឿង អ្នកមើលក៏ជាប់ចិត្តនឹងតួ
សម្តែងផងដែរទៅ ឧបមានេះយ៉ាងណា សូមពុទ្ធបរិស័ទពិចារ-
ណាឱ្យបានយល់ដឹងសេចក្តីក្នុងរឿងជីវិតនេះផងចុះ ។

រោងល្ខោនជាឈ្មោះនៃលោក៦ គឺលោកភ្នែក លោក
ត្រចៀក លោកច្រមុះ លោកអណ្តាត លោកកាយ និង លោក

ចិត្ត ។ តួល្ខោនជាឈ្មោះនៃអារម្មណ៍បរមត្ថដែលប្រព្រឹត្តទៅ
តាមទ្វារ៦ គឺរូបារម្មណ៍ សទ្ទារម្មណ៍ គន្ធារម្មណ៍ រសារម្មណ៍
ផោដ្ឋព្វារម្មណ៍ និង ធម្មារម្មណ៍ ។ សាច់រឿងយ៉ាងណាៗ ដែល
តួអង្គកំពុងតែសម្តែងនោះ ជាឈ្មោះនៃបញ្ញត្តិទាំងពីរ គឺអត្ត-
ប្បញ្ញត្តិ និង សទ្ធប្បញ្ញត្តិ ។ ទស្សនិកជន អ្នកមើលនូវល្ខោន
ក្នុងរោងនោះ ជាឈ្មោះនៃវិចិត្តដែលប្រព្រឹត្តទៅតាមទ្វារទាំង
៦ ។ ការជាប់ចិត្តនឹងមើលតួល្ខោនក្តី ជាប់ចិត្តនឹងសាច់រឿងក្តី
ជាឈ្មោះនៃលោភៈប្រកបដោយមោហៈ ដែលលោភៈនេះជា
ទុក្ខសមុទ្រយសច្ចៈ នាំឱ្យអ្នកមើលគឺវិចិត្តមកកាន់រោងល្ខោន
រាល់ថ្ងៃ គឺលោក៦ រាល់ជាតិ រាល់កំណើត មានកំណើតក្នុងគភី
ជាដើម ។

រឿងក្នុងជីវិត ពិតជាដូចរឿងល្ខោន ប៉ុន្តែសាច់រឿងជីវិត
រឹងអន្លាយក្រែកលែងណាស់ ជាសាច់រឿងមួយសង្សារវដ្ត មាន
អភិសង្ខារគឺកម្ម (កុសលាកុសលកម្ម=បុណ្យនិងបាប) ជាអ្នក
រៀបចំឱ្យមានជារោងសម្រាប់សម្តែងតួ បានដល់លោក៦នេះ
ព្រមទាំងរបៀបវារៈនៃការសម្តែងយ៉ាងណាៗ ញ៉ាំងសាច់រឿង

ជីវិតឱ្យមានការប្រព្រឹត្តទៅជាភ្លើងកម្សត់ ភ្លើងទារុណកម្ម យំយែកស្រែកទុក្ខ និង ជាភ្លើងសប្បាយវិករាយ មានបាន សម្បត្តិសម្បូរពោរពាស ត្រូវដូរផ្លាស់ជាមួយភ្លើងកម្សត់ មាន ជួប មានព្រាត់ ម្តងជាសេដ្ឋី ម្តងជាអ្នកសុំទាន ជួនកាលជាប្រុស ជួនកាលជាស្រី ជួនកាលទៀតនោះ ត្រូវសម្តែងតាមសាច់ភ្លើង ជាតូប្រេត តួនរក ជាសត្វតិរច្ឆានសព្វគ្រប់ ឬជាអសុរកាយ ពេលខ្លះក៏ត្រូវសម្តែងជាតួអង្គព្រះរាជា ជាទេវតា ជាព្រះឥន្ទ ជាព្រះព្រហ្ម ប៉ុន្តែឥឡូវនេះកំពុងតែនៅក្នុងសាច់ភ្លើងជាមនុស្ស **សួរថា** តើមនុស្សនេះជាតួអង្គពិត ឬគ្រាន់តែជាសាច់ភ្លើង ? តួអង្គពិតជាអង្គបរមត្ថធម៌ បានដល់ខន្ធអាយតនៈ ធាតុ ឬ ចិត្ត ចេតសិក និង រូប ឯចំណែកសាច់ភ្លើង គឺជាអត្ថប្បញ្ញត្តិ និង នាមប្បញ្ញត្តិ (សទ្ធិប្បញ្ញត្តិ) ។

ចម្លើយថា :មិនមែនជាតួអង្គពិតទេ ព្រោះតួអង្គពិតគឺ ជាអង្គបរមត្ថធម៌ រូបារម្មណ៍កើតហើយរលត់ទៅវិញ សទ្ធា- រម្មណ៍កើតហើយរលត់ទៅវិញ គន្ធារម្មណ៍ រសារម្មណ៍ ផោដ្ឋ- ញារម្មណ៍ និង ធម្មារម្មណ៍ ក៏សុទ្ធតែកើតឡើងហើយរលត់ទៅ

វិញដែរ ប្រៀបដូចតួល្ខោនចេញមកសម្តែង រួចហើយវិលចូល ទៅក្នុងរាំងនន្ទរាគីវិញ អីចឹងឯង ដូច្នោះ មនុស្សគ្រាន់តែជា សាច់ភ្លើងមួយ ដែលមានតួអង្គអ្នកសម្តែង ច្រើនគ្នា ពោលគឺ មានអង្គបរមត្ថធម៌ច្រើន ប្រាកដផ្លូវភ្នែកផង ផ្លូវត្រចៀកផង ផ្លូវច្រមុះផង ផ្លូវអណ្តាតផង ផ្លូវកាយផង និង ផ្លូវចិត្តផង ជាអារម្មណ៍បរមត្ថទាំង ៦ ទ្វារ រូបរួមគ្នាដោយមនោទ្វារវិចីចិត្ត ក៏ដឹងនូវសាច់ភ្លើងថា ជាមនុស្ស ហើយមនុស្សនេះយ៉ាង ណាៗ រមែងមានការដឹងដោយអត្តគ្គហណមនោទ្វារវិចី និង នាមគ្គ- ហណមនោទ្វារវិចី សេចក្តីនៃភ្លើង និង ឈ្មោះទាំងអស់ វានៅ លើវិចីពីរនេះ ដែលសម្រាប់ដឹងនូវអារម្មណ៍បញ្ញត្តិគ្រប់ យ៉ាង ហ្នឹងឯង ។

សរុបសេចក្តីឧបមាមក គឺថា សាច់ភ្លើងល្ខោនមិនមែន ជារោងឬឆាកល្ខោនទេ មិនមែនជាតួអង្គអ្នកសម្តែងទេ មិន មែនជាទស្សនិកជន អ្នកមើលនូវល្ខោននោះទេ ប៉ុន្តែអាស្រ័យ កាយវិការសម្តែង សម្លេងនិយាយឆ្លើយឆ្លងជាដើម ក៏ទៅជា ភ្លើងឱ្យអ្នកមើលបានដឹង អ្នកមើលល្ខោនដឹងសាច់ភ្លើង

អាស្រ័យតួសម្តែង យ៉ាងណា មនោទ្ធារិវិចិត្តដឹងអារម្មណ៍
បញ្ញត្តិ ក៏អាស្រ័យបរមត្ថធម៌កើតរលត់តាមទ្វារ៦ យ៉ាងនោះ
ឯង ។

រឿងរ៉ាវនៅក្នុងសារពតិមាន(កាសែត) ក្តី ក្នុងទូរទស្សន៍
ក្តី គឺសុទ្ធតែជាបញ្ញត្តិទាំងអស់ ដែលមនោទ្ធារិវិចិត្តកើតឡើង
ដឹងរឿងផ្សេងៗ មិនចំពោះតែក្នុងទូរទស្សន៍ទេ ដែលមិនមាន
នូវមនុស្ស សត្វ ឬ ព្រៃភ្នំ ទន្លេ សមុទ្រ ជាដើមនោះ សូម្បីតែ
ពិភពលោកទាំងមូលនេះ ក៏ដូចជាទូរទស្សន៍មួយគ្រឿងអីចឹង
ឯង គ្រាន់តែថា អារម្មណ៍ជាបរមត្ថក្នុងទូរទស្សន៍ មានតែរូបា-
រម្មណ៍(ពណ៌)និង សទ្ទារម្មណ៍(សម្លេង) តែប៉ុណ្ណោះ ឯចំណែក
អារម្មណ៍ជាបរមត្ថក្នុងពិភពលោកនេះ គឺមានទាំងពណ៌ ទាំង
សម្លេង ទាំងក្លិន ទាំងរស ទាំងផោដ្ឋព្វៈ ទាំងធម្មារម្មណ៍ តែ
ទោះបីជាមាននូវអារម្មណ៍ច្រើនយ៉ាងណាក៏ដោយ ក៏មនុស្ស
សត្វ ឬ ព្រៃភ្នំ ទន្លេ សមុទ្រ ជាដើមនោះ វាមិនមានដូចនៅ
ក្នុងទូរទស្សន៍អីចឹងដែរ ដូច្នោះ សូមពុទ្ធបរិស័ទបានជ្រាបឱ្យ
ច្បាស់ប្រាកដថា ពិភពលោកដូចជាទូរទស្សន៍មួយគ្រឿង ដែល

យើងគ្រប់គ្នាមើលរាល់ថ្ងៃ រាល់ម៉ោង លើកលែងតែពេលដេក
លក់ ព្រោះមិនមានវិចិត្តតែប៉ុណ្ណោះ ។

យើងនិយាយថា **ឧបេសម្ភាស្សន៍** ប៉ុន្តែមិនមែនត្រឹម
តែមើលទេ គឺស្តាប់សម្លេងផង ទើបដឹងរឿង យ៉ាងណាមិញ
ពាក្យថា «ពិភពលោកដូចជាទូរទស្សន៍មួយគ្រឿង ដែលយើង
គ្រប់គ្នាបានមើលរាល់ថ្ងៃ រាល់ម៉ោង» ក៏មិនមែនត្រឹមតែមើល
ដែរទេ គឺស្តាប់សម្លេងផង ហិតស្រូបនូវក្លិនផង លិទ្ធនូវរសផង
ប៉ះខ្ទប់នូវផោដ្ឋព្វៈផង ដឹងនូវធម្មារម្មណ៍ផង (រឿរបញ្ញត្តិទាំង
ពីរ) ក៏យ៉ាងនោះដែរ ។

រឿងរ៉ាវព្រមទាំងមនុស្សសត្វបញ្ញត្តិទាំងអស់ មិនមែន
ចេញអំពីបរមត្ថលោកគឺពិភពលោកមកទេ ដែលយើងបានដឹង
រឿងថា មានមនុស្ស សត្វ វត្ថុ របស់របរគ្រប់យ៉ាងនោះ ដោយ
សារមនោទ្ធារិវិចិត្តកើតឡើង ដោយឡែកផ្សេងអំពីវិចិត្ត
ដែលដឹងត្រឹមតែអារម្មណ៍ពិតជាបរមត្ថធម៌ ដូចជាមើល
ទូរទស្សន៍ ហើយបានដឹងរឿងរ៉ាវមនុស្សសត្វបញ្ញត្តិផ្សេងៗ
ដោយមនោទ្ធារិវិចិត្ត ជាវិចិត្តមួយដោយឡែកផ្សេងអំពី

ចក្ខុទ្ធវិវិធី និង សោតទ្ធវិវិធីអីចឹងដែរ ។

សូមពុទ្ធបរិស័ទកុំរង្វេងចំពោះអារម្មណ៍បរមត្ថ ដើម្បីកុំ
ឱ្យរង្វេងប្រកាន់ខុសផ្សេងៗ ត្រូវស្តាប់ព្រះធម៌របស់ព្រះសម្មា-
សម្ពុទ្ធឱ្យយល់ ហើយបំពេញកុសលចម្រើនសតិប្បដ្ឋាន បើបាន
យ៉ាងនេះ ពុទ្ធបរិស័ទនឹងមានឱកាសកម្ចាត់សេចក្តីរង្វេង ព្រម
ដោយកិលេសផ្សេងៗ បានជាពុំខាន ។

រូបគំនូរផ្លែឪឡឹកមួយ មិនមែនជាផ្លែឪឡឹកពិត យ៉ាង
ណា ផ្លែឪឡឹកមែនទែន ក៏មែនត្រឹមតែសម្មតិសច្ចៈប៉ុណ្ណោះ
ដោយអំណាចបរមត្ថរូប៩ ប្រជុំគ្នាក្នុងអាកាសធាតុ រូបបរមត្ថ៩
គឺ ដី ទឹក ភ្លើង ខ្យល់ ពណ៌ សម្លេង ក្លិន រស និង ឱជា
(អាហាររូប) ។ រូបបរមត្ថតែងកើតឡើងហើយរលត់ទៅវិញ
តាមសំណុំៗ (កលាបៈ) របស់វា ប៉ុន្តែដែលថា បរមត្ថរូប៩
ប្រជុំគ្នាក្នុងអាកាស ហើយបាននូវការសន្មតមួយថា ជាផ្លែ
ឪឡឹកនោះ វាជាការរូបរួមដោយវិចិត្តនៅក្នុងមនោទ្វារ ចាំ
អារម្មណ៍បន្តគ្នាហ្នឹងឯង គឺថា វិចិត្តក្នុងមនោទ្វារនេះ វាមាន
តួនាទីចាំនូវអារម្មណ៍បរមត្ថផ្សេងៗ ដែលកន្លងទៅហើយថ្មីៗក្តី

យូរហើយក្តី ទោះជារូបគឺពណ៌ក្តី សម្លេងក្តី ក្លិនក្តី រសក្តី
ផោដ្ឋព្វៈក្តី ហើយរូបរួមចូលគ្នាក្នុងរូបដែលកំពុងមើល ព្រោះ
មនោទ្វារវិចិត្តនេះ វាកើតប្តូរផ្លាស់គ្នាយ៉ាងលឿនរហ័ស ជា
មួយនឹងចក្ខុទ្ធវិវិធីចិត្តដែលមានរូបរម្មណ៍បច្ចុប្បន្នជាអារម្មណ៍
នោះ ម្ល៉ោះហើយ អត្តគ្គហណមនោទ្វារវិចិត្តក៏ដឹងថាជាផ្លែ
ឪឡឹក ដែលបានមើលឃើញក្នុងចំការ ឬគេដាក់លក់នៅផ្សារ
ជាដើម អីចឹងទៅ ពុំនោះសោតទេ បើមនោទ្វារវិចិត្តបានគិត
ដល់អារម្មណ៍ផ្សេងៗ ហើយរូបរួមចូលក្នុងរសដែលកំពុងបរិ-
ភោគ អត្តគ្គហណមនោទ្វារវិចិត្ត ក៏ដឹងថា កំពុងតែបរិភោគ
នូវផ្លែឪឡឹក អីចឹងដែរទៅ ។ សតិប្បដ្ឋាន រលឹកត្រង់លក្ខណៈ
នៃបរមត្ថធម៌ តាមផ្លូវភ្នែក ផ្លូវត្រចៀក ផ្លូវច្រមុះ ផ្លូវអណ្តាត
ផ្លូវកាយ និង ផ្លូវចិត្ត ឃើញរូបធម៌ នាមធម៌កើត និង រលត់
មានការបាត់ទៅជាធម្មតា កម្ចាត់បង់បាននូវ **ឃនសញ្ញា**
ដែលប្រកាន់ថាជាដុំមែនទែន ។

ក្នុងការអធិប្បាយអំពីបញ្ញត្តិ ២យ៉ាង អត្ថប្បញ្ញត្តិបាន
អធិប្បាយមកច្រើនហើយ នៅសទ្ធប្បញ្ញត្តិដែលហៅម្យ៉ាង

ទៀតថា **បញ្ញាបនតោបញ្ញត្តិ** មិនទាន់បានរៀបរាប់ថា មានប៉ុន្មានពួកក្រុមនៅឡើយ ដូច្នោះ សូមពុទ្ធបរិស័ទសិក្សាបន្ត បន្តិចទៀត ហើយក៏ជាការសិក្សាសរុបអំពីបញ្ញត្តិទាំង២ប្រការ ផងដែរ ។ ពាក្យថា **បញ្ញាបនតោបញ្ញត្តិ** គឺការតែងតាំង ឈ្មោះឱ្យដឹងនូវអត្តតាមរយៈសម្លេង បានដល់ **សទ្ធិប្បញ្ញត្តិ** ឬ **នាមប្បញ្ញត្តិ** ហ្នឹងឯង ។

សទ្ធិប្បញ្ញត្តិ គឺជាឈ្មោះ ជាពាក្យសំដីនិយាយ ដើម្បី ឱ្យដឹងនូវសេចក្តីថាជាអ្វី តាមលោកវោហារមាន **បិក្ខុជ្ជសទ្ធិ រូប** គឺសម្លេងដែលកើតអំពីចិត្ត ជាប្រធាន ។

នាមប្បញ្ញត្តិ, **នាម** ប្រែថា ឈ្មោះ (មិនមែនជា នាមបរមត្ថទេ) **បញ្ញត្តិ** ប្រែថា ការតែងតាំងឱ្យដឹងសេចក្តី ដូច្នោះ **នាមប្បញ្ញត្តិ** គឺការតែងតាំងនូវឈ្មោះ សម្រាប់ឱ្យ ដឹងសេចក្តី ។

បើមិនមានសទ្ធិប្បញ្ញត្តិទេ អ្វីៗទាំងអស់ក្នុងលោកនេះ មិនមានឈ្មោះឡើយ ហើយបើមិនមានឈ្មោះសោះ យ៉ាងនេះ តើនឹងឱ្យដឹងសេចក្តីដល់គ្នានិងគ្នាបានយ៉ាងដូចម្តេចទៅ ព្រោះ

ធម៌បានសំដែងប្រាប់ថា ធម៌មួយគឺឈ្មោះ បានគ្របដណ្តប់ទៅ លើធម៌ទាំងអស់ ឯចំណែកធម៌ទាំងអស់ក៏ប្រមូលចុះមកក្នុង ធម៌មួយវិញ គឺឈ្មោះហ្នឹងឯង ពាក្យនេះបានសេចក្តីថា អង្គ បរមត្ថធម៌ទាំងអស់ក្តី អត្ថប្បញ្ញត្តិទាំងអស់ក្តី គ្មានអ្វីមួយ ដែលថាមិនមាននូវឈ្មោះនោះឡើយ ព្រោះហេតុដូច្នោះហើយ ទើបព្រះធម៌សំដែងថា ធម៌ទាំងអស់ប្រមូល ចូលក្នុងធម៌មួយ គឺនាម បានដល់ឈ្មោះទាំងឡាយទាំងពួង ។

បើមានត្រឹមតែឈ្មោះបរមត្ថធម៌ទេនោះ ក៏មិនអាចប្រើ ការឱ្យស្តាប់គ្នាបាន ដូចពាក្យថា បញ្ចក្ខន្ធកំពុងមើលរូបារម្មណ៍ ក៏មិនដឹងថាចង់និយាយអំពីបញ្ចក្ខន្ធពួកណា ហើយរូបារម្មណ៍ ទៀតសោត វាជារូបផ្នែកអ្វីក៏មិនដឹងផងដែរ បើយ៉ាងនេះ ព្រះពុទ្ធអង្គទ្រង់បញ្ញត្តិព្រះវិន័យមិនបានឡើយ ទាល់តែមាននូវ សម្មតិប្បញ្ញត្តិទៀត ដូចជានិយាយថា ភិក្ខុកំពុងមើលព្រះ ចេតិយ សាមណេរកំពុងមើលគម្ពីរធម៌ ព្រះពុទ្ធបញ្ញត្តិវិន័យ មិនឱ្យអ្នកបួសមើលនូវវប្បាទទេ បើពោលដូច្នោះ ទើបអាចស្តាប់ គ្នាបាន ហើយក៏មិនមែនជាការកែប្រែបរមត្ថធម៌ ឱ្យមកជាភិក្ខុ

ឬ សាមណេរនោះដែរ ភិក្ខុសាមណេរ មានត្រឹមតែឈ្មោះ ប៉ុណ្ណោះ ធាតុពិតនៅតែជាបញ្ចក្ខន្ធ រូប វេទនា សញ្ញា សង្ខារ វិញ្ញាណដដែល បង្គាប់ ឬ កែប្រែឱ្យទៅជាយ៉ាងដទៃ តាមគិត ចង់យ៉ាងណាៗនោះ ពុំបានឡើយ ។

ព្រះអរិយបុគ្គលទាំងឡាយមិនវង្វេងប្រកាន់នូវបរមត្ថ ធម៌ មិនវង្វេងច្រឡំក្នុងឈ្មោះ ព្រោះលះបង់នូវសក្កាយទិដ្ឋិ អស់ហើយព្រមទាំងអវិជ្ជាផង ការសម្រេចនូវគុណវិសេស យ៉ាងនេះ ព្រោះហេតុតែ បានអប់រំនូវបញ្ញា សន្សំបុណ្យកុសល សព្វគ្រប់ប្រការ សិក្សាបរមត្ថធម៌ ដឹងនូវបរមត្ថធម៌ដែល ប្រាកដតាមទ្វារទាំង៦ គឺដឹងរឿយៗក្នុងជីវិតប្រចាំថ្ងៃ យ៉ាង នេះទើបអាចបើកបញ្ញត្តិចេញអំពីបរមត្ថបាន ព្រមដោយ បារមីគ្រប់គ្រាន់ ក៏បានសម្រេចជាព្រះអរិយបុគ្គលទៅ ។

សូមពុទ្ធបរិស័ទទាំងឡាយ រៀនអប់រំចម្រើននូវ សតិប្បដ្ឋាន៤ ប្រយោជន៍ដើម្បីជាក់ច្បាស់ចំពោះបរមត្ថធម៌ មិនវង្វេងក្នុងបញ្ញត្តិដោយប្រកាន់ថា សត្វបុគ្គលតូចៗ ឬវត្ថុ នេះនោះមានឡើយ ។ ការអប់រំចម្រើននូវសតិប្បដ្ឋាន៤

មិនមែនជាការបដិបត្តិដើម្បីហាមឃាត់ មិនឱ្យដឹងនូវអារម្មណ៍ នោះទេ ព្រោះការដឹងនូវអារម្មណ៍បញ្ញត្តិ ធាតុដឹង អាការដឹង នោះជាបរមត្ថធម៌ គឺជាមនោទ្វារវិចីចិត្ត នៅក្នុងវិចីចិត្តដែល ដឹងនូវអារម្មណ៍បញ្ញត្តិ មានលោភជវនៈ ទោសជវនៈ មោហ ជវនៈ ហើយក៏មាននូវកុសលជវនៈផ្សេងៗ ដូចជាកុសលថ្នាក់ ទានសីល ឬកុសលថ្នាក់សមថភារីនា តាមតែជវនៈណាមួយ មានឧបនិស្សយប្បច្ច័យឱ្យកើត ក៏កើតឡើងទៅ ។

ចំពោះព្រះអរហន្តគ្រប់ព្រះអង្គ ក៏នៅតែមានមនោទ្វារ វិចីចិត្តដឹងអារម្មណ៍បញ្ញត្តិដែរ ប៉ុន្តែមិនមានកុសលជវនៈ និង អកុសលជវនៈកើតឡើងឡើយ ដោយសារការកើតឡើងនៃ អរហត្តមគ្គ កម្ចាត់បង់នូវអកុសលអស់ពីសន្តាន ក៏បញ្ចប់កិច្ច កុសលត្រឹមអរហត្តមគ្គនោះឯងទៅ នៅតែអព្យាកតជវនៈ ប៉ុណ្ណោះ មិនមានពូជសម្រាប់ដុះបន្តជាតិភពកំណើតឱ្យកើត ក្នុងភពថ្មីទៀតឡើយ ។

គ្រប់បុគ្គលទាំងអស់ក្នុងលោកនេះ រមែងមានការដឹង បញ្ញត្តិដោយមនោទ្វារវិចីចិត្ត ប៉ុន្តែកុសលថ្នាក់សតិប្បដ្ឋានពុំ

បានដឹងអារម្មណ៍បញ្ញត្តិទេ ព្រោះកុសលនេះ ជាកុសលថ្នាក់
ស្រាវជ្រាវរាវរកសេចក្តីពិត នៅក្នុងជីវិតដែលប្រជុំដោយ
បញ្ញក្ខន្ធ តាមទ្វារទាំង៦ទ្វារណាមួយ ដូច្នោះទោះបីជាមនោទ្វារ
វិចិត្តដឹងអារម្មណ៍បញ្ញត្តិ ច្រើនលើកច្រើនដង ញឹកញាប់ជាប់
តវិចិត្តយ៉ាងណាក៏ដោយ ក៏មនោទ្វារវិចិត្តនោះត្រឹមតែជា
សភាវធម៌ ដែលកើតឡើងហើយរលត់ទៅវិញ សតិរលឹកដឹង
បានរឿយៗនូវបរមត្ថធម៌ ដែលជាសភាវធម៌ពិត មានការកើត
ឡើងហើយ រមែងរលត់បាត់ មិនមានតាំងនៅបីតថេរទៀង
ទាត់ ជាសត្វ ជាវត្ថុអ្វីៗឡើយ ។

បើមិនប្រចក្សលក្ខណៈសភាវបរមត្ថដែលកើតរលត់ ដូច
ជាមិនប្រចក្សលក្ខណៈចក្ខុទ្វារវិចិត្ត ដែលមានតែ រូបារម្មណ៍
មកកាន់គន្លងនៃចក្ខុប៉ុណ្ណោះ ឬ ដូចជាសោតទ្វារវិចិត្តដែល
មានតែសទ្ទារម្មណ៍មកកាន់គន្លងនៃសោតប្បសាទ ជាដើមទេ
គឺមិនអាចចែកបរមត្ថឱ្យដាច់អំពីបញ្ញត្តិបានឡើយ ម្ល៉ោះហើយ
ក៏រង្វេងក្នុងបញ្ញក្ខន្ធ ឃើញបញ្ញក្ខន្ធស្ថិតនៅទៀងទាត់ឥតប្រ
ប្រួល ជាការឃើលខុសដោយអំណាចមិច្ឆាទិដ្ឋិ ហ្នឹងឯង រមែង

ប្រកាន់នូវបញ្ញក្ខន្ធដែលជាអនត្តា ថាជាមនុស្សជាសត្វទៅវិញ ។
សតិប្បដ្ឋាន៤ ប្រៀបដូចជាផលនង្គ័លដែលភ្ជួរបំបែកដី
ស្រែចំការ ព្រោះសតិរលឹកដឹង បានចែករំលែករូបធម៌ដោយ
ឡែក នាមធម៌ដោយឡែក ជាពិសេសវិចិត្តដែលដឹងអារម្មណ៍
បរមត្ថ មិនច្រឡំនឹងវិចិត្តដែលមានបញ្ញត្តិជាអារម្មណ៍ ដូច្នោះ
សតិប្បដ្ឋាន៤ គឺជាឧបករណ៍ក្នុងការធ្វើស្រែ ដែលមានផលជា
អមតៈ ។

សទ្ធាជាគ្រាប់ពូជ សាបព្រោះក្នុងស្រែគឺសន្តានចិត្ត កាល
ដែលមានភ្លៀងគឺការសង្រួមឥន្ទ្រិយហើយ គ្រាប់ពូជក៏ដុះចាក់
ឬសទៅក្នុងដីស្រែ បានដល់សីលដែលជាទីតាំង ជាឬសគល់ដ៏
មាំ និង ជាប្រយោជន៍នៃកុសលធម៌ទាំងពួង ចំណែកពន្លក
ដែលដុះ ចេញពីគ្រាប់ពូជមកខាងលើ រហូតបានដុះធំបែកជា
គុម្ព ហើយមានផល គឺបានដល់ពន្លកសមថៈនិងវិបស្សនា មាន
ការចម្រើនរហូតរឹងមាំខ្លាំងក្លា ជាឧបនិស្សយប្បវិទ្ធិយដល់មគ្គ
ផល ដែលត្រូវសម្រេចជាចុងក្រោយ ។

ការប្រារព្ធសេចក្តីព្យាយាម ប្រៀបដូចជាគោទាញនង្គ័ល

បញ្ហាប្រៀបដូចជានិមនិងផ្ទៀងផ្ទាត់ ហិរិខ្មាសខ្ពើមបាប ដូចជា ដងនង្គ័ល ចិត្តស្ងប់រម្ងាប់ ដូចជាខ្សែ គឺខ្សែទាមទាក់កោឱ្យ ជាប់ក្នុងនិម ខ្សែចងនិមឱ្យជាប់នឹងដងនង្គ័ល ហើយនឹងខ្សែ ដែលចងគោមកអ្នកភ្នំ សម្រាប់បញ្ហាគោ ឯចំណែកសតិ ប្រៀបដូចជាផាលផង ជន្លូញផង ផាលសម្រាប់បំបែកដី ជន្លូញ សម្រាប់បំភ័យគោ យ៉ាងណាមិញ សតិរលឹកដឹងនូវរូបធម៌ នាមធម៌ ចែករូបបរមត្ថ និង នាមបរមត្ថ មិនឱ្យច្រឡំគ្នា កម្ចាត់ **អត្តសញ្ញា** សេចក្តីសំគាល់ថាជាតួខ្លួន ជាសត្វ ជា បុគ្គល និង ម្យ៉ាងទៀត ការឃើញភ័យក្នុងសង្សារវដ្ត ឃើញ នាមរូបមានតែការកើតរលត់ ជាទុក្ខ ជាទោស ជាអ្នកសម្លាប់ នាំឱ្យមាននូវស្មារតី ញ៉ាំងសេចក្តីព្យាយាមឱ្យប្រព្រឹត្តទៅ រឿយៗមិនដាច់ ក្នុងគន្លងផ្លូវដែលត្រូវទៅកាន់ទីបំផុតទុក្ខ យ៉ាងនោះឯង ។

ការអប់រំចម្រើនសតិប្បដ្ឋាន គឺសតិរលឹកដឹងនូវបរមត្ថ ធម៌ ដែលមានលក្ខណៈប្រាកដ មិនមែនជាការរលឹកនូវឈ្មោះ ព្រោះឈ្មោះគឺជាបញ្ញត្តិ មិនមានការកើតការរលត់ទេ អ្វីៗ

ដែលកើតឡើងក្នុងជីវិត មានត្រឹមតែរូបក្ខន្ធនិង នាមក្ខន្ធល គឺ វេទនា សញ្ញា សង្ខារ វិញ្ញាណ តែប៉ុណ្ណោះ ឯចំណែក ឈ្មោះផ្សេងៗនោះ ពុំបានកើតឡើងឡើយ ។ ឈ្មោះជានាម- ប្បញ្ញត្តិ អាស្រ័យមានចិត្ត និង ចេតសិកក្នុងមនោទ្វារវិថី នឹក គិតក្នុងបំណងឱ្យអ្នកស្តាប់ដឹងរឿង យល់ន័យសេចក្តីអ្វីៗ ក៏បាន ញ៉ាំងសទ្ធាឱ្យកើតឡើង សទ្ធានេះគឺជាសភាវបរមត្ថ ប្រាកដ តាមផ្លូវត្រចៀក ហើយរលត់បាត់ទៅវិញយ៉ាងលឿនរហ័ស កាលដែលសទ្ធារូបកើតឡើងនោះ ព្រោះចិត្ត និង ចេតសិក ជា កុសលក្តី ជាអកុសលក្តី ជាអព្យាកតៈក្តី ជាសមុដ្ឋាន មិនមែន មានសត្វបុគ្គលណាជាអ្នកប្រាថ្នានិយាយ ហើយញ៉ាំងសម្លេងឱ្យ កើតឡើងនោះទេ ។

សម្លេងគឺសទ្ធារូបបង្កើនទៅក្នុងអត្ថយ៉ាងណាៗ មនោ- ទ្វារវិថីចិត្តកាន់យកនូវអត្ថនោះៗជាអារម្មណ៍កើតឡើង ទាំង ដែលសម្លេងនោះបានរលត់អស់ទៅហើយ តាមពិតសម្លេង ដែលកើតអំពីចិត្ត វារលត់ទៅវិញលឿនរហ័សណាស់ មិនបាន ស្ថិតនៅរហូតដល់ប៉ះនឹងត្រចៀកយើងជាអ្នកស្តាប់នោះទេ

ប៉ុន្តែអាស្រ័យដោយអាកាសធាតុ មានប្រក្រតីជាទីអាស្រ័យដ៏
មានកម្លាំង និង ឧតុខាងក្រៅជាសមុដ្ឋាន ទើបបានបន្តនូវ
សម្លេងឱ្យកើតតៗ ហើយទើបប៉ះនឹងសោតប្បសាទរូប សម្លេង
ដែលប៉ះនឹងសោតប្បសាទ កំណត់ត្រឹមសោតទ្វារវិចិត្ត កើត
ឡើងហើយដឹងនូវសម្លេងនោះ រួចរលត់ទៅទាំងអស់គ្នា គឺទាំង
សម្លេង ទាំងសោតទ្វារវិចិត្ត ។

សទ្ធារូបគឺសម្លេងដែលប៉ះនឹងសោតប្បសាទ មិនមែនដូច
ក្លិនប៉ះនឹងច្រមុះ រសប៉ះនឹងអណ្តាត ផោដ្ឋព្វៈប៉ះនឹងកាយនោះ
ទេ ព្រោះក្លិនក្តី រសក្តី ផោដ្ឋព្វៈក្តី ប៉ះខ្ទប់ដោយការមកដល់នឹង
បសាទរូប ឯចំណែកសោតប្បសាទ ប៉ះខ្ទប់នឹងសម្លេង ទាំង
ដែលសម្លេងនោះមិនបានមកដល់ឡើយ ប៉ុន្តែដោយអំណាច
អាកាសធាតុ ជាទីអាស្រ័យដ៏មានកម្លាំង ទើបញ្ចាំងឱ្យមានការ
ប៉ះខ្ទប់គ្នា សោតវិញ្ញាណកើតឡើងព្រមនូវសម្លេងនោះ ដែល
សម្លេងនោះមិនមែននៅក្នុងរន្ធត្រចៀកទេ ព្រោះមិនបានមក
ដល់ដោយប្រការដូច្នោះឯង របៀបដូចរូបារម្មណ៍ដែរ រូបារម្មណ៍
មិនបានមកដល់ចក្ខុប្បសាទទេ ប៉ុន្តែព្រោះពន្លឺជាទីអាស្រ័យដ៏

មានកម្លាំង ទើបញ្ចាំងឱ្យមានការប៉ះខ្ទប់គ្នា ចក្ខុវិញ្ញាណក៏កើត
ឡើងឃើញនូវរូបនោះច្បាស់ប្រាកដ ហើយក៏រលត់ទៅវិញតាម
ធម្មតានៃសង្ខារធម៌ ។

រឿងរ៉ាវរបស់រូប សម្លេង ក្លិន រស ផោដ្ឋព្វៈ វាជា
អារម្មណ៍របស់មនោទ្វារវិចិត្តពិតៗ គឺមិនមែនជាអារម្មណ៍
របស់បញ្ចក្ខន្ធវិចិត្តទេ នេះជាការសម្តែងបញ្ជាក់ថា រឿងរ៉ាវ
នោះៗ គឺមិនមានជាសភាវៈក្នុងលោកឡើយ លោកភ្នែកក្តី
លោកត្រចៀកក្តី លោកច្រមុះក្តី លោកអណ្តាតក្តី លោកកាយក្តី
លោកចិត្តក្តី មិនមានរឿងរ៉ាវអ្វីទាំងអស់ ប៉ុន្តែវាជាស្រមោល
របស់បរមត្ថធម៌ ព្រោះបើមិនមាននូវបរមត្ថធម៌ទេ រឿងរ៉ាវ
បញ្ញត្តិទាំងអស់ក៏មិនមានដែរ ។

ពាក្យថាស្រមោលរបស់បរមត្ថធម៌ គឺមិនមែនជាបរមត្ថ
ប៉ុន្តែកាលមានចិត្ត ចេតសិក រូប ក៏មានអត្ថឱ្យដឹងដោយប្រការ
នោះៗ ហើយម្យ៉ាងទៀត ព្រោះមានមនោទ្វារវិចិត្តកាន់យក
នូវអារម្មណ៍បរមត្ថផ្សេងៗមកប្រមូលផ្តុំគ្នា ទើបអារម្មណ៍ដែល
ប្រមូលផ្តុំនោះ បានទៅជាអត្ថឱ្យដឹងដោយប្រការផ្សេងៗ គឺជា

បញ្ញត្តិ រួចហើយបញ្ញត្តិនោះមានឈ្មោះយ៉ាងណាៗ តាមតែលោកវោហារ ព្រោះថា ឈ្មោះខ្លះយោលទៅតាមអត្ថ ឈ្មោះខ្លះក៏ទៅតាមការនិយម សរុបមក គ្រាន់តែជាឈ្មោះសម្រាប់និយាយប្រាប់គ្នាឱ្យដឹងសេចក្តី អត្ថន័យរឿងរ៉ាវផ្សេងៗ ចម្រើនការយល់ដឹងកិច្ចការនៅក្នុងលោក ឬក៏បានចេះដឹងក្នុងធម៌វិន័យព្រះពុទ្ធសាសនា ដោយការស្តាប់ព្រះធម៌ទេសនា សម្តែងអំពីបរមត្ថធម៌ក្តី រឿងរ៉ាវជាតកក្តី ដែលមានអត្ថន័យខ្លឹមសារគួរឱ្យយល់ដឹង ប៉ុន្តែ បើស្តាប់ការនិយាយអំពីបុគ្គលណាៗក៏ដោយហើយខ្លះការធ្វើទុកក្នុងចិត្តដោយល្អ ក៏វាវិនិច្ឆ័យចម្រើនការយល់ខុសផ្សេងៗអីចឹងដែរទៅ ។

នាមប្បញ្ញត្តិមាន ៦យ៉ាងគឺ :

- ១-វិជ្ជមានប្បញ្ញត្តិ: ប្រកាសឈ្មោះបរមត្ថធម៌គ្រប់យ៉ាង
- ២-អវិជ្ជមានប្បញ្ញត្តិ: ប្រកាសឈ្មោះអត្ថប្បញ្ញត្តិផ្សេងៗ
- ៣-វិជ្ជមានប្បញ្ញត្តិ + អវិជ្ជមានប្បញ្ញត្តិ
- ៤-អវិជ្ជមានប្បញ្ញត្តិ + វិជ្ជមានប្បញ្ញត្តិ
- ៥-វិជ្ជមានប្បញ្ញត្តិ + វិជ្ជមានប្បញ្ញត្តិ

៦-អវិជ្ជមានប្បញ្ញត្តិ + អវិជ្ជមានប្បញ្ញត្តិ ។


នាមប្បញ្ញត្តិទី៣ គឺជាការផ្សំពាក្យគ្នា ដូចពាក្យថា «តេវិទ្យោ» បុគ្គលបានវិជ្ជា៣, វិជ្ជាអង្គធម៌គឺបញ្ញា ដូច្នេះជាវិជ្ជមានប្បញ្ញត្តិឯពាក្យថា បុគ្គល គឺជាអវិជ្ជមានប្បញ្ញត្តិ ។

នាមប្បញ្ញត្តិទី៤ក្តី ទី៥ក្តី ទី៦ក្តី គឺគ្រាន់តែនិយាយរួមគ្នាបញ្ចូលពាក្យបញ្ញត្តិទាំងពីរខាងដើម តាមសេចក្តីដែលត្រូវអធិប្បាយ ដូចពាក្យថា សម្លេងមនុស្ស ចក្ខុវិញ្ញាណ ព្រះរាជ-ធីតា ជាដើម សម្លេងក្តី ចក្ខុក្តី វិញ្ញាណក្តី ជាវិជ្ជមានប្បញ្ញត្តិ ឯពាក្យថា មនុស្ស ព្រះរាជា ធីតា ជាអវិជ្ជមានប្បញ្ញត្តិ ការរៀបរាប់អំពីបញ្ញត្តិទាំងពីរមកហូរហែប៉ុណ្ណោះ បញ្ជាក់សេចក្តីនៅក្នុងបទពិចារណានៃការចែកធាតុ ជាជំនួយស្មារតីរំលត់សេចក្តីខឹងក្រោធ បុគ្គលដែលមាននូវស្មារតីរំលត់នូវសេចក្តី ខឹងក្រោធ ដោយបញ្ញាពិចារណាចែកធាតុបានយ៉ាងនេះ រមែងស្ងប់រម្ងាប់នូវព្យោរ ព្រោះមិនបានគិតថា អ្នកឯណោះគេបានជេរអញ គេបានវាយអញ ដូច្នេះឡើយ រមែងមានការស្ងប់ត្រជាក់ចិត្ត ដោយមិនមាននូវគំនិតថា មានបុគ្គលណាជាសត្រូវជាមួយ

នឹងខ្លួន ហើយក៏មិនបានគិតថា ខ្លួនឯងជាសត្រូវជាមួយនឹងអ្នក
ដទៃណាៗដែរ ។

មេត្តាជាមិត្តរួមគ្នាចំពោះគ្នា ដូចយល់ព្រមគ្នា

មេត្តាជាកុសលធម៌ដែលអនុគ្រោះនូវប្រយោជន៍ សុខ
ចម្រើនដល់សត្វបុគ្គលក្នុងលោក ធ្វើឱ្យផុតចាកភ័យ និង
ពៀរផ្សេងៗ ភ័យនិងពៀរផ្សេងៗ រមែងកើតអំពីអកុសលចិត្ត
ដែលប្រាសចាកនូវមេត្តា ។ មេត្តាជាមិត្ត ព្យាបាទជាសត្រូវ
តាំងនៅក្នុងចិត្តមនុស្សសត្វគ្រប់គ្នា ដូច្នោះ ដើម្បីឱ្យបានសុខ
គួរជ្រើសរើសយកមិត្ត ហើយកម្ចាត់សត្រូវឱ្យអស់អំពីសន្តាន។



ពុទ្ធភាសិត

ន បរេសំ វិលោមាទិ ន បរេសំ តតាតតំ
អគ្គនោ ច អចេត្តយ្យ តតានិ អតតានិ ច ។

បុគ្គលមិនគួរយកពាក្យអាក្រក់លាមក របស់អ្នកដទៃមក
ទុកដាក់ក្នុងចិត្តរបស់ខ្លួនឡើយ មិនគួរចាំឃ្នាំមើលកិច្ចការដែល
ធ្វើហើយ និង នៅមិនទាន់បានធ្វើ របស់អ្នកដទៃផងដែរ គប្បី
ពិចារណាកិច្ចការដែលធ្វើហើយ និងកិច្ចការដែលមិនទាន់បានធ្វើ
របស់ខ្លួនឯងតែប៉ុណ្ណោះ ។

ពុទ្ធបរិស័ទគប្បីពិចារណា នូវពាក្យសម្តីនៃជនដទៃ បើ
ពិចារណាទៅឃើញថា ជាពាក្យមានប្រយោជន៍ គប្បីរក្សាទុក
សម្រាប់បូជា គឺសម្រាប់បដិបត្តិតាមក្នុងការកសាងខ្លួនឱ្យល្អ ប៉ុន្តែ
បើពិចារណាទៅឃើញថា ជាពាក្យអាក្រក់លាមក ពាក្យញុះញង់
ចាក់ដោត ពាក្យតតប្រយោជន៍ទេ មិនគប្បីប្រមូលឱ្យមូលមកស្តុក
ក្នុងចិត្ត ធ្វើចិត្តឱ្យសៅហ្មងនោះឡើយ ត្រូវកប់ចោលឱ្យបាត់ ដូច
ជាការកប់នូវលាមក ឬ សំរាម ដូច្នោះឯង ។

ម្យ៉ាងទៀត កិច្ចការរបស់អ្នកដទៃ បើថាវាអាក្រក់យ៉ាង
ណាយ៉ាងណាហើយ ក៏ឱ្យត្រឹមតែអាក្រក់ក្នុងគេអ្នកប្រព្រឹត្តនោះទៅ
មិនចាំបាច់ចម្លងយកមកឱ្យប្រឡាក់ចិត្តខ្លួនឯងឡើយ ប៉ុន្តែសម្រាប់
ខ្លួនឯងនោះ ត្រូវពិចារណាថា «យប់ថ្ងៃកន្លងទៅៗអាត្មាអញបាន
ធ្វើអ្វីខ្លះហើយ » ។

ការឱ្យ និង ការព្រមព្រៀងជួយសង្គ្រោះចិត្ត



ការអប់រំមេត្តាចិត្ត ប្រព្រឹត្តទៅបានក៏ដោយអាស្រ័យ
ការដឹងលក្ខណៈរបស់មេត្តា បើថាមិនដឹងនូវលក្ខណៈរបស់
មេត្តាទេ ក៏មិនអាចចម្រើនមេត្តាឱ្យសម្បូរក្នុងចិត្តបានឡើយ ។

មេត្តា មានការប្រព្រឹត្តទៅនៅក្នុងការងារ ជួយឱ្យសត្វ
ទាំងឡាយបានប្រយោជន៍ និង បានសេចក្តីសុខ មិនមានគំនុំ
មិនមានព្យាបាទ នេះជាលក្ខណៈនៃចិត្តមេត្តា ។ ការអប់រំ
ចម្រើនមេត្តាពិតៗ រមែងមានការដុះខាត់នូវកិលេសក្នុង
សន្តានបានច្រើនជាអនេក ដែលប្រក្រតីធម្មតាមកយើងមិនដឹង
ខ្លួនថា ខ្លួនឯងមានអកុសលច្រើនសន្ធិកសន្ធាប់ប៉ុណ្ណា លុះបាន
អប់រំនូវមេត្តា ព្រមដោយការចម្រើនសតិប្បដ្ឋាន ទើបបានដឹង
ថា មេត្តាកើតឡើងមិនបាន សតិប្បដ្ឋានក៏មិនចម្រើន
ព្រោះច្រើនទៅដោយកិលេស បាបកម្មអកុសលធម៌ផ្សេងៗ
សន្ធិកសន្ធាប់ជាប់តត្តា គ្រប់គ្រាគ្រប់ពេលវេលាហ្នឹងឯង ។

ដោយអាស្រ័យមានឧបនិស្ស័យ បានសេពគប់ជាមួយ
នឹងសប្បុរស បានស្តាប់ព្រះធម៌ជាឱវាទរបស់ព្រះពុទ្ធអង្គ ក៏
បានយល់ដឹងបន្តិចម្តងៗ ហើយមានសទ្ធាចេះទទួលយកនូវគុណ
ជាធម្មជាតិដ៏ស្អាតសន្សំទុកដាក់ក្នុងសន្តាន ពុំបានធ្វើអ្វីៗគិតតែ
អំពើតម្លៃឈ្នួលដូចមុនៗនោះឡើយ ។ បញ្ហាកាន់តែចម្រើន
សេចក្តីជ្រះថ្លានៅក្នុងគុណគឺបុណ្យកុសល ក៏កាន់តែសម្បូរជា
ភិយ្យភាព វិករាយក្នុងបុណ្យកុសល ទោះទានក្តី សីលក្តី
ការវិនាគី ប្រៀបបីដូចជាអាជ្ញាធរមានមិនវិករាយនឹងអន្លង់
ភក់ជ្រាំ ប៉ុន្តែវិករាយដ៏ក្រៃលែងនឹងស្រះដែលមានអន្លង់ទឹក
ជ្រៅ ប្រដាប់ទៅដោយឈូកស-ក្រហម នៅនាដែនដីនៃព្រៃ
ហិមពាន្ត ពុំនោះសោត ដូចបុរសស្រ្តីដែលនៅវ័យក្មេង ចូលចិត្ត
ប្រដាប់តាក់តែងកាយ ពេញចិត្តតែនឹងរបស់ល្អ មានជាតិជាអ្នក
ស្អាត ព្យាយាមសង្វាតសម្អាតដុះខាត់កាយជានិច្ចរាល់ថ្ងៃ
ដូច្នោះឯង ។

ជាការសម្រេចនូវជោគជ័យ ជីវិតជាប្រក្រតីមានសតិ-
ប្បដ្ឋានប្បដិបត្តិ មានចិត្តជ្រកនៅក្រោមម្លប់ដ៏ប្រសើររបស់

មេត្តាការីនា ដុសខាត់ជម្រុះចោលនូវកិលេស ជម្រុះនូវមន្ទិល ក្បែរស្នីមរបស់ចិត្ត ធ្វើឱ្យចិត្តសស្អាតមានពន្លឺរស្មី ប្រកបដោយ សេចក្តីស្ងប់ជាមួយមនុស្ស សត្វ វត្ថុ បរិក្ខារផ្សេងៗដែលនៅ ជុំវិញខ្លួន ។

ពេលណាមាននូវមានៈ ពេលនោះមិនមាន

មេត្តាទេ វាជាលក្ខណៈអកុសលម្យ៉ាង ដែលមិនមែនធ្វើឱ្យចិត្ត ទន់ភ្លន់ ដូចមេត្តាឡើយ មានៈមានការលើកយកខ្លួនឯងផ្ទឹមជា មួយអ្នកដទៃ ធ្វើចិត្តឱ្យប្រាថ្នាក្នុងការលើកតម្កើងខ្លួន ភ្លេចអស់ ដី ទឹក ភ្លើង ខ្យល់ អាកាសធាតុ វិញ្ញាណធាតុ នឹកច្រឡំស្មានតែ ខ្លួនឯងគ្រាន់បើយ៉ាងនេះ គ្រាន់បើយ៉ាងនោះ តាមឈ្មោះតាម បញ្ញត្តិមែនទែន ប៉ុន្តែដែលប្រកាន់ខ្លួនយ៉ាងណានោះ វាមិនមែន ជាខ្លួនយើងទេ តែវាជាកិលេសប្រភេទ**មានៈ** ។

ឥស្សាការច្រណែនមិនមែនធម៌ល្អ គឺវាផ្ទុយអំពី

មេត្តាទាំងស្រុងផងដែរ ខណៈណាដែលមានឥស្សា ខណៈនោះ ដាច់មេត្តា ដាច់ភាពជាមិត្តតាមផ្លូវចិត្ត ព្រោះហេតុដូច្នោះ ក្នុង មួយថ្ងៃៗ អ្នកចម្រើនមេត្តារមែងមានការគ្រប់គ្រងចិត្ត កាល

ណាបើចិត្តមិនប្រព្រឹត្តតាំងនៅក្នុងជួរនៃកុសលទេ ក៏មានសម្ប ជញ្ញៈដឹងភ្លាមថា ចិត្តចេញក្រៅពីគន្លងផ្លូវនៃកុសលហើយ ក៏ ប្រញាប់ចាប់ទាញចិត្តឱ្យមកស្ថិតក្នុងគន្លងនៃកុសលវិញ បំពេញ កិច្ចយ៉ាងនេះរឿយៗរាល់ថ្ងៃ ក្រែលែងជាងមាតារក្សាបុត្រទៅ ទៀត ជាបុគ្គលមិនប្រមាទក្នុងការគ្រប់គ្រងរក្សាចិត្ត ។

ព្រះសោតាបន្តបុគ្គល រំលត់ឥស្សាជាសមុច្ឆេទ គឺដាច់

អស់រលីងអំពីសន្តានហើយ ព្រោះបានត្រាស់ដឹងនូវអរិយសច្ច ធម៌ ប្រចក្សលក្ខណៈរបស់សភាវធម៌តាមសេចក្តីពិតថា ត្រឹម តែជារូបធម៌ និង នាមធម៌ ដែលកើតឡើងព្រោះហេតុ ព្រោះ បច្ច័យ មិនមានអ្នកណាអាចបណ្តាលនូវលាភសក្ការៈ ការ គោរពរាប់អាន ការសំពះថ្វាយបង្គំ ការបូជា និង យសស័ក្តិជា ដើម ឱ្យដល់ខ្លួនឯង ឬ ឱ្យដល់អ្នកដទៃបាន ដោយឥតមាន ហេតុ ឥតមានបច្ច័យនោះឡើយ *អ្វីៗទាំងអស់ដែលកើត ឡើងក្នុងលោក វាត្រឹមត្រូវណាស់ ព្រោះវាជា ផលរបស់ហេតុ* ប៉ុន្តែក៏គួរឱ្យនឿយណាយ ប្រាសចាក តម្រេកផងដែរ ព្រោះថា អ្វីៗទាំងអស់ដែលកើតឡើងនោះ វា

មានអាយុរបស់វា និង ម្យ៉ាងទៀត វាកើតបន្តលែងបាន ព្រោះ
អស់បច្ច័យ ដូច្នោះ ទើបមិនគួរឥស្សានឹងអ្នកណាៗអំពីរឿងអ្វី
ឡើយ ។

ឥស្សន មានការពេញចិត្តចំពោះសម្បត្តិដែលអ្នកដទៃ
បាន ប៉ុន្តែមិនពេញចិត្តនឹងអ្នកដទៃដែលបាននូវសម្បត្តិនោះទេ
ហាក់ដូចជាចោទប្រកាន់នូវធម្មជាតិថា អយុត្តិធម៌ ព្រោះថា
របស់នោះមិនសមគួរដល់អ្នកដទៃដែលត្រូវទទួលបាន សមគួរ
តែបានមកអាត្មាអញ ម្ល៉ោះហើយក៏មានភាពជ្រួលច្របល់ក្នុង
ចិត្ត ត្បិតអ្នកដទៃបាន ខ្លួនឯងអត់ ក្នុងទ្រូងដូចត្រូវបន្ទាមុត
គិតថាទោះម្តេចម្នាក់អាត្មាអញត្រូវបានដូចអ្នកដទៃដែរ ប៉ុន្តែ
នេះម្តេចហើយក៏យ៉ាងហ្នឹង ... ។

ពេលខ្លះល្មោភខ្លាំង ខ្លួនឯងបានដូចអ្នកដទៃហើយ ប៉ុន្តែ
នៅប្រឆាំងជាមួយនឹងធម្មជាតិដែលទៀត គិតថាគួរតែអាត្មា
អញបានលើសគេ មិនសមបើអ្នកដទៃស្មើនឹងអញសោះ គំនិត
ប្រឆាំងនឹងធម្មជាតិ ព្រមដោយអំពើឆ្កាំឆ្កងលាមកសៅហ្មង
បានចងខ្លួនឯងឱ្យជាប់ក្នុងមិច្ឆាទិដ្ឋិ ឯចំណែកទោសនៃមិច្ឆាទិដ្ឋិ

ធម្មជាតិកាត់ក្តីឱ្យមានពីរផ្នែក បើស្រាលគ្រាន់ឱ្យកើតក្នុង
កំណើតតិរច្ឆាន បើធ្ងន់ត្រូវធ្លាក់ដល់នរក យ៉ាងនេះអស់កាលជា
អង្វែង រួចខ្លួនអំពីអបាយភូមិមក នៅសល់ទោសឥស្សាព្រម
ដោយការឆ្កាំឆ្កងផ្សេងៗ រមែងកើតជាមនុស្សក្នុងត្រកូល
ចណ្ឌល ថោកទាប អត់លាភអត់យស មិនសូវខុសអំពីប្រេត
ប៉ុន្មានឡើយ ។

សូមពុទ្ធបរិស័ទចម្រើនព្រហ្មវិហារធម៌ មានមេត្តាជា
ដើម ដោយសេចក្តីមិនប្រមាទ ព្រោះធម៌ទាំងឡាយជាអនត្តា
កុសលធម៌និងអកុសលធម៌ រមែងកើតឡើងតាមហេតុតាម
បច្ច័យ ដូរផ្លាស់គ្នារាល់ថ្ងៃ រាល់វេលា សូមកុំភ្លេចថា បុគ្គល
ដែលមិនមែនជាព្រះអរិយៈ នៅមានសេចក្តីច្រណែន សូម្បីតែ
ជាមួយញាតិមិត្តសន្តានបងប្អូនបង្កើត មិនចាំបាច់ពោលថ្វីដល់
អ្នកដទៃឡើយ ដូច្នោះហើយ បើចេះតែមានការបំណុត
បណ្តោយចិត្តសន្តាន ចិត្តពិតជាធ្ងន់ដោយបាប *ចងដុំថ្ម*
សណ្ឋានកហែលកាត់ទន្លេមិនល្អទេណា ។

មច្ឆរិយៈក៏បដិបក្ខជាមួយនឹងមេត្តាដែរ មេត្តា

ចិត្តពិតជាល្អ គឺល្អដល់ថ្នាក់ធ្វើឱ្យអ្នកមិនចម្រើនមេត្តា ស្មានមិន
ត្រូវ គិតថាបើមេត្តារបៀបហ្នឹង វានាំឱ្យស្លាប់ខ្លួនឯង «គិតតែ
គេ ប៉ុន្តែមិនគិតខ្លួនឯងផង» តាមពិតអ្នកចម្រើនមេត្តា ជាអ្នក
រក្សាខ្លួនបានដិតដល់ណាស់ ពោលគឺគ្រប់គ្រងនូវចិត្ត បង្ហាត់ចិត្ត
ឱ្យមានមេត្តា ឱ្យគួរដល់ការងារ ដោយសារថ្វីអ្នកបង្ហាត់គឺសតិ ។

មន្ទ្រិយៈ មានការលាក់បិទបាំងក្នុងចិត្ត នូវសម្បត្តិ
របស់ខ្លួន មិនត្រូវការឱ្យសម្បត្តិរបស់ខ្លួន ក្លាយទៅជាសម្បត្តិ
សាធារណៈដល់ជនដទៃទៀតឡើយ បុគ្គលដែលមានសេចក្តី
កំណាញ់គឺមន្ទ្រិយៈនេះ រមែងមានការហ្លួងហែង ដោយគិតថា
ចូរសម្បត្តិនេះជារបស់យើងតែម្យ៉ាងប៉ុណ្ណោះ ។ មួយវិញទៀត
មនុស្សកំណាញ់ជាអ្នកមិនមានការអើពើ មើលឃើញតែខ្លួន
ឯងប៉ុណ្ណោះ ដែលជាមនុស្សត្រូវគេឱ្យ ព្រោះគិតថា «ខ្លួនឯងជា
អ្នកក្រជាងគេ» ដោយងប់ចិត្តនឹងសម្បត្តិខ្លាំងពេក មនុស្ស
កំណាញ់គិតតែខ្លួនឯង ជ្រុលដល់ហាមអ្នកដទៃផ្សេងទៀតផង
ពោលគឺហាមការធ្វើទានរបស់គេ ។

ការហាមឃាត់ទានរបស់អ្នកដទៃ ឈ្មោះថាធ្វើសេចក្តី

វិនាសអន្តរាយ ដល់ទាយកគឺអ្នកឱ្យផង ដល់បដិគ្គាហកៈគឺអ្នក
ទទួលផង បានសេចក្តីថា ធ្វើឱ្យទាយកខានបានបុណ្យ ខានបាន
ចូលទៅជិតសប្បុរស ខាតការស្តាប់ធម៌ជាដើម និង ធ្វើឱ្យ
បដិគ្គាហកៈមិនបាននូវលាភដែលជាទេយ្យធម៌ ដូច្នោះ បុគ្គល
អ្នកដែលហាមឃាត់ទាន រមែងមានការសន្សំនូវសន្តានអាក្រក់
ផង កម្មព្យៀរវេរាផង ។

សេចក្តីកំណាញ់ តែងប្រកបជាមួយនឹងចិត្តចង្អៀតចង្អល់
ព្រោះគិតយល់ថា «បើឱ្យទៅនឹងត្រូវអស់ នូវរបស់ដែលខ្លួន
ខំប្រមូលបាន» តាមពិត ព្រោះអត់សទ្ធា និង បញ្ញា ដោយពុំ
បានយល់ថា សូម្បីតែកំណើតមនុស្សនេះ ក៏មិនមែននៅលើខ្លួន
ឯង ជាអ្នកទាមទារបានផង ចាំបាច់និយាយថ្វី ដល់ទៅអ្វីៗដែល
ជាសម្បត្តិរបស់មនុស្សផ្សេងៗទៀតនោះ ឬ ដូចជាការដែលនៅ
មានជីវិតរស់ដល់សព្វថ្ងៃនេះ តើយើងបានតវ៉ាជាមួយនរណា
ថាកុំឱ្យយើងទាន់ស្លាប់ បើខ្លះបច្ច័យសម្រាប់ឱ្យរស់ហើយ តើវា
អាចនៅរស់បានយ៉ាងម៉េចទៅ ព្រោះពេលដែលត្រូវស្លាប់នោះ
មានគ្រប់ៗវិនាទី ដូច្នោះ បើជីវិតនេះយើងទាមទារតវ៉ា ទុកឱ្យ

រស់នៅរហូតមិនបានអីចឹង តើយើងហ្នឹង គិតថាទាមទារអ្វីបាន អំពិលោកនេះ ចង់មានចង់បានប៉ុន្តែកំណាព្យ មិនមានសទ្ធា បណ្តុះពូជក្នុងសន្តាន មិនមានស្មារតីកាប់ព្រៃគឺកិលេសក្នុងចិត្ត ដើម្បីដាំដំណាំគឺបុណ្យកុសល រឿងទាំងអស់នេះ សុទ្ធតែមិន ទាន់បានយល់ នៅងងឹតងងល់ខ្លាំងណាស់ ចេះតែពិច្រណែន ឈ្មានិសជាមួយនឹងអ្នកដទៃតែប៉ុណ្ណោះ ។

ដើម្បីកម្ចាត់នូវព្យោរវេរា សូមពុទ្ធបរិស័ទទាំងអស់ គប្បី ឱ្យទានចម្រើនមេត្តា ព្រោះការឱ្យទានរមែងមានផល គឺធ្វើឱ្យ អ្នកដទៃដែលបានទទួលនូវទេយ្យធម៌នោះ មានចិត្តទន់ភ្លន់មក រកយើងជាម្ចាស់ទាន មិនអាចចងព្យោរជាមួយនឹងយើងបាន ឡើយ ប៉ុន្តែបើការចងនូវព្យោរនោះ វាតឹងណែនខ្លាំងណាស់ ក៏ សូមឱ្យនៅតែក្នុងចិត្តអ្នកដទៃចុះ ចំណែកពុទ្ធបរិស័ទចម្រើន មេត្តា កម្ចាត់ព្យោរវេរាក្នុងចិត្តខ្លួនឯង បើអ្នកដទៃបៀតបៀន មកលើពុទ្ធបរិស័ទ ក៏សូមឱ្យគិតថា ជាការដែលអ្នកដទៃជួយ បំពេញនូវបារមី មានសេចក្តីអត់ធន់ និង មេត្តាជាដើម ស្រប រម្ងាប់ការចងគំនុំ បន្តិបនិស្ស័យនៃកុសលទើបជាការប្រពៃ ។

ម្យ៉ាងទៀត ការទទួលនូវទេយ្យធម៌អំពីអ្នកដទៃ ក៏ជា កិច្ចមួយដែលត្រូវរៀនជាចាំបាច់ផងដែរ ព្រោះថា ពេលណា ដែលមានសេចក្តីក្រោធកើតឡើង ពេលនោះគឺមិនព្រមទទួល នូវទេយ្យធម៌អំពីអ្នកដទៃឡើយ ទោះបីជារបស់ប្រណីតយ៉ាង ណាក៏ដោយ ក្នុងរឿងនេះក៏រមែងមានជាមួយ មាតា និង បុត្រ ឬ បុត្រ និង បិតា ផងដែរ ។ សូមមនុស្សទាំងឡាយកាន់ធម៌ ខន្តិ កុំរង្វេងគាំទ្រសេចក្តីក្រោធឱ្យសោះ កុំគិតថាសេចក្តីក្រោធមិន បៀតបៀនខ្លួនឯង ។ ត្រូវយកឈ្នះខ្លួនឯងដែលមានសេចក្តី ក្រោធវិញ ព្រោះថា បើឈ្នះអ្នកដទៃមួយលាននាក់ក្នុងសម- ភូមិ ក៏ព្រះមិនចាត់ទុកថាប្រសើរឡើយ ព្រះអង្គទ្រង់សរសើរ តែអំពីការឈ្នះខ្លួនឯង ។ សូមឱ្យព្រះពុទ្ធ ព្រះធម៌ ព្រះសង្ឃ ស្ថិតនៅក្នុងចិត្តនៃពុទ្ធបរិស័ទ សូមឱ្យពុទ្ធបរិស័ទស្រមៃឃើញ ព្រះសម្មាសម្ពុទ្ធ និង ព្រះសង្ឃសាវ័ករបស់ព្រះអង្គ គង់ក្បែរ ជានិច្ច សូមឱ្យព្រះធម៌ ព្រះវិន័យ ស្ថិតនៅក្នុងស្មារតី នៃពុទ្ធ- បរិស័ទទាំងអស់គ្នា ។ សូមឱ្យពុទ្ធបរិស័ទមានចិត្តដូចវាចា ដែល ពុទ្ធបរិស័ទតែងសូត្រថា «សត្វទាំងឡាយទាំងពួង សូមកុំឱ្យ

មានពៀរវេរានឹងគ្នា សូមឱ្យបានតែសេចក្តីសុខ កុំគប្បីមាន
សេចក្តីទុក្ខឡើយ» ប៉ុណ្ណោះជាដើម ។

រាគៈជាសត្រូវយ៉ាងជិតរបស់មេត្តា ការតាំង
ចេតនាអប់រំមេត្តា ឱ្យដុះដាលក្នុងសន្តាន ត្រូវតែអាស្រ័យសម្ប
ជញ្ញៈរបស់ខ្លួន ស្គាល់លក្ខណៈមេត្តាខុសអំពីរាគៈ បើមិន
អាស្រ័យសម្បជញ្ញៈទេ មុខតែច្រឡំចម្រើនរាគៈ ឬ លោភៈថា
ចម្រើនមេត្តាទៅវិញ ពោលមកដល់ត្រង់នេះ ហាក់ដូចជា
ទំនាស់ជាមួយផ្លូវលោក ព្រោះក្នុងលោកនេះ គេនិយមការ
ស្រឡាញ់គ្នាដោយលោភៈ គេឱ្យតម្លៃសេចក្តីស្នេហា ថាជាខ្លឹម
សារនៃការរស់ ។

រឿងនៃសេចក្តីស្រឡាញ់នេះ វាចាក់កណ្តាញ់ក្នុងរវាង
ក្រុមគ្រួសារ ការដែលនៅគ្រប់គ្រងផ្ទះស្នេកស្នះដោយលោភៈ
បើមិនសិក្សាពិចារណាដោយសម្បជញ្ញៈ ក៏រមែងស្គាល់សត្រូវ
មិនបានដោយពិត ដូច្នោះ ការចម្រើនមេត្តាត្រូវតែជាបុគ្គលល្អិត
ល្អន់ ព្រោះមិនមែនត្រឹមតែទន្ទេញសូឡតែមាត់នោះទេ តែត្រូវ
ដឹងលក្ខណៈរបស់មេត្តាពិតៗ កាលបើមាននូវមេត្តាដល់អ្នកណា

ក៏មិនក្រោធខឹងជាមួយនឹងអ្នកនោះ តែបើស្រឡាញ់ជាប់ជំពាក់
ជាលក្ខណៈលោភៈ គឺមិនមែនជាមេត្តា ចំពោះសភាវៈលោភៈ
នេះ ដូចពោលហើយថា វាជាសត្រូវជិត វារមែងជាបច្ច័យនៃ
សេចក្តីក្រោធដោយឧបនិស្សយប្បច្ច័យ នេះឈ្មោះថាសត្រូវ
ជិតឱ្យដៃដល់សត្រូវឆ្ងាយ ព្រោះសេចក្តីក្រោធ ការព្យាបាទ
វាជាសត្រូវឆ្ងាយ ។

បើការពិតវាយ៉ាងនេះ សួរថា មេត្តានិងលោភៈ សភាវៈ
មួយណាល្អ មួយណាមិនល្អ ហើយម្យ៉ាងទៀត ព្រះធម៌របស់
ព្រះសម្មាសម្ពុទ្ធ បៀតបៀនសត្វលោក ឬ ក៏ជួយស្រោចស្រង់
សត្វលោកទៅវិញទេ ?

ចម្លើយ: ធម្មតាសត្រូវរមែងបៀតបៀន ដូចជាលោភៈ
ឬរាគៈជាសត្រូវជិតរបស់មេត្តានេះ នឹងថាជាសភាវៈល្អមិនបាន
ឡើយ ព្រះសម្មាសម្ពុទ្ធទ្រង់មានព្រះទ័យករុណា ប្រាថ្នាស្រោច
ស្រង់សត្វលោក ទ្រង់ត្រាស់សំដែងព្រះធម៌ទេសនា ជួយឱ្យសត្វ
លោកមាននូវស្មារតី ទាំងបញ្ចក្ខព្រះវិន័យ ទាំងសម្តែងព្រះធម៌
ពុំមានការបៀតបៀនសត្វលោកដោយប្រការណាមួយឡើយ ។

រាគៈដែលជាសត្រូវជិតរបស់មេត្តាព្រហ្មវិហារ ព្រោះ
ដោយសេចក្តីថា រាគៈនិងមេត្តា មានការសម្លឹងមើលក្នុង
ចំណែកដែលជាគុណដូចគ្នា គឺសម្លឹងមើលក្នុងចំណែកដែលល្អ
រាគៈនេះ ដូចសត្រូវរបស់មនុស្សដែលត្រាច់តាមក្បែរៗ រមែង
បានឱកាសបៀតបៀនដោយងាយ ព្រោះហេតុនេះ សូមពុទ្ធ
បរិស័ទរក្សាមេត្តាចិត្តឱ្យបានល្អ គឺឱ្យបានឆ្ងាយអំពីរាគៈ កុំឱ្យ
រាគៈនៅក្បែរ ត្រូវមានសម្បជញ្ញៈស្គាល់រាគៈឱ្យច្បាស់ ថាមិន
មែនជាមេត្តា ។

មេត្តាមានការប្រាថ្នាល្អ ពោរពេញដោយសោភណធម៌
មានសទ្ធា សតិ ហិរិ ជាដើម រមែងព្រមដោយបញ្ហាក្នុងការ
ញ៉ាំងប្រយោជន៍ ឱ្យសម្រេចដល់អ្នកដទៃ មេត្តាមិនជាប់ជំពាក់
ដូចជាលោភៈទេ លោភៈឬរាគៈកើតឡើងប្រកបជាមួយនឹង
អកុសលសុទ្ធ ប្រាសចាកមេត្តាទាំងស្រុង ព្រោះមេត្តាអង្គធម៌គឺ
អទោសៈ មិនកើតរួមជាមួយនឹងលោភៈឡើយ ។ មេត្តា
ជាធម៌ប្រឆាំងជាមួយទោសៈ មួយថ្ងៃៗ បើរឹតតែច្រើនដោយ
មេត្តាជំនួសលោភៈបានប៉ុណ្ណោះ ក៏រមែងញ៉ាំងឱ្យសម្រេចនូវផល

ល្អបានប៉ុណ្ណោះ គឺបានសម្រេចផលល្អទាំងអ្នកដែលមានមេត្តា
ទាំងអ្នកដែលបានទទួលនូវមេត្តាត្រាប្រណីនោះ ។ តែបើ
និយាយអំពីលោភៈវិញ បើរឹតតែច្រើន ការខឹងក្រោធ ទោមន-
ស្សៈចង្អៀតចង្អល់ចិត្ត ក៏រឹតតែសម្បូរផងដែរ ការប្រហារគ្នាទៅ
វិញទៅមក ដោយលំពែងគឺវាចាក្រក់ ការវាយតប់ដោយដៃ
ឬដោយសស្រ្តា ... ព្រោះខ្លះមេត្តា ប៉ុន្តែវាមានឧបនិស្ស័យអំពី
លោភៈឬរាគៈហ្នឹងឯង ទើបសម្បូររឿងអាក្រក់ផ្សេងៗនោះៗ ។

មានទស្សនៈក្នុងលោកច្រើនណាស់ ដែលបានយល់
ឃើញ ព្រមទាំងសរសេរនៅក្នុងសៀវភៅផងថា «សុភមង្គល
ក្នុងគ្រួសារ ភរិយា ស្វាមី អាស្រ័យរាគៈ» ចំណែកព្រះសម្មា-
សម្ពុទ្ធ ព្រះអង្គពុំបានត្រាស់សរសើររាគៈដោយបរិយាយណា
មួយឡើយ ប៉ុន្តែព្រះអង្គត្រាស់សរសើរនូវមេត្តា និង បញ្ញា
ជាដើម ឯចំណែករាគៈវិញ ព្រះអង្គទ្រង់ត្រាស់ថា *ជាសត្រូវ
ផ្នែកល្អលោមបោកបញ្ឆោត បញ្ឆុះបញ្ឆូលឱ្យ
សត្វលោកព្រេកអរក្នុងភព ។*

ការខ្វះសម្បជញ្ញៈ មេត្តាមិនចម្រើននៅពេល

សូចរូបមិឱ្យសត្វទាំងឡាយបានសេចក្តីសុខ រួចហើយចេញអំពី វត្តទៅផ្ទះ កំពុងបើកឡាន ម៉ូតូ មិនព្រមឱ្យគេទៅមុន ឬ មិន ព្រមឈប់ឱ្យគេឆ្លង ប៉ុន្តែបើគេនៅតែប្រជែងបាន ក៏ក្រោធ ភ្លាម អាចនឹងពោលវាចាអាក្រក់ទៀតផង នេះមេត្តាចាំមាត់ មិនមែនជាការអប់រំនូវមេត្តាពិតៗឡើយ ។ សម្បជញ្ញៈដឹង លក្ខណៈមេត្តា ស្ងប់ ត្រជាក់ ខុសអំពីចិត្តចង្អៀតចង្អល់ ទើប អាចសន្សំ អប់រំចម្រើន ទល់គ្នាជាមួយនឹងសត្វទាំងឡាយទាំង ពួងពិតៗ មិនមែនសូត្រតែមាត់ តែចិត្តមិនចម្រើននោះទេ ។

មេត្តាកាយកម្មក៏មាន មេត្តាវចិកម្មក៏មាន មេត្តាមនោ- កម្មក៏មាន គឺជាការអប់រំ ការប្រព្រឹត្ត ការបដិបត្តិ ពិតៗ ក្នុង ខណៈដែលមានហេតុការណ៍ចំពោះមុខកើតឡើង ត្រូវអាស្រ័យ សម្បជញ្ញៈជាដរាប ការធ្វើមិនថាដោយកាយ ឬ ដោយវាចា ទោះតិច ឬ ច្រើនយ៉ាងណា ឱ្យតែ ដើម្បីជាប្រយោជន៍សុខដល់ជនដទៃ និង ជា ប្រយោជន៍ស្ងប់ក្នុងចិត្តរបស់ខ្លួន នេះជាសម្ប- ជញ្ញៈប្រកបដោយមេត្តា ។

ចម្រើនឱ្យមានសិរសីមសូត្រដ្ឋាយ ការសូត្រ ជារបៀបផ្សាយមេត្តា ប៉ុន្តែមិនមែនជាការចម្រើនមេត្តាទេ មេត្តាអង្គធម៌គឺអទោសៈពិតៗ កើតឡើងពិតៗ ចម្រើនពិតៗ ដូចជាបុគ្គលសន្សំប្រាក់គឺប្រាក់ពិតៗ មានពិតៗ ទើបចង់ឱ្យទៅ អ្នកណាៗក៏បាន បើប្រាក់នោះគ្មានទេ តើនឹងចែកចាយឱ្យទៅ អ្នកដទៃបានយ៉ាងដូចម្តេចទៅ មេត្តាក៏ដូចជាអីចឹងដែរ មិន មែនជាការសូត្រស្រេចហើយ ក្រសែភ្នែកក្តី អាកប្បកិរិយាក្តី ពាក្យសម្តីក្តី ផ្ទុយស្រឡះអំពីពាក្យសូត្រនោះទេ ។

ការចម្រើនមេត្តាពិតៗនោះ មិនមែនទន្ទេញសូត្រ ប៉ុន្តែ ពេលបានជួបអ្នកណា ឬ ឃើញអ្នកណា ក៏មានសម្បជញ្ញៈ សេចក្តីដឹងខ្លួនដោយប្រពៃ និង សតិរលឹកដឹងសភាពរបស់ចិត្ត ក្នុងខណៈនោះឯង តើចិត្តក្នុងខណៈនោះ មានមើលងាយមើល ថោកគេដែរទេ តើមានទាស់ចិត្តចំពោះចរិយាការប្រព្រឹត្ត ឬ ពាក្យសម្តីអ្វីៗរបស់គេដែរឬទេ ហើយខ្លួនឯងនិយាយទៅរកគេ តើនិយាយដោយសុភាពរាបសា ប្រាថ្នាសុខ ប្រាថ្នាប្រយោជន៍ ជាមិត្តមេត្រីឱ្យដល់គេនោះដែរឬទេ សម្បជញ្ញៈនេះឯង ដែល

អាចសម្រួលរៀបចំចិត្តឱ្យមានមេត្តា ព្រោះមិនប្រាថ្នាឱ្យខ្លួនឯង
សៅហ្មងចិត្ត មានហិរិខ្មាសខ្ពើមចិត្តអាក្រក់ដែលកើតឡើង
ហើយក៏មិនប្រាថ្នាឱ្យអ្នកដទៃមានទុក្ខ មានភ័យ ដោយប្រការ
ណាមួយឡើយ ។

បុគ្គលដែលយល់លក្ខណៈរបស់មេត្តា ទើបចម្រើនមេត្តា
បាន មេត្តាសម្បូរ ធំទូលំទូលាយ ប្រមាណមិនបាន មិនមាន
ពៀរ មិនមានព្យាបាទ ដោយសម្បជញ្ញៈផ្ទាក់សមថៈ មិនមែន
ដោយការសូឡមានរបៀបរៀបបន្ទាត់ តាំងអំពីដើមដល់ចប់
នោះទេ តើនៅពេលសូឡនោះ ចិត្តស្ងប់ឬទេ មានមេត្តាចិត្ត
ពិតៗទេ មិនបង្កតសម្លេងសូឡ ឬ មិនបង្កតការចាំរបស់ខ្លួន
ដែរឬទេ មិនមើលងាយអ្នកសូឡខុសពិតដែរទេតាមពិត
ការផ្សាយនូវមេត្តា ឱ្យដល់សត្វទាំងឡាយទាំងពួងបាន គឺត្រូវ
តែមានមេត្តាសមាធិក្នុងចិត្ត ស្ងប់រម្ងាប់នូវនិរវណ្ណធម៌ ត្រជាក់
ក្សេម បើខ្លួនឯងគ្មានត្រជាក់ផងទេ តើបានត្រជាក់
អ្វីឱ្យគេ ។



បទគ្រូយល់ដឹងច្រករាយ



* បើពិចារណាឃើញថា ខ្លួនជាទីស្រឡាញ់របស់ខ្លួន
ដីក្រែលែងហើយនោះ ក៏កុំភ្លេចគិតឱ្យឃើញថា អ្នកដទៃគេ
ស្រឡាញ់ខ្លួនគេ ក៏ក្រែលែងផងដែរ ព្រោះហេតុដូច្នោះ អ្នក
ស្រឡាញ់ខ្លួនទើបមិនគួរបៀតបៀនអ្នកដទៃ ។ សត្វខ្លាស់នៅ
ដោយអាស្រ័យនឹងចង្កូមសម្លាប់ម្រឹកជាអាហារ ចំណែកសត្វ
ស្វាបរិភោគផលាផល គោក្របីអាស្រ័យស្មៅសូម្បីចំបើង
រឹងមនុស្សជាសត្វខ្ពង់ខ្ពស់ ប៉ុន្តែទាល់តែចេះរស់ទើបប្រពៃ បើ
រស់ដោយសារការបៀតបៀនអ្នកដទៃ សូមឱ្យចេះខ្មាសគោ
ក្របី និង ស្វាព្រៃ ផង ។

តាមពិតធម្មជាតិគឺបុណ្យ បង្កើតមនុស្សមក មិនមែនឱ្យ
អន់ជាងសត្វទាំងពួងឡើយ មនុស្សអាចសាងសមត្ថភាពបាន
គ្រប់យ៉ាង មិនមែនគ្រាន់តែចិញ្ចឹមខ្លួនឯងឱ្យបានរស់ទាល់តែ
បៀតបៀនគេនោះទេ មនុស្សអាចជាព្រះសម្មាសម្ពុទ្ធ ជាគ្រូ ជា

សាស្ត្រា លើអស់ទេវតាឥន្ទ្រព្រហ្ម ជាព្រះបច្ចេកពុទ្ធ ជា
ព្រះអរហន្ត ជាមនុស្សបរិសុទ្ធ ដូច្នោះ បើយើងមិនមានសមត្ថ-
ភាពជួយអ្នកដទៃបានពីរ ឬ បីនាក់ទេនោះ ក៏សូមជួយតែខ្លួន
ឯងម្នាក់ឱ្យបានទៅចុះ ដាច់ខាតកុំបៀតបៀនអ្នកដទៃ សូមឱ្យ
អ្នកដទៃបានរស់នៅ ដោយការមិនភិតភ័យផង ដោយការមិន
ត្រូវនឹងសន្ត្រាវុធផង និង បាននៅឃើញពន្លឺថ្ងៃតទៅទៀត ក្នុង
កំណើតមនុស្សទាំងអស់គ្នាផង ឬសូមឱ្យតែកំណើតសត្វតិរច្ឆាន ។

α សត្វតូចធំព្រមទាំងមនុស្ស ដែលយើងបានសម្លាប់
ហើយ កាលពីជាតិមុនក្តី ក្នុងជាតិនេះក្តី អាចមកកើតជាមនុស្ស
នៅជុំវិញយើងសព្វថ្ងៃនេះបាន ដូច្នោះ ជាមួយគ្នាក្នុងការរស់នៅ
គេអាចស្តាប់យើង មិនចូលចិត្តយើង ឬ ធ្វើនូវអំពើអ្វីមួយ ជា
លក្ខណៈព្យៀរវេរាមកលើយើង ។ ជំនួសការសូមអភ័យទោស
ដល់មនុស្សសត្វដែលយើងបានសម្លាប់ហើយនោះ គប្បីចម្រើន
នូវមេត្តា ទល់គ្នាជាមួយនឹងសត្វលោកទាំងអស់ ដែលកំពុងនៅ
រស់ជុំគ្នានេះ ដូច្នោះ ទើបព្យៀរវេរាអាចស្តាប់រម្ងាប់ទៅបាន ដែល
ព្យៀរវេរាទាំងអស់មានក្នុងលោកព្រោះឥតមេត្តាហ្នឹងឯង ។

* ពេលស្លាប់ គឺត្រូវព្រាត់ប្រាសនូវគ្រប់អ្វីៗទាំង
អស់ដែលមានក្នុងជាតិនេះ មិនមានអ្វីសល់ជារបស់បុគ្គលនេះ
តទៅទៀតឡើយ សូមឱ្យតែការចាំ ។ ជាតិនេះកើតមកហើយ
ចាំបានទេថា ជាតិមុនជានរណា នៅទីណា ធ្វើអ្វីខ្លះ មានអ្នក
ណាជាញាតិខ្លះ ...ត្រូវបានបាត់បង់អស់ទៅហើយ ព្រមទាំងការ
ចងចាំ ដូច្នោះ ទោះបីជាតិនេះមាននូវការប្រកាន់ក្នុងជាតិត្រកូល
វណ្ណៈ យសស័ក្តិយ៉ាងណាក៏ដោយចុះ ក៏នឹងត្រូវអស់រលីងដែរ
មិនមានសេសសល់អ្វីៗក្នុងជាតិនេះ ភពនេះទៀតទេ ។

ការស្លាប់បានធ្វើឱ្យព្រាត់ចាកគ្រប់យ៉ាង ដោយគ្មានសល់
អ្វីទាំងអស់ ទាំងការគិត ទាំងការចាំ ទាំងការប្រកាន់យ៉ាង
ណាៗ គឺគ្រប់យ៉ាងដែលធ្លាប់ជាប់ជំពាក់ទាក់ទិន តាំងពីកើត
មកដល់សព្វថ្ងៃនេះនោះ ក៏នឹងជាប់ជំពាក់ប្រកាន់ថា ជាតួយើង
ទៀតតទៅមិនបានឡើយ ដូច្នោះ ជំនួសការសោកស្តាយចំពោះ
អ្វីៗ ក៏គួររិករាយក្នុងព្រះសទ្ធម្ម ដែលជាធម៌របស់សប្បុរស
ជាធម៌ដែលព្រះសម្មាសម្ពុទ្ធទ្រង់ត្រាស់សម្តែង ជាការប្រកាស
នូវសច្ចធម៌ គឺថា « បានកើតមកហើយដែលនឹងមិន

ស្លាប់នោះ រមែងមិនមាន កាលបើបានយល់នូវ
ការពិត ក៏ដឹងថា សេចក្តីពិតជាសច្ចធម៌ » ។

៤ ជីវិតយើងជាក្រសែចិត្ត ដែលកើតរលត់បន្តគ្នា មួយ
ខណៈៗជាប់ជានិច្ចមិនដាច់តាំងពីកើតរហូតដល់ស្លាប់ ចាក
កំណើតមួយ ទៅកាន់កំណើតមួយទៀត ។ ចំពោះរឿងរបស់
កិលេសវិញ គឺកិលេសគ្រប់យ៉ាងកើតឡើង ព្រោះបានសន្សំមក
ហើយអំពីអតីតៈ កាលបញ្ញានៅមិនទាន់បានចម្រើន ដល់ថ្នាក់
រំលត់ជាសមុច្ឆេទទេនោះ កិលេសក៏កើតឡើង ចេះតែកើតបន្ត
រឿយៗទៅក្នុងអនាគត ដូច្នោះ ទើបគួរសិក្សាព្រះធម៌ដើម្បីលះ
កិលេស ព្រោះកិលេសរបស់យើង បានធ្វើឱ្យយើងមិនមាន
សេចក្តីសុខ អស់កាលជាអង្វែងមកហើយ ក្នុងសង្សារវដ្ត ។



**នាមពុទ្ធបរិស័ទដែលមានសទ្ធា
ឧបត្ថម្ភប្រាត់ដូរពុទ្ធវាយធម្មទានប្រចាំឆ្នាំ**



- ១- ឧបាសក យូសាង ងួនលី និង ឧបាសិកា លីម យឹម
- ២- ឧបាសក ឆាយ អ៊ុំសាង និង ឧបាសិកា ហុង គឹមសៃ
- ៣- ឧបាសក ឆាយអ៊ុំ ស្រែងលីម និង ឧបាសិកា ហួត យឹម
- ៤- ឧបាសក ហៃ ប៊ុនណារិន និង ឧបាសិកា អោង ស៊ីថាន់
- ៥- ឧបាសក យន្ត សួន និង ភរិយា ព្រមទាំងបុត្រ
- ៦- ឧបាសក អ៊ុត ឆៃវ៉ាន និង ភរិយា ព្រមទាំងបុត្រ
- ៧- ឧបាសក ប្លោក ងួនថៃ និង ភរិយា ព្រមទាំងបុត្រ
- ៨- ឧបាសក ជឹម អេងស្រីន និង ភរិយា ព្រមទាំងបុត្រ
- ៩- ក្រុមឧបាសក ឈុំ កុសល និង ឧបាសក អ៊ុន ឆាយគ្រី
- ១០- ក្រុមឧបាសក លីម សាង ហៅ ទូច
- ១១- ក្រុមឧបាសក មួងយេន
- ១២- ក្រុមពុទ្ធបរិស័ទចិត្តបុណ្យក្នុងសហគមន៍ធម្មទាន

